

82.31831
M52

ФЛАТУН МЭММЭДОВ

Азәрбајҹан

УШАГ

әдәбијјаты

БАКЫ • 1977

АЗƏРБАЈЧАН ССР ЕЛМЛƏР АКАДЕМИЈАСЫ
НИЗАМИ адына ƏДƏБИЈАТ ИНСТИТУТУ

83.3183
M.52

ƏФЛАТУН МƏММƏДОВ

АЗƏРБАЈЧАН
УШАГ ƏДƏБИЈАТЫ

(„Дəбистан“, „Рəһбər“ вə „Мəктəб“
журналлары əсасында)

Мəчбури нүсхə

Азербайджанская Республика
ДЕТСКИЙ ЧИТАЛЬНИКСКАЯ
библиотека им. Низами
Иив. № 37059

2015 год, 1/2

37059

«ЕЛМ» НƏШРИЈАТЫ
БАҚЫ — 1977

Азәрбајҗан ССР Елмәр Академијасы
Редаксија-Нәшријат Шурасынын
ғарары илә чап олунур

Редактору Камран Мәммәдов

К И Р И Ш

XIX әсрин орталарындан е'тибарән Азәрбајҗанда мәдәни-маариф вә мәктәб ишләри хејли чанланмаға башлады. Бақы, Кәнчә, Шуша, Шәки, Шамаһы, Салҗан, Ләнкәран, Губа, Нахчыван вә с. шәһәрләрдә ибтидан мәктәбләр ачылды. 70-чи илләрә јахын бу мәктәбләрин сајы даһа да чохалды. Артыг 80-чы илләрдә Азәрбајҗанын мүхтәлиф шәһәрләриндә олан мәктәбләрдә ијирми миндән чох шакирд охујурду. Губернија идарәси Шамаһыдан Бақыја көчүрүлдүкдән сонра Бақыда мәктәбләрин сајы даһа да артды. 1879-чу илдә Гори семинаријасында азәрбајҗанлылар үчүн «мүсәлман шө'бәси», 1887-чи илдә «рус-татар» мәктәбләри, сонралар Бақыда гызлар үчүн кимназија, бунун ардынча «сәадәт» мәктәби јарадылды. Мәктәбләрин чохалмасы вә маариф ишиндәки еһтијач фајдалы ушаг әсәрләринин, дәрслик вә китабларын јарадылмасыны тәләб едирди.

Азәрбајҗанын маарифпәрвәр зијалылары јени мәктәбләр ачмаг, дәрслик вә китаблар, гәзет вә журналлар бурахмаг уғрунда әлләриндән кәләни әсиркәмирдиләр. 1881-чи илдә А. О. Чернјајевски тәк, 1888-чи илдә исә Сәфәрәлибәј Вәлибәјовла бирликдә «Вәтән дили» дәрслијини бурахды. Бундан сонра С. Вәлибәјовун «Гүдрәти-худа» (1888), И. Гаспиринскинин «Хачеји-Сәбјан» (1889), Р. Әфәндизадәнин «Ушаг бағчасы» (1898), «Бәсирәтүл-әтфал» (1901) кими дәрслик вә мәчмуәләри чап олунду. «Ушаг чешмәји» (А. Шаиг, 1907), «Күлшәни-әдәбијјат» (А. Шаиг, 1910), «Түрк-Азәрбајҗан дилинин мүхтәсәр сәрф-нәһви» (Н. Нәриманов, 1907), «Икинчи китаб» (А. Ә. Мәһәммәдзәдә, А. Ә. Моллазәдә, 1910), «Ана дили» (Мирзә Гәмәрлински, Нәриманбәјов, Шахтаһты, Рәчәбов, М. Газыјев, Чәфәрбәјов, Мирзә Әләскәр, Мирзә Абдулла оғлу, 1908), «Биринчи ил мүсәввәр түрк әлифбасы вә илк гираәт» (М. Маһмудбәјов, 1907), «Икинчи ил» (С. Әбдүррәһманбәјов, М. Маһмудбәјов, С. Ахундзәдә, Ф. Ағазәдә, А. Талыбзәдә вә А. Әфәндизәдә, 1908),

© «Елм» нәшријаты, 1977.

М $\frac{70202-000}{M-655-77}$ 56—77

«Јени мектэб» (А. С. Мейдизадэ, М. Маһмудбэјов, 1909), «Күлзар» (А. Шаһг, 1912) вэ с. эсэрлэр Азэрбајчан педагожи фикир тарихиндэ мүһүм рол ојнамагла, ушагла-рын јашына вэ билик сэвијјэсинэ ујғун илк дәрсликләр иди. Адларыны чәкдијимиз дәрсликләрин бәзиси мәшһур рус педагогу К. Д. Ушинскинин тәлими вэ онун дәрсликләри эсасында тәртиб едилрди. Јазычы вэ педагог Рәшидбәј Эфәндизадэ јазырды: «Тәрбијә елмини (педагогиканы) өјрәндикдән сонра мән анладым ки, көһнә мектэб халга билик вермир, ону маарифләндирмир. Јени мектэб лазымдыр. Бу исә јалһыз Ушинскинин јени үсулла тәртиб етдији дәрс китабы кими, өз мектәбләримиз үчүн ана дилиндә дәрс китабы тәртиб етмәклә мүмкүндүр. Өзүмүн «Ушаг бағчасы» адлы дәрс китабымы бу гијмәтли эсәрә бәнзәтмәк үчүн мән Ушинскинин шөһрәт газанмыш вэ мүстәсна китабыны рәһбәр гәбул етдим»¹. Лакин бу дәрсликләрин өзләри дә јени үсул мектәбләринин тәләбини өдәјә билмирди; һәм дә орадакы бәдһи парчаларын бир чоһу ушагларын јашына мүнасиб дејилди. Бураја топланан ше’р, һекајә вэ нағылларын әксәријјәти идеја вэ бәдһи чәһәтдән зәһф иди. Маариф хадимләри јени, дәјәрли ушаг эсәрләри јаратмағ һағгында дүшүнмәјә билмәздиләр. Онлар ушаг әдәбијјатынын, мектәб вэ маариф ишинин инкишафы үчүн ушаг мәтбуаты вэ ја педагожи журналларын вачиб олдуғуну јахшы билрди. Русияда «Семья и школа», «Тропника», «Мир божий», «Лунный читатель», «Современный мир» вэ башга педагожи, ушаг вэ кәнчләр журналлары, еләчә дә алманаклар бурахмағ мүмкүн олдуғу һалда, Азәрбајчан маариф хадимләринин бу саһәдәки фәалијјәти сәмәрәсиз галыр, чар сензурасы тәрәфиндән боғулурду.

Биринчи рус ингилабы өлкәнин ичтимаи-сијаси вэ мәдәни һәјатында мүөјјән дөнүш јаратды. В. И. Ленин бу ингилабын күчүнү вэ онун Шәргдә әмәлә кәтирдији шәранти сәчијјәләндирәрәк јазырды: «Рус ингилабы бүтүн Асијаны һәрәкәтә кәтирмишир. Түркијәдә, Иранда Чиндә олан ингилаблар сүбут едир ки, гүдрәтли 1905-чи ил үсјаны дәрһи из бурахмышдыр вә јүз милјонларла адамларын ирәлијә һәрәкәтиндә өзүнү көстәрән бу тә’сир арадан галдырыла билмәз»².

¹ «Азәрбајчанын Русия илә бирләшмәси вэ онун иғтисадһи вэ мәдәни нәтичәләри», Бақы, 1956, сәһ. 286.

² В. И. Ленин. Эсәрләри, 23-чү чилд, Бақы, 1951, сәһ. 268.

Чар һөкүмәти халглары зүлм алтында сахламағ, һәр чүр азад, мүтәрәғги фикирләри боғмағ, күтләләрин ингилаби ирадәсини гырмағ үчүн мүхтәлиф васитәләрдән истифада етдији бир дөврдә аз да олса, мәтбуат азадлығы әлдә едилмишид³. Азәрбајчан зәһмәткешләри дә пролетариатын рәһбәрлији илә мәтбуат азадлығы, сечки һүғуғу, мектәбләрдә ана дилиндә азад тәһсил алмағ вэ башга демократик һүғуғлар уғрунда мүбаризәјә гоһу-лурдулар. Лакин мүбаризә чәтин иди. Јухарыда көстәрдијимиз ирәлиләјишә бахмајарағ, чаризмин рус олмајан халглары руслашдырма сијасәти, мектәб вэ маариф ишинин дүзкүн гурулмаамасы, һәмчинин башга ичтимаи-сијаси манеәләр үзүндән Загафгазијада, еләчә дә Азәрбајчанда ушаг әдәбијјаты, ушаг мәтбуаты, хүсусилә маариф вэ мектәб иши ләнк инкишаф едирди.

Ајры-ајры мүәллифләр тәрәфиндән тәртиб едилән дәрсликләр мүстәсна едиләрсә, демәк олар ки, ушаг әдәбијјатынын тәрәғгиси уғрунда елә бир мүвәффәғијјәт әлдә едилмәмишид. Һәлә кечән әсрин сонларында маариф хадими вэ јазычы С. М. Гәнизадәнин «Совгат» (1896), «Чирағ» (1897) адлы журнал бурахмағ тәшәббүсләри баш тутмамышды⁴.

1896-чы илдә С. М. Гәнизадә һ. Маһмудбәјовла бирликдә Дахили ишләр назирлијинә «Нүбар» адлы журнал бурахмағ үчүн дә мүрачигәт етмишид⁵. Онларын әризәләриндә көстәрилрди ки, «Нүбар» журналы С. М. Гәнизадәнин редактәси илә Бақыда чыхачағ, Тифлисдә сензурадан кечәчәкдир. Журналда тәрчүмә вэ орижинал педагожи, әдәби мәгаләләр, һекајәләр, повестләр, романлар, еләчә дә хатирәләр, драм эсәрләри дәрч олуначағдыр. Журналын кениш јайылмасы үчүн сон сәһифәләрдә мүхтәлиф мектүблар, редаксия чаваблары, ушаг нағыллары, тәмсил вэ тапмачалар, ребуслар вериләчәкди⁶.

С. М. Гәнизадә 1897-чи илдә «Чами-мә’рифәт» адлы һәфтәлик гәзет бурахмағ үчүн јаздығы хаһишнамәјә дә мүсбәт чаваб ала билмәмишид⁷.

³ В. И. Ленин. Эсәрләри, 23-чү чилд, Бақы, 1951, сәһ. 265.

⁴ Бах: Х. Г. Мәмәдәв. Султан Мәчид Гәнизадә (авторәферат), Бақы, 1963, сәһ. 10 (рус дилиндә).

⁵ ССРИ МДТА, ф. 776, г. 12, иш 58, в. 2—3.

⁶ Јенә орада.

⁷ Јенә орада, иш 19, в. 1—2.

Көркәмли маариф хадими Ә. Чәфәрзадә⁸ «Дәбистан» адлы ушаг журналы нәшр етдирмәжә мүнәффәг олмушду. «Дәбистан»ын биринчи нөмрәси 1906-чы илин апрелиндә Бақыда нәшр едилди. Ә. Чәфәрзадә өз хатиратында јазыр: «...Бақыда һәкәли дуран Сабир бағчасы јериндә «Каспи», «Һәјат» вә «Фүјузат» гәзет вә журналларынын идарәсә вә мәтбәәси јерләширди. Нәшр етдијим чочуглара мәхсус ики һәфтәлик азәрбајчанча «Дәбистан» журналы идарәси дә орада бир кичик отагда иди»⁹.

«Дәбистан»ын гајәси вә мәгсәди кәнч нәсли маарифләндирмәк, јени үсул мәктәбләрини чохалтмаг, елмин мүхтәлиф сәһәләри илә ушаглары таныш етмәк, Азәрбајчан әдәбијјатыны вә диқәр халгларын әдәбијјатыны јајмаг вә с. олмушдур.

«Дәбистан»ын мәрәнамәси әсасән белә иди:

Милли вә әчнәби дилләрдән тәрчүмә олунмуш нағыл вә һекајәләр;

Милли вә әчнәби дилләрдән тәрчүмә олунмуш һәр нөв әш'ар вә мәнзум һекајәләр,

Дини вә тарихи мәгалә вә һекајәләр;

Милли вә әчнәби шүәранын вә шајени-диггәт ә'лан әшхасын тәрчүмәји-һалы вә сурәтләр;

Тарих-тәбиәтә даир мәгаләләр;

Чоғрафија вә сәјаһәтә даир мәгаләләр;

Әлһәддә шәкил вә рәсмләр;

Әср вә күзәрәнымызә даир мәтләбләр;

Азәрбајчан, фарс вә рус әдәбијјаты;

Тә'лим вә тәрбијјә даир вә ушаглара мәхсус әдәбијјата нәзәр етмәк;

Ләтифә, әјләнчә, мәшғулијјәт, мүнәмма, тапмача;

Һесаблир, ојунлар вә гејри;

Идарәјә мәктуб;

Е'лан¹⁰.

1906-чы илин апрелиндән декабрынадәк «Дәбистан»ын ардычыл оларәг 17 нөмрәси чапдан чыхмышдыр. Ичтимаи тәзјиг, мәтбәә ишчиләринин чатышмамасы,

⁸ Әлискәндәр Чәфәрзадә (1875—1941)—мүәллим, мүһәррир, «Һопһопнама»нин совет дөврүндә илк мүкәммәл нәшринин (1922) тәртибчиси, көркәмли мәдәнијјәт хадими иди. О, бир мүддәт Н. Нәримановун ачдыгы гираәтханада мүдир ишләмишдир.

⁹ «Әдәбијјат гәзети», 1936, № 31.

¹⁰ «Дәбистан», 1906, № 1.

мадди бөһранлар, абунәчиләрин азлыгы вә диқәр сәбәбләр мәчмүәнин нәшрини чәтинләшдирирди. Ә. Чәфәрзадә «Дәбистан»ын икинчи или мүнәсибәтилә јаздыгы мәгаләдә вәзијјәтнин ағырлығындан шиқәјәтләнирди: «Гафгазда дөрд јүз, беш јүз әбәвәји јохдур ки, үмиди-истигбалы олан өвлады үчүн «Дәбистан»ын давамына вәсилә олсун»¹¹.

1908-чи илдә чыхан сонунчу нөмрәдә охујуруг: «Бу илин март ајында јүз пај сатылса иди, «Дәбистан» һәмин ајдан чыхмаға башлајачаг иди. Мәтәтәссүф, бу вахтадәк анчаг 46 адам ширкәтә дахил олмаға рәз'и көстәрдијиндән бөјлә бир мүнүм ишә гәдәм гојмаг гејри-мүмкүн олдуғу мә'лум олду»¹².

«Дәбистан»ын бағланмасы Азәрбајчан мәтбуаты, маариф вә мәдәнијјәти еләчә дә ушаг әдәбијјаты үчүн ағыр бир зәрбә олду. Ачыг фикирли јазычы, елм вә маариф хадимләри бу хәбәри кәдәрлә гаршыладылар.

1906-чы илдә «Рәһбәр» адлы икинчи бир журналын да нәшринә башланылды. Лакин о да ағыр мадди чәтинликләр, мәтбәәнин олмамасы вә башга сәбәбләр үзүндән 1907-чи илдә вахтсыз бағланды. «Рәһбәр» Гафгазын вә Русијанын мәншәтиндән, әдәбијјатындан вә тә'лим-тәрбијјә ишләриндән бәһс едән ајлыг журнал иди. «Рәһбәр»нин нашири вә редактору көркәмли маариф хадими Маһмудбәј Маһмудбәјов иди¹³.

¹¹ «Дәбистан», 1907, № 8.

¹² «Дәбистан», 1908, № 9. Ә. Чәфәрзадә «Дәбистан»ын ширкәтини дахил олан, онун нәшрини давам етдирмәк үчүн һәр чүр көмәк көстәрән аламларын сијаһысыны вермишдир. Булар ашағыдакылардыр: Ф. Хојски, Б. А. Һәндијев, Ч. Вәзирев, И. Мәликов, Б. Ашурбәјов, И. Ашурбәјов, Һ. Һ. Ашурбәјов, Әһмәд Камалбәј, Зейналов, К. Ханларов, М. Һачынски, Ә. Әмирчанов, А. Ханларов, Ә. А. Агајев, Г. Гарабәјов, Һ. Маһмудбәјов, С. М. Гәнизадә, Ә. Әбдуррәһманбәјов, С. Ахундов, М. Маһмудбәјов, М. Мөвсүнзадә, Г. Гасымов, Ф. Агајев, Ү. Һачыбәјов, Ә. Һагвердијев, Ә. Әфәндизадә, Ә. Ахундов, Б. Бәдәлбәјов, В. Исмајылов, Ј. Әлијев, М. Вәлијев, Ә. Мәммәдов, З. Асланов, Һ. Таңрыгулијев, Ә. Таңрыгулијев, Ә. Вәлибәјов, М. Мурадов, С. Мәлиқјеганов, Ј. Әфәндизадә, Р. Таһиров, А. Талыбзадә, Ә. Чәфәрзадә.

¹³ Маһмудбәј Полад оғлу Маһмудбәјов (1863—1923) көркәмли маариф хадими иди. О, 1910-чу илдә А. Сәһһәтлә бирликдә «Јени мәктәб» адлы үчүнчү синифләр үчүн дәрслик, 1911-чи илдә «Имламыз» китабыны бурахмышдыр. О, Ә. Сабирин јахын досту иди. М. Маһмудбәјов Совет һакимијјәти дөврүндә мә'сул вәзифәдә ишләмишдир.

«Рәһбәр» әсасән педагожи журнал иди. Бунунла белә, орада әдәби әсәрләр дә дәрч олуурду. М. Маһмудбәјов «Рәһбәр» журналынын нә мәгсәдлә чыхарылмасыны белә изаһ едир: «Пәс бир милләт ки, өз милләтнини, дилини итириб јох олмаг истәмир, кәрәкдир мәктәбләрнин мүнтәзәм олмасына, әдәбијјатынын сәрвәтләнмәсинә, әдәбијјат васитәсилә милләтнини танытмаға вә милләтнин ичтимаи ишләринин вүс'әтләнмәсинә чалышсын. Бунлары нәзәрә алыҗ биз бир нечә Бадкубә (Бакы—Ә. М.) мүүллимләри ачыг вә садә дил илә јазылмыш тәрбијә вә тәлим үсүлундан, әдәбијјатдан вә ичтимаи мәишәтдән бәһс едән ајлыг бир журнал нәшр етмәјә шуру етдик»¹⁴.

М. Маһмудбәјов «Рәһбәр»ин илк нөмрәсиндә журналын идеја истәгамәтини, онун мәрәмнамәсини вә мүүллифләринин «өһдәләринә кәтүрдүкләри вәзифәләри» бу шәкилдә шәрһ етмишдир: «Мәгсәдимиз мәктәбләримизин мүнтәзәмлијинә, милләтимизин мәишәт мејданында, елм вә мәрифәт јолунда прәли кетмәсинә вә милли әдәбијјатдан хәбәрдар олмасына әлимиздән кәлән гәдәр рәһбәрлик етмәкдир»¹⁵.

«Дәбистан» вә «Рәһбәр»дән сонра «Мәктәб» Азәрбајчанда үчүнчү демократик ушаг журналыдыр. Онун нәшри узун мүбаризәдән сонра мүмкүн олмушдур.

Н. Нәриманов да һәлә Бакы оғлан кимназијасында ишләјәркән «Мәктәб» адлы ајлыг елми-педагожи журналын нәшри үчүн (4 декабр 1900-чү ил тарихли әризә илә) Гафгазын мәтбуат үзрә рәнсинә мүрачиәт етмишди¹⁶. Гафгаз сензура комитәсинин Н. Нәриманова көндәрдији 17 ијун 1901-чи ил тарихли 1984 нөмрәли мәхфи мәктубунда Азәрбајчан халгынын ичтимаи шуурунун мәһдудлуғу, елми-педагожи журнал бурахмаға вә ону охумаға гүввәси олмадығы иддиа едилирди¹⁷. Сензура Азәрбајчанда артмагда олан јени үсүл мәктәбләрини, күчлү зијалы дәстәсини нәзәрә алмајыб, дини мәктәбләри вә моллалары әсас гүввә һесаб едиб јазырды: «Загафгазија мүсәлманларынын бөјүк әксәријјәти үчүн «Мәктәб»ин елми мәгаләләри нәнки марагсыз, һәтта ан-

лашылмаз олар... Мәсчид мәктәбләриндә гурандан шифаһи дәрә дејән моллалара кәлдикдә исә чәтин ки, онлар мүһафизәкар ишләриндә чәнаб Нәримановун өз органында јаймаг истәдији тәлим-тәрбијә әсасларындан не-тифадә етсинләр. «Сензура белә бир журналын чаризмин сијасәтинә тохуначағыны вә башга сәбәбләри бәһанә кәтирәрәк, онун нәшринә ичазә вермәмишдир.

Мәтбуат комитәсиндә «Мәктәб» адлы журналын нәшри һаггында ишә бир дә 1911-чи ил нојабрын 18-дә бахылды. Бакы шәһәр бәләдијјә идарәси рәиси һәмин тарихдә 26029 нөмрәли мәктубунда Тифлисдә мәтбуат ишләри комитәсинә јазырды: «Сензура вә мәтбуат һизамнамәсинин 1906-чы илдән дәври мәтбуата даир мүвәггәти гајдасындакы 17-чи бөлмәнин 114-чү маддәсинә әсасән мән Бакы мәктәбләриндә мүүллимлик едән Шамаһы шәһәри сакинләри Гафур Рәшад Мирзәзадә вә Әбдүррәһман Әфәндизадәјә онларын редакторлуғу вә там мәс'улијјәтләри илә Бакы шәһәриндә Азәрбајчан дилиндә «Мәктәб» адлы ики һәфтәлик ичтимаи әдәби-бәдди шакирд журналы бурахмаг үчүн ики нүсхәдән ибарәт 25842 нөмрәли шәһадәтнамә вермишәм. Журналын мәрәмнамәси мәктуба әләвә едилән шәһадәтнамәдә изаһ олу-мушдур»¹⁸. Һәмин мәрәмнамә ашағыдакы маддәләрдән ибарәт иди:

1. Јерли вә Гафгаз хроникасы.
2. Мүхбир вә харичи хәбәрләр.
3. Мүхбир мәктублары.
4. Фелјетонлар.
5. Јуморстик һекајәләр.
6. Ичтимаи-әдәби вә елми сәчијјәли һекајәләр.
7. Рә'јләр.
8. Тәнгид.
9. Шә'рләр вә мүхтәлиф јазылар.
10. Бә'зән рус дилиндә мәгаләләр олачаг.
11. Еланлар¹⁹.

1913—1916-чы илдә дә Тифлис мәтбуат комитәсинә ики ејни сәчијјәли шәһадәтнамә көндәрилир²⁰.

¹⁴ «Рәһбәр», 1906, № 1.

¹⁵ Јенә орада.

¹⁶ Бах: ССРИ МДТА, ф. 776, Г. 13, иш 128, в. 4.

¹⁷ Јенә орада.

¹⁸ Бах: Күрчүстан ССР Мәркәзи Дөвләт Архиви, ф. 480, иш 5—51, в. 41—41.

¹⁹ Јенә орада, в. 42—42а.

²⁰ Јенә орада, в. 60—60а.

«Мәктәб» журналынын илк нөмрәси 1911-чи ил нө-
ябрың 29-да чыхды. Журнал әввәлләр Оручовлар мәтбә-
әсиндә, сонра исә өз мәтбәәсиндә нәшр олунурду. Бу
хәбәри Бақыда чыхан «Игбал» гәзети өз охучуларына
фәрәһлә билдирди²¹.

Айда ики дәфә чыхан «Мәктәб»ин редактор вә нашир-
ләри көркәмли маариф хадими Гафур Рәшад Мирзәза-
дә²² вә мүүәллим Әбдүррәһман Әфәндизадә²³ иди. Журнал
Н. Нәриманов, С. С. Ахундов, А. Шаиг вә дикәр габаг-
чыл јазычылара, маариф хадимләринә архаланырды.
«Мәктәб» Н. Нәримановун нәшр етмәк истәдији елми-пе-
дагожи журналдан он ил сонра чыхса да, онун мәрәмна-
мәси Н. Нәримановун јаздыгы ашағыдакы маддәләрлә
сәсләширди:

1. Халг мәктәбләриннә анд һөкүмәт сәрәнчамлары.
2. Педагожи характерли баш мәгаләләр.
3. Рус мәктәби.
4. Шәһәр вә кәнд мәктәбләринә даир мүхбир мәктуб-
лары.
5. Елми шө'бә.
6. Рус педагогларынын тәрчүмеји-һаллары.
7. Рус педагожи журналларынын хүләсәси.
8. Е'ланлар».

«Мәктәб»ин мәрәмнамәси онун илк нөмрәсиндә дәрч
едилмиш «Идарәдән»²⁴ адлы мәгаләдә ајдынлашдырыл-
мышдыр. Кениш халг күтләсинин елмә, тәһсилә һәвәси-
нин артдыгыны, јени үсул мәктәбләринин чохалдыгыны
нәзәрә чатдыран журнал бу гәнаәтә кәлирди ки, «Мәк-
тәб»ин нәшри маариф ишчиләри, мүүәллимләр вә хүсусән
шакирдләр үчүн чох фәјдалы олачагдыр.

«Мәктәб» елә бу нөмрәдә Н. Нәримановун «Әзиз ба-
лалара» адлы јазысыны да вермишди. Бурада дејилир:
«Шүкүр олсун ки, бу ахырынчы илләрдә мәктәбләр ар-

²¹ Бах: «Игбал» гәзети, 16 декабр 1912, № 237, 248; 1913,
№ 346; 520 вә с.

²² Гафур Рәшад Мирзәзадә (1884—1943) көркәмли мәтбуат вә
маариф хадими, әдәбијатчы, чографјашүнас, мүүәллим вә мүһәр-
рирди. 20-чи илләрә гәдәр Г. Рәшадын тәртиб етдији чографја
дәрсликләриндән мәктәбләрдә әсас вәсант кими истифадә едилди.

²³ Әбдүррәһман Тофиг Әфәндизадә (1884—1918)—исте'дадлы мүү-
әллим вә мәтбуат ишчиси, мүһәррир.

²⁴ «Мәктәб», 1911, № 1.

тыр, чамаатда мәктәбә аз да олса бир рәғбәт, бир еһти-
јач һисси ојаныр. Мәктәбләр артдыгча башга еһтијач-
ларымыз да мејдана чыхыр. О чүмләдән бунун чочугла-
ра мәхсус бир мәчмуә олдуғу шүбһәсизди. Доғрудан да,
бу бөјүк еһтијачымызы һәр кәс билиб тәсдиг етмәкдәди.
Бу хидмәт үчүн чалышмаг лазымдыр. Әчаба, бунун үчүн
ким чалышмалыдыр? Шүбһәсиз ки, ушаг аталары илә
билхәссә мөһтәрәм мүүәллим вә мүүәллимләр чалышма-
лыдырлар. Биз исә арада јалныз бир васитә ола билә-
рик»²⁵.

Н. Нәриманов ушаглара ата-аналарын кечдији «даш-
лы-кәсәкли јоллары» хатырладыр, бундан ибрәт алма-
га, сәадәтә чатмаг үчүн чалышыб охумаға чағырырды:
«Биз кәдән јол гәјәт гаранлыг, дашлы-торпаглы, ити ти-
канлар илә сәпәләнмиш олурса, сизин һәјатынызын јолу
ишыг, тәмиз, јумшаг көрүнүр. Ағызларымыз бағлы, фи-
кирләримиз дағыныг, һалымыз гәјәт пәришан иди... Би-
зим гүввәтимиз мәнфур мүһарибәләрә сәрф олунду, си-
зин гүввәтиниз исә бүтүн тәһсилә, елмә сәрф олуначаг-
дыр»²⁶.

«Мәктәб» гаршыја гојдуғу мәгсәд уғрунда фәал чалы-
шырды. О өз охучуларына, хүсусилә өвладларынын тәр-
бијәсини әзиз тутан ата-аналара мүрачиәт едәрәк јазыр-
ды ки, «идарәмизә бир чох тәбрикләр, мәдһнамәләр кә-
лир. Бизим «Мәктәб» мәчмуәсини нәшр етмәкдә мәгсә-
димиз милләт балаларынын әхлаглы вә мә'луматлы ол-
маларына ачизанә бир хидмәтди. Бу исә тәбрикнамә вә
мәдһнамәләр илә дејил, мәнфәәтли јазылар илә әмәлә
кәлә биләр. Буна көрә дә тәбрикнамә јазан валидејиләрә
билдиририк ки, онлар вахтларыны бош јерә сәрф етмә-
јиб, ушаглара мәнфәәтли мәгалә вә һекајә јазсынлар вә
бизә көндәрсинләр»²⁷.

«Мәктәб» дүнја әдәбијаты нүмунәләрини, шаирлә-
рин, алимләрин, сәјјаһларын, маариф хадимләринин һә-
јәт вә јарадычылығына даир марағлы мәгаләләр, мә'лу-
матлар верирди. Бурада Азәрбајчан классикләри һаг-
гында очеркләр, халг әдәбијаты нүмунәләри (ләтифә,
тапмача, аталар сөзү, зәрб-мәсәл вә с.) даһа чох јер
тутурду.

Журнал мүхтәлиф елми-сијаси, ичтимаи вә педагожи

²⁵ «Мәктәб», 1911, № 1.

²⁶ Јенә орада.

²⁷ Јенә орада, 1912, № 1.

мәселәләр, харичи өлкәләр, шәһәрләр вә бурада јашајан халглар, онларын мәишәти һаггында да мараглы хәбәрләр верирди. 16 сәһифәлик «Мәктәб»ин сон сәһифәләри мүхтәлиф е'лан, мә'лумат вә гејдләрә һәср олунурду.

Биринчи дүнја мұһарибәсинин башланмасы илә әлағадар олараг өлкәдә јаранан чәтинликләр, мадди еһтија-чын өдәнилмәмәси, ағыр сензура шәранти, мәтбәәдә шрифт чатышмазлыгы, 1918-чи илдә Әбдүррәһман Әфәндизадәнин вәфатындан сонра Гафур Рәшадын тәк галмасы вә башга объектив сәбәбләр «Мәктәб»ин нәшрини чәтин-ләшдирир. Г. Рәшад журналын нәшриндәки чәтинликлә әлағадар олараг дәфәләрлә охучулара мүрачиәт едир²⁸. О, журналын баһалашмасына даир наразылығыны бил-дирән Бөјүкаға Талыблыја чавабында²⁹ мөвчуд вәзиј-јәти гијмәтләндириб, журналын давамы үчүн вар гүввә-ләрини әсиркәмәјәчәкләрини билдирирди. Лакин «Мәк-тәб» ағыр мадди бөһрандан гуртара билмир, сон илләр-дә сајы азалыр вә нәһајәт, 1920-чи илдә бағланыр³⁰.

Гејд етмәлијик ки, «Дәбиستان» вә «Рәһбәр» журнал-лары кими, «Мәктәб»ин нәшри дә бүтүн мәнбәләрдә сәһв салынмыш, онун каһ 1911—1917, каһ да 1911—1918-чи вә с. илләрдә чап олундугу көстәрилмишир. Һалбуки әлдә «Мәктәб»ин 1918 вә 1920-чи илләрдә нәшр олунмуш бир нечә нөмрәси вардыр³¹.

Өлкәдәки мүрәккәб вәзијјәт, Азәрбајчанда мүсават һөкүмәтинин һакимијјәт башына кәлмәси вә башга сә-бәбләр журналын идеја истигамәтинә тә'сир етмәјә бил-мәзди. Лакин бүтөвлүкдә журнал белә бир мүрәккәб шә-рантдә дә өз демократик мөвгејини сахламаға чалышыр-ды. «Мәктәб» журналынын әсасән дүзкүн идеја истигамәтинин нәтичәсидир ки, Азәрбајчанда Совет һа-кимијјәти гурулдугдан сонра да о, јенидән нәшр едил-

²⁸ «Мәктәб», журналы, 1912, № 21; 1913, № 12; 1914, № 13; 1915, № 12; 15; 1916, № 1 вә с.

²⁹ Б. Талыблынын «Мәктәб» мәчмуәси адлы мәгаләси «Игбал» гәзетинин 1914-чү илин 565-чи, Г. Рәшадын она чавабы исе һәмин гәзетин 1914-чү илин 567-чи нөмрәсиндә чыхмышдыр.

³⁰ Бах: Азәрбајчан әдәбијјәти тарихи, II чилд, Бақы, 1960, сәһ. 407—408; П. Аллаһвердиоглу. «Мәктәб» журналында тә'лим-тәрбијә мәселәләринә даир», «Азәрбајчан мәктәби» журналы, 1960, № 8, сәһ. 43—51; Әзизаға Мәмәдөв. Илк педагожи журналла-рымыз, «Азәрбајчан мәктәби» журналы, 1964, № 5, сәһ. 46—50 вә с.

³¹ Журналын сон нөмрәси 1920-чи ил мартын 21-дә бурахыл-мышдыр.

миши. 1925-чи илдә журналын илк нөмрәсиндә верилән гејддә дејилир: «Мәчмуәсиндә иштирак едән тәчрүбәли вә мүгтәдир мүәллимләримиз сајәсиндә «Мәктәб» мәчму-әсинин јенидән мүвәффәгијјәтлә интишар едәчәјинә әминиз»³².

1921-чи илдә нәшр олунуб, ики һәфтәдә бир дәфә чыхан «Гырмызы күнәш» мәчмуәси дә «Мәктәб»ин ән'-әнәләрини давам етдирирди. Тәсадүфи дејилдир ки, онун редактору «Мәктәб»ин фәал мүхбирләриндән олан Ағабәј Исрафилбәјов, иштиракчылары һәмин журналын мүәлифләриндән Абдулла Шаһг, Чамо Чәбрајылбәјли, Кәрим Исмајылзадә вә башгалары иди.

1922-чи илдә мәктәбәгәдәр биринчи Азәрбајчан тәр-бијә дарүлмүәллими тәләбәләринин тәшәббүсү илә Ма-ариф Комиссарлығы нәшријјәтиндә бурахылан «Рәһбәр» вә диқәр ушаг мәчмуәләри дә 1906—1920-чи илләрдә нәшр олунмуш «Дәбиستان», «Рәһбәр» вә «Мәктәб» жур-налларынын ән'әнәләри үзәриндә јаранмышды.

* *

«Дәбиستان» вә «Мәктәб» журналлары индијәдәк ке-ниш тәдгиг олунуб өјрәнилмәмиш, бурада дәрч едилмиш мүхтәлиф жанрлы әсәрләр үзә чыхарылмамышдыр. Һә-мин журналлар һаггында бир нечә мәгалә јазылмышдыр ки, бунлар да әсасән әсримизин әввәлләриндә мүхтәлиф истигамәтли мәтбуат органларында чап олунмушдур. Бунлардан бири ингилабчы-демократик јазычы Чәлил Мәмәдгулузадәнин «Молла Нәсрәддин»дә «Дәбиستان» һаггында дәрч етдирији мәгаләдир. Јазычы бурада га-багчыл идејалы журналын абунәчиләринин чатышмама-сына тәәччүбләнир вә онун ағыр вәзијјәтә дүшмәсини дөврүн јарамазлыгларыны гамчыламасы илә изаһ еди-ди: «Сән дә башла Шимал тәрәфдә чыхан бә'зи мүсәл-ман гәзетләри кими сәфирләрин, шејхүл-исламларын шә'нинә узун-узун мәгаләләр јаз, бәлкә ишләр бир төвр дүзәлсин... јазырсан белә јаз, әзизим, јохса мәктәбдән-заддан чох данышма, мәктәбдән, мәдрәсәдән бизә бир шеј чыхмаз»³³.

³² Бу дөврдә чыхан «Мәктәб»ин мәс'ул мүдир Шәриф Манафов, мүәлифләри исе А. Шаһг, И. Һикмәт, Ч. Фикрәт, Гантәмир, Улугбәј вә башгалары иди.

³³ «Молла Нәсрәддин», 1906, № 37.

Ч. Мәммәдгулузадәнин «Дәбистан» фелҗетону³⁴ вә М. Ә. Сабирин «Гапанды» ше'риндә «Дәбистан» журналынын хејирхаһ фәалијјәти гижмәтләндирилир. Онун бағланмасыны Азәрбајчан мәтбуаты, маариф вә мәдәнијјәти, еләчә дә ушаг әдәбијјәти үчүн бөјүк итки һесаб едән М. Ә. Сабир Ч. Мәммәдгулузадәнин сәсинә сәс верәрәк јазырды:

Әлминнәтү-лиллаһ ки, «Дәбистан» да гапанды!
Бир бади-хәзан әсди, күлүстан да гапанды!
Һасилләри пуч олду бүтүн мәзрәәчатын,
Јел вурду гавун-гарпызы, бостан да гапанды!
«Үлфәт» кәсилиб, тохлады «Бурһани-тәрәгги»,
Мәһв олду «Һәмијјәт», әдәбистан да гапанды!
«Рәһбәр» јорулуб, јухлады «Иршад»ү-«Тәкамүл»,
Асланлара ох дәјди, нејистан да гапанды!
Мејдани-рәғабәтдә бизим һинмәтмиздән,
Дә'ва гапаныб, Рүстәми-дастан да гапанды!
Әтфали-вәтән гој бағырыб өлсүн ачындан,
Јанды аналар синәси, пустан да гапанды!
Гој кәһнәләрини даш үрәји күл тәк ачылсын,
Дарүззәфәри-тазәпәрәстан да гапанды!³⁵

«Дәбистан» габагчыл идејалы журнал кими Н. Нәримановун да диггәтини чәлб етмишдир. О, 1906-чы илдә «Иршад» гәзетиндәки мәгаләсиндә «Дәбистан»ын милли ушаг әдәбијјәтинын вә мәктәб, маариф ишләринин инкишафы саһәсиндә мүнүм рол ојнајачағына инамыны билдирәрәк јазырды: «Бу вахтадәк китабсызлыгдан ушағларымыз зәрәри, әгидәни позан китаблар охујуб, наәләч галмышлар. «Дәбистан» исә бу төвр китабларын арадан көтүрүлмәјинә сәбәб олуб, онун зәманәмизә лазым олан мәлуматлар вермәјини көзләјирик»³⁶.

«Дәбистан»ын бағланмасындан кәдәрләнән он беш нәфәр зијалынын «Иршад» гәзетиндә «Журналын мүнәррирләринә ачыг мәктуб»³⁷ мәгаләси дә бу чәһәтдән әһәмијјәтлидир. Мүәллифләр журналын тәлим-тәрбијә

³⁴ «Молла Нәсрәддин», 1907, № 25 (бу фелҗетон илк дәфә филологи елмләр намизәди Мәммәд Мәммәдов тәрәфиндән ашкар едилмишдир).

³⁵ Јенә орада, 1907, № 28.

³⁶ «Иршад», 1906, № 64.

³⁷ Јенә орада, 1908, № 5. «Журналын мүнәррирләринә ачыг мәктуб»ун мүәллифләри ашағыдакылардан ибарәт иди: Әһмәдбәј Ағажев, Гарабәј Гарабәјов, Фәтәлибәј Хојски, Бајрамбәј Ахундов, Чавадбәј Вәзиров, Искәндәрбәј Мәликов, Ашурбәј Ашурбәјов, Исабәј Ашурбәјов, Һачы Һәмид Аға Ашурбәјов, Јусифәли Әлијев, Мейдиханбәј Ашурбәјов, Һәсәнбәј Ханларов, Маһмудһәсән Һачынски, Әбдүләлибәј Әмирчанов, Ағаларбәј Ханларов.

ишиндәки әһәмијјәтини көстәрир вә ону тәзәдән нәшр етмәјә чағырырдылар.

Буржуа зијалыларынын да «Дәбистан»ла әлағәдар фикирләри марағлыдыр. «Молла Нәсрәддин» вә «Дәбистан» адлы мәгаләдә³⁸ Гоголун, Диккенсин сатирасы «Молла Нәсрәддин» сатирасы илә мугајисә едилир вә көстәрир ки, «Дәбистан» мәчмуәсинин дә арзу вә мөгсәди «Молла Нәсрәддин»ин мөгсәдинин ејнидир. «Анчаг «Дәбистан»ын әлиндә «Молла Нәсрәддин» балтасы кими гүввәтли вә кәскин бир аләт јохдур... «Молла Нәсрәддин» илә «Дәбистан»ы икиликдә гижас етмәк лазым кәлсә, демәк олар ки, гуру ағачы јонта билән «Молла Нәсрәддин» даһа һүнәрли исә, јаш ағачы әјиб дүзәлдән «Дәбистан» даһа тәдбирлидир»³⁹.

«Нәшри-маариф» чәмијјәти тәрәфиндән Балаханы кәндиндә ачылмыш оғлан мәктәбинин мүәллими Әһмәд Камал «Иршад» гәзетиндә М. Ә. Сабирин «Дәбистан»дакы «Мәктәб шәргиси» ше'ринә ишарә олараг јазырды: «...Һәлә минләрчә дәфәләр сөјләнмиш, тоғумуш, чүрүмүш, көһнә лаф ојунчағы олан «Мәктәб» сәрләвһәли мәнзумәләрә исә, хусусилә чочуглара мәхсус гәзетә дә һеч јерә верилмәз»⁴⁰.

Пантүркист буржуа зијалысы Ә. Камалын шаирин бу күн белә өз әһәмијјәтини итирмәјән «Мәктәб шәргиси» ше'ри һаггындакы гејри-објектив фикри һағлы олараг габагчыл елми фикир тәрәфиндән рәдд едилмишдир.

Бакы мүсәлман үнас мәктәбинин мүәллим вә тәләбә коллективи исә журналын үнванына јазырды: «Бу күнләр елми-мәтбуатымызда бир әсәр даһа көрүндү... Бу тәзә әсәри биз, Бакы мүсәлман үнас мәктәби мүәллим вә мүәллимәләри чан вә дилдән тәбрик едик вә она давамыны арзулајырыг»⁴¹. Бурада мисал кәтирдимиз тәбрик телеграмларына бәнзәр башга јазыларда да «Дәбистан»ын нәшрә башламасы, белә бир журналын халгын маарифләnmәсинә көмәк еләчәји, охучуларә јени руһ ашылајачағы севинчлә билдирилирди»⁴².

³⁸ «Һәјат», 1906, № 91.

³⁹ Јенә орада.

⁴⁰ «Иршад», 1908, № 3.

⁴¹ «Дәбистан», 1906, № 3.

⁴² Бах: Јенә орада.

«Рәһбәр» журналы да тәрәггипәрвәр Азәрбајчан зиялылары тәрәфиндән рәбәтлә гаршыланды. Онлар «Рәһбәр»ә бөјүк әһәмијјәт верир, јери кәлдикчә әсәрләрини бурада дәрч етдирдиләр. Фиридунбәј Көчәрли идарәјә көндәрдији мәктубда габагчыл маариф хадимләринин фикрини ифадә едәрәк јазырды: «Арзусуну чәкдијимиз «Рәһбәр»ин әдәмдән вүчуда кәлмәсини, хәјаләт әләминдән мәишәт мејданына гәдәм гојмасыны тәбрик едирик»⁴³.

«Рәһбәр»ин нәшрә башламасыны милли мәтбуат вә маариф сәһәсиндә мүтәрәгги аддым кими гијмәтләнди рән Ч. Мәммәдгулузадә журналын нәшрини вә хәтти-һәрәкәтини үрәкдән алгышламагла, дин хадимләринин әһвали-руһијјәсини, онларын арзу вә нијјәтләрини дә чидди шәкилдә гамчылајырды⁴⁴. «Јашадығымыз әср елә бир әсрдир ки, мүнтәзәм мәктәби, милли әдәбијјаты, мүәјјән мәсләкдә ичтимаи мәишәти вә һәр чүр игтисади мүчадиләјә һазырлығы олмајан милли мәишәт мүчадиләсиндә кеч-тез мәһв оласыдыр»—јазан «Рәһбәр»ин хәтти-һәрәкәтиндән руһанилә һиддәтләнир вә она бөһтанлар јағдырыдылар. «Молла Нәсрәддин» исә буна чаваб олараг «Рәһбәр»ин тутдуғу јолу тәрифләјир, дин хадимләринин «гәбирстанда гуран охумаг пулу үстүндә бир-бири илә јумруглашмаларына» вә башга чиркин әмәлләринә гәһгәһә чәкиб күлүрдү.

Јазычы Бөјүкаға Талыблы 1914-чү илдә «Игбал»да дәрч етдирдији «Мәктәб» мәчмуәси⁴⁵ адлы мәгаләсиндә журналын хош мәрәмындән, онун мәгсәд вә тәләбләринин јерли-јериндә олдуғундан, мүдир вә мүһәррирләринин диггәтәләјиг тәшәббүсләриндән данышыр. Бунула бәрәбәр, мүәллиф журналын ишиндәки гүсурлары гејд едир вә көстәрир ки, журнал ушагларын рәсмләрә, шәкилләрә, еләчә дә бәзи көзәл ојунлара марағыны нәзәрә алараг, бу мәсәләјә хүсуси сәһифәләр ајырмалыдыр. О, марағлы ләтифәләрин сон сәһифәдә верилмәсини вә журналын гијмәтинин баһа олдуғуну да мәгсәдәүјгүн һесаб етмирди. Гафур Рәшад Б. Талыблыја чаваб мәгаләсиндә онун көстәрдији нөгсанлары шәраитин ағырлығы, абунәчиләрин азлығы илә изаһ едирди⁴⁶.

⁴³ «Рәһбәр», 1906, № 1.

⁴⁴ Бах: «Молла Нәсрәддин», 1906, № 28.

⁴⁵ «Игбал», 1914, № 565.

⁴⁶ Јенә орада, № 567.

Ингилабдан әввәл «Дәбистан», «Рәһбәр» вә «Мәктәб» журналлары һаггында јери кәлдикчә башга јазычы вә маариф хадимләримиз дә фикир сөјләмишләр. Ф. Көчәрли «Азәрбајчан дәври мәтбуатынын гыса ичмалы» мәгаләсиндә «Әкинчи», «Зијаји-Гафгаз», «Кәшкүл», «Шәрги-Рус», «Һәјат», «Иршад» гәзет вә журналларындан данышыр вә сонра јазыр: «Сималары һәлә там мүәјјәнләшдирилмәмиш кәнч Азәрбајчан журналлары «Дәбистан», «Рәһбәр» вә «Фүјүзат» һаггында рәји хүсуси мәгаләмиздә верәчәјик»⁴⁷. Лакин онун «Дәбистан» вә «Рәһбәр» һаггында ајрыча мәгаләсинә раст кәлмәмишик.

Азәрбајчан совет әдәбијјатшүнаслығында бу журналлар вә онларын сәһифәләриндәки бәзи әсәрләр јалныз әдәбијјатымызын ајры-ајры мәсәләләриндән данышыларкән хатырладылмышдыр⁴⁸. Филологи елмләр доктору Ә. Мирәһмәдовун «Дәбистан» һаггында мәгаләси⁴⁹ вә «Азәрбајчан әдәбијјаты тарихи»ндәки мәлуматы⁵⁰ вә бир нечә кичик мәгаләләр нәзәрә алынмазса, бунлара аид башга тәдгигат иши јохдур. Ә. Мирәһмәдов «Дәбистан»ын нәшри, онун мәрәмамәси вә бурадакы бир нечә әсәр

⁴⁷ Фиридунбәј Көчәрли. Сечилмиш әсәрләри, Бақы, 1963, сәһ. 145.

⁴⁸ Бах: Р. И. Микајыл. Азәрбајчан шура чочуг әдәбијјатынын наилијјәтләри, «Ингилаб вә мәдәнијјәт» журналы, 1935, № 2; Әлискәндәр Чәфәрзадә. Сабир һаггында хатирәләрим, «Әдәбијјат гәзети», 1936, № 31, 33; Т. Камал. Мүгәддимә, С. С. Ахундов. Горхулу нағыллар, Бақы, 1947, сәһ. 5—8; К. Мәммәдов. Мүгәддимә; С. С. Ахундов. һекајәләр, Бақы, 1954, сәһ. 3—9; М. Ариф. Чәфәр Чаббарлынын јарадычылыг јолу, Бақы, 1956, сәһ. 17; А. Заманов. Мүгәддимә, А. Шаиг. Сечилмиш әсәрләри, 1-чи чилд, Бақы, 1958, сәһ. 12; А. Шаиг. Хатирәләрим, Бақы, 1963, сәһ. 136; К. Мәммәдов. Нәчәфбәј Вәзиров, Бақы, 1963, сәһ. 200; Б. Нәбијев, Фиридунбәј Көчәрли, Бақы, 1963, сәһ. 136; Х. Г. Мәммәдов. Султан Мәчид Гәнизадәнин һәјат вә јарадычылыгы, Бақы, 1963 (наминәдлик диссертасијасы); З. Көјүшова. Азәрбајчан маарифчиләринин әсәрләриндә өһлаг мәсәләләри. Бақы, 1964, сәһ. 13; 41—85; Камал Талыбзадә. XX әср Азәрбајчан тәңгиди, Бақы, 1966, сәһ. 222, 239 вә с.; Чамо Чәбрәјлибәјли. Хатирәләрим, Бақы, 1966, сәһ. 58—59; Мәммәд Мәммәдов. Кәнчләрин бөјүк достлары, «Азәрбајчан мәктәби» журналы, 1966, № 9, сәһ. 72—78; Н. И. Вәлиханов. Сүләјман Сани Ахундовун һәјат вә јарадычылыгы (наминәдлик диссертасијасы), Бақы, 1966, вә с.

⁴⁹ С. М. Киров адына АДУ-нун «Елми әсәрләри», 1947, II бура-хылыш, сәһ. 99—103.

⁵⁰ «Азәрбајчан әдәбијјаты тарихи», II чилд, Бақы, 1960, сәһ. 407—409.

һаггында мәлүмат вермишдир. Мүәллиф журналын көр-қәмли Азербайжан җазычыларынын әсәрлеринә, габагчыл рус әдәбијјаты нүмунәлеринә мүнүм җер вердијини вә онун кәнч нәслин тәлим-тәрбијәси угрундакы фәалијјәтини дә гијмәтләндирир. Лакин нәдәнсә, Ә. Мирәһмәдов бу гәнаәтә кәлир ки, «Дәбистан»ын бир чох җазылары өз тәсвир вә ифадә үсулу етибарилә о заманлар чыхан «Шәрги-Рус», «Һәјат» кими гәзетләрдәки тәмтараглы, ибарәли җазылардан чох аз фәргләндијинә көрә мәчмүә балача охучуларын һүсн-рәғбәтини лазымынча газана билмәјирди. Һалбуки онунла бир заманда чыхан «Молла Нәсрәддин» аләмә сәс салмышды»⁵¹.

Әввәлә, мәтбуат тарихимиздә мәшһур олан «Молла Нәсрәддин»лә «Дәбистан»ы мугәјисә етмәк мәгсәдәүјун дејилди. Чүнки һәр ики журналын үслубу бир-бириндән чидди шәкилдә фәргләнирди. Бир сатирик, о бири исә чидди үслуба малик иди. «Дәбистан»да «ибарәли, тәм-тараглы» җазылар олмуш олса да, бу чәһәти бүтүнлүклә она аид етмәк дә јанлыш фикирди. О да марагылыр ки, «Молла Нәсрәддин» өзү дә «Дәбистан»ын нәшри, хәтти-һәрәкәти вә фәалијјәти һаггында тәгдиредичи мәгаләләр вериди⁵².

Педагожи елмләр намизәди П. Аллаһвердиоғлунун диссертасија⁵³ вә мәгаләләриндә дә⁵⁴ «Дәбистан» вә «Мәктәб»ин тәлим-тәрбијә сәһәсиндәки фәалијјәтиндән бәһс едилди. «Рәһбәр» ичтимаи фикир тарихиндә педагожи журнал кими дә танындығы һалда, ону тамамилә нәзәрән гачыран мүәллиф «Дәбистан» вә «Мәктәб»ин сәһифәләриндәки ичтимаи јүксәлишә, мәктәб вә маариф ишләринин инкишафына даир мәгаләләри, публицист әсәрләри топлајараг, онлары елми шәкилдә арашдырмаға вә мүәјјәнләшдирмәјә чалышмышдыр.

П. Аллаһвердиоғлу диссертасија вә мәгаләләриндә

⁵¹ Бах: Ә. Мирәһмәдов. «Дәбистан», С. М. Киров адына АДУ-нун «Елми әсәрләри», 1947, II бурахылыш, сәһ. 103.

⁵² «Молла Нәсрәддин», 1906, № 28, 37 вә с.

⁵³ Аллаһвердиоғлу. Азербайжан ушаг әдәбијјатында тәрбијә мәсәләләри (1905—1920-чи илләр), намизәдлик диссертасијасы, Бақы, 1964.

⁵⁴ П. Аллаһвердиоғлу. «Дәбистан» журналында тәрбијә мәсәләләри, «Азербайжан мәктәби», 1958, № 7, сәһ. 17—25; «Мәктәб» журналында тәлим-тәрбијә мәсәләләринә даир», јенә орада, 1960, № 8, сәһ. 48—50 вә с.

җери кәлдикчә бәдии әсәрләрә дә тохунур. Бунлардакы тәлим-тәрбијәјә даир мүсбәт фикирләри көстәрир. О җазыр: «Педагожи фикирләри вә аңлајышлары аңчаг бәдии шәкилдә, әдәби парчаларда, нағыл, һекајә вә мәсәләрдә ушагларын баша дүшә биләчәкләри сәдә бир дилдә ишыгландыран бу журналлар Азербайжан ушаг әдәбијјаты тарихиндә тәлим-тәрбијә мәсәләләрини өјрәнмәк үчүн гијмәтли вә зәнкин мәнбәләрдән биридир»⁵⁵. Лакин мүәллиф «Аллаһ хофу», «Фәһлә», «Илан» вә с. кими мүвәффәгијјәтли әсәрләрдән, Ә. Сабирин, А. Шаигин, А. Сәһһәтин ушагларә аид җаздығы мүнүм ше'рләрдән даһа чох, «Чәмилини сәркүзәшти», «Гејрәтли шакирд» вә с. кими бәдии чәһәтчә зәиф, бә'зән дә идејача гүсурлу әсәрләрә иснад етмиш, онларын әсасында фикир сөјләмишдир О, «Набәкар гоншу», «Пул ушағы алдатды» вә башга тәбдил һекајәләри исә сәһвән Азербайжан җазычыларынын орижинал әсәрләри кими тәгдим етмишдир.

Һәр үч журнал һаггында филологи елмләр намизәди Әзизаға Мәммәдовун «Илк педагожи журналларымыз»⁵⁶ адлы мәгаләси дә чап олунмушдур. Мүәллиф һәр үч мәтбуат органыны сырф педагожи журнал кими сәчијјәләндирмиш вә онларын әсас мәзијјәтләриндән һәммин истигамәтдә данышмышдыр. Әлбәттә, кичик һәчмли бир мәгаләдә мүәллифи мәсәләләри һәртәрәfli изаһ етмәмишдир,—дејә тагсырландырмаға да һаггымыз јохдур. Чүнки мәгалә јубилеј характерлиди. Јери кәлмишкән гејд едәк ки, Әзизаға Мәммәдов сәһв оларәг «Рәһбәр»ин јалныз дөрд нөмрәсинин чыхдығыны көстәришди. Һалбуки һазырда журналын әлдә беш нөмрәси вардыр ки, бунлардан дөрдү 1906-чы илдә, бири исә 1907-чи илдә нәшр олунмушдур.

«Дәбистан», «Рәһбәр» вә «Мәктәб» демократик әһвали-руһијјәли мәчмүәләрдир вә онлары бир-бириндән ајыран хүсусијјәтләр дә вардыр ки, монографијада һәммин мәсәләдән җери кәлдикчә бәһс олунмушдур. Һәр үч журнал әдәбијјат вә мәтбуат тарихимиздә хүсуси мөвгејә малик олмагла, бәдии вә ичтимаи фикримизи идејалар, форма вә жанрларла зәнкинләшдирмишди.

«Дәбистан» әдәбијјатымызы ушаг ше'рләри, һекајәләри, јени нағыл вә ләтифәләр, тапмача вә аталар сөз-

⁵⁵ «Азербайжан мәктәби», 1958, № 7, сәһ. 25.

⁵⁶ Јенә орада, 1964, № 5, сәһ. 46—50.

лэри, «Мәктәб» исә бунларла бәрабәр, ушаг пјеслэри, горхулу вә күлмәли нағылларла бәзәмишдир. «Рәһбәр» Азәрбајчан классикләринин, «Дәбистан» вә «Мәктәб» исә Азәрбајчан вә дунја елм, мәдәнијјәт хадимләринин, шаир вә јазычыларынын һәјаты, јарадычылығы илә охучулары ардычыл олараг таныш едирди.

«Дәбистан» вә «Мәктәб» әдәбијјата мејлли олдуғу һалда, «Рәһбәр» маариф вә педагожи мәсәлэләрә даһа чох јер верирди. «Ушагларын өз һалларына даир күлмәли вә ибрәтамиз һекајәләр вә мәнзүмәләр» бурахан «Дәбистан» вә «Мәктәб» јени үсул мәктәбләриндә ишләјән мүүллимләрлә әлағә сахлајыр, кәнч нәслин маарифләнмәси уғрунда ардычыл мүбаризә апарыр, Азәрбајчан, Европа, рус вә Шәрг әдәбијјатындан мүтәрәгги руһлу әсәрләр, еләчә дә күлли мигдарда тәмсил, ләтифә, тапмача верирди. «Рәһбәр»ин сәһифәләриндә исә халг әдәбијјаты нүмунәләри нисбәтән аздыр. «Дәбистан» дилинин даһа садә, халга јахын олмасына чалышыр, дил һаггында мәгаләләр дәрч едир, бурахдығы әсәрләрдәки әчнәби сөzlәрә аид лүгәт вә һәр нөмрәјә даир мүндәричат верирди. «Рәһбәр» исә әсасән педагожи истигамәтдә иди. «Дәбистан» ајда бир дәфә әлава олараг валидејнләрә мәхсус вәрәгә дә бурахырды.

Һәр үч журнал Азәрбајчан ушаг әдәбијјатынын јаранмасында мүһүм рол ојнамышдыр. Доғрудур, «Әкинчи», «Зија», «Кәшкүл», «Шәрги-Рус» кими гәзет вә журналларынын сәһифәләриндә мәктәб вә маариф ишинә даир әсәрләрә раст кәлирик. Әсил ушаг әсәрләри исә 1905-чи илә гәдәр јох дәрәчәсиндә иди. Јени-јени мәктәбләр ачан, гижмәтли дәрсликләр һазырлајан М. Ә. Сабир, А. Шаиг, А. Сәһһәт, С. С. Ахундов, С. М. Гәнизадә вә башга јазычы, шаир вә маариф хадимләри ушаг әдәбијјатынын көзәл вә рәнкарәнк нүмунәләрини Азәрбајчан ушаг журналларынын нәшриндән сонра јаратмышлар. Бу чүр әсәрләрин илк нүмунәләринә Ә. Сабирин («Мәктәб шәргиси»), А. Шаигин («Ананын оғлуна лајлај демәси»), А. Сәһһәтин («Ана вә оғул», «Ит вә кәлкәси», «Вәтән»), М. Гадинин («Ричаји-вәтән», «Севкили шакирдләримизә әрмаған»), Р. Әфәндизадәнин («Гәләм» вә с.), А. Диванбәјоғлуун («Фәһлә», «Илан»), С. М. Гәнизадәнин («Аллаһ хофу», «Гурбан бајрамы») јарадычылығында даһа чох раст кәлирик.

«Азәрбајчан әдәбијјаты тарихи»ндә доғру олараг көстәрилик ки, «ушаг әдәбијјатынын әсас јарадычылары реалист јазычылар иди. Бу ишә ән чох диггәт јетирәнләр јазычылыгла бәрабәр мүүллимлик дә едән М. Ә. Сабир, Чәлил Мәммәдгулузадә, А. Сәһһәт, Сүлејман Сани, С. М. Гәнизадә вә А. Шаиг иди»⁵⁷. Һәмин мүүллифләрин ингилабдан әввәл јаратдығлары ушаг әсәрләри бу күн дә ушаг әдәбијјатымызын гызыл фондуна дахилдир.

«Дәбистан», «Рәһбәр» вә «Мәктәб» сырф ушаг журналлары кими мәһдудлашмамышдыр. Онларын сәһифәләриндәки әдәби-бәдиин әсәрләр кәнчләр вә јашлылар үчүн дә мүнасиб иди. Һәм дә о дөврдә мүстәгил әдәби журнал олмадығыны вә бөјүкләр үчүн дәјәрли әсәрләрин азлығыны нәзәрә алсаг, демәк олар ки, бу журналларын әһәмијјәти даһа артыг иди.

Журналлар мәктәб вә мүүллимләр үчүн нәзәри әдәбијјат, програм, көстәриш вә педагогиканын, сәһијјәнин мүәјјән сәһләринә аид материалларын олмадығыны нәзәрә алараг, һәмин мәсәлэләрә даир мәгаләләр дә верирди. Бурада һәр нөмрәнин әввәлиндә «мәишәтдән, әдәбијјатдан, үмуми тәлим-тәрбијјәдән бәһс едән» вә ја «әдәби-фәнни, елми мәчмүә» сөzlәри јазылырды ки, бу да журналларын нә гајә изләдикләрини бир даһа охучуја хатырладыр.

Журналлар адлы-санлы јазычыларымызын мөвчуд һәјата, кәнчлијә, тәлим-тәрбијјә аид әсәрләри илә јанашы, бир чох маариф хадимләринин, мүүллимләрин әсәрләрини, мұлаһизә вә фикирләрини, иш тәчрүбәләрини дә ишыгландырмышдыр.

Ағабәј Исрафилбәјов, Әлисәттар Ибраһимов, Әлимәһәммәд Мустафајев, Әли Гасымов, Әлаәддин Әфәндизадә, һәмчинин диқәр маариф хадимләрини вә мүүллимләри дә ушаглар үчүн әсәрләр јазмаға «Дәбистан» вә «Мәктәб» һәвәсләндирмишдир.

Журналлар габагчыл гадын мүүллимләрини Шәфигә ханым Әфәндизадә, Көвһәр ханым Шөвги, Асија ханым Нәриманова вә башгаларыны да ушаг әсәрләри јазмаға һәвәсләндирмишдир.

Әсримизин әввәлләриндә ән јахшы ушаг әсәрләри «Дәбистан» вә «Мәктәб» журналларында дәрч едилдикди.

⁵⁷ «Азәрбајчан әдәбијјаты тарихи», II чилд, Бақы, 1960, сәһ. 548.

Азәрбајчан ушаг әдәбијатынын о дөвр мәнзәрәси әсәсән бу журналларла мүүјјәнләшдирилир. Мәһз буна көрә дә мүүллиф монографијаны шәрти олараг «Азәрбајчан ушаг әдәбијаты» адландырмышдыр.

Монографијада «Дәбистан», «Рәһбәр» вә «Мәктәб» журналларындакы әдәби-бәди әсәрләр, тәрчүмә, тәбдил вә игтибаслар, әдәбијатшүнаслыға даир мәгаләләр мөгсәдүүҗун шәкилдә үмумиләшдирилмиш, онларын идеја-бәди хүсусијәтләри, әһәмијјәти вә мөвгеји арашдырылмышдыр. Бунунла јанашы, јери кәлдикчә елмин, мәдәнијјәтин ајры-ајры саһәләринә даир елми-күтләви мәгалә, очерк вә јазылар да тәдгигата чәлб олунмушдыр.

НӘСР

«Дәбистан», «Рәһбәр» вә «Мәктәб» журналлары ре-алист әдәбијаты даһа чох гүјмәтләндирилр, мүасир руһлу, кениш халг күтләсинин рәғбәтини газанан, кәнч нәслин тәрбијәсинә тә'сир көстәрәчәк бәди әсәрләр чап едирди. М. Ә. Сабир, С. С. Ахундов, А. Сәһһәт, А. Шаиг, М. Гади, С. М. Гәнизадә, Р. Әфәндизадә, А. Диванбәјоғлу кими көркәмли јазычылар журналларда чыхыш едәрәк онлара мә'нәви руһ верирдиләр.

Мирхәсән Мөвсүнзадә, Гачаға Аббасов, Јусиф Әфәндизадә, Агабәј Исрафилбәјов, Әлисәттар Ибраһимов, Бөјүкаға Талыбов, Мүршүд Балагардаш, Әли Фәһми, Шәфигә ханым Әфәндизадә, Әлимәһәммәд Мустафајев, Әли Гасымов вә башга маариф ишчиләрини, мүүллимләри «Дәбистан» вә «Мәктәб» ушаг әсәрләри јазмаға һәвәсләндирилди. Онларын ушаг вә кәнчләр үчүн јаздығлары кичик әсәрләр журналларын идеја вә мәрәнамәсини ифадә етмәјә јөнәлдилди. А. Шаигин ушаг әсәрләри јазмасынын сәбәби һаггында ашағыдакы фикри башга мүүллифләрин мөгсәдини дә ајдынлашдырмаға көмәк едир: «Балаларымыза мәхсус нә театр, нә кино, нә китабхана, нә дә клуб варды; мәктәб харичиндә охумаға китаб тапмырдылар. Кәнч нәслимизин бу вәзијјәти мәни чох дүшүндүрүрдү. Буна көрә дә бу заманлар мәктәбләрдә көрдүјүм ишин бир гисмини бәди јарадычылығла әвәз етдим. Ушағлар үчүн мүхтәлиф жанрларда әсәрләр јаздым. «Ушаг чешмәји», «Ушаг көзлүјү» кими дәрсликләрим дә шәрикли јаздығымыз «Икинчи ил»дә, «Мәктәб» вә «Рәһбәр» журналларында ушағлар үчүн јаздығым әсәрләр дә белә мөгсәдлә јазылмышды!»¹

Журналлардакы әдәби-бәди, елми әсәрләр вә мәгаләләр кәнч нәслин тә'лим-тәрбијәсинә хидмәт едирди. «Дәбистан» журналынын илк нөмрәсиндә бурахылмыш «Ифадеји-мәрәм» адлы мәгаләдә дејилди: «...Өз һалы-

¹ Абдулла Шаиг. Хатирәләрим. Бақы, 1961, сәһ. 209.

мыза даир күлмәли вә ибрәтамиз һекајәләр вә мәнзумә-
ләр гејрәти илә ушагларымыз зәиф вә бивүсәт әгл вә
дәрракәләрини күчләндириб, көзәл һиссләр вә тәчрүбә-
ләр әхз едирләр; бөјлә бир мүһүм вә әһәмијјәтли мәтлә-
бә јетишмәкдә анчаг мәктәбләримизә үмидвар олмајы-
рыг, чүнки ушагларымызын мәктәбләрдә кечирдикләри
үч, ја дөрд саат вахт јазыб-охумаг вә дәрс китабларында
булунан һекајәләри өјрәнмәјә анчаг кифәјәт едир»².

1906-чы илдә «Дәбиستان» журналынын вердији бу
«ифадәји-мәрам» «Рәһбәр» вә «Мәктәб»ин дә програмы-
на ујғун иди. Һәр үч журнал ата-аналара мәсләһәт кө-
рүрдү ки, тәкчә мәктәблә кифәјәтләнмәк олмаз, валли-
дејнләр дә мүәллимләрлә әлбир ишләмәлидирләр. Жур-
наллар ата-аналара көмәк мәгсәдилә методики вәсаит-
ләр дәрч едир, көстәришләр верир, мәктәблә аилә ара-
сында сых әлагә јаратмаға чалышырды.

Мүәллифләр журналларда елмә, маарифә, ушаг һәја-
тына даир һекајәләр, горхулу нағыллар, күлмәли нағыл-
лар, милли нағыллар вә с. кими рәнкарәнк силсиләләрлә
чыхыш етмишләр. Умумијјәтлә, һәр үч журналын гајә вә
мәгсәдини, хусусилә дәрч етдикләри нәср әсәрләринин
мөвзу јахынлығыны әсас тутуб, онлары тәгрибән ики
мәсәлә әтрафында бирләшдирмәк олар:

а) мөвзусу мүасир һәјәтдан алынмыш һекајәләр;

б) мөвзусу кечмишдән вә ја халг әдәбијјатындан
алынмыш һекајәләр.

Бунунла белә бу һекајәләрин һамысыны Азәрбајчан-
да мариф вә мәктәб ишләринин, хусусилә ушаг әдәбијја-
тынын инкишафыны сүр'әтләндирмәк, артмагда олан
мәктәбләри габагчыл руһлу әсәрләрлә тәмин етмәк кими
мүһүм мәсәләдә бирләшдирди.

«Дәбиستان», «Рәһбәр» вә «Мәктәб» журналларында
елмин, мәктәбин әһәмијјәтинә вә ушаг һәјәтына даир ки-
чик һекајәләр бир силсилә шәклиндәдир. Ушагларын би-
лик сәвијјәсинә вә зөвгүнә ујғун бу чүр һекајәләрдә он-
ларын әхлагча саф олмалары, јахшы охумалары вә тәр-
бијјәли бөјүмәләри кими мәсәләләрә хусуси диггәт јети-
рилирди. Бунлардан Мирһәсән Мөвсүнзәдәнин³ «Ики

¹ «Дәбиستان», 1906, № 1.

² Мирһәсән Мөвсүнзәдә (Сејид Мусәви) «Мис мә'дәни», «Чаг-
чуг», «Тәзә әсрин түлүунда» вә с. әсәрләрин мүәллифидир.

јолдаш» («Һејдәр вә Әкбәр») ⁴, Әлискәндәр Чәфәрзәдә-
нин «Чәмиллин сәркүзәшти» ⁵, Ә. Рзазәдәнин «Кәрим вә
компас» ⁶, Т. Әһмәдбәјзәдәнин «Ики көзүм, мәләјим» ⁷ вә
башга кичик һекајәләр сәчијјәвидир. М. Н. Мөвсүнзәдә
јени үсул мәктәбиндә охујан шакирдләрин фајдалы мү-
саһибләриндән, Ә. Чәфәрзәдә балача гызын һејванлара
рәғбәтиндән, Ә. Рзазәдә исә компасдан истифадә вә онун
әһәмијјәти һаггында данышыр, ушаглары ајыг вә көзү-
ачыг олмаға, охујуб өјрәнмәјә чагырырдылар.

Мөвзусу мәктәбдән алынмыш кичик һекајәләр «Мәк-
тәб» журналында хусусилә диггәти чөлб едир ⁸. «Мәктәбә
кеч кәлән шакирд» ⁹, «Мүталиә севән Әһмәд» ¹⁰, Чәфәр
Бунјадзәдәнин ¹¹ «Камил вә Агил» ¹², «Мәктәбдә» ¹³, Гәһ-
рәман Шыхлинскинин «Мүәллим вә шакирдләри» ¹⁴, Мә-
һәммәд Гулузәдәнин «Мәктәбә кедәчәјәм» ¹⁵, Шәфигә ха-
ным Әфәндизәдәнин «Илк мәктәб» ады илә верилән ки-
чик һекајәләри ¹⁶ вә с. кәнч нәсли јени типли мәктәбләрдә
охумаға чагырмагла, әхлаг, тәрбијә вә чәмијјәтлә бағлы
башга мәсәләләр һаггында да мә'лумат верир, һәгиги ел-
мин, мәдәнијјәтин маһијјәти вә әһәмијјәти һаггында нә-
чиб фикирләр јајырды.

Асланбәј Әлибәјовун «Гоча вә шакирд» ¹⁷ һекајәси са-
вадсыз бир киши илә јени үсул мәктәбиндә охујан
шакирд арасында мүсаһибәдән ибарәтдир. Гоча алты ил

⁴ «Дәбиستان», 1907, № 3.

⁵ Јенә орада, № 6.

⁶ Јенә орада, 1906, № 13.

⁷ Јенә орада.

⁸ Маариф хадими вә јазычы Мәммәдтағы Сәфәров Сидгинин
(1857—1903) оғлу Мәммәдәли Сидги (1889—1959) «Молла Нәсрәд-
дин» журналынын әмәкдашларындан вә мүәллифләриндән иди. О,
«Мәктәбдә кичик ушаг һекајәләри илә чыхыш етмишдир. Мәммә-
дәли Сидги Совет һакимијјәти илләриндә «Коммунист», «Социалист
Сумгајыты» вә дикәр гәзәтләрдә чалышмышдыр.

⁹ «Мәктәб», 1914, № 4.

¹⁰ Јенә орада, № 19.

¹¹ Чәфәр Бунјадзәдә—мүәллим, јазычы, сатирик «Тути» (1914—
1917) журналынын редактору.

¹² «Мәктәб», 1914, № 15; 1915, № 1 вә с.

¹³ Јенә орада, 1911, № 3.

¹⁴ Јенә орада, 1914, № 10.

¹⁵ Јенә орада, 1913, № 12.

¹⁶ Јенә орада, 1912, № 8—10; 1913, № 15—20, 22; 1914, № 1, 2,
4, 6.

¹⁷ Јенә орада, 1914, № 4.

моллаханада тәһсил алмыш оғлунун мәктүб охуја билмәдијиндән шикајәтләнир. Мә'лум олур ки, моллалар дәрс демәк әвәзинә шакирдләри евләриндә ишләдир, өзләри исә гәбиристанда пул јығмагла мәшғул олурлар. Гочанын мәктүбуну мәмнунижјәтлә охујан шакирдин чавабы башга валидејнләр үчүн дә ибрәтамыз бир нүмунә кими сәсләнир: «Әми! Ону билнииз ки, моллаханаларда кы моллалар бизә вә гардашларымыза дәрс өјрәтмәк вә тәрбијә вермәк фикри илә бу ишә башламамышлар, бәлкә онлар өзләринә чәрәк пулу газанмаг бәһанәси илә бу тәләни гурмушлар. Она көрә чоҳ јахшы оларды ки, сиз дә оғлунузу бу тәләдән гуртарыб, мән охудуғум мәктәбә гојајдыныз».

Мүәллиф Асланбәј Әлибәјов өз ушагларыны моллалара тапшыран авам ата-аналары тәнгид едир, әсил биллик верән јени үсул мәктәбләринин үстүңлүјүнү көстәрирди.

Журналлар башга бәдии парчаларда да јени үсул мәктәбләринин фәалијјәтини тәгдир едир, «әти сәнин, сүмүјү мәним» принципини гәти сурәтдә исләјирди. Мәмәдәли Сидгинин «Дәрсә һәвәси олмајан шакирд»¹⁸, һачыага Аббасзадәнин «Таманкар сичан»¹⁹, Шәфигә ханым Әфәндизадәнин «Вәһшиләр чәрәкчиси»²⁰, Әлимишан Гүсејнзадәнин «Ушаг вә ана»²¹, «Мүхлис вә јолдашлары»²² һекајәләриндә дә моллаханалар исләнилир, мүәсир мәктәбләрин үстүңлүјү көстәрилирди.

Бу һекајәләрдә әгли вә әхлаги тәрбијәнин инкишафына хүсуси диггәт јетирилир, кәнчләрин һәјатына, фәалијјәтинә даир мараглы фикирләр сөјләнилирди. Бөјүк рус тәнгидчиси Н. Добролюбов ушаг әсәрләриндән бәһс едәркән өјрәдирди ки, «ушаг китаблары ушагларын әгли вә әхлаги инкишафы үчүн фајдалы олмалыдыр»²³. Ушаг журналлары мүәллифләринин фикринчә, әгли, әхлаги, мә'нәви вә физики тәрбијәнин инкишафы паралел апарылмалыдыр. Һәм дә инсанын әгилли вә билikli олмасы һеч дә кифәјәт дејилдир. Әсас мәсәлә әгил вә билликдән

¹⁸ «Мәктәб», 1914, № 15.

¹⁹ Јенә орада, 1916, № 5.

²⁰ Јенә орада, 1913, № 18.

²¹ Јенә орада, № 10.

²² Јенә орада, 1912, № 9.

²³ Н. А. Добролюбов. Сечилмиш педагожи әсәрләри, Бақы, 1963, сәһ. 115.

һәјәтдә, инсанлара мүнәсибәтдә һечә истифадә етмәкләдир. Һекајәләрдә мәһз өзүнү һәјәтдә дүзкүн апармаг, јүксәк вәтәнпәрвәрлик, халгы севмәк, әмәји, зәһмәти гијмәтләндирмәк, намуслу, вичданлы олмаг кими кејфијјәтләр ашыланыр, ушаглар кичик јашларындан һәммин мүсбәт чәһәтләрә саһиб олмаг өјрәдиллирди. Бу чәһәт мүәллим Ч. Бүңјадзадәнин «Мәктәб»²⁴ һекајәсиндә даһа ајдын һисс едилир. Мәктәбдә мүәллим инсан үчүн ән әзиз олан шәјләри шакирддән сорушур. О исә бунларын вәтән, милләт, елм, намус, мәктәб вә һәјәт олдуғуну сөјләјир. Шакирдин мәктәби, елми, намусу вә һәјәти һечә анладыгы мараглыдыр: «Елм о билликдир ки, инсанын пичат вә хошбәхтлијинә, раһат вә сәләмәтлијинә сәбәб олур.

Намус—вичданы, шәрәфи, әһли-һәјаны, ата-анасы, өвлады, милләти һәр чүрә лә'нәтдән сахламаг демәкдир. Һәјәт үчүн мәним фикрим будур ки, вәтәнсиз, милләтсиз, елмсиз, дөвләтсиз, намуссуз һәјәтын олмамасы олмасында даһа јахшыдыр»²⁵.

Ч. Бүңјадзадәнин «Логманын оғлуна нәсиһәти»²⁶ дә гонкрет вә ибрәтамыздыр: «Әкәр аләмдә хошбәхт олмаг истәјирсән... охујуб елм алмага чалыш ки, билән илә билмәјән бир дејилдир. Тәнбәл олма ки, бу, бәдбәхтлик әләмәтидир... Јахшы сөзләри, ләтафәтли данышығлары ешитмәјә рәғбәт ет, көзәл китаб вә мәчмүәләр охумағы адәт ет. Әввәл фикир ет, сонра даныш, фәгирләрә вә дүшкүнләрә көмәк ет. Сөзүндә, кедишиндә, ишиндә доғру ол. Халгын көңлүнү хош тутмага чалыш, бир ишә башлајандан әввәл ахырыны фикир ет. Бу күн көрә билчәјин иши сабаһа бурахма»²⁷.

«Камил вә Агил»дә јени үсул мәктәбиндә охујан ики ушағын мүсаһибәси верилир²⁸. Онларын фикринчә, јалныз өз халгыны асудә, гәмсиз вә гүссәсиз көрән кәс хошбәхт ола биләр. Лакин тәәссүфлә билдириләр ки, бизим халг изтираб чәкмәкдәдир: «Аһ јолдашым, биз һарадан камран олаг, һәр тәрәфә бахырсан, фәһлә, һаммал, јолчу вә бунлардан даһа бетәр дөвриш, фалчы, адамөлдүрән

²⁴ «Мәктәб», 1911, № 3.

²⁵ Јенә орада.

²⁶ Јенә орада, 1912, № 9.

²⁷ Јенә орада.

²⁸ Јенә орада, 1914, № 15; 1915, № 1 вә с.

бизим милләтдән. Тамам зәһмәтли вә горхулу ишләр илә чалышыб ән аз пул аланлар, јенә бүтүн бизим милләтдән... Күчәләр, базарлар долу һәмшәриләри көрүр-сәнми, онлар да бизим милләтдәндир».

Һаггында данышдығымыз бу әсәрләр һәлә тәзә јазмаға башлајан вә јахуд јазычы кими мәшһур олмајан маариф хадими вә мүәллимләрин, һәвәскар мүәллимләрин гәләминә мәхсус кичик һекајәләрди. Одур ки, ушагларын елмә, маарифә һәвәсиндән, аилә вә мәктәб һәјатындан бәһс едән бу кичик һекајәләрдән әсас ушаг әдәбијјаты нүмунәләри кими данышмаг дүзкүн олмазды. Лакин бунлар сәнәткарлыг чәһәтдән бә'зән ашағы сәвијәли олса да, илк ушаг әсәрләри нүмунәси кими фајдадыр.

XX әсрин әввәлләриндә, синфи зиддијјәтләрин кәскин-ләшдији бир дөврдә болшевик мәтбуатынын әсас мөвзуларындан бири фәһлә һәјаты иди. Бу мөвзу демократик мәтбуатда да өз әксини тапырды. «Дөвләтчиләрин сәрмајәси, ағаларын чәлалы, руһаниләрин сәлтәнәти»²⁹ өз тә'сирини күчләндирдикчә, болшевик вә демократик мәтбуатда чыхыш едән габагчыл Азәрбајчан јазычыларынын сајы кет-кедә чоһалырды. Онлар күнүн вачиб мәсәләләри әтрафында публисист вә бәдии әсәрләр јазыр, фәһләнин һугуғларыны мүдафиә едирдиләр.

С. М. Гәнизадәнин «Аллаһ хофу» һекајәсиндә³⁰ капитализмин иякишафы дөврүндәки синфи зиддијјәтләр, зәһмәткешләрин башына кәлән фәлакәтләр үмүмиләшдирилмәклә, әсасән оғурлуға гаршы мүбаризә, вичдан тәмизлији мәсәләси гојулур. Бу, мөвчуд гурулушун инсанлары мүхтәлиф бәдбәхтликләрә вә пис әмәлләрә чәкдији бир шәрәнтдә ушаг әдәбијјатынын вачиб мәсәләләриндән иди. Тәсадүфи дејилди ки, «Дәбистан» вә «Мәк-

²⁹ «Дә'вәт-Гоч», 1906, № 16.

³⁰ «Дәбистан», 1906, № 11—18. Һекајә 1916-чы илдә «Мәктәб»ин мәтбәсиндә китабча шәклиндә бурахылмышдыр. С. М. Гәнизадәнин 1958-чи илдә С. М. Киров адына АДУ нәшријјаты тәрәфиндән бурахылан һекајәләриндә «Дәбистан»дакы вариант әсас көтүрүлмүшдүр. Ушагкәнчнәшрин бурахдығы «Азәрбајчан һекајәләри»ндә (1-чи чилд, 1958-чи ил, тәртиб едәни Н. Гасымзадә, редактору К. Мәммәдов) А. Замановун мүгәддимәси илә нәшр олуан С. М. Гәнизадәнин «Сечилмиш әсәрләри»ндә (Бақы, 1965, редактору Н. Араслы) вә башга нәшрләрдә исе «Мәктәб»дәки варианта әсасланылмышдыр.

тәб журналлары һәм орижинал, һәм дә гәрчүмә, тәбдий вә иттибасларда бу мөвзуја гајытмалы олмушдур.

«Аллаһ хофу»нун әсас сурәти олан Мәшәди Әскәр өз мә'нәви сафлығы, арзу вә әмәлләри илә Абдулла Шагин «Мәктүб јетишмәди» һекајәсиндәки Гурбана охшајыр. Онларын һәр икиси ејни синфин нүмајәндәси олуб, аиләләрини сахламаг үчүн һәр чүр әзијјәтә гатлашырлар.

Мәшәди Әскәр вә Гурбан гочаг, зәһмәткеш, вичданлы олдуглары гәдәр дә авам вә диндардырлар. Онлар мүхтәлиф бәдбәхтликләрлә растлашырлар. Гурбан нефт фантаны заманы мәһв олур, Мәшәди Әскәр исе өзү дә билмәдән оғурлуғ едир. «Мәктүб јетишмәди» һекајәси образын фачиәли өлүмү илә тамамланыр. «Аллаһ хофу»нда исе һадисәләр көзләнилмәдән башга истигамәтә чеврилир ки, бу да јазычынын оғурлуға гаршы мүбаризә, даһа кениш мә'нада десәк, вичдан тәмизлији мәсәләсини гојмасы илә әлагәдардыр. Тәсадүфи дејилди ки, Мәшәди Әскәрин сонракы хошбәхтлији онун оғурладығы чамаданы кери гајтармасы, өз вичданы гаршысында тәмизә чыхмасы илә әсасландырылыр.

Һекајәдә Мәшәди Әскәрин һәјатынын ики мүхтәлиф мәрһәләси тәсвир олунар. Биринчи һиссәдә онун башына кәлән фачиәләр вә изтираблар гәләмә алынар. Бурада XX әсрин әввәлләриндә Азәрбајчан фәһләләринин дөзүлмәз һәјаты, «алчалдылмалары вә тәһгир олунамалары» да өз әксини тапыр. Одур ки, әдәбијјатшүнас А. Заманов дејир: «Бу әсәрдә зүлмә, әдаләтсизлијә, ичтиман бәрәбәрсизлијә гаршы мүбаризәнин әләмәти белә јохдур»³¹. Әлбәттә, бу фикирдә һәгигәт вардыр. Лакин буну да унутмаг олмаз ки, әсәрдә синфи чәмијјәтә гаршы е'тираз һиссә олунмагдадыр. С. М. Гәнизадә: «Шәкк јохдур ки, зәманә өз күчүнү көстәриб, ачиз мәзлумлары зорлу залимләрин тәсәллүтүндән гуртарачагдыр»—кими ифадәләри дә тәсадүфи ишләтмәмишдир.

«Аллаһ хофу»нун икинчи һиссәси Мәшәди Әскәрин тәсадүфи бир һадисә нәтичәсиндә варланмасы үзәриндә гурулмушдур. Бурада онун даһили әләми, инсани кејфијәтләри даһа габарыг верилр. Мәшәди Әскәр оғурладығы пулла долу чамаданы кери гајтармагла өз күнаһынын бағышланмасына наил олмаг истәјир. «Аллаһ хо-

³¹ А. Заманов, С. М. Гәнизадәнин «Сечилмиш әсәрләри»нә мүгәддимә, Бақы, 1965, сәһ. 15.

фу»нун инсан психолокијасында эмәлә кәтирджи дәји-шикликләр, Мәшәди Әскәрин өз вичданы гаршысындагы тәрәддүлләри вә башга мәсәләләр дә һекајәдә өз әксини тапыр.

«Аллаһ хофу»нда Мәшәди Әскәр сурәти пиллә-пиллә, долгун вә инандырычы ишләнмишдир: «катасыз-анасыз, дәрбәндли јетимчә Әскәр; зәһмәткеш, муздур Мәшәди Әскәр; чыхылмаз вәзијјәтә дүшән оғру Мәшәди Әскәр; варлы, мәрһәмәтли һачы Мәшәди Әскәр. Будур, онун јетимликдән саһибкарлыға гәдәр јүксәлән марағлы вә рәнкарәнк һәјат јолу...

Мәнфур зәманәнин бүтүн ачыларыны дадан Мәшәди Әскәр залимләр мүһитиндә чашбаш галыр, наданлыг үзүндән өз наразылығыны дилинә дә кәтирмир, һөкумәтдән, саһибкардан, диндарлардан вә бүтүн «бөјүкләрдән» горхур, бу зүлм вә эзијјәтин һамысыны гануни сајыр, онларла разылашыр. Мәшәди Әскәр бу хусусијјәти илә А. Чеховун «Глафлы адам»ыны јада салыр. Лакин бу чәһәт «Глафлы адам»да һәјати горху илә «Аллаһ хофу»нда исә дини ваһимә вә вичдан сафлығы илә әсастандырылыр. Мәшәди Әскәрдәки бу мәнһудидијјәт гисмән дә «зүлмә мүгавимәт кәстәрмәмәк» идејасы илә сәсләшир. Мәһз буна көрә дә «Ачыг сөз» гәзети бир аз да сол кедәрәк јазырды: «С. М. Гәнизадә «Аллаһ хофу» илә Толстој мә'нәвијјатына тәслим олмушдур»³².

Мәшәди Әскәр вә арвады Шаһсәнәм авам вә чаһил олдуглары һалда, «силистчи» Сәдрәддин мәдәни вә савадлыдыр. Сәдрәддин Русијада тәһсил алмыш, халгын һүгугуну мүдафиә едән тәрәггипәрвәр зијалылардандыр. О, бир тәрәфдән Мәшәди Әскәрин авамлығына күлүр, дикәр тәрәфдән дә ону мүдафиә едир. Мәшәди Әскәрин Сәдрәддин һаггында дедији сөзләр онун мә'нәвијјатыны баша дүшмәјә көмәк едир: «А кәдә... Сәдрәддинбәј ахунд дејил, әфәнди дејил... урусу охумуш, башы сачлы, күшбәрә папағын бирисидир. Мән... ахундларын, мәрсијәханларын лап јахшысына гулаг асмышам. Амма һеч белә сөзләр ешитмәмишдим ки, бу күн Сәдрәддинбәј бујурду». Диндар Мәшәди Әскәр Сәдрәддинбәји динләдикдән сонра: «Аллаһ лә'нәт ејләсин Шүмрә... Амма сөз Сәдрәддинбәјин сөзүдүр, адамын үрәјинә јағ кими јајылыр. Нә

³² «Ачыг сөз», 1916, № 46.

јахшы оларды Сәдрәддинбәј ахунд олајды... аһ каш ки, Сәдрәддинбәј мәрсијәхан олајды»—дејир. Бунунла да о, динә јох ,ону тәмсил едән ахундлара, моллалара вә мәрсијәханлара олан инамсызлығыны билдирир.

Нефт көмиси саһибһи һачы Ага Рәсул һекајәнин әсас тәнгид һәдәфидир. Онун үнванына дејилән тәнгиди чыхышлар һәм дә билаваситә мөвчуд ичтимай гурулуша аиддир. Бурада ашағы зүмрә нүмајәндәләриндән гапычы Амбарсум, Мирзә Аванес, еләчә дә дөвләт ишчиси пристав Мәммәдгулу кими икинчи дәрәчәли адамлар да вардыр ки, мүәллиф бунлары һадисәләр арасындакы әләгәни мөһкәмләтмәк мәгсәдилә јаратмышдыр.

С. М. Гәнизадәнин јаратдығы гадын сурәтләри дә марағлыдыр. Шаһсәнәм о дөвр Азәрбајчан гадынларына мәхсус кејфијјәтләри өзүндә чәмләшдирир. О өз әринә вә аиләсинә садиг олуб, ачыг гәбли вә әмкәсәвәрдир. Мәшәди Әскәр хәстәләниб әмәк габилијјәтини итирдикдә белә гадын руһдан дүшмүр, дөвләтдиләрин гапысында ишләјәрәк аиләни доландырыр. Шаһсәнәм өз мүсбәт кејфијјәтләри илә сәдагәтлик нүмунәси кими тәгдим еднлир ки, бу чәһәт дә «Дәбистан»ын гадын һүгугу мәсәләсиндә тутдуғу мөвгәјә ујғун иди.

С. М. Гәнизадәнин «Аллаһ хофу» әсәри «Дәбистан»ын дәрч етдији ән ири һәчмли, марағлы вә фајдалы һекајәләрдән иди. Мадди чәһәтдән ағыр вәзијјәтә дүшән «Мәктәб» журналы 1916-чы илдә китабча шәклиндә бурахдығы «Аллаһ хофу»ну өз абунәчиләринә көндәрәрәк јазырды: «Бу нөмрәмиз илә иллик мүштәриләримизә Солтан Мәчид Гәнизадә чәнабларынын «Аллаһ хофу» адлы китабыны һәдијјә олараг көндәририк... Бу китаб мәншәти-миздән көтүрүлмүш ширин бир һекајәдир»³³.

А. Диванбәјоғлунун «Фәһлә»³⁴ ады илә бурахдырдығы һекајәси дә «Аллаһ хофу» кими реалист үслубда олуб, фәһләләрин ағыр һәјатындан бәһс едир. Н. К. Крупскаја һәлә о вахтлар Максим Горкијә көндәрдији мәктубунда јазырды: «Јахшы олар ки, ушаг әдәбијјаты реал һәјаты вә чаһлы инсанларын мүбаризәсини јахшы анламаға көмәк едәјди»³⁵. «Фәһлә» һекајәси бу чәһәтдән дә диггәтә-

³³ «Мәктәб», 1916, № 10.

³⁴ «Дәбистан», 1906, № 16.

³⁵ М. Горки. Ушаг әдәбијјаты һаггында, М., 1958, сәһ. 390 (рус дилиндә).

лајигдир. Некаједә нәзарәт алтында чалышан фәһлә-
ләрин, хусусилә кичик јашлыларын чәкдији дөзүлмәз
әзаблар вә онларын саһибкарлара гаршы е'тиразлары јак-
шы ишләнилмишдир. Бу е'тираз вә наразылыг фәһләләрин
саһибкарлара дедикләри сөзләрдә даһа тә'сирли сәслә-
нир: «Биз истираһәт етмәли олсаг, сизә истираһәт нәсиб
олмаз; гара зәһмәтә биз ләббејк дедик, ләкин истираһәти
сиз ағалара вердик; бизим ишимиз дүшдү дашлара, си-
зинки алтуна... Биз фәһләләр сизә гәсрләр јапырыг, өзү-
мүз галмышыг чөлләрдә, зирзәмиләрдә... тәмиз һавадан,
һәтта о ишыгдан да бинәсибик»³⁶. Гоча фәһләнин бу сөз-
ләри онларла бәрабәр ишләмәјә мәчбур олан ушаглары
да руһландырыр, кәләчәјә инамы артырырды.

Филологи елмләр намизәди И. Бәкташи некајәнин
«А. С.» имзасы илә верилмәсинин сәбәбини изаһ едәрәк
јазыр: «Бу некајә мүәллифин ачыг имзасы илә верилмә-
дијинә көрә индијәдәк тәдгигатчыларын нәзәр диггәтини
чәлб етмәмишдир. Бизчә, А. Диванбәјоғлу чар сензура-
сынын нәзәрини јајндырмаг үчүн әсәрини кизли имза
илә чап етдирмишдир»³⁷.

Әввәлчә демәк ләзымдыр ки, И. Бәкташинин өзү де-
дији кими, А. Диванбәјоғлу әсәрләрини һәмишә Абдул-
лабәј Диванбәјоғлу, А. Диванбәјоғлу, А. Сүбһанвердиха-
нов, «А. С.» имзасы илә чап етдирмишдир. Демәли, мүәл-
лиф «Фәһлә» ады илә чап етдирдији некајәсинин сонунда
да бу имзалардан бирини гојмалы иди вә елә дә етмиш-
дир. Буну мүхтәлиф сәбәбләрлә изаһ етмәјә еһтијач јох-
дур. Бир дә ки, «А. С.» имзасы нә тәхәллүс, нә дә кизли
имзадыр, јазычынын ад вә фамилијасынын баш һәрф-
ләридир.

В. И. Ленин ушаг әсәрләринин бә'зи хусусијјәтләрин-
дән данышаркән көстәрирди ки, «кәрәк бу чүр әсәрләрдә
јазычы кечмиш һәјатын чиркинликләрини, зүлм вә истис-
мары ушагларын билијинә мүнәсиб шәкилдә версин. Бу
әсәрләрдә инсанлар өз ата-аналарынын мүлкәдарлар вә
капиталистләр зүлмү алтында јашадыгларыны көрдүк-
дә»³⁸ мөвчуд гурулуша нифрәт бәсләсинләр. Ушаг жур-
налларындакы фәһлә һәјатындан алынмыш некајәләр бу
чәһәтдән дә тәгдирәлајиг әсәрләр иди. «Рәһбәр» журна-

³⁶ «Дәбистан», 1906, № 6.

³⁷ «Азәрбајчан» журналы, 1963, № 2, сәһ. 220.

³⁸ В. И. Ленин. Әсәрләри, 31-чи чилд, Бакы, 1952, сәһ. 295.

лындакы «Кәримабад шәһәринин рәйс»³⁹ адлы некајәдә
дә «Фәһлә» әсәриндә олдуғу кими, мөвчуд гурулуша гар-
шы күчлү наразылыг верилир. Азәрбајчанын ичтимаи-
иттисади тәнәззүлү, халгын ағыр күзәраны Кәримабад
шәһәринин симасында көстәрилир. Шәһәрдә баш верән
ачлыг вә зәлзәлә әһалини чыхылмаз вәзијјәтә салыр. Ди-
кәр шәһәрләрин зәһмәткешләри кәримабадлыларә көмәк
әлини узадырлар. Јазычы бу чәһәтә хусуси фикир вер-
мәклә көстәрирди ки, ән чәтин ајагда белә милли фәрг
зәһмәткеш халгы ајыра билмәз. Дүнја зәһмәткешләри
әлбир олуб, бир-биринә архаланмаса, јағы дәрисиндән
сүзүлән ағалардан үмид олмајачаг. Чар мә'мурларынын
вә һөкүмәт органларынын јарамаз һәрәкәтләринин нека-
јәдә ачыг-ајдын ифшасы да өз дөврү үчүн чәсарәтли
аддым иди. Рәйс фәләкәтә дүчар олмуш халга көндәри-
лән инәни мәнимсәјир, һәр күн гапысына јығылан јүз-
ләрлә шәһәр сакинини мүхтәлиф бәһанәләрлә кери гај-
тарыр. Онун бу һәрәкәти әмәкчи халгын мәһвинә сәбәб
олдуғу һалда, јухары органлара гәтијјән тә'сир етмир.
Рәйс Мурад аға јалныз күтбәјин дөвләт ишчиси кими јох,
бир инсан кими дә чох гәддар вә алчагдыр. Чамаат фә-
ләкәтдән хилас олмаг үчүн она јалвардығы һалда, о өз
мурдар нијјәти үчүн чалышыр, Күллү адлы јохсул бир
гызы әлә кечирмәјә чан атыр.

Азәрбајчан ушаг журналларындакы фәһлә һәјатын-
дан бәһс едән некајәләр һаггында демәк олар ки, бунлар,
хусусилә «Аллаһ хофу» вә «Фәһлә» сәнәткарлыг вә бәдии
чәһәтдән мүкәммәл әсәрләрдир. Бу әсәрләр бу күн дә
ушаг вә кәнчләр нәсримизин көзәл нүмунәләри кими гиј-
мәтлидир. Акад. М. Ариф «Аллаһ хофу»нун адыны әдә-
бијјатымыздакы ән камил некајәләрлә бир сырада чә-
киб демишдир: «Алданмыш кәвакиб», «Шејх Шә'бан»,
«Чәннәтин гәбзи», «Аллаһ хофу», «Уста Зејнал», «Почт
гутусу», «Көч», «Гарача гыз» охучуларымызын тәсәввү-
рүндә көзәл классик некајәләр кими јер тутмушду»⁴⁰.

* *

*

Азәрбајчан ушаг журналларында кәнд һәјатына,
аилә вә мәишәтә, кәнд вә шәһәр ушагларынын фәалијјә-
тинә даир дәрч едилмиш некајәләр дә мараглыдыр. Бун-

³⁹ «Рәһбәр», 1906, № 1—3.

⁴⁰ «Әдәбијјат вә инчәсәнәт» гәзети, 1966, № 42.

лардан А. Диванбәјоглунун «Илан»⁴¹, С. М. Гәнизадәнин «Гурбан бајрамы»⁴², Әләәддин Әфәндизадәнин «Бир чүтчүнүн сәркүзәшти»⁴³ мүәллифсиз верилән «Дәвләтмәнд бир овчу илә бир чобанчығын мүкалимәси»⁴⁴ кими марагылы реалист һекајәләр Азәрбајчан феодаал кәндинин үмүми мәнзәрәсини әкс егдирир, ушагларда һәјатын бу сәһәсинә мараг ојадыр. «А. Сүбһанвердиханов» имзасы илә кедән «Илан» һекајәси даһа сәчијјәвидир. Јазычы бурада ашағы тәбәгәдән чыхмыш Қазымын симасында горхмаз, нүмунәви ушаг сурәти јаратмышдыр. Бурада һәјатын башга сәһәсинә дә тохунулур. Бу хүсусијјәти охучу Аслан бәјин аилә үзләрә илә нәкәр Қазымын мүгајнәсиндә көрүр. Қазымын мәнһарәтлә атылыл иланы өлдүрмәсинә вә Әһмәди онун әлиндән гуртармасына Әһмәдин анасы һүрү ханым бир тәрәфдән севинир, дикәр тәрәфдән дә горхур. Чүнки дејиләнә көрә, өлән иланын јолдашлары ону өлдүрәнләрдән интигам алыр. Одур ки, о өз оғлуну горумаг үчүн гурбан кәсиб јетимләрә пајлајыр. Мүәллиф һүрү ханымның авамлығыны кәстәрмәклә онун нәзир вә сәдәгәсинин јалыыз касыблар үчүн хејирли олдуғуну билдирди: «Бәли, нәзир вә сәдәгә әли ачылды, ишимиз белә олмаса, јетимләр, јесирләр, фәгирләр вә ачлар ачыннан гырылармышлар...»⁴⁵.

«Илан» мәрдлик, чәсарәтлик, хејирхаһлыг кими инсаны кәјфијјәтләр ашыламагла јанашы, наданлыга гаршы нифрәт һиссин дә артырыды. Әдәбијјатшунас Ә. Мирәһмәдов һекајәнин тәрбијәви әһәмијјәтиндән бәһс едәрәк јазыр: «А. Диванбәјоглунун «Илан» адлы һекајәси һәјата јени-јени көз ачан вә онун сирләринә инди-инди бәләд олмага башлајан ушагларын ачыг фикирли, дәрин дүшүнчәли јетишмәсинә, һәр чүр мөһүмат вә үдурмалардан узаг олмасына көмәк едир»⁴⁶.

С. М. Гәнизадәнин мөвзусуну мүасир аилә-мәишәтдән алдығы «Гурбан бајрамы вә јахуд он күн ријазәт»⁴⁷ һе-

⁴¹ «Дәбистан», 1906, № 7.

⁴² Јенә орада, 1907, № 1—3.

⁴³ Јенә орада, № 2.

⁴⁴ Јенә орада, 1906, № 7.

⁴⁵ Јенә орада.

⁴⁶ Ә. Мирәһмәдов. «Дәбистан» С. М. Киров адына Азәрбајчан Дәвләт Университетинин «Елми әсәрләри», 1947, II бурахылыш, сәһ. 100.

⁴⁷ «Дәбистан», 1907, № 1—3.

кајәсиндә дә дини маһијјәти нәзәрә ајмасаг, тә лим-тәрбијә вә маариф мәсәләләринә тохунулур. һекајә «Шејда» вә «Шејдабәј Ширвани» имзалары илә чап олунмушдур. Бу, еләчә дә әсәрдә тәрбијә мәсәләләринин гојулушу вә һәлән кәстәрир ки, «Гурбан бајрамы» јазычының әввәлләр јаздығы «Мәктубати-Шејдабәј Ширвани» әсәринин бир нөв давамдыр. Редаксија һекајәсинин әввәлиндә белә бир мәлумат вермишдир: «Бу һекајәни бир зат мейтәрәм идарәминә кәндәришишдир ки, журналда дәрч олмуш. Лакин нөмрәмиз гурбан бајрамына тәсадүф етмәдијјиндән бир аз тәхирә дүшдү»⁴⁸. һекајәнин дини мәрәсимлә әләгәдәр јазылмасына бахмајараг, бурада әмәкчи халгын еһтијач ичәрисиндә јашамасына, ушагларын зәһни вә мәнәви инкишафы мәсәләләринә дә диггәт јетирилмишдир. һекајәдә јохсул аиләләрин гурбан бајрамы әрәфәсиндәки ачыначаглы вәзијјәти вә варлыларын ејш-нишрәтлә мәшгул олмасы да инандырычылыгла гәләмә алынмышдыр.

Әсәрин әсас гәһрәманы балача Исмајыл һәр дәрди үрәјинә салыр, кичик гәлбиндә һагсызлыга гаршы үсјан едир. О, гурбан бајрамының варлылара фәрәһ, зәһмәткешләрә әзаб-әзијјәт кәтирдийини көрүр, кәндләриндәки гејри-бәрабәрлик, хүсусилә өзләринин касыблыгы һаггында фикир сөјләјир. Бу гејри-бәрабәрлик моллаларын руһуну ничитмәдији һалда, ону һидләтләндирир. О, инамла атасы Салмана сөз верир ки, «мән бөјүјүндә милләтимә хејир вермәјә чалышацағам». Јазычының ашағы тәбәгәјә олан рәғбәти сонралар зијалыларын нәзәрини чәлб етмишдир. Көркәмли мүәллим Шәфигә ханым Әфәндизадә «Мәктәб балаларына хитаб» мөгәләсиндә С. М. Гәнизадәнин «Гурбан бајрамы» һекајәсинә ишарә едәрәк јазырды: «Охујун, балалар, охујун, сиз дә Исмајыл фикирли олун! Исмајыл һәлә мәктәб көрмәдији һалда, милләтини белә истәјир, сиз исә елмдә Исмајылдан артыг олдуғунуз кими, гәлбиниздә милләт һисси бәсләмәкдә, милләтини севмәкдә, милләт уғрунда чалышмагда үмидварыг ки, ондан артыг олурсунуз»⁴⁹.

Әләәддин Әфәндизадәнин «Бир чүтчүнүн сәркүзәшти вә јахуд бир итти сәдагәти»⁵⁰ һекајәсиндә гојулан мәсәлә дә XX-әсрин әввәлләриндә һәјатда тәсадүф едилән һади-

⁴⁸ «Дәбистан», 1907, № 1.

⁴⁹ «Мәктәб», 1917, № 12.

⁵⁰ «Дәбистан», 1907, № 2.

сәләрдән олуб, тәрбијәви чәһәтдән јахшы мә'наландырылмышдыр. Чүтчү һалал әмәји илә аиләсини доландырыр. Лакин онун башына фәлакәт кәлир. Иш јериндә јатаркән көрдүјү горхулу јухудан шүбһәләнерәк евә гајыдыр вә арвадынын өлдүјүнү көрүр. Көрпә гызы анадан јетим галыр. Чүтчү ертәси күн ишдән гајыданда итин баш-көзүнү ганлы көрүб, ушағы парчаладыгыны дүшүнүр вә ону вуруб өлдүрүр. Лакин ичәридә башга бир мәнзәрә илә гаршылашыр: ушаг анасы илә әввәлләр јатдыгы јердә јухуја кедибдир, отағын ортасында исә өлдүрүлмүш бөјүк бир илан вардыр. Некајәтин дүјүм нөгтәси бурада ачылыр, мә'лум олур ки, илан ушағы вурмаг истәркән ит ону өлдүрмүшдүр.

Некајәдә јазычынын әсас мәгсәди ушагларда ев һејванларына рәғбәт һисси ојатмаг олмушдур. Онун некајәни «Бир чүтчүнүн сәркүзәшти вә јахуд бир итин сәдәгәти» адландырмасы да тәсадүфи дејилдир. Бунула белә, Ә. Әфәндизадә некајәдә мөвчуд чәмијјәтдәки бәрәбәрсизлијә, зәһмәткешләрин дөзүлмәз һәјәт тәрзинә дә ишарә етмишдир.

Мүәллифсиз верилән «Дөвләтмәнд бир овчу илә бир чобанчығын мүкалимәси»⁵¹ некајәсиндә дә кәнд һәјәтины әсрарәнксиз көзәлликләри, кәнч нәслин вәтәнпәрвәрлији, гочагылығы јығчам, бәдни лөвһәләрлә тәсвир едилир, кичик охучулара белә кејфијјәтләрә јијәләнмәк мәсләһәт көрүлүр. Он ики јашлы Гәһрәман кәндин мал-гојунуну отараркән мешәдә тагәтсиз һалда јыхылмыш бир адама раст кәлир, она јемәк верәрәк өлүмдән гуртарыр. Бунун мүгабилиндә Гәһрәман намә'лум адамын ону шәһәрә апармаг тәклифиндән вә вердији гызыллардан имтина едир, бу јахшылығыны инсанлыг борчу кимп гијмәтләндирир. О, кәндин шәһәрдән гат-гат үстүн олдуғуну сөйләјәрәк, «вәтәндән ајрылмаг олармы?»—дејир. Гәһрәманын: «О театрлар бүлбүлдән јахшымы охујур?»—сөзләри шәһәр һәјәтины исләмәк јох, доғма кәндинә һәдсиз мәһәббәт бәсләмәк мәгсәди күдүр.

«Дөвләтмәнд бир овчу илә бир чобанчығын мүкалимәси»ни башга некајәләрдән фәргләндирән чәһәтләрдән бири дә ушаг сурәтиндә үмумиләшдирилән вәтәнпәрвәрлик вә инсанпәрвәрлик һиссләринин тә'сирли верилмәсидир.

⁵¹ «Дәбистан», 1906, № 7.

Истисмарчы чәмијјәтин инсанларын башына фәлакәтләр кәтирмәси И. Мусабәјовун⁵² «Рзанын гутусу»⁵³, Әбдүррәһман Әфәндизадәнин «Новруз»⁵⁴, «Одунчу Сәмәд»⁵⁵ некајәләриндә маарифсизлијин, елмсизлијин нәтичәси кимп гијмәтләндирилир.

Ушаг журналларынын мүәллифләринин фикринчә, «Чәмијјәт мә'нәви чәһәтчә нә сајаг исә, онун нүфузу да мәскур мүтәллимә елә олачагдыр. Мә'нәвијјәтчә пак олуб, өз һәрәкәт вә әф'алында али мәфкурәләри рәһбәр интихаб етмиш олан чәмијјәтин нүфузу да фајдалы вә али олачагдыр. Әксинә олараг мә'нәвијјәтчә алчаг, худпәсәнд чәмијјәтин нүфузу да фәна вә муздур олачагдыр»⁵⁶.

Журналын әгидәсинә көрә, халгы диләнчи һалына салан мөвчуд чәмијјәт фәнадыр. Чүнки о, халгын сәадәт јолуну бағладыгы кимп, өзүнүн дә өлүмә мәһкумлуғуну ганунлашдырыр. Бунун үчүн үмуми инкишаф, елмин, маарифин тәрәггиси вачибдир. Журнал ачыг демәсә дә, бә'зи әсәрләрин идејасында бу чәһәт һисс олунур. Мәсәлән, «Новруз» некајәсиндә халгын гејри-бәрәбәр һәјәт тәрзи, варлыларын зүлмү, касыбларын инилтиси тәсвир едилир. Некајәнин гәһрәманы касыб ушагдыр. Онун ады Мухтардыр. Мухтар һәмвәтәнләринин ағыр күзәраны һаггында дүшүнүр: «Бу нәдир, бириси о гәдәр дөвләт, чаһ вә чәләл ичиндә јашадыгы һалда, о бириси бу гәдәр зилләт вә зәрурәт ичиндә әл-ајаг вуруб чабалајыр: көрәсән бунун сәбәби нәдир?»⁵⁷.

Лакин «Новруз» некајәси бу фикри дә ашылајыр ки, варлыларын көмәји илә касыблар да охумалы, маарифләnmәлидирләр.

⁵² Марағлы ушаг некајәләри јазан Ибраһимбәј Меһди оғлу Мусабәјов (1880—1942) Загафгазија мүәллимләр семинаријасыны битирмиш, Шәки вә Бақы шәһәрләриндәки рус-татар мәктәбләриндә чалышмышдыр.

И. Мусабәјов 1918-чи илдә харичә муһачирәт етмиш, 1920-чи илдә гајыдараг УИК(б) П-јә дахил олмуш, мәс'ул вәзифәләрдә ишләмишдир. Онун «Мәктәб»дәки некајә вә тәрчүмәләри аилә-мәишәт вә тәрбијә мөвзуларындадыр.

⁵³ «Мәктәб», 1913, № 3.

⁵⁴ Јенә орада, 1915, № 5.

⁵⁵ Јенә орада, № 3.

⁵⁶ Ф. Көчәрли. Тәрбијәнин амилләри, Азәрбајчан ССР ЕА Республика Әлјазмалары Фонду, Ф. Көчәрлинин архиви, Г-2 (50) 17956.

⁵⁷ «Мәктәб», 1915, № 5.

Ә Әфәндиәдәнин «Одунчу Сәтәд»⁵⁸ һекајәсиндәки мәктәбли Хаси дә мүлкәдарларын фираван јашадыгыны, зәһмәткешларын ағыр һәјатыны көрүб тәәччүбләнир вә одун сатмагла аиләсини доландыран атасы Сәмәддәи сорушур: «Ата чан! Бәс нә үчүн гоншумуз Мирзә Рәһим өз күлфәтини сахламаг үчүн сәнин гәдәр зәһмәт чәкмәјир?».

Мөвчуд ичтимаи гурулушун јарамаз ганунлары, чар мә'мурларынын азғынлығы вә өзбашыналығы «Нә үчүн Кәрим гачаг олду?»⁵⁹ һекајәсиндә дә өз әксини тапыр. Мүәллиф әввәлчә охучуну әсәрин гәһрәманы илә таныш едир. Кәрими дар ағачындан асмаға апарырлар. О, Кәнчә губернијасы кәндләриндәндир. Икисинифли кәнд мәктәбиндә охујуб хош арзуларла јашајыр. Бәс он доггуз јашлы бу кәнч нә үчүн өлүмә мәһкум едилир? Бүтүн бунларын сәбәби әсәрдә өз әксини тапыр. Мә'лум олур ки, чар стражники кәнд јүзбашысына әмр кәтирәркәң јолда ермәни кәндләриндә ичиб сәрхош олур, түфәнк вә кағызларыны оғурладыр. Бир кәндли ону јолда јатаң көрүб ојадыр. Һекајәнин әсас конфликти дә бурадан башлајыр. Пристав Мурадбәј паһагдан бу кәндлини вә онун һәмјерлиләрини күнаһландырыр, стражники «молодес»—дејә тәрифләјир, кәндә нсә «казаклар» көндәрәк јерли халгы дөјдүрүр.

Мүәллиф Мурадбәјин ич үзүнү јахшы ачыр: «Бу иш ихлас вә гуллуғ кәстәрмәк үчүн чох јахшы иттифагды: сојулан стражникдир. «Һөкүмәт адамыдыр», «мүттәһим кәндли, өзү дә авам мүсәлман», «һүнәр кәстәрмәјин», «гуллуғ бүрүзә вермәјин» бөјлә мәғамы ки, әлә дүшмәз»⁶⁰. Кәрим бу «гујруг буламанын» нәтичәсини өз көзү илә көрдүјүндән дәншәтлә данышыр: «Казаклар кәндлиләри елә дөјүрдүләр ки, мән бөјлә зәни едирәм ки, гијамәт күнүндә бөјлә матәмн көрән олмасын... Мән бу вәһши һәрәкәтләри көрүб, һирсимдән титрәјирдим, көзүмү јашыны удурдум».

1907-чи илдә «Рәһбәр» бағландығындан «Нә үчүн Кәрим гачаг олду?» һекајәси дә јарымчыг галмышдыр. Буна бахмајараг, 1905-чи илдә ичтимаи-сијаси вәзијјәтни кәскинләшдији, чаризмин рус олмајан халғлары сыхыш

⁵⁸ «Мәктәб», 1915, № 3.

⁵⁹ «Рәһбәр», 1907, № 5.

⁶⁰ Јенә орада.

дырдыгы бир дөврдә белә һекајәнин журналда бурахылмасы вә бурада мөвчуд гурулуша гаршы наразылығын ачыг шәкилдә верилмәси әһәмијјәтли иди.

Мүәсир мөвзуда јазылмыш вә охучуларын бөјүк марғына сәбәб олмуш мәшһур «Горхулу нағыллар» ушаг журналларынын ән нүмунәви нәср әсәрләриндән иди... «Мәктәб» илк нөмрәсиндән башлајараг охучуларын рәғбәтини газанды. Хүсусилә «1912—1913-чү илләрдә «Мәктәб» журналынын һәр бир нүсхәси мәктәбли ушаглар тәрәфиндән бөјүк марагла охунур, әлдән-әлә кәзирди»⁶¹. Көркәмли јазычы вә маариф хадими С. С. Ахундовун «Горхулу нағыллар»ы журналда мәһз бу илләрдә дәрч олунмушдур⁶².

«Көвкәби-һүрријјәт», «Јуху», «Гонаглыг» кими сијаси-ичтимаи мөвзуда чидди әсәрләр јазан С. С. Ахундову бирдән-бирә ушаг һекајәләри јазмаға сөвг едән нә иди? Мә'лумдур ки, С. Сани 1905—1913-чү илләрдә јени үсул мәктәбләриндә мүәллим ишләмәклә бәрәбәр, бә'зи дәрсликләрин дә мүәллифи олмушдур. Биринчи рус ингилабындан сонра мәктәб вә маариф ишинин сүр'әтлә инкишафыны вә ушаг әсәрләринә олан чидди еһтијачы көрән С. С. Ахундов «Мәктәб»ин ән фәал мүәллифләриндән олур. Јазычынын «Мәктәб»дәки һекајәләринә «Горхулу нағыллар» ады вермәси мәһз журналын рәнкарәнк вә мүхтәлиф серијалы әсәрләрлә чыхыш етмәси илә изаһ олунмалыдыр.

Јери кәлмишкән гејд едилмәлидир ки, һәлә кечән әсрдә рус әдәбијјатында «Горхулу нағыллар»ын ушаглар үчүн әһәмијјәтли олуб-олмамасы мәсәләси әтрафында узун мубаһисә кетмишдир. Бә'зи мүәллифләр гәти сурәт-

⁶¹ Қамрап Мәммәдов. С. С. Ахундов. Һекајәләр, мүгәддимә, Баки, 1954, сәһ. 5.

⁶² Бу һекајәләр һағында биздән әввәл мүхтәлиф мәнбәләрдә кәшиш шәкилдә данышылдығындан бә'зи сәчијјәви фикирләрлә кифајәтләнчәјик. Бах: Чәфәр Хәндәни. Сүләјман Санһини јарадычылығы, «Револүсјенә вә култура» журналы, 1939, № 4; М. Ариф. Ундулмаз әдиб, «Коммунист» гәзети, 20 октябр 1945-чи ил; М. Ч. Пашајев. Азәрбајҗанда әдәби мәктәбләр (1905—1917), (докторлуғ диссертасијасы), Баки, 1947; Т. Қамал. Мүгәддимә, С. С. Ахундов. Горхулу нағыллар, Баки, 1947; Әзиз Мирәһмәдов. Мүгәддимә; С. С. Ахундов. Сечилмиш әсәрләри, Баки, 1956; Азәрбајҗан әдәбијјаты тарихи, III чилд (совет дөврү), Баки, 1957; Н. И. Вәлиханов. С. С. Ахундовун һәјат вә јарадычылығы (намиздлик диссертасијасы), Баки, 1966 вә с.

дә билдирдиләр ки, «Горхулу нағыллар» ушагларын кәлчәк инкишафына жалныз мәнфи тә'сир едә биләр. Лакин демократик әдәби тәңгид бу жанлыш фикрин гаршысыны вахтында алды вә көстәрди ки, һәјатын гаранлыг тәрәфини мараглы сәннәләрлә, «горхулу нағыллар» вәситәсилә ушаглара чатдырмаг нәинки зијанлыдыр, әксинә, фајдалы вә вачибдир. Тәгдирәлајигдир ки, бу типли әсәрләри Азәрбајчан әдәбијјатында илк дәфә С. С. Ахундов кими көркәмли сәнәткар јазмышдыр. Оун ушаг һекајәләрини нағыллар әсасында јазмасы халг әдәбијјатынын бөјүк тәрбијәви әһәмијјәти илә бағлы иди. Көркәмли рус педагогу К. Д. Ушински халг нағылларынын тәрбијәви әһәмијјәтиндән бәһс едәркән јазырды: «Мән гәти сурәтдә халг нағылларыны ушаглар үчүн јазылмыш олан һекајәләрдән дәфәләрлә үстүн тутурам»⁶⁵.

Педагожи фикир тарихимиздә маариф хадими вә мүәллим кими танынан С. Сани, еләчә дә «Мәктәб»ин редактор вә наширләри Гафур Рәшад Мирзәзәдә вә Әбдүррәһман Әфәндизадә јахшы билдирдиләр ки, башга реалист әсәрләрдә олдугу кими, «һәр бир нағылда һәгигәт үнсүрләри вардыр»⁶⁴. Онлара өз педагожи тәчрүбәләриндән мә'лум иди ки, нағыллар вә нағыл сәпкисиндә јазылмыш рәңкарәнк һекајәләр ушагларын дүнјакөрүшләрини кенишләnmәсиндә, әхлаги вә мә'нәви инкишафында мүһүм рол ојнајыр. Бу чүр әсәрләрдә әсасән мөвчуд һәјәтдә көрдүкләримизин әксинә олараг, һәр шејә хејрхаһ көзлә бахылыр, көзәл арзулардан данышылыр. Бунларда доғрунун јалана, ишығын гаранлыға галиб кәләчәјинә инам көрүнүр. Журналларын нағыл тәрзиндә јазылмыш һекајәләрә хүсуси јер вермәси һәм дә бунунла изаһ олунамалыдыр.

«Мәктәб»дә С. С. Ахундовун «Горхулу нағыллар» серијасындан «Гарача гыз», «Нурәддин», «Аббас вә Зејнәб», «Әһмәд вә Мәлејкә», «Әшрәф» һекајәләри вардыр. Сүлејман Сани мөвзусунун ушаг һәјатындан алдығы бу һекајәләрдә кечмиш дөврүн төрәтдији бәдбәхтликләри вә кәнч нәслин хош һәјәт уғрундакы арзуларыны гәләмә алмышдыр. Һекајәләрин әсас гәһрәманлары да ушаглардыр.

⁶³ К. Д. Ушински. Сечилмиш педагожи әсәрләри, Баки, 1953, сәһ. 192.

⁶⁴ В. И. Ленин. Әсәрләри, 27-чи чилд, Баки, 1952, сәһ. 89.

Мә'лумдур ки, халг нағылларында гәһрәман мүхтәлиф вәситәләрлә өз арзусуна чатыр. С. С. Ахундовун кичик гәһрәманлары ја ағыллы инсанларын көмәји, ја өз фәрасәтләри, ајыг һәрәкәтләри илә вәзијјәтдән чыхыр јәхуд да зәманәнин кирдабында богулурлар. «Аббас вә Зејнәб»⁶⁵ һекајәсиндә һәлә көрпәликдән әмәјә алышан гардаш вә бачынын залым бир гачаг тәрәфиндән өлдүрүлмәси кәнч охучулары һиддәтләндирир. Сүлејман Сани ган дүшмәнчилијинин нәтичәси олан бу фәтиһи тәсадүфи бир һал кими јох, феодал чәмијјәтинин әләмәти кими көстәрмишдир.

«Горхулу нағыллар» ичәрисиндә ән камил һекајә олан «Гарача гыз»⁶⁶ ушаглара һуманизм, достлуг вә јолдашлыг һисси ашылајыр. Ушагларын дахили әләми, онларын мә'нәви көзәллији, һәјәти, инсанлығы севмәк вә гијмәтләндирмәји бачармаг габиліјјәти «Гарача гыз»да даһа мә'налы верилмишдир. С. Сани бурада да синифли чәмијјәтдә гејри-бәрабәр һүгүг нормаларыны, онун төрәтдији фәлакәтләри гәләмә алмышдыр. Мүәллиф һәр чүр фәлакәти мөвчуд чәмијјәтдән доған бәла кими тәгдим едир, ушаглары бу бәлалара гаршы һазыр олмаға, руһдан дүшмәмәјә чағырырды. Бу чәһәт јазычынын «Нурәддин»⁶⁷, «Әһмәд вә Мәлејкә»⁶⁸, «Әшрәф»⁶⁹ һекајәләриндә дә өз әксини тапыр. «Гарача гыз» хүсусилә мараглыдыр. Көрпәликдән ата-анасыны итирән Туту узун әзијјәтләрдән сонра Пири бабанын һимәјәсинә кечир. О, көзүачыг бир ушаг кими һәјәтын һәр ики тәрәфини дүшүнүр вә көрүр ки, түфәјли һүсејигулулар чаһ-чалал ичәрисиндә јашадығы һалда, Пири бабалар чәтинликлә доланырлар. Лакин Туту буну да һисс едир ки, рәфигәси Ағча бу чаһ-чалал ичәрисиндә гәфәсдә гуш кими чырпыныр, о исә һеч олмасза көзәл тәбиәтин гојнунда азад нәфәс алыр. Охучу бу гәнаәтә кәлир ки, инсанларын мә'нәвијјәтчә мүхтәлифлији гејри-бәрабәрликдән, биринин аға, дикәринин нөкәр олмасындан доғур.

«Гарача гыз» идеја вә тә'сир гүввәси илә долғун олдугу кими, бәдилик вә сәнәткарлыг чәһәтдән дә мүкәм-

⁶⁵ «Мәктәб», 1912, № 7—8.

⁶⁶ Јенә орада, 1913, № 1—4; 6—9; 12—22.

⁶⁷ Јенә орада, 1912, № 9—20 вә 22.

⁶⁸ Јенә орада, 1914, № 8—17 вә 20.

⁶⁹ Јенә орада, 1912, № 6.

мәлдир. «Мәктәб» жазырды: «Кечән январдан бу январга гәдәр «Горхулу нағыллар» үнванлы жазыла-жазыла кәлән, бу күн тамам олан бу һекајә мөһтәрәм мүнһәрририн нә гәдәр мәнһәрәтли вә гүдрәтли бир һекајәнәвис олдуғуну билдирир. Бу һекајәни диггәт илә мұталиә бујуранлар көрәрләр ки, бурада милләтмизин бир чох сифәтләри, мәишәт вә әһвали-руһијјәләри чочугларын аилаја биләчәкләри ачыг вә садә дил илә бәјән едилмишдир. Милли һекајә бөјлә олар... һекајә јазмаг һәвәсиндә олан чаванларымыз мөһтәрәм Сүлејман Сани чәнабларыны төглид едәрләрсә, гаваңчы чыхачагларына шүбһә едилмәсин кәрәкдир»⁷⁰.

Журнал һекајәниң идеја вә гајәсини мұхтәлиф үсулларла охучуларга чатдырмага чалышыр, онлары Гарача гыздан ибрәт алмага чағырырды. Мәсәлән, 1913-чү ил нөмрәләринин бириндә идәрә өз охучуларындан һекајә әсасында ашағыдакы суалларга чаваб истәјирди: 1. Гарача гыз ким иди? 2. Нә үчүн һәр кәс Јасәмәни чох сеvirди? 3. Нә үчүн Јусифи севмәздиләр? 4. Јусиф Гарача гызы нә үчүн инчидирди? 5. Гарача гызын ады әтрафда нечә мөшһур иди? вә с.⁷¹

«Нурәддин» һекајәсиндә «Јахшылыга јахшылыг һәр кишинин ишидир, јаманлыга јахшылыг әр кишинин ишидир» вә «Јахшылыг ејлә ат дәрјаја, балыг билмәз, халиг биләр»,—аталар сөзләри әсас көтүрүлсә дә, феодал-патриархал чәмијјәтин бәзи чиркинликләри, аилә-мәктәб мүнәсибәтләри вә тәрбијә мәсәләләри бурада да өз әксини тапыр. Бир дә һекајәдән мәлүм олур ки, Нурәддин тәк јахшылыгларга көрә дејил, гочаглыгына, чәсарәтлилигиңә көрә дә фәлакәтдән гуртарыр.

С. С. Ахундов бу әсәрдә кәнч нәсли охумага һәвәсләндирмәклә, буна манечилик төрәдәнләрә мәнфи мүнәсибәтини билдирди. Надан Молла Имамын ашағыдакы сөзләри авамлыгың нәтичәси иди: «Танрыгулу, мәбадә оғлуну ушколаја гојасан. Орада мүсәлман ушагларының башларына түк гојдуруб, шапка гојурлар. Охудуглары да Сәди, Нафиз әвәзинә башдан-ајага түлкү-чаггалдыр»⁷².

С. С. Ахундов мараглы мүсбәт сурәтләр јаратмыш-

⁷⁰ «Мәктәб», 1913, № 22.

⁷¹ Бах: Јенә орада, 1913, № 3.

⁷² Јенә орада, 1912, № 13.

дыр. «Әшрәф» һекајәсиндә савадлы вә әхлаглы Нәчибә илә аилә гурав Әлимәрдан халгың көзүнү бағлајан дини ујдурмаларга инанмыр. О, ушагың аилә тәрбијәсинә хүсуси фикир вермәји ләзим биләрәк һәсән ләләјә дејир: «Ушага көз дәјмәкдән гөрхма... Онлар јанлыш сөзләрдир, аңчаг Әшрәфи фәна хәсијјәтли ушагларың јолдашлыгындан тәрк ет».

Ушагларың тәрбијәсиндә аиләнин мүнһүм ролуну С. С. Ахундов һәмишә нәзәрә чатдырырды: «Нәчибә ханымың едм вә тәрбијә вермәкдә нә дәрәчәдә габилијјәтли вә истәдадлы бир ана олмасы оғлунуң көзәл һүси вә әхлагындан көрүнүрдү»⁷³. Әшрәф өз ағыллы данышыгы вә давраңышы илә рус вә татар аиләләриндә дә мөһрибаңлыгга гаршыланыр. Бу чәһәт инсанпәрвәрлик вә халглар достлуғу идејаларыны ушагларга ашыламаг бахымындан да әһәмијјәтли иди. Бу идејаның һекајәдә габарыг шәкилдә верилмәси јазычының маарифчи-демократик вә бејпәлмиләлчилик көрүшләри илә бағлы иди.

Мөвчуд шәрәтин, реал варлыгың кечилмәз сәдләри «балача адамлар»ың сәадәт јолуну бағладыгындан онлар бәзән чыхыш јолу тапмыр, ширин хәјалларла јашајыр, хошбәхт олачагларыны көзләјирләр. С. Сани бу хүсусијјәти «Әһмәд вә Мәлејкә» һекајәсиндә әкс етдирмишдир. Башга һекајәләрдә «балача адамлар»а инсанларың көмәји объективчәсинә көстәрилдији һалда, Әһмәд вә Мәлејкәниң көзләнилмәз бир тәсадүф нәтичәсиндә хошбәхт олдуғлары гәләмә алыныр. Лакин бу көмәји гејриинандырычы вә онун ичрадарларыны «гајибанә шәхс» һесаб етмәк дүзкүн олмазды. Чүнки һекајәдән дә мәлүм олдуғу кими, инсанпәрвәр тачирин Сәмәдин евиндәки тәсирли сәһнәни көрмәси ону јахшылыг етмәјә вадар едир. һәр бир тәсадүфдә һәгигәт үнсүрләри олдуғу кими, бу сәһнәниң тәсвири дә һәгигәтә ујғун олуб, ушаг алами үчүн мараглыдыр.

Үч нәслиң «Горхулу нағыллар»да гаршы-гаршыја тәсвири диггәти чәлб едир: көрпәликдән фәчнәләр көрмүш кичик ушаглар, һәјатың һәр чүр ағры-ачысыны дадымыш хејрхаһ, мүдрик гочалар вә јелбејин, түфејли чаванлар... Пири баба Тутунун («Гарача гыз»), һәсән ләлә Әшрәфин («Әшрәф»), Имамверди киши Гара һүсејниң

⁷³ «Мәктәб», 1914, № 9.

Һачы Рәһим исә Нурәддинин («Нурәддин») чәтинликдән гуртармасы үчүн хејрхәһ тәшәббүс көстәрир, көмәк едирләр. Јусиф, Пәричәһан, Нүсејгулу, Күлпәри вә Әмираслан кими түфејлиләр өз чиркин әмәлләринә пешман олурлар. «Балача адамлар»дан Туту, Зејнәб вә Аббас мәһв олсалар да, өз гочаглығы, әмәксевәрлији, сафлығы илә даһа да јүксәлирләр.

Пәричәһан, Күлпәри вә Әмираслан әслиндә мөвчуд чәмијјәтин нүмајәндәләридир. Тәсадүфи дејилдир ки, С. Сани «Әшрәф» һекајәсиндә зүлм вә ишкәнчәни ајры-ајры нүмајәндәләрин јох, истисмарчы гурулушун сима-сында көстәрмәјә чалышмышдыр.

С. С. Ахундов һәр чүр рәзаләтдән, алчаг адамларын асылылығындан гуртармаг үчүн ушаглары кичик јашындан тәрбијә етмәји, халг арасында елми, маарифи јажмағы, јени типли мәктәбләрин сајыны артырмағы вачиб билирди. Јазычынын Нурәддин вә Әшрәфин һәјатда һәр чүр чәтинликдән јаха гуртармагда аилә тәрбијәсинин вә алдыглары тәһсилин ролуну көстәрмәси дә буну сүбут едир. Ријакар Әмирасланын «Охујан ушаг горхаг олар» сөзүнә Нурәддинин вердији кәскин чаваб ушаглары чәсарәтли вә һазырчаваб олмаға чағырырды: «Хејр, сәһв едирсиниз, охумајан ушаг горхаг олар. Охујан ушағын елми олар, һәр шејин сиррини биләр, она көрә дә горхмаз».

«Горхулу нағыллар»да диггәти чәлб едән чәһәтләрдән бири дә С. Саннин чох вахт охучуја мәдәни, тәрбијәли вә сәмими аиләләр тәгдим етмәси, онларын көзәл рәфтарыны, гаршылыгы, мейрибан мүнәсибәтләрини нүмунә вермәсидир. Зијалы Сәмәдин һәр ахшам вә ушагларыны башына јығып онлара мараглы һекајәләр данышмасы, ибрәтамиз фикирләри ушагларын нәзәринә чатдырмасы («Горхулу нағыллар»ын һамысында), Тутунун Пири бабанын јанында доғма өвлад кими бөјүмәси («Гарача гыз»), атанын өз ушағыны мәктәбә гојмасы, онун хаһишинә мәмнунијјәтлә әмәл етмәси («Нурәддин»), кичик ушагларын аналарына көмәк едәрәк мешәдән одун дашымасы («Аббас вә Зејнәб»), јени типли мәктәбләр, тәлим-тәрбијә һаггында ибрәтли сөһбәтләрин верилмәси («Нурәддин», «Әшрәф») вә башга хүсусијјәтләр С. Саннин педагожи тәчрүбәси, мүүллимлик фәалијјәти, еләчә дә «Мәктәб» журналынын үмуми гајәси

илә бағлы иди. Чүнки јазычы јахшы билирди ки, ушағын тәрбијәсиндә мүүллимләрлә бәрәбәр ата-аналарын да мүнүм ролу вардыр. Сәмәд, Нурәддинин анасы Һәлимә, Әшрәфин анасы Нәчибә, Һәбибулла, Күлсүм, Софија Алексеевна, Николај Иванович сурәтләрини јазычы нүмунәви валидејнләр кими вермишдир. Онлар өзләри елми вә маарифи гијмәтләндирдикләри кими, ушагларыны да бу руһда бөјүтмәјә чалышырлар.

С. Саннин ушаг һекајәләриндәки «јаманлыға јахшылыг» чағырышы Л. Н. Толстојун «шәрә мугавимәт көстәрмәмәк» идејасына да јахын иди. Лакин бу чәһәт Л. Толстојун тәсириндән даһа чох халг әдәбијјатында «јахшылыға јахшылыг һәр кишинин ишидир, јаманлыға јахшылыг әр кишинин ишидир»—кими мәсәлләрлә, Сәддинин «Күлүстан» вә «Бустан»дакы нәсиһәтләри илә бағлы иди.

С. С. Ахундовун «Горхулу нағыллар» башлығы илә кедән һекајәләри бу күн дә Азәрбајчан әдәбијјаты тарихиндә лајигли јер тутур. А. Шаиг бу һекајәләрин әһәмијјәтиндән бәһс едәркән јазырды: «Мән онун (С. С. Ахундовун—Ә. М.) әсәрләрини, хүсусән ушаглар үчүн јаздығы һекајәләри охујанда бир чох мүасирләриндән фәргләндијини көрүрдүм. Онун дилиндә олдуғу кими, әсәрләринин мәзмунунда да гуманизм, лирика, мүүјән дәрәчәдә дидактика вар иди. О, тәнгиддән чох нәсиһәтләр, мүсбәт һәјат һадисәләрини көстәрмәклә охучусуна тәсир етмәјә чалышырды. Онун әсәрләриндә сатира јох, лирика һаким иди»⁷⁴.

«Дәбиستان», «Рәһбәр» вә «Мәктәб»дә мөвзусу кечмишдән вә ја халг әдәбијјатындан алынмыш әсәрләрлә мүасир һәјаты тәсвир едән әсәрләр арасында сых јахынлыг вардыр. Бу, һәр шејдән әввәл, онларын садә халг дилиндә јазылмасында вә тәлим-тәрбијә мәсәләләри илә бағлылығында һисс олунур. Һәмнин хүсусијјәт журналын наширләриндән мүүллим Мәһәммәдһәсән Әфәндизадәнин «Бағдадлы Чәфәрин һекајәси»ндә⁷⁵ даһа габарыг нәзәрә чарпыр.

Бағдад сөвдәкәрләриндән Чәфәр адлы биринин ба-

⁷⁴ Абдулла Шаиг. Хатирәләрим, Бақы, 1961, сәһ. 192.

⁷⁵ «Дәбиستان», 1906, № 1, 2., һекајә М. Ә.-задә имзасы илә дәрч едилмишдир.

шына кэлэн эһвалатлар һекајәнин әсас сүжет хәттини тәшкил едир. Дар күндә касыбларын әлиндән тутан Чәфәрин вар-јоху бир сөвдә заманы әлдән чыхыр. О, Шираз шәһәринә кедиб нөкәрлик едир. Ики илдән сонра вәтәнинә гајытдыгда, көһнә дахмасынын јериндә бөјүк бир бина көрүр. Сөвдәкәр арвадынын хәјанәт етдијини дүшүнәрәк, ону тапыб өлдүрмәк истәјир. Елә бурадача она дејилән бир нәсиһәт јадына дүшүр: «Һәр иши тут-дугда фикир вә арам илә тут». Мә'лум олур ки, арвады бу көзәл бинаны онун көндәрдији нарларын ичәрисиндән чыган гызылларла тикдирмишидир.

Чәфәр әлиачыг вә зәһмәтсөвәрдир. Вахты илә башгаларына бачардыгы гәдәр көмәк етдији һалда, инди нөкәрчилији үстүн тутур вә һеч кәсә ағыз ачмыр. Чәфәрин бу кејфијәтини нәзәрә чатдырмагла мүүллиф ушаглаара өз сөзүнү дејир, һалал әмәклә јүксәлмәји тәблиғ едирди.

М. Әфәндизадә үмумијјәтлә, халг әдәбијјаты нүмунәләриндәки ибрәтамиз нәсиһәтләрин әһәмијјәтини нәзәрә алып, бунлардан јарадычылыгла вә мөгсәдәујгун шәкилдә, јериндә истифадә етмәји мәсләһәт көрүрдү. Чәфәр өз вәсијјәтиндә дә ушаглаары доғручу, зәһмәтсөвәр, мөһтачлара көмәк етмәк руһунда бөјүтмәји арвадына аталар сөзү илә билдирир. Бу чәһәт һекајәнин идејасы илә бағлы иди. Тәсадүфи дејилдир ки, һекајә һәлә 1888-чи илдә маариф хадимләри А. О. Черијајевски илә С. Вәлибәјов тәрәфиндән тәртиб едилмиш, әсримизин әввәлләриндәк ибтидан мөктәбләрдә охунан «Вәтән дили» дәрәлијинә дә салынмышдыр⁷⁶.

Мирзә Һәсиб Гүдсинин «Ата вә оғул»⁷⁷ мәнзүм һекајәсини мөвзусу да халг әдәбијјатындан алынмышдыр. «Бағдадлы Чәфәрин һекајәси»ндә олдуғу кимн, бурада да әмәјин мүсбәт ролу көстәрилер. М. Һ. Гүдсинин «Ата вә оғул» әсәри Сә'динин «Күлүстан»ындакы ејни руһлу рәвәјәтлә сәсләшир⁷⁸. Бағи («Ата вә оғул») вә заһидин оғлу ејни характерә маликдирләр; һәр үчү сәрхошлуғ едир, әиләјә бахмыр, вахтларыны мә'насыз кечирирләр. Ханчан оғурлуғ заманы өлүр, Бағи исә атасынын кизләтдији гызылын һесабына мүвәггәти јашајыр. Охучу ина-

⁷⁶ Бах А. О. Черијајевски вә С. Вәлибәјов. Вәтән дили (II һиссә), Тифлис, 1888-чи ил.

⁷⁷ «Дәбистан», 1906, № 5—7, 9—10, 13.

⁷⁸ Бах: Сә'ди Ширази. Күлүстан, Бақы, 1962, сәһ. 165.

ныр ки, кеч-тез о да фәлакәтә дүчар олачагдыр. «Ата вә оғул» јухарыда адларыны чәкдијимиз әсәрләрә охшаса да, әсасән Азәрбајчан халг әдәбијјатындакы «Тачир оғлу»⁷⁹ нағылы әсасында јазылмышдыр; М. Һ. Гүдси садәчә оларағ ону нәзмә чәкмишидир. Һекајәдә М. Гүдси дилинә мәхсус гәлизлик дә өзүнү көстәрир.

Тарихи мөвзуда јазылмыш «Гүрејш тәрланы»⁸⁰ вә адсыз верилмиш башга бир һекајәнин⁸¹ мүүллифи маарифчи јазычы Сүлејман Әбдүррәһманзадәдир. Адсыз һекајәнин сүжети гыса вә марағлыдыр: мұһарибә вахты шаһын гошуну мәғлуб олур. Вәзирлә шаһ кизләниб чанларыны гуртарырлар. Вәзир шаһа ат лешиндән әт кәсиб биширмәк истәјәркән ит әти көтүрүб гачыр.

Јазычынын мөгсәди күнаһсыз ганлар төкүлмәсинә бәһис олан шаһларын тамаһкарлығыны вә ачкөзлүјүнү ифша етмәкдир. Вәзир әти апаран итин далынча гачаркән шаһын она дедији сөзләр һекајәнин мөгзини ачыр: «Дәјмә итә, гој апарсын. Дүнән мәним мөтбәхими көтүрмәјә јүз дәвә чатмајыб, ики јүз дәвә лазым олурду; инди исә мәним мөтбәхими бир ит башына көтүрүб дүнјанын о гырағына апара билир... Белә дүнјаны көрмәкдән исә ачындан өлмәк мәсләһәтдир»⁸².

С. Әбдүррәһманзадәнин «Гүрејш тәрланы» һекајәси дә орижиналлығы илә фәрғләнир. Бурада Эрәбистанда тајфа һалында јашајан халгларын дөзүлмәз һәјаты, онлар арасында чәкишмәләр, тајфа башчыларынын газанч үчүн төрәтдикләри фәлакәтләр гәләмә алынмышдыр.

Һакимијјәтдән дүшән Әмәвиләр сүлаләсинин башчысы Әбдүррәһман Испанијада јурд салан Јәмән, Гүрејш вә Гаратәпә тајфаларына пәнәһ кәтирир. Лакин һәмин вахт бурада да иғтишаш башлајыр, һәр тајфа әмири өз арасындан сечмәк истәјир. Сечилән әмир исә галан әрәб тајфаларына олмазын диван тутур... Беләликлә, һаһағ вурушларда минләрлә күнаһсыз әрәб өлдүрүлүр.

XIX әсрин сону, XX әсрин әввәлләриндә чар Русија-сынын учгар рајонларында јеритдији руслашдырма сијасәти, еләчә дә халглар арасында төрәтдији әдавәт вә

⁷⁹ Бах: Азәрбајчан шифаһи халг әдәбијјатына даир тәдгигләр. Бақы, 1961, сәһ. 107.

⁸⁰ «Дәбистан», 1906, № 6—8.

⁸¹ Јенә орада, № 7.

⁸² Јенә орада.

милли гырғынлар үмуми наразылыға сәбәб олурду. Мәлумдур ки, белә бир дөврдә һәммин һагсызлыглара гаршы мәтбуатда ачыг чыхыш етмәк мүмкүн дежилди. С. Әбдүррәһманзаде бу гырғынларын нәтичәләрини вә үмум халг наразылыгыны сырф Азәрбајчан һәјатындан алдығы әсәрләрдә вермәји мәгсәдәүјгүн һесаб етмирди. Еһти мал ки, мөвзусуну тарихдән көтүрдүјү «Гүрејш тәрланыз һекајәсини С. Әбдүррәһманзаде 1905-чи ил һадисәләриндән тәсирләнәрәк јазмышдыр. Әсәрдә өз халгынын гәдрини билмәјә, достлар арасында дүшмәнчилик саланлара гаршы биркә мүбаризә апармаға чағыран мүсбәт хүсусијјәтләр кәнч охучуну дүшүндүрүрдү.

Маарифчи мөәллим Абдуллабәј Әфәндизадәнин 1906-чы илдә јаздығы «Рүстәмин јухусу»⁸³, Әлаәддин Әфәндизадәнин «Хәсис вә фәгир»⁸⁴ һекајәләри дә халг әдәбијјаты руһундадыр. Биринчи һекајәдә јазычы кәнч охучуларыны пис әмәлләрдән узаг олмаға, халг, милләт үчүн хејирли иш көрмәјә чағырыр. Феодализм чәмијјәтинә хас олан давакарлыг вә наданлыг кими хүсусијјәтләри өзүндә чәмләшидирән Рүстәм онун тутулмасынын сәбәбкәры олан Чәләби өлдүрмәк үчүн фүрсәт ахтарыр. Лакин јазычы ону бу јолдан чәкиндирмәк үчүн белә бир ибрәтамиз сәһнә јарадыр: Рүстәм јухуда көрүр ки, дөрдәлли эчајиб бир һејван она доғру кәлир; өзүнү пирин үстә саларкән пир чаваб верир ки, «сән халг, милләт дүшмәнисән, әғјарлар бир јандан, сән дә бир јандан милләти инчидир, онлара көмәк етмирсән, сән өз гардашыны өлдүрмәк истәјирсән». һекајәдән чыхан нәтичә будур ки, достлуг, гардашлыг шәраитиндә јашамаг, миллијјәтиндән асылы олмајараг, «нә ермәни, нә урус, мүсәлман... һамысы инсан»⁸⁵ шүары илә халг вә вәтән јолунда чалышмаг лазымдыр.

Маарифчи јазычы Абдуллабәј Әфәндизадәнин «Дәбистан» васитәсилә тәблиғ етдији һәммин фикир Н. Нәримановун 1906-чы илдә сөјләдији ашағыдакы фикри илә һәмәһәнк иди: «Бүтүн инсанларын—ја мүсәлман, ја хачпәрәст, ја јәһуди, ја бүтпәрәст иттиһад елә биләчәкләри нөгтә һүрријјәтдир»⁸⁶.

⁸³ «Һәјат», 1906, № 105.

⁸⁴ Јенә орада, 1907, № 16.

⁸⁵ Јенә орада, № 16.

⁸⁶ «Дәбистан», 1906, № 11--12.

Әлаәддин Әфәндизадәнин «Хәсис вә фәгир»индә көстәрилир ки, куја бир нәфәр варлы хәсис јухуда «о дүнјада» олур, бу дүнјада көрдүјү пис әмәлләр орада гаршысына чыхыр. «О дүнјадан» гајыдан хәсис күнаһ ишләр көрдүјүнү баша дүшүр вә дүзәлир; әлиачыг, сәхавәтли бир адам олур.

Көрүндүјү кими, һәр ики һекајәдә мөәллиф тәрбијә мәсәләсинә тохунмушдур. Лакин бу һекајәләрдә охучуну гане етмәјән мәсәлә мөәллифләрин өз гәһрәманларыны тәрбијәләндирмәк үчүн фактик һәјат сәһнәләриндән истифадә етмәмәләридир. Абдулла Әфәндизадә вә Әлаәддин Әфәндизадә өз һекајәләриндә инсаны халг вә вәтәнә хејир вермәјә, вичданлы олмаға чағырырдылар. Лакин онлар һәр шејин маарифләнмәклә, савадланмагла һәјата кечәчәјинә инанырдылар ки, бу да маарифчи јазычыларын дүнјакөрүшүндәки мөһдудијјәтлә бағлы иди.

Н. А. Добролјубов ујдурма һекајәләрдән бәһс едәркән јазырды ки, онлар «ушағын диггәтини һәјатдан јажындырыр»⁸⁷. Бу нөгсанларына бахмајараг, һәр ики һекајә кечмишин рәзаләтини көстәрмәси вә мөһдуд даирәдә олса да, инсанпәрвәрлик идејасы тәблиғ етмәси илә фәјдалы иди.

«Мәктәб»дә Шаһ Аббасла әлагәдар дәрч едилмиш һекајәләрдә дә шифаһи халг әдәбијјаты руһу дујулмагдадыр. Шаһ Аббас һаггында Шәргдә нәинки мөхтәлиф нағыл вә рәвәјәтләр јарадылмыш, һәтта ајры-ајры јазычылар тәрәфиндән әсәрләр дә јазылмышдыр. Бу әсәрләрин бир гисминдә Шаһ Аббасын зүлмкарлыгы әкс етдирилирдисә, бир гисминдә дә о, шәрти олараг «әдаләтли падшаһ» кими тәрифләнилирди. Бу чәһәтләр Азәрбајчан шифаһи халг әдәбијјатында раст кәлдијимиз «Саләһлә Вазеһ»⁸⁸, «Дәрзи шакирди Әһмәд»⁸⁹, «Шаһ Аббасын бағбанлара верки гојуб кери көтүрмәји»⁹⁰, «Шаһ Аббасын малы сатылмајан ермәнијә көмәји»⁹¹ вә с. нағылларда дә өз әксини тапыр. Јери кәлмишкән көстәрәк ки, сонунчу

⁸⁷ Н. А. Добролјубов. Сечилмиш әсәрләри, Бақы, 1963, сәһ. 115.

⁸⁸ Бах: Азәрбајчан шифаһи халг әдәбијјатына даир тәдгигләр, Бақы, 1961, сәһ. 76—77.

⁸⁹ Бах: Азәрбајчан нағыллары, II чилд, Бақы, 1952, сәһ. 238.

⁹⁰ Бах: А. Г. Багриј. Азәрбајчан вә она јахын өлкәләрин шифаһи халг әдәбијјаты. I чилд, Бақы, 1930, сәһ. 273 (рус дилиндә).

⁹¹ Јенә орада, сәһ. 172.

нағылла Ә. Бабазадәнин «Мәктәб»дә дәрч едилмиш «Түлкү дәриси»⁹² адлы һекајәси арасында ејнилик вардыр. Фәрг бурасындадыр ки, халг әдәбијјатындакы вариантда тәсвир олунан «намә'лум әһали» бурада «јәһуди», «дәри сатан ермәни» исә «тачир» адландырылмышдыр. һекајәдә дејилир ки, Шаһ Аббас өлкәни кәзәркән раст кәлдији тачирдән ағламағынын сәбәбини сорушур. Тачир бир јәһудинин сөзү илә бу шәһәрә дәри алыб кәтирдијини вә онун сатылмадығыны сөјләјир. Шаһ Аббас әмр едир ки, бүтүн јәһудиләр дәри папаг гојсунлар. Беләликлә, гоча чәтинликдән гуртарыр. Шаһ Аббасын бу чүр һәрәкәтини јаланчылығын чәзасы кими верән Ә. Бабазадә һекајәни ашағыдакы ибрәтамиз сөзләрлә битирир: «Һәр сөјләнилән сөзә гулаг асма, бачармадығын алыш-веришә киришмә»⁹³.

Ә. Әбдүррәһманзадәнин «Шаһ Аббас вә кәндли»⁹⁴ һекајәсиндә дә белә нәсиһәт верилмишдир. Ушаг: «Достум, јолдашым»,—дејә ата мүрачнәт едир. Шаһ Аббас бунун сәбәбини сорушдугда ушаг дејир: «Атдан мәнә дост ола билмәз, анчаг белә дејирәм ки, дилим өјрәнсин». «Шаһ Аббас вә фәрраш»⁹⁵ һекајәсиндә исә тәдбирли олмаг вә һазырчаваблылыг тәгдир едилир.

«Горхулу нағыллар»ы јалныз С. С. Ахундов јаздыгы һалда, «Күлмәли нағыллар»ы Абдулла Шаиг, Әли Фәһми, Агабәј Ибраһилбәјов, Әлимәһәммәд Мустафајев, Абид Мәтләбзадә, Салман һүсәјизадә вә башгалары гәләмә алмышлар. «Горхулу нағыллар»дан фәргли олараг, бу һекајәләрдә һәјатын башга бир саһәси күлмәли шәкилдә әкс етдирилирди. Азәрбајчан халг ләтифәләрини хатырладан вә бә'зиләри мәнз бу әсасда јзаылан «күлмәли нағыллар»дакы күлүш сағлам вә мәнәлы олуб, ушагларын зөвгүнү охшајырды. Бу күлүш чаһилләри, чәмијјәтин инсан ләјагәтини алчалдан бир сыра гајдаганунларыны ифша едирди. Бу чүр күлүш кәзәл тәрбијә васитәси кими мүәлиһәедичи күлүш олуб, инсанын ејиб вә нөгсанларындан азад олмасына көмәк едирди.

«Горхулу нағыллар»дан фәргли олараг «күлмәли нағыллар»ын гәһрәманлары елмдән, мәктәбдән хәбәри ол-

⁹² «Мәктәб», 1915, № 7—8.

⁹³ Јенә орада, № 8.

⁹⁴ Јенә орада, 1914, № 18.

⁹⁵ Јенә орада, № 9.

мајан садәләвһ кәндлиләр, мүфтәхор газылар, һакимләр, түфәјлиләр иди. А. Шаигин «Чүмәнин гәзәби»⁹⁶, Әлимәһәммәд Мустафајевин⁹⁷ «Рүшвәтхор газы»⁹⁸, Әли Фәһминин⁹⁹ «Сәрсәм киши, јахуд бир овуч, јарым овуч»¹⁰⁰ кими һекајәләриндә күлүш өн плана чәкилир. «Рүшвәтхор газы»да садәләвһ кәндлинин оғрулар тәрәфиндән гарәт едилмәси вә газыја шикајәти тәсвир олунур. Газынын јарамаз һәрәкәтләри күлүш һәдәфидир. Өз пулунун, һеч олмасса үчдә бир һиссәсинин гајтарылмасыны тәләб едән кәндлијә оғрулардан рүшвәт алан газынын чавабы чох күлүнчдүр: «Ишин чәтинлији бурасындадыр ки, көрәк бу пулдан сәнә чатыр, јохса јох. Чүнки бу пулу тапан дөрд нәфәрди. Бунларын һәрәсинә пулун үчдә бир һиссәси дүшүр. Она көрә лазым кәлир ки, сән ијирми манат да верәсән ки, шәриәтин һөкмү јеринә јетсин».

Әлбәттә, бу чүр «күлмәли нағыллар»да ушагларын тәфәккүрүнү кенишләндирмәк, дүјма вә гаврама бачарыларыны инкишаф етдирмәк, зөвг вә идракларыны дүзкүн истигамәтә јөнәлтмәк вә с. мәсәләләр дә гојулурду. Бунунла белә, һәјатдакы үмуми керилик бу әсәрләрдә рәмзи шәкилдә өз әксини тапырды.

«Күлмәли нағыллар»да надаллыг, өзбашыналыг вә инсанын фәалијјәтини сүстләшдирән әталәт садә ушаг дили илә тәсвир олунур. һәммин нағыллар кичик охчуларын тәхәјјүл вә тәфәккүрүнүн кенишләnmәсинә көмәк едирди. В. Г. Белински ушаглар үчүн јазан мүәллифләрә мәсләһәт көрүрдү ки, «сизин әхлаги фикриниз вар—чох көзәл; буну ушаглара ачыгдан-ачыға сөјләмәјин, гој өзләри дүјсунлар, әсәрләринизин сонунда буну бир нәтичә кими вермәјин, гој бу нәтичәни ушаглар өзләри чыхарсынлар»¹⁰¹. Бу чәһәт «Мәктәб»дәки «Күлмәли нағыллар» үчүн дә сәчијјәвидир. Мүәллим Ағасыбәјин «Үч

⁹⁶ «Мәктәб», 1912, № 20—21.

⁹⁷ Әлимәһәммәд Мустафајев (1889)—С. М. Киров адына Азәрбајчан Девләт Университетинин баш мүәллими.

⁹⁸ «Мәктәб», 1914, № 12.

⁹⁹ Әли Фәһми Чәфарзада XX әсрин әввалләриндә мүхтәлиф мәтбуат органдарында мөгәлә вә һекајәләрлә чыхын етмиш Азәрбајчан зијалысыдыр.

¹⁰⁰ «Мәктәб», 1912, № 18—19.

¹⁰¹ В. Г. Белински, Н. Г. Чернышевски, Н. А. Добролюбов. Ушаг әдәбијјаты һағында, М., 1954, сәһ. 87 (рус дилндә).

молла» некажәсиндә¹⁰² мөвһумата архаланараг һәр чүр кәләжә әл атан руһаниләр күлүнч вәзијјәтдә гәләмә алынмышдыр. Тачирин: «Һансыныз ахмаг исә мән саламы она вермишәм»—сөзүнә чаваб оларәг өз ахмаглыгларыны сүбүт етмәјә чалышан һәр үч молла рәзил вә авамдыр. Өзләрини шәриәт мүүллими кими гәләмә верән бу моллаларын һәрәкәтләри кинајәли күлүш доғурур. Ади давраныш гајдаларыны позан моллалар евдә арвадлары, кәнддә агил адамлар, моллаханәдә исә шакирдләр тәрәфиндән лага гојулурлар. Һәм «Рүшвәтхор газы», һәм дә «Үч молла» некажәлериндә динә, мөвһумата гаршы ачыг чыхыш едилмәсә дә, онун тәнгиди һисс олунур. «Үч молла»нын сүжетини мүүллиф Азәрбајчан халг ләтифәләриндән көтүрүб ишләмишдир.

«Күлмәли нағыллар»ын әһәмийјәти ушаглара мәнәви зөвг вермәк, онларда хош әһвали-руһијјә јаратмагла вә ибрәтамизлији илә битмирди. Бу некажәләр һәм дә кечмиш һәјатын бәзи гүсурларына тохунур, дини ујдурмалара гаршы шүбһә ојадырды. Моллаларын салам алмаг үчүн өзләрини күлүнч вәзијјәтә салмасынын, валидејнләри алдадыб пул алмасынын тәсвири буна парлаг миһсалдыр.

Ибад Рәһимзадәнин «Чәмчәнин башы»¹⁰³ вә Әлимәһәммәд Мустафајевин «Молла вә кәндли»¹⁰⁴ әсәрләриндә дә дини әгидәләрә мәнфи мүнәсибәт һисс олунур. Балтасыны тапарса, бир чанаг бугда нәзир верәчәјини сөјләјән кәндли тапдыгы чәмчәни чанага охшадыб дејир: «Ај аллаһ, мән балтанын башыны тапмамыш сән бугда үчүн чанаг кәндәрдин».

«Молла вә кәндли»дә һәзрәт Јусиф һаггындакы рәвәјәтин сөјләнилмәси дә тәсадүфи дејилдир. Молланын кәләк гурмаг үчүн пејғәмбәрлә әлагәләнән рәвәјәти данышмасы өзү күлмәли иди вә дини ујдурмаларын чәфәнкият олдуғуну долајы јолла ушаглара өјрәдирди.

«Күлмәли нағыллар»да диндарларын тәнгиди Азәрбајчан маарифчи демократларынын дүнјакөрүшү илә әлагәдардыр. Онлар өзләри динин тәсириндән гуртара билмәсәләр дә, фәалијјәтләриндә дини көрүшләрин тәсири-

¹⁰² «Мәктәб», 1914, № 15.

¹⁰³ Јенә орада, 1915, № 3.

¹⁰⁴ Јенә орада, 1913, № 20.

ни зәифләтмишдиләр. «Мәктәб» мүүллифләри дә һәмнин јолла кедирдиләр.

Әлимәһәммәд Мустафајевин «Қар вә нахош»¹⁰⁵, «Горхаг көз бөјүк олар»¹⁰⁶, «Молла вә кәндли»¹⁰⁷, Әли Фәһминин «Гачаглар вә кәндлиләр»¹⁰⁸ некажәләри дә «Күлмәли нағыллар» башлыгы алтында верилмишдир.

Јағыш јағдырмаг үчүн кәндлиләрин авам һәрәкәтләрини («Чүмәнин гәзәби»), еһтијатсызлыгын ачы нәтичәләрини («Гачаглар вә кәндлиләр»), наданлыгы («Қар вә нахош», «Сәрсәм киши вә јахуд бир овуч, јарым овуч») вә саирәни күлүнч шәкилдә тәсвир едән мүүллифләр кәнч нәслин саглам руһда тәрбијәләнмәсини вәчиб билир, онлары јени үсул мәктәбләриндә охумага һәвәсләндирдиләр.

Охумагын, јахшы тәрбијәнин вә дәрракәлилијин нәтичәси Әлимишан Һүсејизадәнин «Әгилли гыз»¹⁰⁹ некажәсиндә дә габарыг шәкилдә ишләнмишдир. Кичик гыз падишаһа «Тојуг вә гузгун» халг нағылыны данышмагла атасыны өлүмдән гуртарыр. Ә. Һүсејизадә падишаһын вә вәзирини дүшүнчәсиз һәрәкәтинә гаршы ағыллы гызын бачарыгыны вә мәсләһәтләрини гојур вә бу үстүнлүјүн охумагла газанылдыгыны нәзәрә чатдырыр. «Әгилли гыз»ы башга «Күлмәли нағыллар»дан фәргләндирән чәһәтләрдән бири дә бурада, С. С. Ахундовун «Горхулу нағыллар»ында вә «Дәбистан»ын кәнд һәјатына даир бурахдыгы некажәләрдә олдуғу кими, бачарыглы ушаг сүрәтинин нүмунә кими верилмәсидир.

Ағаһәсән Мирзәзадәнин «Горхаг адамын көзү доғру көрмәз»¹¹⁰, еләчә дә «Чочуг дүнјасы» мәчмүүсиндән көтүрүлмүш «Қарлар»¹¹¹ вә с. кими «Күлмәли нағыллар»да да кечмиш һәјатын чәтинликләри вә она хас олан сәдәләвһлүк, еһтијатсызлыг кими сифәтләр күлүш һәдәфинә чеврилир.

«Горхулу нағыллар»дакы мүдриг гочалар ашагы тәбәгәјә, хүсусилә кичикләрә арха олдуғлары һалда, «Күлмәли нағыллар»дакы гочалар һәјатда өзләрини чох ла-

¹⁰⁵ «Мәктәб», 1914, № 6.

¹⁰⁶ Јенә орада, 1913, № 4.

¹⁰⁷ Јенә орада, № 20.

¹⁰⁸ Јенә орада, 1915, № 4.

¹⁰⁹ Јенә орада, № 2.

¹¹⁰ Јенә орада, 1914, № 5.

¹¹¹ Јенә орада, 1913, № 3.

гејд нисс едир бир-биринә кәләк кәлир («Молла вә кәнди»), мешә,ә балта әвәзинә чөмчә анарыр («Чөмчөнин башы»), ештијатсызлыгдан дүшмән элинә кечир («Гачаглар вә кәндлиләр»), бош-бошуна һечәтләшәрәк бојук бир сүрүнүн тәләфинә сәбәб олурлар («Гәзәбин нәтичәси»). Лакин «Күлмәли нағыллар»да гејри-инандырычы көрүнән һадисәләрә жачрын хүсусијјәтләриндән ирәли кәлән бир әламәт кими бахмаг лазымдыр. Бу нағылларда да халгын һәјаты вә мәншәти, кечмиши, адәт вә ән-әнәләри, әмәк шәранти, дүнја, чәмијјәт һаггындакы тәсәввүрләри көстәриллирди. Әсәрләрин мәктәблиләр, кәнч-ләр үчүн нә дәрәчәдә фәјдалы олмасыны нәзәрә алыб гијмәт вермәк лазымдыр. Белә нағыллар ушагларын дүн-јакөрүшүнү кенишләндирирди. В. Г. Белински бу нағыллар һаггында јазырды: «Ушаглар нәтичә, тәсдиг вә мән-тиги ардычыллыг тәләб етмирләр, онлара сурәтләр, рәнкләр вә сәсләр лазымдыр, ушаглар идејалары севмирләр; онлара тарихи рәвәјәтләр, повестләр, нағыллар вә һекајәләр лазымдыр»¹¹².

В. Г. Белинскинин тә'лиминә көрә һәлә һәјаты анла-мајан ушаглар бәјнини мүчәррәд идејаларла долдурмаг-данса, әввәлчә онлары һәјата һазырламаг, сонра мүтәрәгги идејалар ашыламаг кәрәкдир. «Мәктәб»ин бурах-дығы «Күлмәли нағыллар» бу бахымдан да әһәмијјәтли сајылмалыдыр.

Үмумијјәтлә, журналларын мүәллифләри орижинал әсәрләрин даһа мараглы вә тә'сирли чыхмасы үчүн бә'зән онлары да халг әдәбијјаты руһунда ишләмәјә чалы-шырдылар. Бу хүсусијјәти биз «Хәсис вә фәгир»дә, Шаһ Аббасла әлагәдар һекајәләрдә, еләчә дә күлмәли вә гор-хулу нағылларда көрүрүк. Ајры-ајры мүәллифләрин һе-кајәләриндә дә халг әдәбијјаты тә'сирли дујулмагдадыр.

* * *

«Дәбистан» вә «Мәктәб» журналларындакы фелјетон вә ушаг пјесләри дә өз гајәси илә бурадакы нәср әсәр-ләрини тамамлајырды.

Аббас Сәһһәтин «Чәрраһлыг»¹¹³, Үзејир Гачыбәјовун

¹¹² В. Г. Белински, Н. Г. Чернышевски, А. Н. Добролюбов. Ушаг әдәбијјаты һаггында, М., 1954, сәһ. 85 (рус дилиндә).

¹¹³ «Мәктәб», 1915, № 6, 7.

«Мүәллимә»¹¹⁴, Агаһәсән Мирзәзәдәнин «Ајынын сәһ-ви»¹¹⁵ фелјетонлары актуаллыгы илә диггәти чәлб едән әсәрләрдир. Ү. Гачыбәјовун «Филанкәс» имзасы илә чап олунмуш «Мүәллимә» фелјетонунда о дөвр Азәрбајҗан мәктәбләриндәки интизамсызлыг вә нәтәмизлик мәсәлә-ләринә тохунулур.

А. Сәһһәтин А. Чеховдан игтибас етдији «Чәрраһлыг» һекајәсиндә авамлыг јумористик диллә тәсвир олунур, ичтимай керилијин нәтичәси кими көстәриллирди. Мә'лумдур ки, А. П. Чехов мараглы ушаг һекајәләринин дә мүәллифидир. Онун «Русское богатство», «Северный вестник» кими мәтбуат органларында чыхан «Ашпаз га-дын әрә кедир» (1886), «Ушаглар» (1886), «Ванка» (1886), «Сәһра» (1888) вә башга һекајәләри һәлә о вахт-лар фәјдалы ушаг әсәрләри кими гијмәтләндирилмиш-дир¹¹⁶. Белә олдуғу һалда нә үчүн А. Сәһһәт, А. Чеховун јухарыдакы ушаг һекајәләриндән бирини јох, мәнз «Чәр-раһлыг» әсәрини игтибас етмишдир. Бу чәһәт һекајәнин мөвзусунун Азәрбајҗан һәјаты илә сәсләшмәси илә изаһ едилмәлидир.

«Мәктәб» кәнч нәсли фелјетон вә кичик ушаг пјеслә-ри илә таныш едән илк журнал кими дә диггәтәләјигдир.

Н. Вәзировун 1875-чи илдә јаздығы «Ев тәрбијјәсинин бир шәкли» вә Ч. Мәммәдгулузәдәнин «Данабаш кәнди-нин мәктәби» пјесләриндә ушагларын тә'лим-тәрбијә мә-сәләләринә тохунулса да, бу әсәрләр ушаг пјеси сајыла билмәз. Мүлкәдарлыгын әхлаг вә тәрбијәсини әкс етди-рән «Ев тәрбијәсинин бир шәкли» сырф ушаг пјеси олма-са да, ушаг пјесләринин јаранмасы үчүн нүмунә иди. Театр вә маарифин инкишафы, еләчә дә «Дәбистан», «Рәһбәр» вә «Мәктәб»ин нәшри бу иши даһа да асан-лашдырды. Нәр үч мәчмуәдә һәвәслә чыхыш едән шаир вә маариф хадими Аббас Сәһһәт 1912-чи илдә «Чәһаләт сәмәрәси вә јахуд бир јетимин хошбәхтлији»¹¹⁷ әсәрини јазды ки, буну да әдәбијјатымызда илк ушаг пјеси ад-ландырмаг олар.

Лакин ушаг пјесләринин јаранмасы үчүн әсас зәмин

¹¹⁴ «Мәктәб», 1911, № 2.

¹¹⁵ Ленә орада, 1915, № 3.

¹¹⁶ Бах: Рус журналистикасы тарихиндән (китаб рус дилиндә А. В. Запавовун редактәси илә чыхмышдыр), М., 1964, сәһ. 103.

¹¹⁷ «Мәктәб», 1912, № 13.

шифаһи әдәбијјатымызда раст кәлдијимиз халг драмларыдыр. Мәлумдур ки, белә драмлар халгын гәдим адәт-ән'әнәләри, мәрәсим вә ајинләри, әјләнчә вә ојунлары илә әләгәдар јаранмышдыр («Хан ојуну», «Килимарасы», «Коса-коса», «Доду-доду» вә с.). Халг драмлары мәрәсимләрлә әләгәдар олуб, кет-кедә бөјүкләрдән чох ушагларын әһвали-руһијјәсинә ујғулашмышдыр. А. Сәһһәтин «Чәһаләт сәмәрәси вә јахуд бир јетимин хошбәхтлији», әсәрини нәзәрә алмасаг, «Мәктәб»дәки ушаг пјесләринә халг драмларынын бөјүк тә'сири олмушдур. Буну биз А. Шаигин, А. Исрафилбәјовун, Рәчәб Әфәндизадәнин вә башгаларынын ушаг пјесләриндә һисс едирик.

«Чәһаләт сәмәрәси вә јахуд бир јетимин хошбәхтлији»ндә маариф вә мәктәб мәсәләләриндән бәһс едилир. Мөвзусу мәктәб һәјатындан алынмыш пјесин сүжети мүнәввир Фаиг Әфәнди, шакирдләрдән Садај, Исмајыл, Әсәд вә онун атасы Дадаш арасындакы мусәһибә үзәриндә гурулмушдур. Мүнәввир шакирди Әсәди Гори дарүлмүнәввириндәки панспона көндәрмәк истәдији һалда, атасы буна разылыг вермир. Исмајылын тәнбәл вә интизамсыз бөјүмәсиндә јазычы онун ата-анасыны күнаһландырыр: «Тәгсир бунларын ата-анасындадыр; өвладларына тәрбијә вермәк әвәзиндә күчә, базарын чанына салырлар, ушаг зај олур кедир»¹¹⁸.

«Мәктәб» мүнәввирләринин фикринчә, ушагын тәрбијәли олмасы үчүн аилә илә мәктәб әлбир фәалијјәт көстәрмәлидир. Чүнки «Тәрбијә амилләринин ән мүнәввириндән бири дә аилә тәрбијәсидир; аиләдә ушаг өз билик вә хәсајили-мә'нәвијјәсинин әсасыны гојур... Ушаг бинхтијар аиләдә һөкмфәрма олан мә'нәвијјәти әкс салыр, ушаг өз аиләсиндә сәдагәт, зәһмәт севмәк, јахуд адамларә мәһәббәт, итаәт вә ифаји-вәзифә көрүр»¹¹⁹.

Абдулла Шаигин «Чобан»¹²⁰, «Данышан кукла»¹²¹, Рәчәб Әфәндизадәнин «Ахыр чәршәнбә»¹²², Агабәј Исрафилбәјовун «Ушаглар театры»¹²³, М. Начыбабабәјовун

¹¹⁸ «Мәктәб», 1912, № 13.

¹¹⁹ Ф. Көчәрли. Тәрбијәнин амилләри, Азәрбајчан ССР ЕА Республика Әлјазмалары Фонду, Ф. Көчәрлинин архиви, 24, инв. 17956, сәһ. 11—12.

¹²⁰ «Мәктәб», 1913, № 9—10 (пјес русчадан игтибасдыр).

¹²¹ Јенә орада, 1916, № 1—3.

¹²² Јенә орада, 1912, № 10—12.

¹²³ Јенә орада, 1914, № 5—7.

«Чағрылмамыш гонаг»¹²⁴, Агаһәсән Мирзәзәдәнин «Тәнбәл»¹²⁵ пјесләри ушагларын әһвали-руһијјәсинә ујғун әсәрләрдир. А. Шаигин икипәрдәли «Данышан кукла» пјеси рус дилиндән игтибасдыр. Әдиб о дөврдә јаздыгы ушаг әсәрләриндән данышаркән буну өзү дә играр едир: «1909—1910-чу илләрдә «Түлкү һәччә кедир», «Јахшы арха», «Тыг-тыг хяным», «Шәләгүјруг», «Мурад» кими мәнзум вә мәнсур һекајәләр, «Үрәк тикмәк», «Чобан Мәмиш» адлы ушаг пјесләри јаздым, «Данышан кукла» вә «Интигамчы хоруз» адлы пјесләри русчадан игтибас етдим»¹²⁶. А. Шаиг пјеси сырф милли руһдә ишләдијиндән журнал онун игтибас олдуғуну көстәрмәмишдир. Кечмишдәки ианлыш тәрбијә үсулу пјесин әсас тәнгид һәләфи-дир. Падшаһын ғызы ағлајараг кечә јухуда көрдүјү «Данышан кукла»дан алмағы гәләб едир. Адамлар ону сәгитләшдирә билмирләр. Мүнәввир пәзәрә чатдырыр ки, әлбәттә, кичикликдән белә тәрбијә олуна ушаг бөјүјәндә халга һеч бир фајда верә билмәз.

А. Шаиг «Чобан» пјесиндә даһа бөјүк мәсәләјә-наданлыгын төрәтдији фәчијә тохунур. Чобан мәктәб үзү көрмәдијиндән һәјәтлә һәмишә ачиз вә пешмандыр. Онун бәј вә мүлкәдарларә нифрәти охумаға һәвәсдән даһа артыгдыр: «Бу бәјләри гара чомағын габағына гатајдым...». Лакин бу сөзләр ичтиман мә'на дашымајыб, чобанын ағыр күзәрәндән наразылыгы кими сәсләнир.

Рәчәб Әфәндизадә јалныз ушаг журналларында дедил, дикәр мәтбуат органларында да мараглы фелјетон вә һекајәләрлә чыхыш едирди. «Каспи» гәзети Зағағгазија мүнәввирләр семинаријасынын икинчи синиф шакирди Рәчәб Әфәндизадәнин ушаг әдәбијјәти сәһәсиндәки фәалијјәтини тәгдир едәрәк јазырды ки, «Азәрбајчан дилини чох јахшы билән Р. Әфәндизадә бизи халгын һәјәти илә әтрафлы таныш едир. Р. Әфәндизадә образлы форма илә мүнәввирләрин (азәрбајчанлыларын—Ә. М.) ушаг вә мәктәб һәјәтины гәләмә алыр»¹²⁷. Онун «Ахыр чәршәнбә» пјеси дә бу мөвзуда јазылмышдыр. Новруз бајрамы мүнәсибәтилә гәләмә алынған һәмин пјесдә көһнә тәрбијә үсулу тәнгид едилир. Бунунла белә,

¹²⁴ «Мәктәб», 1920, № 1—2.

¹²⁵ Јенә орада, 1916, № 10—12 (пјес русчадан игтибасдыр).

¹²⁶ Абдулла Шаиг. Хатирәләрим, Бақы, 1961, сәһ. 209.

¹²⁷ «Каспи», 1911, № 227.

пјесда ашағы тәбәгәнни дөзүлмөз һәјаты да нәзәрә чарпыр. Мүәллифин нүмунәви ушаг сурәти кими вердији Садыг фишәнк атмаг үчүн пул жыған ушаглара дејир: «Пулу барыта, тапанчаја вериб бәш јерә тәрк етмәкдән исә өјлә фәгир вә јетимләрин гарынларыны долдурмаг онларын ағлар үзүнү күлдүрмәк мин дәфә јахшыдыр»¹²⁸

Редаксија ајры-ајры мүәллифләрдән дә ушаг пјесләри алырды. Лакин бу әсәрләр бәдиһ чәһәтдән зәиф олдуғу вә журналын тәләбатыны өдәмәдији үчүн онлари дәрч етмәк мүмкүн олмурду. Мәсәлән, идәрә 1914-чү илдә бир мүәллифә јазырды: «Казымов чәнабларына: «Мәктәб»дә дәрч олунмаг үчүн көндәрдијиниз театр ушағлардан чәх бөјүкләрә вә гисмән аталара анд олдуғундан вә һәм дә бу кими шејләр китабча сурәтиндә чап олунмаг үчүн даһа мүнәсиб олдуғундан ајрыча тәб етдирмәјиниз төвсијә едирик»¹²⁹. Редаксија башга мүәллифләрә дә бу сәпкидә чаваблар көндәрир, мәсләһәтләр верирди.

Азәрбајчанын илк ушаг журналларында һекајә, нағыл, пјес вә башга жанр шәкилләрини даһа дәриндән вә әтрафлы өјрәнмәк мүәсир ушаг нәсринин инкишафына да көмәк едә биләр.

¹²⁸ «Мәктәб», 1912, № 12.

¹²⁹ Јенә орада, 1914, № 2.

ШЕ'Р

«Дәбистан», «Рәһбәр» вә «Мәктәб» журналлары кәнч нәсли поезијанын лирик ше'р, сүжетли ше'р, өјүд, нәсн-һәт, тәмсил, бәһри-тәвил, мүхәммәс-мүстәзад, нәзирә, тә'зијә вә с. нөвләри илә таныш етмәклә, онларын ше'рә, елмә, охумаға марағыны артырмаг, һәјат һәгигәтләрини аңламасына көмәк етмәк, үмумликдә исә Азәрбајчан ушаг әдәбијјатыны јени, реалист руһлу әсәрләрлә зәнк-кинләшдирмәк мәгсәди изләмишдир. Мирзә Һәсиб Гүтси, Өмәр Лүтви, Әндәлиб, Фәјзи вә башгаларынын мүхтәлиф мәзмунлу зәиф, мүчәррәд ше'рләрини нәзәрә алмасаг, бу журналлардакы нәзм әсәрләри реалист үслубда јазылмыш, садә вә мә'налыдыр.

Журналлардакы орижинал ше'рләрин әксәријјәти М. Ә. Сабир, А. Сәһһәт, А. Шаһг, М. Һади кими сәнәткарларын гәләминә мәхсусдур. Бунунла белә, онларын сәһифәләриндә С. Ә. Ширвани, Р. Әфәндизадә, Һ. Чавид, Ә. Нәзми, Ә. Чавад, И. Һәggi, Ә. Мүзниб, Ә. Чәннәти, еләчәдә Әлисәттар Ибраһимов, Мүршүд Балағардаш вә диқәр маариф ишчиләри, әдәбијјат һәвәскарлары вә мүәллимләрин дә нәзм әсәрләри дәрч олунмушдур. Ше'рләр дә нәср әсәрләри кими рәнкарәнк вә садә олуб, дөврүн тәләбләринә мүәјјән дәрәчәдә чаваб верирди. Тәсәдүфи дејилди ки, коммунист јазычы Бөјүкаға Талыблы 1914-чү илдә «Мәктәб» мәчмуәси» мәғаләсиндә јазырды: «Дөрд илдир ки, Бақыда чочуглара мәхсус «Мәктәб» адлы бир мәчмуә чыхыб сатылмагдадыр. Мүдир-мүһәррирләри мүәллим олдуғларына көрә шакирдләрин һәјатына бәләд олуб, онлара лазым олан шејләрдән бәһс ачыб јазырлар. Мәчмуәнин дилинә вә мүндәричатына бахдыгда демәк олар ки, бу мәчмуә нәинки Гафгаз мәктәбләринә, һәтта үмумтүрк шакирдләринә јарар»¹.

«Дәбистан», «Рәһбәр» вә «Мәктәб» әсасән мүәсир шаирләрин әсәрләринә мүһүм јер верирди. Бунунла белә,

¹ «Игбал», 1914, № 565.

Һәр үч журнал, јери кәлдикчә, классик әдәбијјатымыза да мұрачһәт әдирди.

Журналлардакы ше'рлерин мөвзуларыны нәзәрә ала-раг онлары әсәсән ашагыдакы шәкилдә группашдырмаг олар:

- а) мәктәб вә маарифә, ушаг һәјатына, азадлыга, вәтәңә, зәһмәтә вә тәбиәтә аид ше'рләр;
- б) тәмсилләр, өјүд вә нәснһәтләр;
- в) көркәмли шаир, јазычы вә маариф хадимләринә һәср олунмуш ше'рләр.

Мә'лумдур ки, С. Ә. Ширвани реалист-маарифчи ше'рләринин өјүд вә нәснһәтләринин бир һиссәснни илк милли гәзет олан «Әкинчи»дә бурахдырмышдыр. «Дәбистан» вә «Мәктәб» журналлары да Сејид Әзимин ше'рләринә гајгы вә һәвәслә јанашыр, онлары өз охучуларына чатдырмага чалышырды. Чүнки «феодал адәт вә ән'әнәләри, ислам чәһаләтпәрәстлији вә авамлыг әлејһинә мүбаризә, кениш халг күтләләри ичәрисиндә маарифи јәјмаг вә кәндли һүгүгуну мұдафиә етмәк, рус дили вә мәдәнијјәтинә һөрмәт, мәһәббәт С. Ә. Ширвани маарифчилијинин әсәс сәчијјәви чизкиләрини тәшкил едирди»². Бу хүсусијјәтләр билаваситә шаирин «Дәбистан»дакы ше'рләринә дә аиддир. Һәмин ше'рләр кәнчләрин һәнгәти өјрәнмәсинә көмәк едирди. Ше'рләрин бир әһәмијјәти дә ичтимаи шүүр керилијинин, наданлыг вә әталәтин бәлә олдуғуну көстәрмәси, бундан јаха гуртармаг үчүн маарифи, мәктәби бир вәситә кими гијмәтләндирмәсидир.

«Үч дил» ше'риндә³ шаир Азәрбајчан дили илә бәрәбәр рус вә әрәб дилләринин әһәмијјәтиндән данышырды:

Зәбани руси билмәк, ја данышмаг гејри дилләрдә
Шәриәтдә бизә нәһји олмајыбдыр, јохдур бүрһаны⁴.

Проф. Ф. Гасымзадә јазыр: «Үч дил»ин тә'лимини (Азәрбајчан, рус вә әрәб) тәблиг едән ше'риндә о (С. Ә. Ширвани—Ә. М.), рус мәктәбиндә охумагы гадаган едән чаһил вә фанатик моллалара гаршы чыхараг, рус вә ја башга дилләри өјрәнмәјин шәриәтдә һарам көстәрилмәдијини билдирмиш вә бир даһа рус дили тәһсилнин зәруријјәтини гејд етмишдир»⁵.

² К. Мирбағыров. Сејид Әзим Ширвани, Бақы, 1959, сәһ. 109.

³ «Дәбистан», 1906, № 12.

⁴ Јенә орада.

⁵ Ф. Гасымзадә. С. Ә. Ширвани. Сечилмиш ше'рләр, мүгәддимә, 1949, сәһ. 7.

Өмрүнүн бөјүк бир һиссәсини маарифә, мәктәбә, тә'лим вә тәрбијә ишинә һәср едән М. Ә. Сабир М. Маһмудбәјовла јахын дост олуб, онун нәшр етдији журналын мәсләкдашларындан иди. Сабирин «Рәһбәр» журналына вә онун редакторуна рәғбәти «Вағиәји-јубилејкаранә»⁶ ше'риндә ајдын һиссә олунур. Мүәллиф бурада Хагани, Һәсәнбәј Мәликов, «Кәшкүл» гәзетинин редактору Сәид Үнсизадә, Сејид Әзим, Һәбиббәј Маһмудбәјов кими шәхсләрин адларыны һөрмәтлә чәкир вә бунларын дејил, мүртәчә дин хадимләринин јубилејини кечирәнләри кәскин тәнгид едирди.

Сабир «Рәһбәр»ин редактору М. Маһмудбәјовун фәалијјәтини дә јүксәк гијмәтләндирир вә онун јубилејини гејд етмәји лазым билирди:

Јахуд да көрүм, мүдири—«Рәһбәр»
Маһмудбәјәми бу с'тиналәр?

Сабир «Дәбистан»ын бағланмасы мүнәсибәтилә јаздыгы «Әлминнәтү-лиллаһ ки, «Дәбистан» да гапанды»⁷ адлы ше'риндә дә «Рәһбәр»дән бәһс едир, онун бағланмасыны мәтбуат вә маариф иши үчүн ағыр итки кими гијмәтләндирирди.

«Рәһбәр» Сабирин «Истиғбал үчүн»⁸ ше'рини өзүнүн биринчи нөмрәсиндә бурахмышдыр. Ше'рдә зүлм вә истисмарын артмасы, «бинәваларын налеји-шәбкирдә» галмасы үрәк јанғысы илә гәләмә алыныр вә зијалылар «раһат јатмамага», «чаһана нәзәр гылмага» чағырылырды:

Бинәвалар кәрдәниндә фәгирдән зәнчирә бах,
Мүбталалар аһи-чансузиндә мин тә'сирә бах,
Јатма раһәт, милләтиндә налеји-шәбкирә бах...

Сабир халгын мин еһтијачы олдуғуну көстәрәрәк, буна «бир әләч гылмаг» һагғында дүшүнмәји вачиб билирди ки, бу да «Рәһбәр»ин мәрәмнамәсинә мүнәсиб иди:

Шимди фүрәт вар икән бир иш көр истиғбал үчүн;
Гылма, еј мүн'им, тәчаһүд кәсрәти-әмвал үчүн!

Шаир маариф хадимләринә, габагчыл мүәллимләрә мәсләһәт көрүрдү ки, јени үсул мәктәбләринин сајыны

⁶ М. Ә. Сабир. Нопһопнамә, II чилд, 1962, сәһ. 182.

⁷ «Молла Нәсрәддин», 1907, № 28.

⁸ «Рәһбәр», 1906, № 1. Ше'р имзасы верилмишдир.

чоxалтмаг вэ шакирдлэрэ дүнјэви елмлэри өјрөтмөк ла-
зымдыр.

Н. Зәрдаби һэлэ «Әкинчи» гәзетиндәки бир мөгалә-
синдә ушаглар үчүн јазылмыш нәғмәләри көзәл естетик
зөвг мәнбәји һесап едирди. О, Бақы мұәллимләрини дә
«пүрмә»на ше'рләр јазыб, хош һаваларла онлары ша-
кирдләрә охутмағы⁹ мәсләһәт көрүрдү. Ә. Сабирин
«Мәктәб шәргиси»¹⁰ ушагларда мәктәбә һәвәс ојатмаг
бахымындан да фәјдалы иди.

Мәктәбин көзәллијини, елм вә маарифин әһәмијјәти-
ни нәзмә чәкән М. Ә. Сабир ушаглары јени үсул мәктәб-
ләриндә мүвәфғәијјәтлә охумаға һәвәсләндирирди:

Мәктәб! Мәктәб! Нә дилкушасән,
Чәннәт, чәннәт десәм сәзасән.
Шадәм, шадәм тәфәррүчүндән,
Әлһәг, әлһәг көзәл бинасән!

Күлшән-күлшән ләтафәтин вар,
Рөвишән-рөвишән сәадәтин вар,
Вазеһ-вазеһ бәјанларында
Ширин-ширин һекајәтин вар.

«Дәбистан»да «Мәктәб шәргиси» ше'ринин чап олу-
нмасынын марағлы тарихи вардыр. Маһмудбәј Маһмуд-
бәјов М. Ә. Сабири Ә. Чәфәрзадә илә таныш етдикдән
сонра онлар арасындакы достлуг кет-кедә мөһкәмләнди.
Сабир арабир журналын редаксиясына кәлир, әмәкдаш-
ларла фикир мүбадиләси апарырды. Ә. Чәфәрзадә өз
хатирәләриндә јазыр: «Мән Сабирә столун үстүндәки мө-
галәләри көстәриб дедим ки, бу материаллар «Дәбис-
тан»ын 17-чи нөвбәти нөмрәсидир. Бу күн мәтбәәјә на-
бора верәчәјәм. Чох јахшы оларды ки, Сизин Бақыда
олманыздан истифадә едәрәк «Дәбистан»а бир төһфә ки-
ми мәктәбә даир ше'р јазыб верәсиниз ки, һәмнин нөмрә-
дә дәрч олунсун.

Сабир дәрһал столун үстүндәки гранкалардан бирини
көтүрүб, гарандашы чибиндән чыхартды. Әлүстү бу аша-
ғыдакы ше'ри («Мәктәб шәргиси»ни—М. Ә.) јазыб мәнә
верди. О да «Дәбистан»ын јухарыда зикр олуна нөмрә-
синдә дәрч олунду»¹¹.

Јени үсул мәктәбләринин артмасы, маариф ишинин

⁹ Нәсәнбәј Зәрдаби. Сечилмиш әсәрләри, Бақы, 1960, сәһ. 240.

¹⁰ «Дәбистан», 1906, № 17.

¹¹ «Әдәбијјат гәзети», 1936, № 31.

никишафы Сабири руһландырырды. С, мұәллим ишлә-
јир, ушаг һәјатына, тәлим-тәрбијәәндә марағлы ше'р-
ләр дә јарадырды: «Мәктәб шакирдләринә төһфә»¹²,
«Тачир»¹³, «Ата-аналарымыза һөрмәт едәлим»¹⁴, «Охут-
мурам, әл чәкин»¹⁵, «Елмин иззәти пәјидар олур»¹⁶, «Дүз-
лүк»¹⁷, «Јаланчы чобан»¹⁸, «Чамуш вә сел»¹⁹, «Тәбиб илә
хәстә»²⁰, «Молла Нәсрәддин вә оғру»²¹, «Һөрүмчәк вә ипәк
гурду»²² вә с.

«Мәктәб шакирдләринә төһфә», «Ата-аналарымыза
һөрмәт едәлим», «Дүзлүк», «Елмин иззәти пәјидар олур»
ше'рләри ушагларда јүксәк инсани кејфијјәтләр тәрбијә
етмәк мәгсәди күдүрдүсә, «Охутмурам, әл чәкин», «Та-
чир», «Тәбиб илә хәстә», «Чамуш вә сел» кими әсәрләрдә
наданлыг, сәдәләвһлүк, әлиәјрилик, еләчә дә өвладлары-
на пис тәрбијә верән, онлары охумаға гојмајан валидејн-
ләр тәнгид едилди. «Охутмурам, әл чәкин» ше'ри
кичик бир гејдлә бурахылмышдыр: «Мөһтәрәм Сабирин
«Молла Нәсрәддин» мәчмүәсиндә оғулларыны охутмаг
истәмәјән аталара даир јаздығы ашағыдакы ше'рини бир
чәһәтдән мүнәсиб көрдүјүмүз үчүн ејнилә бурада дәрч
едирик»²³.

М. Ә. Сабир бир мұәллим кими јахшы билди ки,
тәлимлә тәрбијә вәһдәтдә көтүрүлмәлидир. Елмли олмаг
үчүн ушаглыгдан тәрбијә гајдаларына риәјәт етмәк ла-
зымдыр. Шаир һәмнин һәгигәти баша дүшмәјиб, өз өвлад-
ларынын авамлығына сәбәб олан валидејнләри тәнгид
етмәклә кифәјәтләнир, онлара дүзкүн јол көстөрмәјә
чалышыр, ушаглары ата-ананын, бөјүкләрин сөзүнә бах-
маға, пис әмәлләрә гуршанмамаға, вәтән, халг үчүн ла-
јигли адам олмаға чағырырды:

¹² «Мәктәб», 1911, № 3.

¹³ Јенә орада, 1913, № 22.

¹⁴ Јенә орада, 1912, № 18.

¹⁵ Јенә орада, 1913, № 11. Ше'р «Молла Нәсрәддин»ин 1910-чу

ил 15-чи нөмрәсиндән алынмыш, ихтисарла верилмишдир.

¹⁶ «Мәктәб», 1914, № 12.

¹⁷ Јенә орада, 1915, № 3. Журнал ше'ри «јазы дәрси» силсиләси
илә вермишдир.

¹⁸ Јенә орада, 1913, № 11.

¹⁹ Јенә орада, № 1.

²⁰ Јенә орада, 1912, № 16.

²¹ Јенә орада, 1913, № 14.

²² Јенә орада, № 16.

²³ Јенә орада, № 11.

Атаја һөрмәт етмәјән чочугун,
Анаја хидмәт етмәјән чочугун,
Нә олар кәнди-һәфсинә хејри,
Нә дә ондан вәфа көрәр гејри!²⁴

«Мәктәб» Сабирин жүксәк әхлаги фикирләрини тәдир вә тәблиғ етмәклә, мәктәблиләрдә онун ше'рләринә һәвәс дә ојадырды. Редаксија кәһ шаирин ајры-ајры ше'рләринә кичик гејдләр верир, кәһ да онун әсәрләринин чапдан чыхмасы һаггында е'ланлар вә мә'луматлар бура-хырды. «Һопһопнамә»нин чапдан чыхмасы мүнәсибәтилә журналын сәһифәләриндәки е'ланларда охујуруг: «Һөрмәтли шаиримиз Сабир әфәндиин «Һопһопнамә»си чапдан чыхыб сатылмагдадыр. Бу китаб һәр бир милли әдәбијјаты севән кәс үчүн мизүстү бир китаб олмалыдыр»²⁵.

«Јазы дәрси» башлығы алтында евдә сәрбәст чалышмаг үчүн ушагларә верилән бир тапшырыгта исә дејилдири: «Мәрһум шаиримиз Сабирин ушагларә мәхсус дедији ше'рләрин хошунуза кәләнләринин бирини јазыңыз! ...Јазы дәрсини ким јахшы јазарса, онун ады илә јазысыны дәрч едәчәјик»²⁶.

М. Һади, А. Сәһһәт вә А. Шаигин маарифә, охумаға чағырыш руһлу ше'рләри дә ушагларын зөвгүнә ујғун иди. Гочаман јазычы А. Шаиг бу барәдә јазырды: «...Сабир вә Сәһһәти ушаг әдәбијјаты илә дә марагландыран Маһмуд әми²⁷ олмушдур. Маһмуд әми һәр ики шаирин ушаглар үчүн јаздылары әсәрләри вә тәрчүмәләрини өз дәрсликләриндә чап едирди»²⁸.

А. Сәһһәт «Фирдөвсүл-әтфал, јахуд чочуглар бағчасы» ше'риндә²⁹ көрпәләрә сәмили диллә мүрачнәт едир, онлары кәләчәкдә халгын хејри үчүн чалышмаға чағырыр, «Ана вә оғул»³⁰да исә жүксәк арзуја чатмаг үчүн ушағыны мәктәбә көндәрән ананын һисс вә һәјәчаныны тәрәннүм едирди:

Ајыл, оғлум! Бу гәдәр ејләмә хаб,
Дур көтүр голтуғуна инди китаб,
Мәктәбин вахты кечир ејлә мәтаб...

²⁴ «Мәктәб», 1912, № 18.

²⁵ Јенә орада, 1913, № 2, 3.

²⁶ Јенә орада, 1916, № 1.

²⁷ А. Шаиг кәстәрир ки, М. Маһмудбәјов јашча биздән бөјүк олдуғуна көрә она «Маһмуд әми» дејәрдик. Бах: Абдулла Шаиг, хатирәләрим. Бақы, 1961, сәһ. 151.

²⁸ Јенә орада.

²⁹ «Дәбистан», 1907, № 2.

³⁰ Јенә орада, № 3.

«Ики ушаг»³¹, «Бир мәктәбдә имтаһан»³² ше'рләриндә исә ики мәктәблинин мүбаһисәси верилир, чалышганлыг вә јахшы охумаг ән көзәл сифәт кими кәстәрилирди:

Һансы шакирдә варса истә'дад,
Фикри ничидәдир јазыр дилшад.

Мөһәммәд Һади 1905-чи ил ингилабынын әмәлә кәтирдији шәраити гијмәтләндирәрәк јазырды: «Дүнјаја јени фикирләр кәлир, һәјәти-шәхсијјә вә ичтимаијјә хүсусунда, үсули-тәрбијә һаггында јени, көзәл вә пак, али фикирләр мејдана гојулур»³³. О дөврүн маариф ишчиләрини, јазычылары бу «јени фикирләри» кәнч нәслә тәблиғ етмәјә чағырыр, ушаглары заманын руһуну дуја биләчәк адамлар кими бөјүтмәји төвсијә едирди. Јени дөвр вә шәраит М. Һадинин өзүндә дә јени дујғу вә арзулар әмәлә кәтирирди. Тәсадүфи дејилдир ки, шаир «Бәдијә-тәбијәт»³⁴, «Тәсвири-лөвһеји-маариф»³⁵, «Ричаји-вәтән»³⁶, «Севкили шакирдләримизә әрмаған»³⁷, «Арзуји-дил»³⁸ кими ше'рләр јазараг, бир-биринин ардынча «Дәбистан»да дәрч етдирир. Шаирин «Ричаји-вәтән» ше'ри хүсусилә мараглыдыр:

...Ај севкили өвлад, ајыл, аллаһы севирсән,
Күн доғду, һамы дурду, јатан бирчә өзүнсән
Јолдашларына, сил көзүн, јахшы бах, оғлум,
Онлар јетиб истәкләринә, сән узаг, оғлум,
Күн доғду, һамы дурду, јатан бирчә өзүнсән
Ол јол кедән адәм ки, јолүстә јатачагдыр»³⁹.

Бурада «Јол кедәркән јатан адам ја папағын, ја да башын гапдырачагдыр»,—фикри ше'рин мә'насыны даһа да күчләндирир. Шаир өз халгыны елмли, маарифли милләтләрин өн сырасында көрмәк истәјирди.

М. Һади ушаг вә кәнчләр үчүн мараглы ше'рләр јазмагла кифајәтләnmәјәрәк, бә'зән көзәл тәшәббүсләрин дә фәал иштиракчысы олмушдур. Мәсәлән, Һәштәрхан мәктәбиндә парлаг имтаһан верән шакирдләрин шә-

³¹ «Мәктәб», 1912, № 11.

³² Јенә орада, 1913, № 9.

³³ «Фүјузат», 1907, № 13.

³⁴ «Дәбистан», 1906, № 16.

³⁵ Јенә орада, № 15.

³⁶ Јенә орада, 1907, № 1.

³⁷ Јенә орада, № 4.

³⁸ Јенә орада, № 3.

³⁹ Јенә орада, № 1.

рәфинә дүзәлдилмиш мәчлислә әлагәдар олараг жазылан «...Гөһвеји-мүкафат»⁴⁰ адлы мәгаләдә дежилди ки, «әдиб мөһтәрәм Мәһәммәд һади Әбдүлсәлимзадә Ширвани һәзрәтләри дә бу мүнәсибәтлә жаздыгы ше'ри орада охумушдур». Ше'р һәмнин нөмрәдә дәрч едилмишдир. Шаир «нәф»и-затыныза гурбан вермәжин сиз милләти, бир нишан алмаг үчүн сатмајын сиз милләти»,—дејәрәк пак, мүгәддәс әмәлләрдән данышыр, мәктәблиләрә кәләчәјин лајигли адамлары олмагы арзулајырды. Онун «бир нишанә сатмајын сиз милләти» ифадәси тәсадүфи дејилмәмишдир. Мүәллиф бунула өз көзү илә көрдүјү јүзләрлә «садиг нөкәр»ин нишан, орден үчүн кәстәрдикләри јалтаглылары ифша етмәк, бөјүмәкдә олан кәнч нәсли тәһлүкәли јолдан узаглашдырмаг мәгсәди күдмүшдүр.

«Дәбиستان»да А. Сәһһәт вә М. һадинин идеја вә мәзмун чәһәтдән әввәлкиләрдән фәргләнән чидди ше'рләри дә вардыр. Бу ше'рләрин мөвзу даирәләри кенишдир. Онлар даһа бөјүк вә ичтимаи әһәмијјәти олан мәсәләләри әһатә едир. Мәсәлән, А. Сәһһәт «Фәрјәди-интибаһ» ше'риндә⁴¹ «һалы пәришан», «дидәси» кирјан» олан «милләти-мәзлумә»јә:

Ким сәни дидәси кирјан ејләмиш?
Ким сәни һали-пәришан ејләмиш?
Сындырыблар нә үчүн балү-пәрин?
Һаны ол руһи тәзә нәғмәләрин?—

сөзләри илә мүрачнәт едир, ону ајылмага чағырырды.

«Гәзет нәдир?»⁴² ше'риндә исә А. Сәһһәт «Молла әми»⁴³, «Дәбиستان», «Рәһбәр», «Иршад» кими мәтбуат органларына рәғбәт ојадыр, онларын әһәмијјәтини баша салырды.

Кечән әсрин сонларында һәмнин адда вә мөвзуда С. Әзим дә бир ше'р јазмышдыр. С. Әзим «Гәзет нәдир?»⁴⁴ ше'рини «Әкинчи»јә итһаф етмиш, онун демократик руһуну, мәрәнамәсини нәзмә чәкмиш, диндарлары күлүш һәдәфинә чевирмишдир. А. Сәһһәт дә XX әсрин әввәлләриндә ирәлиләјишә, хүсусилә мәтбуатын инкиша-

⁴⁰ «Дәбиستان», 1907, № 7.

⁴¹ Јенә орада, 1906, № 15.

⁴² Јенә орада, № 16.

⁴³ О вахт «Молла Нәсрәддин»ә бә'зән гыса олараг «Молла Әми» дә дејирдиләр ки, бу да журнал олан рәғбәтдән ирәли кәлирди.

⁴⁴ Бах: Сәјид Әзим Ш и р в а н и. Әсәрләри, II чилд, Бақы, 1950, сәһ. 16.

фына гаршы олан һүчумлара өз мәнфи мүнәсибәтини билдирди. Ше'р, үмумијјәтлә кәнчләрдә мәтбуата һәвәс ојатмагла бәрәбәр, һәмнин вахтда чәтинликләрлә үзләшән гәзет вә журналлара көмәк етмәјә дә чағырыш кими сәсләнир.

М. һадинин журналда «Әдәбијјат» силсиләси илә верилән вә 34 мисралыг башга бир ше'ри⁴⁵ исә «Бүрһани-тәрәгги»дән көтүрүлмүшдүр. Бу ше'рләрин әсас идејасы бундан ибарәтдир ки, маарифсиз бу аләм дәһшәтдир, дүнја елмлә абад ола биләр. М. һади башга әсәрләрдә олдуғу кими, бурада да маарифчиләрин јолу илә кедәрәк һәр шејин елмлә, маарифлә мүмкүн олачағына инамыны билдирди. Шаирин «Бәдији-тәбијәт», «Тәсвири-ләвһеји маариф» ше'рләри дә әсасән бу руһда олуб, дини көрүшләрдән хали дејилдир. Бу ше'рләрин дили дә нисбәтән гәлиз вә аңлашылмаздыр. Тәсадүфи дејилдир ки, М. Ә. Сабир һәмишә һөрмәтини сахладығы М. һадијә «Истиғбал бизимдир»⁴⁶ (1909) ше'ри илә истәһза едир, ону һәјатын инкишафыны дүзкүн баша дүшмәмәкдә, һиссә гапылараг һәјат һәгигәтләрини тәһриф етмәкдә тәгсирләндирирди. Сабир «Јетәр, чаным, чәкил кет, етмә чоҳ тәбхири-һүрријјәт» мисрасы илә башланан ше'риндә һадини әсил һәгигәти дүзкүн дәрч етмәјә чағырырды.

А. Сәһһәт «Дәбиستان» журналында дәрч етдирији «Гәзет нәдир?»⁴⁷ ше'риндә милли әдәбијјат вә мәтбуатын инкишафында гәзет вә журналларын әһәмијјәтиндән данышаркән «Рәһбәр»ин адыны да «Молла әми» («Молла Нәсрәддин»), «Дәбиستان» кими мүтәрәгги журналлара бирликдә чәкир вә она бөјүк мә'на, әһәмијјәт верирди:

Јаша, еј «Рәһбәр»и-әбнаји-вәтән,
Гыл «Дәбиستان» илә әбгаји-вәтән.

А. Сәһһәтин «Рәһбәр» журналында бурахылан «Дә'вәт»⁴⁸, «Тәблиғ, јахуд күтбәјинләрә чаваб»⁴⁹, «Нәлејитәһәјүр вә јахуд милләтә хитаб»⁵⁰ ше'рләри дә адларындан көрүндүјү кими, елмә, маарифә чағырыш руһунда јазылмышдыр⁵¹.

⁴⁵ «Дәбиستان», 1906, № 8.

⁴⁶ «Молла Нәсрәддин», 1909, № 11.

⁴⁷ «Дәбиستان», 1906, № 16.

⁴⁸ «Рәһбәр», 1906, № 2.

⁴⁹ Јенә орада, № 4.

⁵⁰ Јенә орада, № 5.

⁵¹ Тәәсүф ки, һәмнин ше'рләр А. Сәһһәтин китабларына дахил едилмәмишдир.

«Елми «сәрчешмеји-аби һәјат» кими гијмәтләндириән А. Сәһһәт «Дә'вәт» ше'риндә халгы «вәтән өвладларынын әлвалына гәмхор» олмаға чағырырдыса, «Нидаји-милләт»дә ичтимаи шүурун керилијини, наданлыгдан төрәјән бәдбәхтликләри нәзәрә чатдырыр вә бу бәдбәхтликдән чыхыш јолуну јени үсул мәктәбләринин сајыны артырмагда, ушагларын тә'лим-тәрбијәсинә чидди фикир вермәкдә көрүрдү:

Бәсдир бу гәдәр, хаби-чәһаләтдә ки, јатдыг,
Милләт үзүнә баби-тәрәггини гәпатдыг,
Ислафымызын һөрмәти-һејсијјәтин атдыг,
Шәһи-вәтәнү-милләти биканәјә сатдыг.

«Налеји-тәһәјүр вә јахуд милләтә хитаб» ше'риндә дә шаир «шан вә шәрәфдән» узаг олан дәрдли халгын һа-лына ачыјыр вә гәмли-гәмли ондан сорушурдү:

Милләт, еј сүһи јылдызы, нә үчүн
Бир ишыгламаг илә тез батдын?

А. Сәһһәтә көрә, вәтән вә халг әввәлләр «шәмси-рөв-шән» иди, инди исә «ганлы зүлмаһа чеврилмиш», «ишыглы күнү шәб» олмушдур.

Мүәллиф «ишыглы күн» дедикдә буржуа-демократик ингилабыны нәзәрә тутурдү. О, ингилабдан сонра халгын, вәтәнин «күн кими ачылачағы»на инанырды. Шаирин «Дилбәри-һүрријјәтә»⁵² гитәси даһа актуал мөвзуја һәср едилмишдир. Ше'р бәднилији, дил садәлији чәһәтдән дә фәргләнир. Шаир бурада азадлығы, һүрријјәти «севкили дилбәрә», Лејлијә, Ширинә бәнзәдир, ону «нигаби үзүндән ачмаға», кәлиши илә халгы севиндирмәјә чағырырды:

А севдијим, нечүн фәрар едирсән,
Үз дөндәрмә, кетмә, хитаб ејләмә.
Көнүлләри чох бигәрар едирсән,
Ач бир көзүн көстәр, һичаб ејләмә.

Сәмими, ахычы мисраларда романтик шаирин азад-лыг вә сәадәт арзулары тәрәннүм едилди. Лакин јуха-рыдакы ше'рләрдә олдуғу кими, бурада да мәндујијәт һисс олунур. Белә ки, «онун илләрлә көзләдији «Һүрриј-јәт мәләји» бир «мәләк» мәфһуму гәдәр мөвһуми, думан-лы иди. Азадлығы вә һүрријјәт мәфһуму онда ајдын сија-си концепсија шәклиндә изаһ едилмир. Бәлкә шаирин

⁵² «Рәһбәр», 1907, № 5.

әдәби јарадычылығында олдуғу кими, дүңјакөрүшүндә дә романтик, хәјали маһијјәт дашыјырды»⁵³.

Абдулла Шангин «Ананын оғлуна лајлај демәси»⁵⁴ ше'ри әсасән кичик јашлы ушаглар үчүн мүнәсибдир.

Лајлај гузум, лајлај көзүм, јаткынан,
Раһат олуб бир азча бөј аткынан,—

нәгәрәти илә верилән бу садә ше'рдә мейрибан ананын оғлуна бәсләдији сәмими арзулары диггәти чәлб едир. О өз баласына «чәһаләтдә галанларын јаман олмала-ры»ны сөјләјәрәк, елмә јијәләнмәјәнләри мейвәсиз ағача бәнзәдир. Бунлар һәм дә мүәллифин кәнч нәслә нәсиһәт-ләри иди. Ушагларын психолокијасына, зөвгүнә ујғун олан, сәлис дилдә јазылмыш бу ше'р о дөврдә рәғбәтлә гаршыланмышдыр. «Молла Нәсрәддин»дәки «Лајлај» адлы ше'р дә А. Шангин «Ананын оғлуна лајлај демә-си»нә чаваб олараг јазылмышдыр⁵⁵. Бунула әлагәдар олараг демәлијик ки, А. Шангин ушаг ше'рләрини нә вахтдан јазмасы һаггында сәһв фикирләр дә вардыр. Мә-сәлән Р. Јүзбашевин «А. Шангин ушаг әсәрләри јарат-масы 1909—1910-чу илләрдән башлајыр»⁵⁶,—фикри илә разылашмаг чәтиндир. Һалбуки һәлә 1906-чы илдә А. Шанг «Ананын оғлуна лајлај демәси» кими көзәл ушаг ше'рини «Дәбистан»да дәрч етдирмиши.

«Мәктәб»ин сәһифәләриндәки вәтән, доғма јурд, ел-оба, халг мәнһәббәти һаггында ән нүмунәви ше'рләр дә А. Сәһһәт тәрәфиндән јазылмышдыр. Бунула журнал ушаглара кичик јашларындан вәтәнә, халга мәнһәббәт һисси ашылајыр, онларда көзәл вә нәчиб дүјғулар тәрби-јә етмәјә чалышырды. Бөјүк педагог һенрих Песталотси ушагларын тә'лим-тәрбијәсиндән бәһс едәркән тәсадуфи дөмирди ки, «вәтән мөвзусу илк ибтидаи тәһсилин мүнүм мәнбәләриндән олмалыдыр»⁵⁷.

А. Сәһһәтин 1950-чи илә гәдәр нәшр едилмиш һеч бир китабына дүшмәјән «Вәтән»⁵⁸ ше'риндә зәнкин сәрвәтли

⁵³ Бах: Камал Талыбзадә. Аббас Сәһһәт, Бақы, 1955, сәһ. 38.

⁵⁴ «Дәбистан», 1906, № 2.

⁵⁵ «Молла Нәсрәддин», 1906, № 6.

⁵⁶ Бах: Р. Јүзбашев. Абдулла Шангин ушаг әсәрләринин тәр-бијәви маһијјәти. «Азәрбајҹан мәктәби» журналы, 1948, № 4, сәһ. 73.

⁵⁷ Бах: Г. Тавзиашвили. Илја Чавчавадзенин педагожи кө-рүшләри, Тбилиси, 1950, сәһ. 98.

⁵⁸ «Мәктәб», 1914, № 2. А. Сәһһәтин әсәрләринә илк дәфә Камал Талыбзадә тәрәфиндән даһил едилмишдир (б а х: Бақы, 1950, сәһ. 98).

гәйрәманлар јурду олан ана вәтәнин үмуми көзәллији тәрәннүм олунар, кәнчләрин гәлби вәтән севкиси илә га-надландырылды:

О јердә ким гара гушу, тәрланы
Адланмышдыр Гаф дағынын султаны;
О јердә ким вардыр галын орманлар,
Дағларында кәзир вәһши чејранлар.

Һәр күнчүндә бир чүр хәзинә јатмыш,
Торпағыны халиг гызыл јаратмыш.
Бу чүр көзәл мәмләкәти ким севмәз?
Бунча фираван не'мәти ким севмәз?

Д. М. Ширвани
Аббас Сәһһәт XX әсрин әввәлләриндә ән көзәл ушаг ше'рләри јазан шаирләрдән иди. О, ән чох ана јурдун, тәбиәтин, дағларын, дәрәләрин көзәллијиндән бәһс едир, ушагларда хош әһвали-руһијјә, кәләчәјә никбин бахыш ојадырды. Онун ушаг ше'рләри аһәнкдарлығы, сәмимилији вә ахычылығы илә фәргләнир. Бу чәһәт онун «Вәтән» ше'ри үчүн дә сәчијјәвидир. Шаир бәрәкәтли, бол не'мәтли Вәтән торпағыны һәр шејдән уча тутур, онун көзәллијини садә диллә лирик бојаларла гәләм алырды.

«Дәбистан», «Рәһбәр» вә «Мәктәб» журналларынын әмәјә, зәһмәтә аид вердији ше'рләр дә вәтәнпәрвәрлик руһу илә бағлы иди. Мүәллифләр өз ше'рләриндә әмәјин шәрәф иши олдуғуну, вәтәнин әмәклә учалачағыны көстәрир, кәнч нәсли бу руһда бөјүтмәји төвсијә едирдиләр. Сабирин, Сәһһәтин, Шаигин ушаг ше'рләри бу сәһәдә онлара јахшы нүмунә иди.

А. Сәһһәтин бу ше'ри журналын башга мүәллифләри үчүн дә нүмунә олду. Бунун ардынча М. Балагардаш «Вәтән вә милләт»⁵⁹, Ачиз Ширвани «Јараланмыш забитин јолдашына вәсијјәти»⁶⁰ ше'рләрини јаздылар. Бу ше'рләр ушагларын әхлагына мүсбәт тә'сир етмәклә, һәм дә онлары күмраһ вә гочаг олмаға, халг мәнәфејини мүдафиәјә һазырлајырды.

А. Балагардаш вәтәни көзәл баға, онун өвладларыны күл-чичәјә бәнзәдир вә көстәрирди ки, «бөјүмәк үчүн бу чичәк истәр әмәк»⁶¹⁻⁶³.

Бу журналларда әмәјин шәрәф иши олдуғу көстәрил-мәклә, зәһмәткешләрин һесабына јашајан түфејлиләр, зәһмәтдән бојун гачыранлар да тәнгид олунарду.

⁵⁹ «Мәктәб», 1914, № 14.

⁶⁰ Јенә орада, 1916, № 7.

⁶¹⁻⁶³ Јенә орада, 1914, № 14.

А. Шаиг әмәк вә зәһмәт мөвзусунда јаздығы «Дағлар султаны»⁶⁴ ше'риндә ана вәтәнин көзәллијини бу чүр гәләм алыр:

Көзәл олур бизим елин јазлағы,
Күл-чичәкдир бу јерләрин отлағы.
Бир бәһиштә бәнзәјәр һәр бучағы,
Дурна көзү кими вардыр булағы,
Бу јерләрин султаныдыр чобанлар,
Һәм бәјидир, һәм ханыдыр чобанлар.

Шаир бурада инсаны вәтәндән, тәбиәтдән ажры тәсәв-вүр етмәдијини, ону доғма јурдда, зәһмәт башында күм-раһ көрмәк истәдијини дә нәзәрә чатдырыр.

Мүршүд Балагардашын «Молла вә кәндхуда»⁶⁵, Әли Үлвинин «Әлләр»⁶⁶ ше'рләриндә дә әмәк тәрәннүм олу-мушдур. Бу ше'рләрдә дә падшаһлара белә гита верән әмәкчи халгын зәһмәти, гәләм тутан, һәрб күнләриндә вәтәни горујан әлләрин фәалијјәти тәгдир едилир вә ушагларга өјрәдилирди ки, онларын гәдрини билсинләр, онлардан ләјагәтлә истифадә етмәји бачарсынлар; әл-ләрдә инсанларын фәлакәтинә јох, хошбәхтлијинә ча-лышсынлар.

Кәнч нәслин әхлаги вә естетик тәрбијәсиндә, онларын күмраһ бөјүмәсиндә, һисс вә дујғуларынын инкишафында тәбиәт тәсвиринә һәср едилмиш ше'рләр дә хүсуси әһә-мијјәтә маликдир. В. Г. Белински тәсадүфи олараг јаз-мырды ки, ушаглар үчүн тәбиәтдән јазан мүәллиф кәрәк тәбиәти вә психолокијаны јахшы билсин. Өз фикрини гуру диллә јох, марағлы нағылла, лөвһәләр, шәкилләр, һәрәкәтләрдә, һисс вә һәјәчанла чатдырсын. Онда ушаг-лар вәтәни, тәбиәти јахшы дујар, онун көзәлликләриндән естетик зөвг ала биләрләр⁶⁷.

М. Горки рус тәбиәтинин көзәл тәрәннүмчүсү Михаил Пришвинә кәндәрдији мәктубунда онун тәбиәтә аид ше'р-ләриндән бәһс еләрәк јазырды: «Мәнчә, сиз тәбиәт һаг-гында дејил, ондан даһа артыг бир шеј олан бизим ана торпаг һаггында јазырсынныз»⁶⁸. Бу хүсусијјәти биз

⁶⁴ «Мәктәб», 1912, № 14.

⁶⁵ Јенә орада, 1920, № 2.

⁶⁶ Јенә орада, 1914, № 20.

⁶⁷ В. Г. Белински. Ушаг психолокијасы һаггында (бах: «Семья и школа», 1961, № 6).

⁶⁸ Бах: Абдулла Шаиг. Сечилмиш әсәрләри, мүгәддимә, I чилд, Бақы, 1957, сәһ. 10.

А. Сәһһәтин, Һ. Чавидин, А. Шаигин, Р. Әфәндизадәнин, Ч. Чаббарлынын журналда дәрч едилмиш баһара анд ше'рләриндә дә көрүрүк⁶⁹. Ше'рләрин ады вә мөвзусу ејни олса да, ишләнмә тәрзи вә тә'сир гүввәси ајры-ајрыдыр. А. Сәһһәтин һәлә о вахтлар јаздығы «Көч», «Илк баһар», «Јаз», «От бичини» вә с. кими онларла ше'ри бу күн дә мәктәблиләрин дилинин эзбәридир. Халг шаири Сәмәд Вүргүн бу ше'рләрин тәрбијәви әһәмијјәтиндән јазырды ки, «инсан бу ше'рләри охудугда севинир, һәрәкәтә кәлир, инсанда тәбиәт вә зәһмәтә гаршы руһ јүксәклији, һәвәс әмәлә кәлир»⁷⁰.

«Илк баһар» ше'ри новруз бајрамы, баһарын кәлиши мүнәсибәтилә јазылмышдыр. Ше'рдә ушаглара мөхсус сәмимилик вә ојнағлыг вардыр:

Кәлди мартын доғгузу,
Бајрам етдик новрузу;
Гар әриди јох олду,
Чәјларда су чох олду вә с.

А. Сәһһәт «Көч»⁷¹ ше'риндә илин көзәл фәслиндә ел-обанын јайлаға кетмәсини вә ушағларын ондан алдығы естетик зөвг вә һәвәси тәрәннүм етмишдир.

Ше'рин сон һиссәси өз көзәллији вә ојнағлығы илә фәргләнмәклә, бу күн дә охучуларын дилиндә эзбәрдир:

Ағ дәвә алчаг кедир,
Голлары голчаг кедир,
Ағ дәвәнин көзләри,
Јерә дәјир дизләри,
Енди чаја јуһ-јуһ,
Ағча маја јуһ-јуһ.

Р. Әфәндизадәнин вә кәнч Ч. Чаббарлынын «Баһар» адлы ше'рләриндә диггәти чәлб едән бир чәһәт дә тәбиәт көзәллијинин инсан әмәји илә вәһдәтдә көтүрүлмәсидир. Р. Әфәндизадә гушларын исти өлкәләрдән гајыда-раг өзләринә азугә јығмасыны, арыларын чичәкләрдән ширә чәкмәсини нәзәрә чатдырмагла ушаглара билдир-мәк истәјирди ки, сиз дә зәһмәтлә, чалышмагла һәр чүр әзијјәтдән гуртара биләрсиниз.

Ч. Чаббарлы да тәбиәтин көзәллијини вәсф едир вә

⁶⁹ А. Сәһһәт илә Һ. Чавидин ше'рләри, «Илк баһар» («Мәктәб» 1912, № 9 вә 11). Р. Әфәндизадә илә Ч. Чаббарлынын ше'рләри исе «Баһар» («Мәктәб», 1912, № 4 вә 1915, № 6) адланыр.

⁷⁰ «Ингилаб вә мөдәнијјәт», 1934, № 11, сәһ. 3.

⁷¹ «Мәктәб», 1912, № 3.

бу көзәлликдә әмәкчи халғын гүдрәтини гијмәтләндирирди: «Халғын гүдрәти биһудинә әһсән, әһсән!».

Тәгдирәләјигдир ки, «Баһар» Ч. Чаббарлынын илк мәтбу ше'ри кими биринчи дәфә «Мәктәб»дә дәрч едилмишдир. А. Шаиг бу мүнәсибәтлә јазыр: «Чәфәрин илк ше'ри «Мәктәб» журналында дәрч олунмушдур. Бу илк мүвәффәгијјәт јарадычылығы бөјүк ешги олан кәнчин һәдсиз севинчинә сәбәб олмушду... Бу севинчин мәнәһәси мән анчаг бир нечә ил сонра, Чәфәрин бөјүк јарадычылығы исте'дадынын шаһиди олдуғум заман дәрк етмишәм»⁷² «Баһар» бәдни чәһәтдән дә јахшы сәнәт нүмунәси кими диггәти чәлб едирди. М. Ариф јазыр: «Баһар» адлы бу ше'рдә садәләвһлүклә бәрабәр, бәдни бир јеткинлик дә нәзәрә чарпмагдадыр»⁷³.

«Көјүн алтун сачлы гызынын нур сачмасы» илә инсанларын көнлүнүн тутгунлуғу арасыда кәскин тәзад јарадан Һ. Чавид «Баһар» ше'риндә⁷⁴ көзәллији тәкчә зәһмәтә бағламагла кифәјәтләнмирди. Шаир көзәл тәбиәтин гојнунда һамынын хошбәхт јашамадығыны, әмәкчи халғын даим фәлакәтә дүшдүјүнү, хәстә, ач вә сәркәрдан олдуғуну да көстәрдирди:

Бир јанда дул гадын ағыр-ағыр,
Хәстә јаврусуну өпүб ојнадыр.

Ф. Әфәндизадәнин «Күл»⁷⁵, «Јағыш»⁷⁶, Ә. Ибраһимовун «Бағларда ахшам чағы»⁷⁷, Рза Сабирин «Баһар»⁷⁸, Назим Хүррәмин «Баһар»⁷⁹, Арифин «Пајыз»⁸⁰ ше'рләри исе азјашлы ушағлар үчүн јазылмышдыр. Бу ше'рләр сәнәткарлығы чәһәтдән бә'зи гүсурлардан хали дејилдир.

Көркәмли маариф хадими Рәшидбәј Әфәндизадә һәлә 1907-чи илдә «Дәбистан»ы алғышлајараг онун фәал мүәллифләриндән бири олур. О бу журналын сәһифәлә-

⁷² Абдулла Шаиг. Хатирәләрим, Бақы, 1961, сәһ. 197.

⁷³ М. Ариф. Чәфәр Чаббарлынын јарадычылығы јолу, Бақы, 1964, сәһ. 17.

⁷⁴ «Мәктәб», 1912, № 11. Һ. Чавидин «Мәктәб» үчүн јаздығы бу ше'р илк дәфә онун 1913-чү илдә Тифлисдә «Шәрг мәтбәәси»ндә чап етдирди «Кечмиш күнләр» адлы китабчасына дахил едилмишдир.

⁷⁵ «Мәктәб», 1912, № 9.

⁷⁶ Јенә орада.

⁷⁷ Јенә орада, 1914, № 7.

⁷⁸ Јенә орада, № 6.

⁷⁹ Јенә орада, 1915, № 9.

⁸⁰ Јенә орада, 1913, № 15.

С. С. Мад

риндә дәрч етдирдији «Бөхтөвөр балалар»⁸¹, «Языг балалар»⁸² ше'рлериндә гушларыи эмәлә кәлмәсиндән, һәҗәт тәрзиндән сөһбәт ачыр вә ушаглара мәсләһәт көрүрдү ки, гушлара тохунмасынлар. Онуи «Гәләм сөҗләр ки, мән шаһи-чаһанам, гәләм әһлин кәмала чатдыранам» мисралары илә башлајан «Гәләм»⁸³ ше'ри дә тәрбијәви сәчијјә дашыјыр:

Гәләм бир анда Шәргин һалын ағлар,
Дијари-мәгрибин әһвалын ағлар.
Гәләм шакидир ол кәсдән ки, билмәз
Онуи гәдрин, атар, сәлмәз.

Әли Нәзми дә «Мәктәб ушағы» ше'риндә чалышган шакирдләрин мүвәффәгијјәтинә һагг газандырырды:

Мәктәбә даһил олур инсан кими,
Дәрс охујур бүлбүлү-хошан кими,
Дәрс севир руһу кими, чан кими⁸⁴.

Журнал әхлағлы вә ағыллы ушағлар тәрбијә етмәкдә јени үсул мәктәбләринин фәалијјәтини тәғдир едирди. Бу чәһәттән мүәллим А. Гајыбадәнин «Мәктәб»⁸⁵ ше'ри ма-рағлыдыр. Бурада мәктәб мејвәли, барлы ағача бәнзәдил-ир вә о, инсанлары зүлмәтдән азад етмәјин јеканә јолу кими гијмәтләндирилди.

Журнал ушағлары јени үсул мәктәбинә һәвәсләндир-мәклә кифајәтләнмәјәрәк, мадди еһтијач вә ағыр һәҗәт шәраити үзүндән охуја билмәјән јетим көрпәләрин дөзүл-мәз вәзијјәтини дә нәзәрә чатдырырды. Әлисәттар Ибра-һимовун⁸⁶ «Мүәллим»⁸⁷, «Мәктәбли»⁸⁸, «Мәрһәмәтли ана»⁸⁹, «Ағча»⁹⁰, Ч. Ачизин «Хонча нәғмәси»⁹¹, «Нәғмә»⁹² вә с. ше'рләри бу мөвзуда јазылмышдыр. Һәмни ше'рләр-дә елм вә маарифин инкишафы уғрунда өз бачарығлары-

⁸¹ «Дәбистан», 1907, № 6.

⁸² Јенә орада, № 8.

⁸³ Јенә орада, № 7.

⁸⁴ «Мәктәб», 1912, № 13.

⁸⁵ Јенә орада, 1914, № 15.

⁸⁶ Әлисәттар Ибраһимов (1895—1930) көркәмли ичтимаи хадим, шаир вә мүнһәррир иди. Онуи Л. Толстојдан вә дикәр рус јазычыла-рындан етдији тәрчүмәләр «Мәктәб»ни тәләбләринә чаваб верирди.

⁸⁷ «Мәктәб», 1914, № 8.

⁸⁸ Јенә орада, 1911, № 2.

⁸⁹ Јенә орада, 1913, № 3.

⁹⁰ Јенә орада, № 18.

⁹¹ Јенә орада, 1914, № 5.

⁹² Јенә орада, 1915, № 2.

ны әсиркәмәјән мүәллимләрин күзәрәни («Мүәллим»), сојугда, боранда ајағјалын мәктәбә кәдән ушағларыи сы-зылтысы («Мәктәбли»), онларыи хош арзу вә нијјәтлә-ри («Ағча», «Нәғмә») өз әксини тапыр.

Ч. Ачизин (Ч. Чәбрајылбәјли) «Хонча нәғмәси» Ә. Сабирин 1906-чы илдә «Дәбистан»да чыхан «Мәктәб шәргиси»нин тәсири илә јазылмышдыр. Фәрг бурасын-дадыр ки, Сабир мәктәбин елм очағы олмасыны гәләмә алыр, ушағлары бураја чәлб етмәјә чалышыр. Ч. Ачиз исе јени ил мүнасибәтилә мәктәбдә дүзәлмиш хончаны ушағларыи «гәмләринә дәва» кими тәрәннүм едирди:

Хонча-хонча, сәи дә көзәл бинасән,
Ушағларыи гәмләринә дәвасән,
Јығылмышыг бу күи сәнин башына,
Борчларыи ејлә бу күи әда сәи.

Ч. Чәбрајылбәјли бу ше'рин јаранмасы мүнасибәтилә өз хатирәләриндә јазыр: «Бизим тәзә илимиз, мә'лум ол-дуғу үзрә, баһарын кәлмәси илә башлајыр. Елм дә, һәҗәт да бу тәбини ил башыны гәбул едир. Онда нә үчүн биз мәктәбдә баһар бајрамы кечирмәјәк?...

Мән гысача чыхыш едиб, баһарын әһәмијјәтиндән да-нышдым. Јаздығым балача нәғмәни ушағлар бөјүк һә-вәслә охудулар.

Шамаһыда мәктәбдә илк дәфә кечирилән бу «Хонча бајрамы» һаггында о замаи чоһ данышылды. «Мәктәб» мәчмүәсиндә «Хонча»нын шәкли вә мисал кәтирдимиз нәғмә чап олунду. Аббас Сәһһәт 1914-чү илдә «Иғбал» гәзетиндә чап етдирдији «Милли идеалларымыз» адлы мәшһур мәғаләсиндә бу «Хонча бајрамы»ндан да бәһс етмиши⁹³.

Һ. Чавидин журналда «Бир гыз»⁹⁴ вә «Мәктәб чочуғ-ларына»⁹⁵ ше'рләри дәрч едилмишдыр. «Бир гыз» адлы кичик сүжетли ше'р Күлбаһар адлы мәктәбли гызла мү-әллиф арасындақы мүкалимәдән ибарәтдир. Ағыллы мәктәблинин: «Бир гызын аччаг билијидир, тәмизликдир зијнәти»—сөјләмәси башга гызлар үчүн дә чағырыш иди. Бачарығлы гызлары охумаға гојмајан валидејиләрини пеш-

⁹³ Чамо Чәбрајылбәјли. Хатирәләрим, Бақы, 1966, сәһ. 58—59.

⁹⁴ «Мәктәб», 1912, № 13.

⁹⁵ Јенә орада, 1914, № 15.

манчылыгыны Ә. Ибраһимов «Мәрһәмәтли ата»⁹⁶ ше'риндә җахшы вермишдир. Гызыны мәктәбә бурахмажан ата үмуми инкишафла элагәдар оларак баша дүшүр ки, хошбәхтлижин јолу әсасән елм, охумагдыр. Одур ки, гызындан үр истәјәрәк ону мәктәбә гојур.

Ч. Ачизин Ә. Сабирин «Мәктәб шакирдләринә төһфә»-синдән тә'сирләнерәк јаздығы «Ушаглы»⁹⁷, Әлимишан һүсејизадәнин «Мәктәбә дә'вәт»⁹⁸, Әли Үлвинин «Тәрәгги»⁹⁹, «Чалышалым»¹⁰⁰, мүәллим Зејналын «Мәктәб јолдашларына»¹⁰¹ ше'рләри дә мәктәб вә мәктәблиләрин һәјатына, тә'лим-тәрбијәә һәср олунмушдур.

О дөврә мүхтәлиф истигамәтли газет вә журналларда чыхыш едән Ибраһим Таһир Мусајев (Шуши) өз ше'рләриндә халгы гәфләт јухусундан ојанмаға, маариф вә мәдәнијјәтин тәрәггисинә көмәк етмәә чағырырды. Бу мә'нада онун Зәман-зәман һүнәрди, чәһан-чәһан әдәб»¹⁰², «Ғалымыз»¹⁰³, «Арзу»¹⁰⁴ ше'рләри сәчијјәвидир. «Исламы да анчаг һамыдан дал јазыблар» («Ғалымыз») ифадәләри илә кәдәрини билдирән Ибраһим Таһир «бизим дә милләтә тәкамүли-елм лазымдыр» («Ол-малыјыз»), «маариф гејдинә галмағы көрсәјдим өл-мәздин» («Арзу»),—дејир.

М. Һадинин бә'зи маарифпәрвәр ше'рләриндә олдуғу кими, И. Таһирин јазыларында да бир сыра гәлиз, анлашылмајан сөзләрә, ифадәләрә тәсадүф едилир.

Јусиф Әфәндизадәнин «Ана нәсиһәти»¹⁰⁵ ше'ри әксинә, ојнаглыгы, садәлији илә М. Ә. Сабирин «Мәктәб шәргисинә, А. Сәһһәтин «Ана вә оғлу»на бәнзәјир. Бу кичик дәлилин өзү дә көстәрир ки, көркәмли шаирләримизин журналдакы әсәрләри башга ше'рләрә өз тә'сирини көстәрирди. А. Сәһһәт ананын оғлуна бәсләдији али һиссләри тәрәннүм едәрәк, јери кәлдикчә, ушаглара ибрәтамиз

⁹⁶ «Мәктәб», 1913, № 3.

⁹⁷ Јенә орада, 1912, № 6.

⁹⁸ Јенә орада, 1916, № 9.

⁹⁹ Јенә орада, 1912, № 20. Ше'р о дөврә бурахылмыш «Тәдри-сати-ибтиданјә» адлы ибтидан мәктәбләр үчүн дүзәлдилмиш мәчмү-дән алынмышдыр.

¹⁰⁰ «Мәктәб», 1911, № 1.

¹⁰¹ Јенә орада, 1914, № 15.

¹⁰² «Дәбистан», 1906, № 18.

¹⁰³ Јенә орада, 1907, № 1.

¹⁰⁴ Јенә орада, № 3.

¹⁰⁵ Јенә орада, 1906, № 3.

нәсиһәт дә верир. Ј. Әфәндизадә исә өз фикрини охучула-рын зөвгүнә ујғун шәкилдә ифадә едәрәк, тәбиәт тәсви-ри илә элагәләндирирди:

Кулустанын кулләри,
Сүсәни, сүнбулләри,
Әсән сәрин јелләри,
Сейри-кулустан ејлә,
Сейри-Дәбистан ејлә.

«Рәһбәр»дәки «Аллаһ кәримдир»¹⁰⁶ бәһри-тәвили А. Сәһһәтин ејни мөвзуда ше'рләри илә сәсләшир. Бура-да да елмин, маарифин дүшмәни олан күтбәјин, авам моллаларын, һачыларын ич үзү онларын өз сөзләри илә ифша едилир, кәнч нәсилдә мәктәбә, охумаға һәвәс оја-дылырды. Ше'рдә бир нәфәр «мән отуз илдән бәри зәһ-мәт чәкиб алвердә давам ејләмишәм... чүзичә бир һијлә тапыб кәндимә мал ејләмишәм, танры билир ки, нә һала-ла, нә һарама тәфавүт гојмамышам»—дејир вә «ваизи-дана»дан сорушур ки, доғруданмы вәтән өвләдләры үчүн бир дәнә мәктәб ачмасам аллаһ о күнаһларымы бағыш-ламајачаг?». Елә бурада ваизин авамлыгы үзә чыхыр, о, һәмин адама өјрәдир ки, гулаг асма бөјлә бош сөзләрә... Галан вахтыны сәрф ејлә ибадәт јолуна... аллаһ кәрим-дир».

Мүәллиф «аллаһ кәримдир» үмиди илә јашајанлары ифша едир вә билдирир ки, әсил ничат јолу аллаһын кә-рамәти илә јох, мәктәблә, елмлә, маарифлә ола биләр.

Азәрбајчан әдәбијјатында Низами, Фүзули, С. Ә. Шир-вани, Г. Закир кими сәнәткарларын, еләчә дә Гәрб, Шәрг вә рус әдәбијјаты классикләринин тәмсил, өјүд вә нәси-һәт характерли ше'рләри илә дә таныш олан «Дәбистан»-ын, һәмчинин «Мәктәб»ин мүәллифләринә мә'лум иди ки, бу типли әсәрләр көзәл тәрбијә васитәләриндәндир.

Журналлар һәм классик, һәм дә мүәсир шаирләрин өјүд вә нәсиһәтләриндән истифадә етмишдир. Бурадакы нәсиһәтләр әсасән һәјати һадисәләр әсасында дејилмиш ибрәтамиз ше'рләрдән ибарәтдир. Онлар ушагларын тә'-лим-тәрбијәсиндә, дүнјакөрүшү вә давранышларынын формалашмасында, һәјат һадисәләрини дүзкүн анлама-сында мүһүм рол ојнајырды.

Низаминин «Сирләр хәзинәси»ндәки «Әнуширәван вә бајғушларын сөһбәти» һекәјәсини Мәһәммәд Һади «Зүлм

¹⁰⁶ «Рәһбәр», 1906, № 2.

вә адәләт вә ја бир хәрабәзарлығын мәнзәрәси» ады илә тәрчүмә етмишдир.¹⁰⁷ М. Гади Низаминиң фикрини доғру ифадә етмәклә, ону сәлис дилдә вермәжә чалышышыдыр:

Чох чәкмәз ки, сәеји-шаһавәдә
Бәхш едәрәм мин белә виранә дә¹⁰⁸ вә с.

С. Ә. Ширваниниң маарифә даир јухарыда һаггында данышдығымыз ше'рләри илә јанашы, педагожи фәалијәти илә әлағадар јазылмыш өјүд, нәсиһәт вә тәмсилләри дә өз дидактик руһу вә актуаллығы илә һәмншә диггәт мәркәзиндә олмушдур. «Дәбиستان» вә «Мәктәб» журналларының онлары һәвәслә дәрч етмәсиндә мәһз бу мәгсәд күдүлмүшдур. Шаирин «Дәбиستان»да ирәлидә гејд етдијимиз «Үч дил» ше'ри илә јанашы, «Назимә мәктуб», «Нәсиһәти-мәнзүмә», «Мәктуби-мәнзүмә» кими нәсиһәтләри, һәмчинин «Кәндли вә хан» сатирасы да верилмишдир.¹⁰⁹

«Кәндли вә хан» сатирик ше'риндә феодал-патриархал шәраитдә јашајан кәндлиләрин авамлығы, јерли һақимләрин онлара нанәчиб мүнәсибәти гәләмә алыныр.

С. Әзимин «Мәктәб»дәки «Оғлум»¹¹⁰ вә «Һәдис»¹¹¹ ше'рләри дә һәјати нәсиһәтләрдир. Шаир биринчи ше'риндә кәнч нәслә инсанын јалныз елмлә, охумагла гәдиргәјмәти олдуғуну сөјләјирдисә, икинчи ше'рдә «Төврат», «Инчил», «Зәбур» вә «Гуран»ын башга милләтләр тәрәфиндән дә өјрәнилдијини сөјләјир вә инандырмаға чалышырды ки, бу китабларда көјдәндүшмә, илаһи һеч бир шеј јохдур.

«Оғлум» нәсиһәти С. Әзимин «Мүәллимә һөрмәт»¹¹² ше'ринин ихтисар едилмиш вариантыдыр. Оригиналдақы 32 мисрадан 14 мисра сахланылмышдыр.

Сабирин «Дәбиستان»да јалныз «Мәктәб шәргиси» ше'ри чап олунмушдуса, «Мәктәб» журналы онун тә'лим-тәрбијә сәчијјәли, сүжетли чохлау ше'рини дә бурах-

¹⁰⁷ «Дәбиستان», 1906, № 14.

¹⁰⁸ Јенә орада.

¹⁰⁹ «Дәбиستان», 1906, № 12. Бу ше'рләр һаггында биздән әввәл мүхтәлиф мәнбәләрдә бәһс еднлдијиндән бурада кениш данышмағы лазым билмәдик (бах: К. Мирбағыров, Сејид Әзим Ширвани, Бақы, 1959; Ф. Гасымзadə, XIX әср Азәрбајҗан әдәбијјаты тарихи, Бақы, 1966 вә с.).

¹¹⁰ «Мәктәб», 1912, № 10.

¹¹¹ Јенә орада, № 15.

¹¹² Бах: С. Ә. Ширвани. Әсәрләри, II чилд, Бақы, 1950, сәһ. 49.

мышдыр. Шаирин «Тачир»¹¹³, «Молла Нәсрәддин вә оғру»¹¹⁴, «Тәбиб илә хәстә»¹¹⁵, «Искәндәр вә фәгир»¹¹⁶, «Јаланчы чобан»¹¹⁷, «Дүзлүк»¹¹⁸, «Чамуш вә сел»¹¹⁹ ше'рләри сурф өјүд-нәсиһәтләр олмаса да, өз ибрәтамизлији илә журналдақы һәмниң силсилә нәзм әсәрләрини тамамлајырды.

М. Ә. Сабир ше'рләриндә наданлыг, јаланчылыг, тамаһкарлыг, сәдәләвһлүк кими сифәтләр («Молла Нәсрәддин вә оғру», «Тәбиб илә хәстә», «Јаланчы чобан», «Чамуш вә сел») ичтиман кериликдән доған бәла кими нисләнлир, һазырчаваблыг вә доғручулуг кејфијјәтләри тәғдир едилирди («Искәндәр вә фәгир», «Дүзлүк»). Бу ше'рләрин мәзијјәти бир дә о иди ки, М. Ә. Сабир мөвзуну халг әдәбијјатындан алараг һәјати материаллар әсасында ишләмишдир. Чүнки о, халг әдәбијјатының јүксәк, бәдни-естетик гүввәсинә инанырды.

«Мәктәб»дә С. Әзимин вә М. Ә. Сабирин өјүд вә нәсиһәт сәчијјәли ше'рләри илә јанашы, Р. Әфәндизадә, Ә. Чәннәти вә башга мүәллифләрин ше'рләри дә дәрч олунмушдур. Әбдүлхалыг Чәннәти¹²⁰ «Өјүд»¹²¹ адлы мүхәммәсиндә ушағлары нәзәрдә тутараг өз оғлуна өјрәдирди ки, «заһири хош, батини бәд көрүнәни әсли-хири-дар санма», «ешитдији һәр сөзү һәгигәт сананы», «кәндини вәсф ејләјиб, гејрәт-гејбәтлә мәшгул оланлары» бәдбәхтлик көзләјир.

Ә. Чәннәтинин дини әгидәләрә мүнәсибәтини билдирән «әлхәссә, бу әләмдә нә сејид ол, нә сәјјад, фәһм ет хәләф, оғлум»,—сөзләри журналың хәтти-һәрәкәтинә уј-

¹¹³ «Мәктәб», 1913, № 22.

¹¹⁴ Јенә орада, № 14.

¹¹⁵ Јенә орада, 1912, № 16.

¹¹⁶ Јенә орада 1913, № 21.

¹¹⁷ Јенә орада, № 11.

¹¹⁸ Јенә орада, 1915, № 3.

¹¹⁹ Јенә орада, 1913, № 1. Мәммәд Мәммәдов дүзкүн олараг кәс-тәрир ки, «бу әсәрни ады «Чамуш вә сел» дејил, «Чамушчу вә сел» јазылмалы иди. Һәмни сәрләвһә ше'рин мәзмунуна там ујғундур. Чүнки әсәрдә әсас тәғид һәдәфи чамуш јох, сүдә су гатыб, бушунла да һәм чамушын ахмасына, һәм дә ушағын тәрбијәсинин позулмасына сәбәб олан чамуш саһиби («Чамушчу») вә онун тә'лим-тәрбијә үчүн горхулу һәрәкәтләрдир (бах: «Һопһопнамә»нин нәшри тарихиндән); Сабир (мәғаләләр мәчмүәси), Бақы, 1962, сәһ. 241).

¹²⁰ Мирзә Әбдүлхалыг Чәннәтинин (1884—1931) мүхтәлиф мәтбуат органларында елмин, маарифин инкишафына даир чохлау ше'ри дәрч олунмушдур.

¹²¹ «Мәктәб», 1920, № 3.

гун иди. Тасадүфи дежилди ки, Э. Чәннәти ушаглара хош-бәхтлик јолунун елмлә, охумагла ачылачагыны сөјләјирди: «Хошбәхтдир ол кәс ки, билә елм, гијәфәт, хасә бу заманда».

Рәшидбәј Әфәндизадәнин «Гызларымыза нәсиһәт» ше'риндә дә бу мәсәләјә тохунулур. Лакин бу ше'рин актуаллығы бир дә орасындадыр ки, мүәллиф гызларын тәһсилә мәсәләсини дә ирәли сүрүр. Р. Әфәндизадәнин бу ше'ри Һ. Чавидин «Бир гыз», Ә. Ибраһимовун «Мәрһәмәтли ата», Көвһәрин «Мүәллимә бачыларә», Ш. Әфәндизадәнин «Илк мәктәб» серијалы јазылары силсиләсиндән олуб, онлары тамамлајырды. Р. Әфәндизадә дә валидејиләри өвләдларыны, о чүмләдән гызларыны охутмаға, габагчыл елмләрә јијәләнмәјә чағырырды:

Ја кәрәк мәһв олаг, батыб-гырылаг,
Ја кәрәк елм алыб, дураг ајаға.

Ч. Ачиз Ширванинин «Гәмбәр вә һејдәр»¹²², Әлиаббас Мүзнибин «Әдәб»¹²³, «Нәсиһәт»¹²⁴, «Мәрһәмәтли ушаг»¹²⁵, Әлимишан Һүсејизадәнин «Ушаглара хитаб»¹²⁶, Исмајыл Сәфанын «Хејирли оғул»¹²⁷, Ә. Гајыбзадәнин «Нәсиһәт»¹²⁸ ше'рләри адларындан да көрүндүјү кими, ибрәтамит сәчијјәлидир. Чамобәј Ачиз Ширванинин «Гәнбәр вә һејдәр» ше'риндә евдән гачан ики ушағын өзбашыналығы, бу һәрәкәтләрин нәтичәси нәзмә чәкилир. «Гәнбәр вә һејдәр» и диғәтлә нәзәрдән кечирдикдә мәлум олур ки, Ч. Ширвани ону рус маарифчи јазычысы Н. Платонованын «Меховаја шапка» («Дәри папаг») әсәри үзрә јазмышдыр¹²⁹.

¹²² «Мәктәб», 1913, № 20.

¹²³ Јенә орада, 1915, № 1; Ше'р С. Ә. Фејзуллазадә тәрәфиндән идарәјә көндәрилмиш, 1915-чи илин биринчи нөмрәсиндә дәрч едилмишидир. Лакин идарә нөвбәти нөмрәдә ше'р һаггында белә бир гејд вермишидир: «Кечән нөмрәмиздә С. Ә. Фејзуллазадә имзасы илә мүн-дәрч олунан «Әдәб» мәнзүмәси шаиримиз Әлиаббас Мүзниб чәнабларынын «Сибирја мәктубаты» үнванлы әсәриндән ашырылмыш имиш. Наман «Әдәб» мәнзүмәси Әлиаббас Мүзнибин олдуғуну бәјан илә Фејзуллазадәнин бу алчаг һекајәтинә тәссүфләр едирик» («Мәктәб», 1915, № 2).

¹²⁴ «Мәктәб», 1917, № 22.

¹²⁵ Јенә орада, 1915, № 5.

¹²⁶ Јенә орада, 1916, № 2.

¹²⁷ Јенә орада, 1911, № 3.

¹²⁸ Јенә орада, 1915, № 12.

¹²⁹ Бах: Н. Платонова. Светлячок, Фрунзе, 1957 (китаб рус дилиндә А. В. Касаткиннин редактәси илә чап олунмушдур).

Әдәбијјатшүнас А. В. Абрамович Н. Платонованын һәмин әсәрини тәнгид едәрәк кәстәрир ки, мүәллиф ушағын өзбашына евдән гачмасыны вә әсәрин үмуми мәнзүнуу јахшы мәһаландырمامыш, тәрбијәви чәһәти нәзәрдән гачырмышдыр¹³⁰. Ч. Ширвани исә Н. Платонованын ше'ри илә чох сәрбәст давранмыш, әсәрдән тәрбијәви нәтичә чыхармышдыр:

Фикирсиз иш көрсә бир адам, бәли,
Бош галар ахырда һәрифин әли.

* * *

Һәлә гәдим заманларда мәшһур Езоп дәрин зәкасы илә өз дөврүнүн адамларынын көрә билмәдикләри инчәликләри көрүрдү. Онун тәмсилләриндә кинајәли күлүш вә ачы көз јашлары бирләшәрәк һакимләрин гәддарлығы вә күтбейлијини, азадлығы чан атан келәләрин искилини әкс етдирди.

«Мәктәб»ин бурахдығы тәмсилләрдә дә халгын башына кәлән фәлакәтләр кәдәрли, күлмәли вә кинајәли шәкилдә әкс етдирилир, охучулар дүшүнмәјә чағырылырды. Бу тәмсилләр ушагларын көзүнү ачыр, һәјат һәгигәтләрини вахтында гаврамаға көмәк едирди. Онларын архасында кәләчәк һәјат һаггында дүшүнән, һадисәләрә ити көзлә бахан, адамларын давранышыны дүзкүн гијмәтләндирән тәчрүбәли, ағыллы шәхсләр дурур.

С. Ә. Ширванинин «Сәләмәт вә нәдамәт»¹³¹, А. Сәһһәтин «Ит вә көлкәси»¹³², «Ашпаз вә пишик»¹³³, А. Шаигин «Түлкү вә аслан»¹³⁴, М. Балагардашын «Кәндли вә илан»¹³⁵, Ч. Ачизин «Тавуз вә гарға»¹³⁶, Исмајыл Һәггинин «Һијләкәр пишик»¹³⁷, Әбдүррәһман Даһинин «Аслан вә гурд»¹³⁸ әсәрләри актуал вә фәјдалы тәмсилләрдир.

С. Ә. Ширвани «Сәләмәт вә нәдамәт» адлы тәмсилин-

¹³⁰ А. В. Абрамович. Ушаг әдәбијјатынын сүжети һаггында, Москва Дөвләт Университетинин «Хәбәрләри», 1959, № 4, сәһ. 89 (рус дилиндә).

¹³¹ «Мәктәб», 1912, № 11.

¹³² «Дәбистан» 1907, № 6.

¹³³ «Мәктәб», 1913, № 7.

¹³⁴ Јенә орада, 1912, № 17. А. Шаигин гырк мисралыг бу тәмсилинин журналда отуз ики мисрасы верилмишидир.

¹³⁵ Јенә орада, 1914, № 4.

¹³⁶ Јенә орада, 1912, № 12.

¹³⁷ Јенә орада, 1914, № 17.

¹³⁸ Јенә орада, 1920, № 1.

дә һәҗат һәгигәтларини дүзкүн гиймәтләндирмәмәјин нәтичәсини гәләмә алмышдыр. Марал суда ајагларынын назиклијини көрүб гүссәләнир, көзәл бујнузлары илә гүррәләнир. Бу вахт гүшмәндән гачмаг лазым кәлир; ајаглары ону хиләс етмәјә чалышдыгы һалда, фәхр етдији бујнузлары ағачлара илишиб сахлајыр. Тәмсилин сонунда јаралы маралын тәәсүфлә дедији сөзләр нәсиһәтамиз характер дашыјыр:

Ај фәхәрәтлә бахдыгым бујнуз!
Өвчи-чәрхә бурахдыгым бујнуз!
Салдын ахыр мәни нә һаләтә сән,
Вәртәји-мәһнәтү мәләләтә сән.

А. Сәһһәтин «Ит вә көлкәси» ше'ри С. Ә. Ширвани вә И. А. Крыловун тәмсилләрини хатырладыр. Итин өз көлкәсинә һүчүм едәркән јемини салмасыны рәмз шәклиндә гәләмә алан шаир «сонракы пешиманчылығын фәјдәсызлығыны» нәзәрә чатдырыр, ушаглара һәҗатда еһтијатлы һәрәкәт етмәји мәсләһәт көрүрдү:

Көлкәјә ујма һирсү-гәфләтдән,
Та әлини чыхмасын һәгигәтдән...¹³⁹

А. Сәһһәт исә сәксән алты мисралыг «Ашпаз вә пишик» адлы тәмсилиндә бөјүк сөзүнә бахмајанларын ағибәтини көстәрмишдир. Әсәр марағлы сонлугла битир. Падшаһын гошуну бүтүн мејмунлары гырыр, јалныз бир мејмун чаныны гуртара билир. Ағыллы мејмун она өз мәсләһәтини хатырладараг дејир:

...Бахмајан бөјүк сөзүнә,
Шүбһә јох, зијан вурар өзүнә.

Авамлыг вә наданлығын тәнгиди Абдулла Шаигин «Түлкү вә аслан» тәмсилиндә дә кәскин шәкилдә гојулмушдур:

Ајағыны вуруб даға о заман
Тез атылды гүрүр илә аслан.
Дәрәјә баш-ајаг јуварланды,
Түлкүнүн һижләсинә алданды.

«Түлкү, гурд вә ајы»¹⁴⁰ тәмсили «Күлмәли нағыллар» башлығы илә верилмишдир. Бурада өз бөјүклүјүндән, нүфузундан сүн'и истифадә едәнләр ифша олунур. Белә бир тәмсилә А. Шаигин јарадычылығында раст кәли-

¹³⁹ «Дәбистан», 1907, № 6.

¹⁴⁰ «Мәктәб», 1914, № 20 (мүәллифи мә'лум дејил).

рик¹⁴¹. Бурада көстәрилир ки, овун һамысыны өзү көтүрән аслан башгаларына көз верир ишыг вермир.

Бу типли тәмсилә Шәрг мәнбәләриндә еләчә дә Азәрбајҗан фолклорунда да тәсадүф едилир. Мә'лум олдуғу кими, һәмин әсәрләрдә пајы бөлән түлкү «Бу чүр бөлмәји кимдән өјрәндиң?» суалына «Көзү чыхмыш јолдашымдан»,—дејә мә'налы чаваб верир. «Мәктәб» исә нәтичә чыхармағы охучуларын өһдәсинә бурахыр.

Үмумијјәтлә, «Мәктәб» журналынын мүәллифләри «Кәлилә вә Димнә»дән вә башга Шәрг мәнбәләриндән јарадычы шәкилдә истифадә едирдиләр. Марағлыдыр ки, Әбдүррәһман Дави мөвзусуну фолклордан көтүрдүјү «Аслан вә гурд»¹⁴² тәмсилини А. Сәһһәтин «Ашпаз вә пишик» әсәринин сонундакы

...Бахмајан бөјүк сөзүнә
Шүбһә јох, зијан верәр өзүнә,—

мисралары илә гуртарыр.

Ә. һүсәјзадәнин «Аслан вә довшан»¹⁴³ тәмсилиндә дә тәкәбүрлүлүк вә голузорлулуг тәнгид едилир. Гәддар аслан довшанын һижләси илә мәһв олур. Ејни мәзмунлу тәмсилә Азәрбајҗан халг әдәбијјатында, Гасымбәј Закирини јарадычылығында¹⁴⁴ вә мәшһур классик һинд әдәбијјаты нүмунәси олан «Кәлилә вә Димнә»дә¹⁴⁵ раст кәлирик. Закир јарадычылығы үзрә әтрафлы тәдгигат иши апармыш әдәбијјатшүнас Камран Мәммәдов бу гәнаәтә кәлир ки, Г. Закирини ејни мәзмунда јаздығы «Түлкү вә шир» тәмсили Азәрбајҗан шифаһи халг әдәбијјатындакы «Аслан вә довшан» тәмсилинин јени, орижинал шәкилдә ишләнмиш вариантыдыр¹⁴⁶.

Ә. һүсәјзадә «Аслан вә довшан»ы «Кәлилә вә Димнә»дәки ејни адлы тәмсилин тә'сири илә јазмышдыр. Лакин бу, тәмсилин әһәмијјәтини һеч дә азалтмыр. Һәм дә Шәрг халглары әдәбијјатында ејни мөвзунун мүхтәлиф мүәллифләр тәрәфиндән ишләнилмәсинә тез-тез тәсадүф

¹⁴¹ Абдулла Шаиг. Сечилмиш әсәрләри, III чилд, Бақы, 1947, сәһ. 17.

¹⁴² «Мәктәб», 1920, № 1. ✓

¹⁴³ Ленә орада, 1913, № 7.

¹⁴⁴ Гасымбәј Закир. Сечилмиш әсәрләри, Бақы, 1947, сәһ. 75.

¹⁴⁵ «Кәлилә вә Димнә», Бақы, 1960, сәһ. 76—77.

¹⁴⁶ Бах: Камран Мәммәдов. Закирини мәнзүм һекајәләри вә тәмсилләри, Низами адына Әдәбијјат вә Дил Институтунун Әсәрләри (әдәбијјат серијасы), 9-чу чилд, 1956, сәһ. 113.

едилирди ки, бу да һәмнин халгларын мэдәни, итгисади вә эрази чәһәтдән јахынлығы илә изаһ олунмалыдыр. «Аслан вә довшан» тәмсилинин мүхтәлиф мүәллифләр тәрәфиндән ишләнилмәснә дә бу бахымдан јанашылмалыдыр. Тәсадуфи дејилдир ки, һәр үч вариантда гајә вә мәгсәд ејнидир: зәифләр голузорлулара ағылла, тәдбирлә үстүн кәлә биләрләр.

Әлиаббас Мүзнибин¹⁴⁷ «Шир, түлкү вә улаг»¹⁴⁸ тәмсили дә диггәти чәлб едир. Ејни мәзмунлу тәмсил Г. Закирдә «Гурд, чаггал вә шир» ады илә мәшһурдур. «Закир һәмнин тәмсили мөвзусуну Чәләләддин Руминин «Рәфтәни-күрк вә рүбаһи-дәр хидмәти шир бәшикар» ады тәмсилиндән көтүрмүш вә ону јашадыгы дөврлә, көрдүјү һәгигәтләрлә әләгәләндирмишдир»¹⁴⁹.

Ә. Мүзниб дә «Шир, түлкү вә улаг» тәмсилинин мөвзусуну Шәрг мәнбәләриндән алмышдыр. Лакин, о, тәмсили кичик јашлы ушагларын билек сәвијјәсинә ујгун шәкилдә ишләмишдир. Әсәрдә голузорлу һакимләрин (ширин) зүлмкарлығы, јалтаг бәјләрин (түлкүнүн) вә ачкөз мүфтахорларын (гурдун) симасызлығы мөвчуд чәмијјәтин сәчијјәви хүсусијјәти кими гәләмә алыныр.

Јухарыдакы тәмсилләрдән фәргли олараг М. Балагардашын «Кәндли вә илан»ында¹⁵⁰ ағыл вә дүшүнчә үстүн кәлир. Баһарда габығыны дәјишәрәк даһа гүввәтли олачагы илә ловғаланан илан кәндлини дост олмаға чагырыр. О илә бу достлуғун гејри-мүмкүнлүјүнү сөјләјир:

Јахшы либаса бәд өвлад кирсә дә,
Хәләтини јүз нөв дәјишдирсә дә,
Халг дәһи етмәз она хош кәмал...

Ушагларын нәзәринә чатдырылан һәмнин ифадәләр «бәјлә бостан экәнин тағы чијниндә битәр» аталар сөзүнү хатырладыр. Мүәллиф бунунла демәк истәјир ки, дөвләтлиләрлә касыбын достлуғу баш тутмаз. Шә’р ушагларара хатырладырды ки, кимләрлә вә нечә достлуғ етмәји

¹⁴⁷ Шаир мүнәррир вә мүтәрчим Әлиаббас Мүтәлибзадә Мүзниб (1883—1938) «Һилал» (1910—1911), «Шәһаб-сабиг» (1911), «Дирилик» (1914—1916) вә «Бабаји-Әмир» (1915—1916) гәзет вә журналларынын редактору олмушдур.

¹⁴⁸ «Мәктәб», 1913, № 22.

¹⁴⁹ Камран Мәмәдөв, Закирин мәнзүм һекајәләри вә тәмсилләри, Низами адына Әдәбијјат вә Дил Институтунун Әсәрләри (әдәбијјат серијасы), 9-чу чилд, 1956, сәһ. 114—115.

¹⁵⁰ «Мәктәб», 1912, № 11.

өјрәниш, һәр сөзә алданмајын. Бу фикир «Дәбиستان»ын тәблиғ етдији «Пис јолдаш ән јаман јолдашдан да јамандыр», Чаванлар үчүн пис јолдаш зәһәрли илан кимидир» идејалары илә сәсләширди.

Журналлар гоншу түрк халгынын әдәбијјатында јаранан јени, габагчыл мејлләрә вә классик түрк әдәбијјатына јүксәк гијмәт верир, ушаглары онунла таныш етмәјә чалышырды. Онлар түрк ушаг әдәбијјаты нүмунәләриндән истифадә едә билмәсә дә, көркәмли шаир, публисист, ичтимай хадим Намиг Камалын халгы ичтимай тәрәггијә чағыран шә’рләрини бурахырды. Шаирин «Баһар»¹⁵¹, «Вәтән»¹⁵² вә башга шә’рләриндә¹⁵³, еләчә дә Әбдүләһәг Намидин «Әдәбијјат» башлығы илә верилән шә’риндә¹⁵⁴ дә елмә, маарифә чағырыш вә никбинлик руһу әсасдыр:

Еј вәтән, көзүнү әлһәгә ач,
Шәфаны чыхарт да ортаја сач («Вәтән»)
Дөврү ашијанәдир, һәмнишә кәлиши сәфа,
Нәвасы ашиғанәдир, өтәр һәзар хошнәва («Баһар»).

Намиг Камал башга бир шә’риндә әсрләрлә пашаларын әлиндә ојунчаға чеврилән вәтәни, азадлығ үчүн јанан халгы «јаралы ширә» бәнзәдир вә анд ичир ки, вәтәнин јүксәлиши уғрунда сон дамла ганына гәдәр мүбаризә апарачаг:

Фәләк һәр дүрлү әсбаби-чәфасын топласын, кәлиши,
Дөнәрсәм алчағам милләт јолунда бир әзимәтдән!¹⁵⁵

Јери кәлмишкән көстәрәк ки, «Јени Фүјүзат» журналы 1910-чу илдә М. Ә. Сабирин «Руһум»... кичик шә’рини бир гејдлә¹⁵⁶ вермиш вә Н. Камалын һәмни шә’риндән мәһз һәмнин бәјти бу шәкилдә мисал кәтирмишдир:

Фәләк һәр дүрлү әсбаби-чәфасын топласын, кәлиши,
Дөнәрсәк алчағыз милләт јолунда бир әзимәтдән!

«Дәбиستان» Намиг Камалын шәкли алтында дәрч ет-

¹⁵¹ «Дәбиستان», 1907, № 5.

¹⁵² Јенә орада.

¹⁵³ Јенә орада.

¹⁵⁴ Јенә орада, 1906, № 7.

¹⁵⁵ Јенә орада, 1907, № 5.

¹⁵⁶ «Сабир, бөјүклүјүн ән бөјүк сифәти сәбрдир. Иштә сән дә бу сифәтә мөвсум вә мөвсуфсан. Әзизим, сани ичидәнләрә һәмпа олмамағ үчүн сабир ол, сән өлмә! Сән өлүрсән, өлүмүндә севинчәк гәдәр бинәсиб инсанијјәт тәсәввүр едәмәм. А. Сабир!... Сәна да әғјар олачаг гәдәр тәдәннији-әхлағәми дүшдүн?

дији отуз бейтдэн ибарэт һәмнин ше'ри охучуларын билик сәвијјәсини нәзәрә алараг чүзи шәкилдә садәләшдир-мишдир.

Начинин¹⁵⁷ ше'ри исә Намиг Камалын өлүмү мүнәсибәтилә јазылмышдыр¹⁵⁸.

* * *

«Мәктәб» журналынын сәһифәләриндә Азәрбајҗан әдәбијјаты классикләринә вә маариф хадимләринә һәср олунмуш ше'рләр дә аз дејилдир. Бу ше'рләри бурахмаг-ла журнал халгын сәадәти үчүн чалышан мәшһур сәнәт-карларымыза рәғбәт, онларын әсәрләринә һәвәс ојат-маг, онлары танытмаг мәсәди изләјирди. Һәмнин ше'рләр дә журналдакы башга әсәрләр кими ушагларын билик даирәсини кенишләндирмәјә, онларын дүнјакөрүшүнүн, нитгинин инкишафына, ше'р әзбәрләмә бачарығына кө-мәк едирди. М. Ә. Сабир һаггында онун досту шаир Аб-бас Сәһһәт тәрәфиндән јазылмыш ше'рләр даһа мараг-лыдыр¹⁵⁹. А. Сәһһәт Сабирдән әдәбијјатымызын бөјүк нү-мајәндәси вә әсил халг шаири кими бәһс едир, онун өз дөврүндә лајигинчә гижмәтләндирилмәмәсинин сәбәбини мүнәфизәкар ичтимаи гурулушда көрүрдү:

Сабир! Еј сән севимли шаиримиз,
Мүгтәдир, дузлу, сөзлү Сабиримиз!
Сүнкүләр ачмајан јолу ачдын,
Гәләминдән чәваһират сачдын.

Јахуд:

Гәм јемә, тәхфиф вер аламына,
Аз чәкәр һејкәл јарарлар намына.

«Ачыг сөз» гәзети «Шамаһыда Сабир күнү» адлы мә-галәсиндә бу ше'рлә әлагәдар олараг сонралар јазырды: «Шамаһыда мұәллимләр курсунда иштирак едән мұәл-лимләр мәрһум Сабирин 6 иллик јоми-вәфаты мүнәсибә-тилә биринчи шәһәр мәктәбиндә бир «әдәби сәһәр» тәр-тиб етмишдиләр. Саат 12-дә мәчлис ачылып. Әввәл А. Сәһһәт чәнаблары мәрһумун тәрчүмеји-һалы илә һа-зыруну ашина едир вә һәмнин күнә даир мәрһумун һаг-

¹⁵⁷ Мұәллим Начи XX әсрин әввәлләриндә «Тәрчүман», «Һәгигәт» вә башга мөтбуат органларында чыхыш едән түрк зијалыларындан-дыр. О, Баки шәһәр мәктәбләриндә мұәллим ишләмәклә, мұхтәлиф мөвазуда ше'рләр дә јазмышдыр.

¹⁵⁸ «Дәбистан», 1906, № 17. Һәмнин ше'р Намиг Камалын гәбир сәндүгәсинә нәгш олунмаг үчүн јазылмышдыр.

¹⁵⁹ «Мәктәб», 1912, № 16; 1913, № 11.

гында сөјләдији ше'ри охујур; сонра мұәллимләр тәрә-финдән мәрһумун өз ше'рләриндән охунур. Әләлхүсус Сәһһәт чәнабларынын сөјләдији ше'р хәлангдә јени бир руһ әмәлә кәтирир»¹⁶⁰.

Ә. Мүзниб исә «Мирзә Фәтәли Ахундовун руһуна»¹⁶¹ ше'риндә елм, маариф вә мәдәнијјәтин инкишафына бу-хов олан мөвчуд чәмијјәти, залым дин хадимләрини кү-наһландырырды. Лакин о да А. Сәһһәт кими инанырды ки, М. Ф. Ахундов вә Сабир тезликлә лајигинчә гижмәт алачаглар.

Ә. Мүзниб бөјүк әдиб вә философун һәр чүр чәтинли-јә синә көрдијини, камил мәзнәкә устасы олдуғуну, онун мұбаризлијини вә дөнмәзлијини нәзәрдә тутараг дејирди:

Ән әввәл мәзнәкә јаздын, демәк аһу-нида етдин,
Көзәл әвгатыны милләт јолунда фәда етдин.
Дөзүб чәһилләрин тәкзибинә кәсби-чәфа етдин,
Әмин ол, кәнди-тәклифин әда етдин вәфа етдин.

Рәшидбәј Әфәндизадәнин «Милли-тәәссүф»¹⁶² вә һү-сејн Чавидин «Мәктәб чочугларына»¹⁶³ ше'рләри буржуа маарифчи-журналисти Исмајылбәј Гаспиринскинин, мұ-әллимә Хураманын «Абдулла Сурун руһуна»¹⁶⁴ ше'ри исә әдәбијјатшүнас вә публисист А. Сурун өлүмү мүнәсибә-тилә јазылмышдыр. Мұәллифләр һәр ики зијалынын хид-мәтләрини «түрк јурдуна шан верән», «халга јол көстә-рән» (Һ. Чавид, «Мәктәб чочугларына»), «мә'зар ичиндә бир нур» (Хураман) кими гижмәтләндирирдиләр. Бу гижмәтдә нәзәрә чарпан ифратчылыг онларын дүнјакөрү-шүндәки зиддијјәтдән чоһ о дөврдә елм вә маариф иши-нин инкишафы илә изаһ едилмәлидир. Чүнки шаир вә маариф хадимләри көркәмли шәхсијјәтләрин өлүмүнү мөвчуд шәраитдә ағыр итки һесаб едир, кәнч нәслә алов-лу сөзләрлә хатырладырдылар ки, онларын шәрәфли ишләрини давам етдирмәк руһунда бөјүсүнләр.

Үмумиликдә исә һәр үч журналдакы ше'рләр ушаг әдәбијјатымызын илк нүмунәләри олмагла диггәтәлајиг-дир. Онларын бир чоһу ушаг поезијасынын көзәл нүму-нәләри кими бу күн дә мәктәблиләр тәрәфиндән марагла охунмагдадыр.

¹⁶⁰ «Ачыг сөз», 1917, № 533.

¹⁶¹ «Мәктәб», 1911, № 2.

¹⁶² Јенә орада, 1914, № 15.

¹⁶³ Јенә орада, № 15.

¹⁶⁴ Јенә орада, 1912, № 16.

БӘДИИ ТӘРЧҮМӘ

Биринчи рус ингилабындан сонра Азербайжан, Европа, Шәрг вә Русија арасында сүр'әтлә инкишафа башла-
 жан ичтимаи-сијаси әлагәләр әдәбијјатда да өз әксини та-
 пырды. Бу дөврдә Азербайжанда нәшр олунап болшевик
 вә демократик мәтбуат органлары Шәрг, рус вә Европа
 әдәбијјатынын мүсбәт идејаларыны алгышлајыр вә ону
 тәблиг етмәји вачиб билирдиләр. Бу ишә «Дәбистан»,
 «Рәһбәр» вә «Мәктәб» демократик мөвгедән јанашырды.
 Журналларын мүәллифләри башга халгларын әдәбијја-
 тындан тәлим-тәрбијә, ушаг вә кәнчләрин һәјаты илә
 бағлы олан габагчыл руһлу ше'р вә һекајәләри сечи-
 бләјирдиләр.

«Дәбистан»ын нәшриндән әввәл Ф. Көчәрли А. Пуш-
 кинин «Торчу вә балыг», А. П. Чеховун «Ат фамилијасы»,
 Мәһәммәдһәсән Әфәндизадә «Дубровски», Әһмәдбәј Ча-
 ваншир М. Ј. Лермонтовун «Мтсыри», «Үч хурма ағачы»,
 «Терекин совгаты», В. Жуковскинин «Јај ахшамы»,
 «Јатан чар гызы» әсәрләрини, Ә. Корани вә Һәсәнәли Га-
 радағи И. А. Крыловун бир сыра тәмсилләрини, Мәммәд-
 тағы Вәлијев А. С. Грибоједовун «Ағылдан бәла» комед-
 дијасыны, Һ. Вәзиров В. Шекспири «Отелло» драмыны
 вә онларча башга нүмунә тәрчүмә етмишдиләр. Шәрг
 әдәбијјатындан да тәрчүмә әсәрләри аз дејилди. «Дә-
 бистан», «Рәһбәр» вә «Мәктәб» бу көзәл, фәјдалы ән-
 әнәни давам вә инкишаф етдирмәјә чалышырды. Жур-
 наллар тәрчүмә ишиндә М. Ә. Сабир, М. Һади, А. Сәһһәт,
 А. Шаиг, Р. Әфәндизадә вә башга јазычылар архала-
 нырды. Һачаға Аббасов, Абдуллабәј Әфәндизадә, Әли
 Фәһми, Мәһәммәд Гарајев, Әлаббас Мүзних, Мирзаға
 Әлијев, Гәзәнфәр Султанзадә, Әличаббар Оручәлијев,
 Әли Гасымов вә башга мүәллифләрин тәрчүмәләринә дә
 журналларда даһа чох јер верилрди. Һәмин мүәллиф-
 ләр тәрчүмә ишиндә әсасән дүзкүн јол тутараг дунја
 әдәбијјатындан ушаглар үчүн мүнәсиб әсәрләр сечир,
 ону журналдын принципинә ујғун шәкилдә ишләјирдиләр.

А. Сәһһәт, А. Шаиг кими көркәмли шаирләрин тәрчүмә-
 ләри башгаларына да көзәл нүмунә иди.

А. Шаиг рус әдәбијјатындан тәрчүмәләр һаггында ја-
 зырды: «Кәнч нәслин бәдни зөвгүнү дүзкүн истигамәт-
 ләндирмәк үчүн мүәллимләримиз, јазычыларымыз га-
 багчыл дунја елминдән, әдәбијјатындан, хүсусән бизә
 даһа јахын олан рус әдәбијјатындан өјрәнирдиләр... рус
 әдәбијјаты мәним дә бир јазычы кими инкишафымда
 бөјүк рол ојнамышдыр. Хүсусән Крылов, Пушкин, Лер-
 монтов, Колтсов, Никитин, Толстој, Чехов, Горки мәни
 бу дөврдә ән чох марагландыран јазычылардан иди. Мән
 онлардан тәрчүмә вә игтибаслар едәрдим»¹.

«Дәбистан», «Рәһбәр» вә «Мәктәб» журналларынын
 дунја әдәбијјатындан истифадәси о дөврдә Азербайжанда
 ушаг әсәрләринин азлыгындан даһа чох әдәбијјат вә ма-
 ариф ишинин сүр'әтлә инкишафы илә, дунја әдәбијјатына
 олан рәғбәтлә изаһ едилмишдир. Тәсадүфи дејилдир ки,
 Фирдовси, Сә'ди, Һафиз, Руми, Жан Жак Руссо, Волтер,
 В. Һүго, А. С. Пушкин, Л. Н. Толстој, Н. Гогол, А. Чехов
 вә башга көркәмли сәнәткарлара бөјүк һөрмәтлә јанашы-
 лыр, онларын мүнәсиб ше'р вә һекајәләри бурахылырды.
 Бунларын арасында рус јазычыларынын әсәрләри мүһүм
 јер тутур. Рус әдәбијјатында әкс етдирилән бөјүк һуман-
 низм, азадлыг вә бејнәлмиләлчилик идејалары башга
 халгларын, о чүмләдән Азербайжан халгынын да арзу вә
 истәјинә ујғун иди. XX әсрин әввәлләриндә тәрәггипәр-
 вәр јазычы вә шаирләримизи габагчыл рус әдәбијјатын-
 дан бир сыра әсәрләр тәрчүмә вә тәбдил етмәјә һәвәс-
 ләндирән әсас сәбәбләрдән бири дә бу иди.

Реалист рус әдәбијјатынын көзәл нүмунәләрини јара-
 дан, «инсанлыг аләминә хидмәт едән даһи сәнәткар»
 (Ҷ. Мәммәдгулузадә) Л. Н. Толстој Русијада ушаг әсәр-
 ләри мүәллифи вә маариф хадими кими дә мәшһур иди.
 Онун илк ушаг әсәрләри 1852-чи илдә «Современник»
 журналында чыхмышдыр. 1862-чи илдән гызгын педаго-
 жи фәалијјәтә башлајан Л. Н. Толстој кәнд ушагларына
 дәрс дејир, «Јаснаја Полјана» адлы педагожи журнал
 бурахырды. О, дәрс демәк вә ушаг журналы бурахмаг-
 ла јанашы, мәктәбләрин дәрс вәсанти илә тә'мин едилмә-
 си һаггында да дүшүнүрдү. Јазычынын күлли мигдарда
 кичик ибрәтамиз һекајәләр јазмасы бир тәрәфдән дә

¹ Абдулла Шаиг. Хатирәләрим, Бақы, 1961, сәһ. 211.

онунла изаһ едилмәлидир. Ушаг һәҗатыны вә ушаг психолокијасыны дәриндән билән Л. Н. Толстој рус әдәбијатында көзәл ушаг сурәтләринин бәдди јарадычысы кими дә мәшһурдур². Бүтүн бунлар көстәрир ки, онун зәккин јарадычылығынын, хүсусилә ушаг әсәрләринин Азәрбајҗан маариф хадимләри вә јазычылары тәрәфиндән тәблиғи ганунаујғун һалдыр.

Азәрбајҗанда Л. Н. Толстој јарадычылығына мараг XIX әсрин сонларындан башламышдыр. Көркәмли маариф хадими вә педагог А. О. Черијајевски о вахтлар јазычынын бир нечә һекајәсини тәбдил едәрәк «Вәтән дили» дәрселијинә салмышдыр. С. М. Гәнизадәнин 1894-чү илдә тәрчүмә етдији «Әввәлимчи шәрәбчы» комедијасы һәмнин илдә Бақыда ојнанылмыш, 1896-чы илдә исә чап олунмушдыр. 1904-чү илдә Ч. Мәммәдгулузадә әдибин «Зәһмәт, өлүм вә нахошлуг» һекајәсини, 1905-чи илдә исә Гафур Рәшад Мирзәзадә «Гырмызы папаг», «Баһа отурар», «Биз нә етмәлијик» вә с. һекајәләрини тәрчүмә етмишләр.

Гафур Рәшадын мүәллим Әбдүррәһман Әфәндизадә илә нәшр етдији «Мәктәб» Азәрбајҗанда Л. Н. Толстој әсәрләринин фәал тәблиғатчысы кими дә танынырды. Буну Азәрбајҗанда ушаг әсәрләринә артан тәләбат вә јазычынын әсәрләринә мәнһәббәт, һәбелә көркәмли ичтимаи хадим, мүәллим вә мүһәррир Гафур Рәшадын Толстоја хүсуси рәғбәти илә изаһ етмәк олар. Әлбәттә, бу рәғбәт вә мәнһәббәт даһи јазычынын әсәрләриндә тәблиғ едилән јүксәк, габагчыл идејалар илә бағлы олмушдыр.

Оригинал әсәрләрдә олдуғу кими, тәрчүмәләрдә дә елмә, маарифә һәвәс, халга, вәтәнә мәнһәббәт, достлуг, јолдашлыг вә бејнәлмиләлчилик кими мүһүм идејалар тәблиғ едилдири. Бу әсәрләрин мөвзусу һарадан көтүрүлүрсә-көтүрүлсүн онун гајә вә мәғсәди бөјүмәкдә олан кәнч нәслин әгли вә әхлағи көрүшләрини кенишләндирмәк иди. Бу бахымдан Л. Н. Толстојун ушаг журналларында дәрч олунан һекајәләри диггәтәлајыгдир. Әкәр башга әсәрләр нәсифәт характери дашыјырдыса, јазычынын 1906-чы илдә «Дәбистан» журналында бурахылмыш «Аллаһ һағгы билирсә дә, тез билдирмәз»³ һекајәси мүә-

сир дөврүн һәрч-мәрчликләрини көстәрди. Һекајәни икинчи шәһәр мәктәбинин шакирди һачаға Аббасзадә тәрчүмә етмишдири. Пулун төрәтдији фәлакәтләр, зәһмәт-кеш инсанларын башына кәлән бәдбәхтликләр һекајәдә чаңлы тәсвир едилмишдири. Тачир Аксјонову кечә евиндә галдығы адамын өлдүрүлмәсиндә наһагдан күнаһландырыб Сибирә көндәрирләр. Һөкүмәт органларынын һағсызлығыны көрән Аксјонов өз тәләјини һағг диванына, аллаһын ирадәсинә бағлајыр. Лакин аллаһ да она көмәк етмир, ијирми алты ил һәбсдә галдыгдан сонра өлүр.

«Аллаһ һағгы биләрсә дә, тез билдирмәз» һекајәси «шәрә мүғавимәт көстәрмәмәк» идејасы илә бағлы олса да, һәҗатын ағырлығыны, һакимләрин азғынлығыны, халғын чәһаләтдә инләмәсини әкс етдирмәк бахымындан әһәмијјәтли иди.

Мәтбуат һачаға Аббасзадәнин тәрчүмә габиліјјәти һағгында да тәрифедичи сөзләр јазмышдыр. Мәсәлән, «Каспи» гәзети јазырды: «...Он беш јашы тамам олмыш мүтәрчим бу фүсункар һекајәнин гәһрәманы Аксјоновун гәлбинин тәләтүмүнү өз ана дилиндә мәнһәрәтлә вермишдири»⁴.

Л. Н. Толстојун «Оғурлуғун үстү ачылмасы» һекајәсини Р. Әфәндизадә Азәрбајҗан дилинә һәлә әввәлләрдә нәслрә тәрчүмә едиб, «Бәсирәтүл-әтфал» дәрселијинә салмышдыр. Икинчи шәһәр мәктәбинин үчүнчү синиф шакирди Гәзәнфәр Султанзадә исә һекајәни Р. Әфәндизадәнин тәрчүмәсиндән нәзмә чәкиб журналда бурахдырмышдыр⁵. Һекајә ушағлар үчүн мүнасибдири. Тачирин евини јармаға кәлән оғрунун еһтијатсызлыг үзүндән әлә кечмәсини тәсвир едән епизодлар тәрчүмәдә даһа јахшы чыхмышдыр. Редаксија Г. Султанзадәнин тәрчүмә габиліјјәти һағгында јазырды: «Вәтәни-әзизимизин, хүсусән Хагани вә Сејид Ширванинин мәнһәлли-вилајјәтиндән олан бу тифли-мәс'умун нәсрдән јазмыш олдуғу бу һекајәни гәләмә алдығы һәғигәтән афәринә лајиг вә тәһсинә шајандыр...»⁶.

Һ. Аббасзадә өз нәчиб иши илә о заманкы кәнчләрдән Г. Султанзадә, А. Һ. Күлмәммәдов, Абдулла вә Тағы Шаһбазовлар, һашым Әлијев вә башгаларына да тә'сир

² А. К. Петров, А. Н. Толстојун ушаг һекајәләри, «Начальная школа» журналы, 1953, № 9.

³ «Дәбистан», 1906, № 15—16.

⁴ «Каспи», 1906, № 265.

⁵ «Дәбистан», 1906, № 16.

⁶ Јенә орада.

көстөрөрөк, онларда Л. Толстој әсәрләринин Азәрбајчанда тәблигинә мараг ојатмышдыр. Тәсадүфи дејилди ки, Лев Толстој тәләбә Н. Аббасзадәни мүәллим Әли Гасымовла бирликдә Јаснаја Полјанаја дә'вәт етмиш, «Һәрб вә сүлһ» романынын бир нүсхәсини хатирә олараг онлара бағышламышдыр⁷.

Көркәмли јазычы вә шаирләримизлә јанашы, мүәллимләр дә дикәр халгларын әдәбијјатындан мүнасиб нүмунәләр тәрчүмә едирдиләр. Онлар да өз тәрчүмәләриндә «механики олараг сөзләрин тәрчүмәсини дејил, үмуми мә'наны вермәјә» (Ф. Енкелс) чалышырдылар. Буна көрә дә журналдакы тәрчүмә, тәбдил вә игтибасларын мүәллифи көстәрилмәдикдә онлары орижинал әсәрләрдән сечмәк иши чәтинләшир. Әкәр «Дәбистан»да Л. Н. Толстојун чәми ики әсәри бурахылмышдыса, «Мәктәб»дә онун гырхдан чох һекәјәсинә раст кәлирик.

Азәрбајчанда Л. Н. Толстој јарадычылығынын өјрәнилмәси үзәриндә хүсуси тәдгигат иши апаран әдәбијјатшүнас Ә. Бағыров јазычынын «Мәктәб»дә бурахылмыш әсәрләрини топламышдыр⁸. Лакин о, нәдәнсә тәрчүмә, тәбдил вә игтибас олунмуш әсәрләри фәргләндирмәјәрәк, бунларын һамысыны тәрчүмә кими тәгдим етмишдир. Әслиндә исә Л. Толстојун «Мәктәб»дә бурахылмыш әсәрләринин үмуми мәнзәрәси ашағыдакы кимидир:

1912-чи ИЛ

Тәрчүмәләр

- «Кәндли вә су адамы» (Әли Гасымов, № 13).
«Хәта падшаһынын өврәти Силинчи» (Агабәј Исрафилбәјов, № 15).
«Бухаралылар күмдарлығы кимдән өјрәндиләр» (Агабәј Исрафилбәјов, № 15).
«Кәндли вә гурд» (Әли Фәһми, № 16).
«Чаван бајгуш вә довшан» (Әли Фәһми, № 17).
«Гурд вә илан» (Рафиг Фикри, № 21).
«Гурд вә гоча нәнә» (Әлисәттар Ибраһимов, № 21).

⁷ Ба х: «Әдәбијјат вә инчәсәнәт», 1960, № 47.

⁸ Ба х: Азәрбајчан әдәбијјаты мәсәләләри, Бақы, 1964, сәһ. 190; јенә орада, ба х: Лев Толстој вә Азәрбајчан (намизәдлик диссертасијасы), Бақы, 1964 (әсәр Низамни адына Әдәбијјат Институтунун архивиндә сахланылар).

Тәбдил вә игтибаслар

- «Тәрәкә» (Агабәј Исрафилбәјов, № 17).
«Даш» (Агабәј Исрафилбәјов, № 16).

1913-чү ИЛ

Тәрчүмәләр

- «Ескимослар» (Агабәј Исрафилбәјов, № 1).
«Кирпи вә довшан» (Әлисәттар Ибраһимов, № 2).
«Фәгирләр» (Мәһәммәд Гәнәфи, № 3).
«Бәрәбәр ирс» (Әләскәр Әлијев, № 5).
«Дашлар» (Әлисәттар Ибраһимов, № 6).
«Сөз» (Әлисәттар Ибраһимов, № 10).
«Әдаләтли һаким» (Агабәј Исрафилбәјов, № 10).
«Шаһзадә вә јолдашы» (Мәһәммәд Гәнәфи, № 13, 14).
«Әдаләтли падшаһ» (Әләскәр Әлијев, № 13).
«Падшаһ вә әл гушу» (Мәһәммәдбәј Әлибәјов, № 16).
«Ушаглыг повестиндән бир парча» (Чамал Пашазадә, № 21).
«Чан верән шир» (Аббасгулу Вәлиханов, № 22).

Тәбдил вә игтибаслар

- «Әһмәд» (Әли Фәһми, № 19).
«Ики сичан» (Сејид Гәнән Нүсәјизадә, № 12).
«Шир, гурд вә түлкү» (Мәрдәканлы Рәсулзадә, № 15).
«Көпәк балығы» (Агабәј Исрафилбәјов, № 7).

1914-чү ИЛ

Тәрчүмәләр

- «Ат вә өкүз» (Абид Мәтләбзадә, № 3).
«Ики гардаш» (Әлулла Рзазадә, № 7).
«Сичанлар мәчлиси» (Агабәј Исрафилбәјов, № 11).
«Јахшылыг јадда олар» (Мәһәммәд Гәнәфи, № 13).
«Марал вә үзүм ағачы» (Шинаси, № 18).
«Ит вә гурд» (Әлаббас Мүзниб, № 3).

Тәбдил вә игтибаслар

- «Мирас бөлкүсү» (Әлаббас Мүзниб, № 1).
«Бычаг вә дәли» (Әлаббас Мүзниб, № 2).
«Ики јолдаш» (Мәс'ум, № 3).
«Нөкәр вә ат» (Әлаббас Мүзниб, № 10).

«Кэндиләлирин балталары» (ишләјәни мә'лум дејил, № 8).

1915-чи ИЛ

Тәрчүмәләр

- «Долаша вә көјөрчин» (Мүршид Балагардаш, № 4).
«Магнит-аһәнкрубә» (Мәһәммәдаға Шәкәрзадә, № 6).
«Оғру» (Казым Гулузадә, № 8).
«Падшаһ вә дајә» (Аббасгулу Вәлиханов, № 9).
«Ушаг вә гурд» (тәрчүмә едәни мә'лум дејил, № 13).
«Гурдун балаларына тә'лими» (Исмајыл Салех, № 14)

1918-чи ИЛ

«Ики атын һекајәси» (тәбдил едәни Агабәј Нәчими, № 3).

Мүәллифләр Л. Толстојдан алдыглары әсәри вә ја мөвзуну орижинал шәкилдә ишләјир, бә'зән тәрчүмә, тәбдил вә игтибас олдуғуну белә көстөрмирдиләр. Тәсәдүфи дејилдир ки, редаксија сонралар бу шәкилдә әсәр көндәрән мүәллифләрә билдирди: «Идарәмизә тәрчүмә көндәрән мөһтәрәм затлардан рича едирик ки, тәрчүмә етдикләри әсәр кимин олдуғуну јазсынлар. Саһибә әсәр мә'лум олмадығы һалда тәрчүмә чапа верилмәјир»⁹.

«Мәктәб» мүәллифләринин вә охучуларын Л. Н. Толстој јарадычылығына олан мәһәббәтнин тәрчүмә вә тәдбил едилиб редаксијаја көндәрилән, лакин мүхтәлиф сәбәпләрә көрә дәрч олунмајан башга әсәрләрдән дә һисс етмәк олар. Журнал бу мүәллифләрин ишинә дә диггәтлә јанашыр, нөгсанларыны көстәрир, фајдалы мәсләһәтләр дә верирди¹⁰.

Редаксија мүәллим Зивә ханым Тағызадәнин Л. Толстојдан тәрчүмә тәшәббүсүнү тәгдир едәрәк јазырды: «...Сә'ј вә гејрәтинизә гаршы тәшәккүр едирик. Фәгәт Толстојдан тәрчүмә етдијиниз «Пугачовун әһвалаты» һекајәси мүнәсиб көрүлмәдијиндән дәрчә верилмәди»¹¹.

Ш. Әфәндизадә, Асија Нәриманова, Көвһәр ханым кими Зивә ханым да «Мәктәб»дә јери кәлдикчә чыхыш едән гадын мүәллимләрдән иди. Оун Л. Толстојдан тәр-

⁹ «Мәктәб», 1913, № 13.

¹⁰ Бу чүр чаваблар журналда «Поста гутусу» башлығы алтында дәрч едилдирди.

¹¹ «Мәктәб», 1914, № 7.

чүмәсинин дәрч едилмәмәсинин сәбәби јәгин ки, һекајәнин Јемелјан Пугачовла әлагәдар олмасы иди. Онсуз да бир сыра чәтинликләрлә гаршылашан журналын Пугачовла әлагәдар һекајәни бурахмасы ону чар сензурасы гаршысында чыхылмаз вәзијјәтә сала биләрди. «Мәктәб» Мир Нә'мәтулла вә «Н. Б.» имзалы мүәллифләрә Л. Н. Толстојун «Аллаһ һаггы билирсә дә, тез билдирмәз» әсәринин 1906-чы илдә һачаға Аббасзадәнин тәрчүмәси илә «Дәбистан» журналында¹², 1914-чү илдә исә А. Н. Күлмәмәдовун тәрчүмәси илә китабча шәклиндә чыхдығына көрә дикәр фајдалы әсәрләр тәрчүмә етмәји мәсләһәт көрүрдү.

Л. Н. Толстојун бир әсәринин ајры-ајры мүәллифләр тәрәфиндән тәрчүмә вә тәбдил едиләрәк мүхтәлиф башдыгларла дәрч олундуғуну да көрүрүк. 1913-чү илдә Әләскәр Әлијевин «Әдаләтли падшаһ», 1915-чи илдә исә Аббасгулу Вәлихановун «Падшаһ вә дајә» ады илә бурахдырдыглары һекјәләр Л. Толстојун «Один царь строил себе дворец» әсәринин тәрчүмәсидир. Јәгин ки, редаксија һекајәләрин бир-бириндән фәргли вә орижинал шәкилдә ишләнилдијини нәзәрә алараг онлары дәрч етмишдир. 1906-чы илдә «Рәһбәр»дә бурахылмыш «Хәлифә вә гары»¹³ әсәри дә бу һекајәләрә чох бәнзәјир. һәр үч һекајәдә һөкмдарын маликанә тикмәк үчүн касыбын торпагыны мәнимсәмәк чәнди гәләмә алыныр. Лакин бунларын һәр үчүнүн ејни һекајәнин тәрчүмәси олдуғуну сөјләмәк чәтиндир. Биринчи ики һекајәнин Л. Толстојдан тәрчүмә олундуғу көстәрилдији һалда, «Хәлифә вә гары»ны Аббас Сәһһәт «Мәчмуәји-елми-Франса»дан көтүрүб тәрчүмә етмишдир.

Журналдакы «Тәрәкә» вә «Мирас бөлкүсү» дә Л. Толстојун «Дележ наследство» һекајәсиндән игтибас олуб, Агабәј Исрафилбәјов вә Әлаббас Мүзниб тәрәфиндән ишләнилмишдир.

«Мәктәб»ин мүәллифләри бә'зән јазычынын нәср әсәрләрини дә нәзмә чәкиб, орижинал шәкилдә ишләјирдиләр. Чүнки кичик вә ојнаг ше'рләр ушаглар тәрәфиндән даһа тез әзбәрләнир вә јадда галырды. Л. Н. Толстојун әсәрләрини һәвәслә нәзмә чәкән мүәллифләрдән бири Әлаббас Мүзниб иди.

¹² «Дәбистан», 1906, № 15—16.

¹³ «Рәһбәр», 1906, № 4.

Л. Н. Толстојун «Мә'сум» имзалы мұәллиф тәрәфиндән игтибас едилән «Ики јолдаш» әсәриндә¹⁴ исә дост-луг вә сәдагәт көстәрилди. Некајә һәмишә маариф хадимләринин диггәт мәркәзиндә олмуш, дәфәләрлә дәрслик вә китаблара салынмышдыр.

«Ики јолдаш» илк дәфә Азәрбајчан дилиндә 1881-чи илдә Загафгазија (Гори) мұәллимләр семинаријасынын мұәллими А. О. Чернјајевски тәрәфиндән тәртиб едилән «Вәтән дили» дәрслијиндә чыхмыш, сонра исә мұхтәлиф мұәллифләр тәрәфиндән ишләнмишдир. Мә'сумун орижинал әсәр кими тәгдим етдији «Ики јолдаш» исә игтибас иди.

Ә. Мүзнибин «Мәктәб» жузналында бурахдырдыгы «Мирас бөлкүсү», «Бычаг вә дәли», «Ит вә гурд», «Нөкәр вә ат» ше'рләри Л. Толстојун «Дележ наследство», «Быт у дурака нож очень хорош», «Собака и волк», «Лошадь и конюх» некајәләриндән игтибасдыр. Л. Толстој бу әсәрләри нәслә јазмыш, Ә. Мүзниб исә онларын идеја вә мәзмунуну сахламагла истәдији кими нәзмә чәкмишдир. Журнал Азәрбајчан мүнһити илә бағланан тәбдил вә игтибаслара хүсуси јер верирди. Ә. Мүзниб дә журналын бу тәләбини нәзәр алырды. Л. Н. Толстојун әсәрләриндә мәсләһәт вә нәсиһәтләр күчлү иди. Бурада наданлыг («Мирас бөлкүсү»), оғурлуг, һарам иш («Нөкәр вә ат»), сәдәләвһлүк («Ит вә гурд», «Бычаг вә дәли», «Гурд вә гоча нәнә») кими сифәтләр исләнилир, ушаглар мәрд, көзүачыг вә чәсарәтли олмаға чағырылырды.

Л. Н. Толстојун бу журналларда дәрч едилән некајәләриндә бә'зи мәһдудижәтләр дә мөвчуд иди. Бурадакы бә'зи некајәләрдә «һәр ишин аллаһ әлиндә олмасы» («Шаһзадә вә јолдаш»), «чүмлә инсанларын күнаһкарлығы» («Дашлар») иддиә едилди, «шәрә мұғавимәт көстәрмәмәк» тәблиғ олунурду. Буна бахмајараг, Л. Н. Толстојун некајәләринин әксәријәти идеја вә тә'сир гүввәси е'тибарилә гижмәтли әсәрләрдир. Тәсәдүфи дәјилдир ки, XX әсрин әввәлләриндә Азәрбајчанын маариф хадимләри вә мұәллимләр бу әсәрләрдән тә'сирләнәрәк орижинал ушаг некајәләри дә јазмышлар. Агабәј Исрафилбәјовун «Түлкү баласы»¹⁵, «Вәсијәт»¹⁶, һачаға Аббасзадәнин

¹⁴ «Мәктәб», 1914, № 3.

¹⁵ Јенә орада, 1912, № 22.

¹⁶ Јенә орада, 1920, № 21.

«Тамәһкар сичан»¹⁷, Әлиминан Нүсәјзадәнин «Гары нәнә илә бир түлкүнүн некајәси»¹⁸, Аббасгулу Вәлихановун «Шаһзадә вә илан»¹⁹, һачы Көзәловун «Тамәһ һәр шејдән пәсидир»²⁰, Абид Мәтләбзадәнин «Оғурлугун бәласы»²¹ вә с. бу чүр некајәләрдәндир.

Бүтүн булар көстәрир ки, Азәрбајчанда Л. Н. Толстој јарадычылығына мараг вә рәғбәт күндән-күнә артырды. Одур ки, «Мәктәб» јазычынын некајәләрини бурахмагла кифәјәтләнмәјиб, јери кәлдикчә онун башга әсәрләрини дә охучуларына хатырладыр. Ч. Бунјадзадәнин «Камил вә Агил»²² некајәсиндә ики гардашын Л. Н. Толстој әсәрләрини мұталнә етдији көстәрилди. Бурада јазычынын инсанлар арасында давраныш гајдалары һаггындакы мұлаһизәләри тәгдир едилди. Мұәллиф белә бир гәнаәтә кәлир ки, инсанлар һамысы севилмәкдә, охумагда, јашамагда ејни һүгуга маликдир, онлары рәзил едән истисмарчы чәмијјәтдир.

Мәһәммәдһәсән Әфәндизадә бөјүк рус шаири Александр Серкејевич Пушкинин «Чөл ханымы» некајәсини тәрчүмә едәрәк, һиссә-һиссә «Дәбистан»да бурахдырмышдыр²³. Јазычынын «Мәрһум Иван Петрович Белкинни некајәләри» серијасындан олан «Чөл ханымы» һәчмчә ири иди. М. Әфәндизадә әсәри һәм кичик, һәм јашлы охучуларын баша дүшәчәји тәрздә вермәјә чалышараг, онун үзәриндә бә'зи дәјишикликләр апармышдыр. О, тәрчүмә заманы А. С. Пушкинин Богдановичдән²⁴ кәтирдји «Во всех ты, Душенка, нарядах хороша»²⁵ («Сән һәр палтарда көзәлсән, Душенка») епиграфыны вә мәтндәки бә'зи франсыз сөз вә ифадәләрини дә атмышдыр. Некајә дөврүнүн тәрчүмә әсәрләри ичәрисиндә гижмәтли олуб, азәрбајчанлы охучулары рус әдәбијјаты, хүсусилә

¹⁷ «Мәктәб», 1916, № 5.

¹⁸ Јенә орада, 1913, № 17.

¹⁹ Јенә орада, 1915, № 7.

²⁰ Јенә орада, 1914, № 10.

²¹ Јенә орада, 1916, № 6.

²² «Дәбистан», 1906, № 11—14, 17—18.

²³ Јенә орада, 1915, № 1; 1917, № 1—5.

²⁴ И. Ф. Богданович (1743—1803) «Душенка» (1783) мәһәкәли поемасынын мұәллифидир.

²⁵ А. С. Пушкин. Әсәрләри, III чилд, М., 1955, сәһ. 270 (рус дилиндә).

²⁶ А. С. Пушкин. Әсәрләри, IV чилд, Бақы, 1949, сәһ. 99.

А. С. Пушкин ярадычылыгы илэ аз да олса таныш ет-мэкдэ мүсбэт рол ойнамышдыр.

Феодал Русианын тэнээзүлү, рус агалары арасындакы зиддијјэтлэр, өлкөдө Европа руһунун јајылмасы, елчө дө достлуг, мөһөбөт мотивлери һекајэдэ чанлы верилмишдир. Һәрби гуллугдан исте'фаја чыхыб өз мүлкөдәр тәсәррүфаты илэ мәшғул олан руспәрәст Берестовла инкилис ән'әнәси илэ јашајан Муромскиләр арасындакы зиддијјэтләр, чөкишмөләр өз дөврү үчүн тәби и вә ганунаујғун иди. һекајэдән белә бир нәтичә дө чыхырки, рус задәканлары бирләшиб өлкәнин мүстәгиллијјини горумалыдырлар. Одур ки, јазычы һекајөнин сонунда ики дүшмәни барышдырарағ онлары сәмими дост кими көрмөк истәмишдир.

Абдуллабәј Әфәндизадәнин рус маарифчи јазычысы А. Н. Плешеевдән тәрчүмә етдији «Нәнә вә нәвә»²⁷ әсәри азјашлы ушағлар үчүн даһа мүнәсибдир. һекајэдә ушағын охумағ арзусу илэ јашамасы сәмими гәләмә алынмышдыр. Көрпә ушағын охумағ арзусуну ешидән гары севинчдән көз јашларыны сахлаја билмир, ону гу чаглајыб өпәрәк «елм ишыгдыр... кет оху» дејир.

Бу типли һекајәләр ибрәтамизлији илэ дө диггәти чөлб едир. Мәсәлән, икинчи шәһәр мәктәбинин шакирди А. Нәбизадәнин тәрчүмә етдији «Гарынчалардан ибрәт алмалы»²⁸ адлы јазыда гарышгаларын әлбир ишләмәси, араларындакы сәмимијјәт тәсвир олунур, түфејли һәјәт кечирән тәибәлләр онлардан ибрәт алмаға чағырылды.

«Рәһбәр»дә дәрч едилмиш, Чин рәвәјәти әсасында јазылмыш «Елм нәјә ләзимдыр?»²⁹ адлы һекајә рус јазычысы Бранскевичдән тәрчүмәдир. һекајөнин идејасы мөвчуд һәјәтлә сәсләширди. Кечмишдә Ту Сан Ли адлы савадсыз Чин хағаны «бүтүн охумушлары» Пекинә јығыб «Бу елмләрин мәнфәәти нәдир?»—дејә суал едир. һеч шәјдән хәбәри олмајан хаған мүнәччимин «Биз улдузлары, сәманы өјрәнирик» чавабыны кәсәрәк, сәдәләвһчәсинә сорушур: «Бу ан Нанкиндә һава нечәдир?» Хаған тәбибин халғ гаршысында хидмәтләрини дө гијмәтләндирмир вә мәсләһәт көрүр ки, «гој һәр кәс өз-өзүнә муҗајәт олсун».

Һекајэдә хағанын шаирлә үз-үзә кәлмәси сәһнәси даһа тә'сирлидир. Шаир һеч бир елмдән башы чыхмајан хағаны ифша етмәк үчүн халғ әдәбијјатындан бир мисал чөкир. Хаған өз гурурунун тәһгир едилдијјини көрүб шаирин башыны вурдурур.

Шаир елм, маариф јолунда чанындан кечән вәтәнпәрвәр зијалыларын, Ту Сан Ли исә авам һаким даирәләрин тимсалы иди. һекајә кәнчләрдә елмә, мәдәнијјәтә һәвәс ојатмағ, онларда доғручулуг, ирадәлилик вә чәсарәт-лилик кими сифәтләр тәрбијә етмәк мәгәәди күдүрдү.

А. Сәһһәтин «Мәчмүеји-елми-Франса» адлы журналдан көтүрүб тәрчүмә етдији «Хәлифә вә гары»³⁰ һекајәсиндә дө, «Гүрејш тәрланы»³¹ һекајәсиндә олдуғу кими, Испанијада јашајан әрәбләрин һәјәтындан данышылып. Хәлифәнин гәсрини тә'мир етмәк үчүн касыб бир гарынын торпағыны зәбт едирләр. Дөврүн һәр бир ачысыны дадмыш гарынын башына кәлән фәчиәләр охучуда кечмиш һәјәтә нифрәт һисси доғурур.

Бранскевичин «Азадәлик»³² һекајәси дө демократик идејаја хидмәт едир. Мөвзусу мұасир һәјәтдан алынмыш бу һекајэдә јазығ бир ушағын фәчиәси верилир. Тачирин евиндә гул кими ишләјән кәндли ушағы өз вәзијјәтини гәфәсдәки гушла мұҗајәс едир, доғма кәнд, дост, јолдаш вә азадлығ һәсрәти илэ јаныр: «Ah! Ај үзү гара касыблығ! Сән нә јаманмышсан! Әкәр мәним дө атам дөвләтли олса иди, инди мән дө нөкәрчилик етмәјиб, охумаға кедәрдим»³³. Бурада нәзәрә чарпан бир чөһәт дө гушларын инсана сәдәгәтли вә јахын дост кими тәсвир едилмәсидир.

«Кимјакәрләр»³⁴ башлыгы илэ мұәллифсиз верилән һекајә журнал бағландығындан јарымчығ галмышдыр. һекајөнин јалныз Гафур Рәшад Мирзәзәдә тәрәфиндән тәрчүмә едилән әввәлинчи һиссәси дәрч олунмушдур. Бурада Золотәја Полјана кәнд сакиләринин шәнлик етдикләри вахт Даниелин мұһарибәдән гајытмасы, дәјирманчы гызы илэ севишмәси, рус халғынын бә'зи адәт вә ән'әнәләри гәләмә алынмышдыр.

²⁷ «Рәһбәр», 1906, № 4.

³¹ «Дәбистан», 1906, № 5—8.

³² «Мәктәб», 1913, № 6.

³³ Јенә орада.

³⁴ «Дәбистан», 1907, № 8.

²⁷ «Дәбистан», 1906, № 4.

²⁸ Јенә орада, № 8.

²⁹ «Рәһбәр», 1906, № 4.

Мәлүмдүр ки, ингилабдан эввэл бир чох эсэрләр тәбдил едиләрәк охучулара чатдырылырды. «Дәбистан» да бу тәчрүбәдән истифадә етмишдир. Журналдакы тәбдилләр ичәрисиндә «Набәкар гоншу»³⁵ һекајәси даһа чох сечилдир. Әсәри С. М. Гәнизадә XIX әсрин эввәлләриндә јашамыш рус маарифчи-јазычысы А. Погосскинин «Всякий гость» адлы һекајәсиндән тәбдил етмишдир. С. М. Гәнизадәнин А. Погосскинин бу һекајәсини тәбдил етмәсинә сәбәб әсәрин Азәрбајчан мүнһитинә ујғун олмасы вә һәр ики јазычынын маарифчи көрүшләри илә әлағәдар иди³⁶.

Вар-јохуну түфејли јолдашлары илә хәрчләјиб гуртаран Ханчан башгаларыны инчитмәкдән, оғурлуғ етмәкдән әл чәкмир. Лакин бир күн оғурлуғуну үстү ачылмасын дејә һачы Гасымын нөкәрини өлдүрмәк истәркән ип өз боғазына кечир. Оғурлуғ етмә, өзкә чөрәјинә көз дикмә, ону өз алын тәринлә газанмалысан... Мүәллифин бу фикри һекајәнин ләјтмотиви кими сәсләнир. «Набәкар гоншу» оғурлуғ, мәнәви позғунлуғ кими мәсәләләри әкс етдирмәклә, охучулары бу сифәтләрдән узаглашмаға, зәһмәткеш вә намуслу олмаға чағырырды.

Һекајә сонралар да маариф хадимләри вә әдәбијат-шүнасларын диггәтини чәлб етмишдир. 1914-чү илдә Н. Нәримановун сәдрлији илә кечән «Ничат» маариф чәмијјәтинин әдәбијат шәбәсинин јығынчагларындан бириндә бу һекајә мұзакирә едилмишдир. Јығынчағын нәтичәләри һаггында ардычыл оларағ охучулара мәлүмат верән «Игбал» гәзети «Тәнгид кечәләри» адында бурахдығы бир мәғаләдә јазырды: «Тәнгид кечәләри»ндә «Набәкар гоншу» һекајәси һәмчинин охунур. Бу хүсусда Мирзә Абдулла Талыбадә чәнаблары эввәлчә һазырламыш олдуғу мұталиәсини мәчлисә охујур. Шу мұталиәдә «Набәкар гоншу» тәгдир вә һәр хүсусда көзәл олдуғу бәјан олунур»³⁷. Одур ки, мәчлис С. М. Гәнизадәнин «бу кими әсәрләр мејдана чыхармаға гадир олдуғу һалда, јазмадығына тәәссүф едир» вә ону Азәрбајчан охучулары үчүн јени-јени фајдалы әсәрләр јазмаға чағырырды.

³⁵ «Дәбистан», 1906, № 1—5.

³⁶ Х. Г. Мәммәдов. Султан Мәчид Гәнизадә, автореферат, Бақы, 1963, сәһ. 23 (рус дилиндә).

³⁷ «Игбал», 1914, № 811.

«Тәнгид кечәләри» адлы мәғаләдә «Набәкар гоншу» әсәриндә «тәнгид едилчәк нөгтәләрин дә булудуғу» сәјләнилир вә һачы Гасым адынын чох јердә лүзүмеүз тәкрары, «Гафгаз түркчәсинә ујмајан, әләлхүсус ушаг дилинчә јазылмамыш» бәзи ифадәләрни гәлизлији көс-тәриллирди.

Икинчи шәһәр мәктәбинин шакирди Ә. И. Фәрәчуллазәдәнин русчадан тәбдил етдији «Сәадәт пулдамы?»³⁸ һекајәси дә марағлыдыр. һекајәдә шәхсијјәтин алчалдылмасы, адамларын чиркин әмәлләрә тәһрик едилмәси вә јенә дә пулуи инсанларын һәјатыны корладығы гәләмә алыныр. Әркәјүн оғлу Рзанын баш көтүрүб кетмәсинә вә гызы Назлынын кәнд мүәллими Чавада гошулуб гачмасына дөзмәјиб өлән Ибраһимин монологвары чыхышы һекајәнин мәғзини ачыр: «Елә ки инсан бир аз варла-ныр, онда нә фәгир, нә фәһлә, нә ач, нә гардаш вә нә ги-јамәт күнү јадына дүшүр, елә фикри о олур ки, нечә дөв-ләтли олсуң... Нә гәдәр зәһмәт чәкиб кечәләр јатмадым, сәј ејләдим ки, дөвләтли олум; дөвләтли дә олдум. Ис-тәдим өвләдларымы хошбәхт едим. Онларын да һәрәси бир јана кетди, мәним дөвләтимдән үз дөндәрдиләр. Гар-дашлар, инди ону јәгин билиниз ки, хошбәхтлик вә сә-адәт пулда дејилдир»³⁹.

Ибраһим өз ушагларыны мәктәбә чәлб едә билмир, гызыны севдији оғландан ајырыб истәдији кәсә әрә вер-мәјә чәһд едир, варланмағ үчүн адам өлдүрүр вә с.

Үмумијјәтлә, ичтимаи шүүр керилијинин нәтичәсини әкс етдирән феодал адәт вә ән-әнәләринә гаршы чеври-лән бу һекајә бәди ичәһәтдән дә јахшы ишләнилмишдир.

«Пул ушағы алдатды»⁴⁰ һекајәси дә өз мәзмуну илә «Сәадәт пулдамы?» һекајәсинә јахындыр. һекајәнин мөвзусу рус һәјатындан алынмышдыр. Ону да Азәрбај-чан дилинә Ә. И. Фәрәчуллазәдә тәбдил етмишдир. Ибраһим оғлу Рзанын тәләји илә марағландығы кими («Сәадәт пулдамы?»), Нәсруллаһы да оғлу Ибраһимин кәләчәји дүшүндүрүр. Нәсруллаһ Ибраһими һәјатда хошбәхт көрмәк истәјир. Буна көрә Ибраһими бир тачи-рә верир. Лакин Ибраһим тамаһкарлығ едәрәк тачирин пулуну оғурлајур. һекајәнин финалында үрәк титрәдән

³⁸ «Дәбистан», 1907, № 1—4, 6—7.

³⁹ Јенә орада, № 7.

⁴⁰ Јенә орада, № 8.

бир мәнзәрә илә гаршылашырыг. Ибраһим душтаг кими апарыларкән: «Мәни бир шаһалыг алдатды»,—дејә ата-сыны гучаглајыр. Ибраһим дә бундан әввәл көрдүјүмүз Ханчан, Баги вә Рза кими бәдбәхтдир. Ону бәдбәхт едән. дөвр, ичтиман гурулушдур.

«Рәшадәт»⁴¹ һекајәсинин журналда дәрч едилмәси онун вәтәнпәрвәрлик вә халг сәадәти идејасы ашыла-масы илә бағлы иди. М. Әфәндизадәнин тәбдил етдији «Рәшадәт»ин әсас сүжет хәттини нечә јүз ил бундан әв-вәл Шәргин Мосул шәһәриндә јашамыш рәһмли Мәммәд-әлинин, онун һејдәр вә Нурәддин адлы оғланларынын башына кәлән әһвалат тәшкил едир. Мәммәдәли оғлан-ларыны вәтәнпәрвәр, халгыны севән, һәмишә онун гај-ғысыны чәкән адам кими көрмәк истәјир. О, әсил бөјүк-лүјү вә рәшадәти дә бунда көрүр. Одур ки, оғланлары-нын һөкмдарлар јанында газандыглары шан-шөһрәт ону севиндирмир.

Сүжети словак халг әдәбијјатындан алынмыш «Өксүз Күллү»⁴² һекајәсини А. Әфәндизадә тәбдил етмишдир. О да С. М. Гәнизадә кими һекајәни милли Азәрбајҗан һәјәти илә бағламышдыр. һекајәдә тәсвир едилән әһ-валат о дөвр Азәрбајҗан һәјәти үчүн дә сәчијјәви иди. Залым аналыг өкәј ғызы Күллүнү башындан еләмәк үчүн мүхтәлиф кәләкләрә әл атыр. Јазыг ғызы гарлы ғыш күн-ләриндә бәнөвшә, чијәләк кәтирмәјә көндәрир. Онун һәр дәфә саламат гајытмасындан гәзәбләнән арвад ғызын пахыллығыны чәкир. һәр шејин асанлыгла баша кәлди-јини дүшүнәрәк бу дәфә өз ғызы Чимназы да көндәрир. Ловға вә садәләви Чимназ вә апасы ғыш ајларынын го-пардығы туфанда мәнв олурлар. Ачыг үрәкли, аличәнәб Күллү Чимназы вә аналығыны тапдырыр, онлары ел адә-ти илә дәфи етдирир.

Аилә-мәишәтдә һөкм сүрән дөзүлмәз әхлаг гајдалары һекајәнин тәнгид һәдәфидир. Бурада хәбис, дар дүшүн-чәли гадынын чиркин әмәлләри вә онун нәтичәләри иб-рәтамиз сәһнәләрлә верилир. һекајәнин бир әһәмијјәти дә «Дөвләтмәнд бир овчу илә бир чобанчығын сөһбәти», «Нәнә вә нәвә»дәки ушаг сурәтинин мүсбәт планда ве-рилмәси, онда чәмләшдирилән көзәл сифәтләрин башга-ларына нүмунә көстәрилмәсидир.

⁴¹ «Дәбистан», 1907, № 7.

⁴² Јенә орада, № 7.

Чәләләддин Руминин «Мәснәви»синдән көтүрүлмүш «Овчу вә гуш» адлы һекајәдә овчунуи: «Мән надан ин-санлардан узаг олуб, аллаһа дуа етмәк истәјирәм»,—сөз-ләринә инанан гушун тамаһкарлыг едәрәк тора дүшдүјү көстәрилир. Овчу халгы сојмаға чалышан заһиди хатыр-ладыр. О өзү дәләдуз ола-ола гушу јетимләрин малыны јејән кими гәләмә верир. Руминия фикрини М. Әфәнди-задә азәрбајҗанлы охучулара олдугу кими чатдыра бил-мишдир: «Һијләкәр вә тамаһкар олма, ағылсызлары һә-мишә бәдбәхтлик көзләјир»⁴³.

Абдулла Шагин Ч. Румидән тәрчүмә етдији «Ибрәт вә мүгабилә, јахуд үммәтләрин ихтилафы»⁴⁴ адлы мән-зум һекајәнин идејасы исә белә тәгдим олунур: «Еј мү-сәлманлар, бәсдир төкүлән ганлар вә әдавәт, кәли бун-лары тәрк еләк, милләтин хејри үчүн бирликдә чалы-шаг». һекајәнин тәрчүмәси: «Шаиг, дили хәстәни шад ејләјәк» мисрасы илә тамамланыр. О дөврдә әксәр шаирләр өз адларыны тәрчүмә етдикләри әсәрин сонун-да көстәрирдиләр. А. Шаиг дә белә етмишдир.

«Мәктәб»дә диқәр рус јазычыларындан, һәмчинин франсыз, инкилис, алман вә Шәрг халглары әдәбијја-тындан да чохла тәрчүмә вә тәбдил олунмуш һекајәләр вардыр ки, булар әсасән ашағыдакылардан ибарәтдир.

РУС ӘДӘБИЈЈАТЫНДАН⁴⁵

Тәрчүмәләр

«Јашамаг нә көзәлдир» (М. Булатовдан тәрчүмә едә-ни Әлисәттар Ибраһимов, 1912, № 11—12).

«Итин јахшылығы» (Х. Назим, 1912, № 11).

«Аллаһын кешишә гәзәби» (В. Жуковскидән тәрчүмә едәни Бөјүкаға Талыбов, 1913, № 1).

«Салдат вә онун пишији» (Рамазан Мәһәммәдзадә, 1913, № 6).

⁴³ «Дәбистан», 1906, № 3.

⁴⁴ Јенә орада, № 8—10, 13.

⁴⁵ Л. Н. Толстој һекајәләринин сијаһысы пролидә верилдијиндән, онлары ады бурада көстәрилмир.

Мөвзу илә бәрәбәр гисмән дә жанра көрә гушлашдырма нәзә-рә алындығындан «Чәрраһлыг», «Тәһбәл», «Данышан кукла», «Чо-бан» вә башга тәбдил вә иштибас әсәрләриндән мүнәсиб оријинал әсәрләр бөлмәсиндә бәһс едилмишдир.

«Азадәлик» (Бранскевичдән тәрчүмә едәни Мәһәммәд Гарајев, 1913, № 6).

«Мејмун вә тутугушу» (Мәһәммәд Гәнәфи, 1913, № 10).

«Дөвләтли Марко» (Һәмзә Гасымзадә, 1913, № 12—15).

«Кор вә онун јолдашы» (В. Короленкодән тәрчүмә едәни Ибраһимбәј Мусабәјов, 1913, № 17—19).

«Ики гардаш» (Ел нағылы, Ағабала Һәмзәјев, 1913, № 20).

«Өлмүш гурбаға» (Литвинскидән тәрчүмә едәни Һәсанбәј Ахундов, 1914, № 3—4).

«Кичик бир тәсвир» (Н. В. Гоголдан тәрчүмә едәни Мәһәммәдәли Ағасыјев, 1914, № 5.)

«Тарих вағиәләри» (Мәһәммәдәли Ағасыјев, 1914, № 12).

«Саф су» (А. Горбуновдан тәрчүмә едәни Абид Мүтәллибзадә, 1914, № 15).

«Дәмир гаја» (А. И. Куприндән тәрчүмә едәни И. Габулов, 1914, № 18).

«Азарлы ушаг» (Ағабала Мухтаров, 1914, № 20).

«Ушаг вә ајна» (И. А. Крыловдан тәрчүмә едәни А. Исрафилбәјов, 1915, № 3).

«Вәтәнпәрвәр бир ушаг» (В. В. Брјусовдан тәрчүмә едәни мә'лум дејил, 1915, № 5).

«Итләр барәсиндә бир һекајә» (Ф. Ә. Фәтәлизадә, 1915, № 6).

«Жак» (тәрчүмә едәни мә'лум дејил, 1915, № 8—10).

«Ағ палтар» (Ә. Бабазадә, 1915, № 10—12).

«Вәтән гурбаны» (В. В. Брјусовдан тәрчүмә едәни А. Мүтәллибзадә, 1915, № 12).

«Һәр шеј керн гајыда биләр...» (Меһди Мүтәллибзадә, 1915, № 3).

«Ширин бир һекајә» (тәрчүмә едәни мә'лум дејил, 1916, № 9).

Тәбдил вә игтибаслар

«Достлуг вәфасы» (Әличаббар Оручәлијев, 1911, № 2—3).

«Чобан» (А. Шанг, 1913, № 9, 10).

«Нәдән өтәри ағлајырсаң» (А. Гурновдан тәбдил едәни Худаверди Кәләнтәрли, 1914, № 17).

«Сазанда Абдал» (М. Балагардаш, 1914, № 17—20).

«Ахмаг» (Абид Мәтләбзадә, 1915, № 7)

«Тәрлан вә порсук» (И. А. Крыловдан тәбдил едәни мә'лум дејил, 1915, № 11).

«Әдаләтли Сүлејман» (Бејүкаға Талыбзадә, 1913, № 5).

«Тәнбәл» (Ағаһәсән Мирзәзадә, 1916, № 10—12).

«Чәрраһлыг» (Аббас Сәһһәт, 1915, № 6—7).

ШЕРГ ӘДӘБИЈАТЫНДАН

Тәрчүмәләр

«Тути вә саһиби» («Мәснәви»дән тәрчүмә едәни Әли Фәһми, 1913, № 8).

«Тәле вә Гәдәр» (тәрчүмә едәни мә'лум дејил, 1913, № 17).

«Кичик һекајә» (фарсчадан тәрчүмә едәни Зивә ханым Тағызадә, 1913, № 14).

«Ханзадә вә дәвриш баласы» (фарсчадан тәрчүмә едәни Гуламәли, 1916, № 3).

«Гәзәбин нәтичәси» (фарсчадан тәрчүмә едәни А. Исрафилбәјов, 1914, № 14).

Тәбдил вә игтибаслар

«Һәдијјә күнү» («Хәзинәји-гирәәт»дән тәбдил едәни Мирзаға Әлијев, 1912, № 8).

«Бадымчанбурун Мәмиш» («Хәзинәји-гирәәт»дән тәбдил едәни Мирзаға Әлијев, 1912, № 10).

«Әгилли бир гәбилә шејхи» («Чочуг дүнјасы»ндән тәбдил едәни Ләман Асәм, 1914, № 1).

«Мәрһәмәтли гыз» («Хәзинәји-гирәәт»дән тәбдил едәни Рза Сабир, 1914, № 13).

ФРАНСА ӘДӘБИЈАТЫ

«Адсыз һекајә» (Јусиф Ахундов, 1911, № 2).

«Мәрһәмәтли чочуг» (тәрчүмә едәни мә'лум дејил, 1915, № 6).

«Огурланмыш бир ит» (тәрчүмә едәни мә'лум дејил, 1916, № 11).

«Әдаләтли һаким» (Ж. Лафонтен, тәрчүмә едәни Абид Мүтәллибзадә, 1914, № 2).

«Саксылар» (Аббасгулу Вәлиханов, 1914, № 15).

- «Бөжүк сөзүнө бах» (А. Исафилбәјов 1915, № 9).
 «Сөзү тутулмуш тәнбәл» (Әлимустафабәј Сәмәдбәјов, 1914, № 14).
 «Нәчиб шир» (Ж. Ламартиндән тәрчүмә едәни мә'лум дејил, 1915, № 6).

АЛМАН ӘДӘБИЈАТЫ

- «Бычаг вә мис» (Мәһәммәдбәј Әмирбәјов, 1913, № 16).
 «Еһтијатсыз сөзүн нәтичәси» (М. Мурадзадә, 1914, № 18).
 «Көзәл вәсигә» (Һүсәјнбәј Чуварлински, 1914, № 15).
 «Ата дуасы» (Гәзәнфәр Султанзадә, 1914, № 3).
 «Ушаг вә чөрәкчи» (Әлисәттар Ибраһимов, 1915, № 1).

ИНКИЛИС ӘДӘБИЈАТЫ

- «Нечә олду» (игтибас едәни мә'лум дејил, 1916, № 10)
 «Мәктәб»дә ашағыдакы һекајәләрин һарадан алындығы мә'лум дејилдир. Јалһыз тәрчүмә, тәбдил вә ја игтибас олундуғу кәстәрилмишдир:
 «Сазандалар» (тәбдил едәни Б. Г. Сәттароғлу, 1920, № 2).
 «Падшаһын гурду вә Күләндам ханым» (тәбдил едәни мә'лум дејил, 1916, № 1—2).
 «Үч истәк» (тәбдил едәни Б. Г. Сәттароғлу, 1920, № 3).
 «Доғру дост» (тәрчүмә едәни Казым Казымзадә, 1913, № 12).
 «Бачы вә гардаш» (тәбдил едәни Нахчывани, 1913, № 7).
 «Фәнни һекајәләр» (игтибас едәни Абид Мүтәллибзадә, 1916, № 2—3).
 «Гуш нәғмәси» (тәрчүмә едәни Һүсәјнәли Әлијев, 1914, № 11—12).
 «Хризантема»⁴⁶ (тәрчүмә едәни Абдулла Ләтиф Әфәндизадә, 1915, № 14).
 «Гушларын дили» (тәрчүмә едәни Аға Шәкәрзадә, 1915, № 6).

Журналдакы мүхтәлиф халғларын әдәбијатындан көтүрүлмүш һекајәләрдә дә халғын ағыр һәјәт шәраити

⁴⁶ «Хризантема» — журналда күл ады кими изаһ едиллр.

әкс етдирилир («Сазанда Абдал», «Фәғирләр», «Әдаләт-ли һаким», «Аллаһын кешишә гәзәби», «Наран Гријел», «Падшаһын гурду вә Күләндам ханым», «Дөвләтли Марко», «Гуш нәғмәси»), тәкәббүрлүк, һижләкәрлик, тамаһкарлығ кими сифәтләр пәсләнилирди («Кәндлиләрин балталары», «Инсан вә илан», «Оғурланмыш бир ат», «Еһтијатсыз сөзүн нәтичәси», «Әдаләтли Сүләјман», «Ат вә өкүз», «Долаша вә көјәрчин», «Кәндли вә су адамы»), бүтүн бунлардан чан гуртармағ үчүн кәнч нәсилдә елмә, охумаға һәвәс ојадылырды («Азадәлик», «Әһмад», «Һәјәтын мә'насы јашамагдадыр», «Хризантема», «Фәнни һекајәләр», «Хәта падшаһынын өврәти Силннчи», «Бухаралылар күмдарлығы кимдән өјрәндиләр» вә с.).

Халғын ағыр һәјәтыны, һаким даирәләрин зүлмүнү әкс етдирән бир сыра тәрчүмә вә тәбдил олунмуш һекајәләрдә садә инсанын наһагдан душтаг едилмәси вә онун кәләчәк һагғындакы арзулары гәләмә алынырды.

Тәғдирәләјиг һалдыр ки, журнал инсан арзу вә әмәлләрини боған көһнә чәмијјәтдә мүбаризәнин гејри-мүмкүнлүјүнү, мә'нәви дүшкүнлүјү тәблиғ етмирди. Әксинә, ушағлары руһдан дүшмәмәјә, һәмишә мүбаризәјә һазыр олмаға чағырыр вә әмин едирди ки, бир күн сәадәт улдузу парлајачагдыр. Романтик шәкилдә јазылмыш «Гуш нәғмәси» һекајәсиндә һәмин арзу асудә гушун мәһбусә дедији сөзләрдә ифадә олунур: «О залимләр өз сәһвини биләчәк, сәни азад едәчәк, евинә гајыдачагсан; ушағларына көзәл тәрбијә верәчәксән, һамы сәнин һөрмәтини сахлајачаг, јахшы өмр едәчәксән»⁴⁷.

«Мәктәб»дә орижинал әсәрләрдә олдуғу кими, тәрчүмәләрдә дә бу идеја әсас көтүрүлүрдү ки, вар-дөвләтлә хошбәхт олмағ гејри-мүмкүндүр. Охумағ, елмләрин әсасларына јијәләнмәк, һәјәты аңламағ, халғын, вәтәнин гәдрини билмәк лазымдыр. Наданлығ, елмсизлик инсаны фәләкәтә доғру апарыр. Журнал тәрчүмәләрдә дә халғын диләнчи вәзијјәтини, һакимләрин залымлығыны, чәмијјәтдәки һәрч-мәрчлији ичтиман тәнәззүллә, маарифин керилији илә изаһ едирди.

В. Жуковскинин «Аллаһын кешишә гәзәби», «Дөвләтли Марко вә бәдбәхт Васили», «Наран Гријел», «Хризантема» һекајәләриндә кечмиш һәјәтын мүхтәлиф сәһифәләрини нәзәрә чатдырырды. Бу һекајәләр халға та-

⁴⁷ «Мәктәб», 1914, № 11—12.

хыл вермәјән кешишин, дөвләтинә саһиб олмасындан торхараг өз ушағыны өлдүрмәк истәјән јухары тәбәгә нумәјәндәсинин позғун әхлагыны тәсвир едир («Наран Гријел», «Дөвләтли Марко вә бәдбәхт Васили»), ушагла-рын көзүнү ачыр, онларын һәјат һәгигәтләрини дүзкүн анламамасыны асанлашдырырды.

«Хризантема» һекајәсиндә һаким даирәләрә гаршы кәскин етираз вардыр. Бурада вар-дөвләтин, зүлмүн мүвәггәти олмасы вә ағылын һәр шејдән үстүнлүјү көстәрилик. Дунјакөрмүш гоча вәлиәһди сағалда билмәјән һакимләри өлүмлә һәдәләјән падшаһдан чәкинмир, әксинә, һамынын үрәјиндән кәләи кәскин сөзләрлә ону ифша едир: «Сән мәним һәјатымың ағасысан, руһумун ки ағасы дејилсән. Әкәр сән өзүнү аллаһ һесаб едирсәнсә, даһа мәним кими бир гочадан нә үчүн көмәклик көзләјирсән?».

«Гуш нәғмәси» вә «Азадәлик» һекајәләринә нисбәтән даһа реалист үслубда јазылмыш «хризантема»да демократик идеја гүввәтлидир. Јухарыдакы һекајәләрдән фәргли олараг бу һекајәдә мүстәбид падшаһ тәнгид һәдәфинә чеврилир. Падшаһын ачизлијини үзүнә дејән гоча ушаглар тәрәфиндән елмин гәдрини билән, ону гијмәтләндирән бир лоғман кими рәғбәтлә гаршыланыр. О, елми, билији һәр чүр шан-шөһрәтдән вар-дөвләтдән үстүн тутур, хошбәхтлији китабларда көрүр.

Мүтләгијјәт гурулушуна гаршы наразылыг, азадлыга мејл вә һуманизм идејасы ашыламасы илә М. Ағасыјевин тәрчүмә етдији «Тарих вагиәләри» дә диггәти чәлб едир⁴⁸. Бурада көстәрилик ки, бир һөкмдар хошбәхтлик һаггында Агилин фикрини сорушур. Агил хәзинәнин, һакимијјәтин мүвәггәти олдуғуну сөјләјир вә әсил хошбәхтлији вәтәнин азадлығы уғрунда мүбаризәдә, инсанларын сәадәти үчүн һәр чүр әзијјәтә гатлашмагда көрүр.

«Падшаһын гурду вә Күләндам ханым», «Үч истәк» һекајәләри дә һөкмдарларын зүлмү, халгын чәһаләтдә инләмәси, авамлыг вә наданлығын тәнгиди кими мөвзу-лара һәср едилмишдир. Лакин бу әсәрләр, хүсусилә рус халг нағылы «Дөвләтли Марко вә бәдбәхт Васили», В. Жуковскинин «Аллаһын кешишә гәзәби», А. И. Купринин «Дәмир гаја», Литвинскинин «Өлүш гурбаға» һекајәләри «толстојчулуг» руһундан, «алнына нә јазылыбса

⁴⁸ «Мәктәб», 1914, № 12.

о олачаг» идејасындан да хали дејилдир. Әдәбијјатшүнас М. Булатов «Дөвләтли Марко вә бәдбәхт Васили» һекајәсиндән бәһс едәркән һаглы олараг јазыр ки, бу һекајәдә христиан дини әгидәсинә әсасән Василинин тәлеји әввәлчәдән мәлүмдур. Әсәрин сурәтләри һеч бир дүшү-нүлмүш, инамлы һәрәкәт етмир, јалныз аллаһын јазды-ларыны јеринә јетирирләр⁴⁹.

«Мәктәб»дә дәрч олунмуш «Һәдијјә күнү»нү, «Бадымчанбурун Мәмнш»и Мирзаға Әлијев «Хәзинәји-гирә-әт»дән, «Тути вә саһиби»ни Әли Фәһми Чәләләддин Ру-минин «Мәснәви»синдән, «Кичик һекајә»ни исә Зивә ха-ным Тағызадә Әбдүррәһман Чаминин «Баһарыстан» ки-табындан тәрчүмә етмишләр. Бунлардан «Кичик һекајә» хүсусилә диггәтәләјигдир. Зивә ханым Тағызадә һекајә-ни олдуғу кими тәрчүмә едәрәк, орижиналын сонундакы гитәни бир чүмлә илә конкрет шәкилдә вермишдир: «Ја гонагына көрә ев тәдарүк ет вә ја евинә көрә гонаг кә-тир». Бунунла журнал ушагларын нәзәринә чатдырырды: «Дүшүнүлмәмиш бир иш көрмәјин, «јүз өлчүн, бир би-чин».

«Достлуг вәфасы»⁵⁰, «Инсан вә илан»⁵¹, «Кор вә онун јолдашы»⁵², «Ушаг вә ајна»⁵³, «Тәрлан вә порсуг»⁵⁴, «Кө-зәл вәсигә»⁵⁵, «Нечә олду»⁵⁶, «Бачы вә гардаш»⁵⁷ кими һекајәләрдә дә ушагларын јахшы тәрбијә едилмәси мә-сәләси гојулурду.

Әләкбәр Нахчывани тәрәфиндән игтибас едилән «Ба-чы вә гардаш» һекајәсиндә бир аиләнин сәмимијјәти гәләмә алыныр, башга мәктәблиләрин дә Исмајыл, Физ-зә вә Тејмур кими мөһрибан вә хош давранышылы олма-сы арзусу билдирилир. Лакин журнал јахшы аиләни вә валидејнләри нүмунә көстәрмәклә кифәјәтләнмир, надан ата-аналарын ушагларла пис рәфтарыны вә бунун ачы-начаглы нәтичәләрини дә нәзәрә чатдырырды.

Кимназист Јусиф Ахундовун франсыз дилиндән тәр-чүмә етдији «Адсыз һекајә»дә: «Сәнин һәлә бығларын

⁴⁹ Бах: «Семья и школа», 1956, № 3.

⁵⁰ «Мәктәб», 1911, № 2—3.

⁵¹ Јенә орада, 1914, № 18.

⁵² Јенә орада, 1913, № 17—19.

⁵³ Јенә орада, 1915, № 13.

⁵⁴ Јенә орада, № 11.

⁵⁵ Јенә орада, 1914, № 15.

⁵⁶ Јенә орада, 1916, № 10.

⁵⁷ Јенә орада, 1913, № 7.

чыгыб бөжүк оғлай олмайынча бизнмлә бир жердә жемәжә-
һаггын јохдур»—дејиб ушагыны данлајан валидејини
авамлыгы тәнгид олунур. Некајәдә ушагын дили илә бу
тәнгид чох тутарлы чыхмышдыр: «Атачығым, пишик
бығлы олдуғу үчүн сизин илә бир жердә жемәжә кәлмиш-
дир»⁵⁸.

Журнал буна тәсадүфи һадисә кими бахмырды, онун
көкләрини мөвчуд чәмијјәтин гајда-ганууларындан вә тә-
лим-тәрбијә үсулуна көрүрдү. Худаверди Кәләнтәрли-
нин рус јазычысы А. Гурновдан тәбдил етдији «Нәдән
өтәри ағлајырсан»⁵⁹, еләчә дә Ағабала Мухтаровун рус
әдәбијјатындан тәрчүмә етдији «Азарлы ушаг»⁶⁰ некајә-
ләриндә јохсул тәбәгәнин дөзүлмәз һәјәти гәләмә алы-
ныр. «Нәдән өтәри ағлајырсан?» некајәсиндә варлы вә
касыб тәбәгәнин вәзијјәти вә әһвали-руһијјәси мүгаји-
сә едиллир. Биринчиләр чөрәк үчүн, икинчиләр бәзәкли
карега, рәнкарәнк ојунчаг вә көзәл бағларда кәзмәк
үчүн ағлајырлар. Журнал көстәрлирди ки, бу вәзијјәт
мөвчуд һәјәт үчүн сәчијјәвидир вә ушаглар һәмишә чә-
тинлијә һазыр олмалыдырлар. А. Горбуновун «Саф су»⁶¹
некајәсиндә тачир, чаван оғлан вә мүдрик гоча сују мәг-
сәдәујгун шәкилдә мә'наландырырлар. Тачир билдирир
ки, «Дөвләтли олмаг истәјириксә, бу су кими јорулмајыб
чалышмалыјыг вә габағымыза кәлән һәр чүр әзијјәтә
давам етмәлијик». Чаванын фикринчә, «инсанын үрәји
чешмә кими саф вә тәмиз олмалыдыр». Һәр икисини сө-
зүнә шәрик чыхан гоча исә өјрәдир ки, чешмәнин сәрин
сују сусуз оланлары сусузлуғуну јатырыр вә еһтијачы
оланлар пулсуз көмәк едир. Инди биз дә мөһтачлар
көмәк етмәлијик»⁶².

«Саф су» некајәсиндә диггәти чәлб едән чәһәт та-
чирин, кәнчин вә гочанын дедији сөзләрин онларын ич-
тиман мөвгејинә, дүнјакөрүшүнә вә арзусуна ујгун ол-
масыдыр. Тачир варланмаг, кәнч саф гәлбдилик, доғру-
луғ тәрәфдары олдуғу һалда, гоча онлары даһа вачиб.
бир ишә, касыбларын дәрдинә јанмаға чағырыр.

«Сөзү тутулмуш тәнбәл»⁶³ франсыз, «Ханзадә вә дәр-

⁵⁸ «Мәктәб», 1911, № 2.

⁵⁹ Јенә орада, 1914, № 17.

⁶⁰ Јенә орада, № 20.

⁶¹ Јенә орада, № 15.

⁶² Јенә орада.

⁶³ Јенә орада, № 14.

виш баласы»⁶⁴ исә фарс әдәбијјатындан тәрчүмә олуб,
мә'налы ләтифәләрдир. Онлардан биринчиси Сә'ди Ши-
разинин, икинчиси исә Волтерин ады илә бағлыдыр. Үму-
мијјәтлә, журналын Молла Нәсрәддин, Сә'ди вә Волтер-
лә әлагәдар ләтифәләрә јер вермәси тәсадүфи дејилдир.
Волтерин һазырчаваблыгынын нүмунә көстәрилмәси,
тәнбәллијин писләнилмәси биринчи ләтифәнин әсас га-
јәсиндир.

«Ханзадә вә дәрвиш баласы»ны мүәллим Гуламәли
«Күлүстан»дан көтүрәрәк тәрчүмә етмишдир⁶⁵. Ләтифәдә
хүсуси мүлкијјәтә архаланмағын әсассызлыгы көстә-
риллир. Атасынын мәрмәр гәбри илә ловғаланан ханзадә-
јә јохсул баласынын ағыллы чавабы мә'налыдыр: «Доғ-
ру дејирсән, сәнин атанын гәбри зинәтлидир; амма гија-
мәт күнү сәнин атан бу гәдәр јүкүн алтындан һәлә тәр-
пәнмәмиш, мәним атам чәннәтдә олар»⁶⁶.

«Гәзәбин нәтичәси»⁶⁷ ләтифәсинин тәнгид һәдәфи ич-
тиман шүүр керилијидир. Ләтифә «Дәбистан» журна-
лында да дәрч едилмишдир⁶⁸. Һејвана гәзәбләнән чоба-
нын бир сүрүнүн тәләфатына сәбәб олмасы вә онун пеш-
манчылығынын күлмәли шәкилдә тәсвири ибрәт сәһ-
нәси кими тәгдим едиллир, наданлығын бәдбәхтликлә нә-
тичәләндији көстәрилир.

«Дәбистан», «Рәһбәр» вә «Мәктәб» журналларынын
Авропа, рус вә Шәрг әдәбијјатындан истифадә едәрәк бу-
рахдығы ше'рләр дә диггәти чәлб едир. Журналлардакы
тәрчүмә, тәбдил вә игтибас олунмуш нәзм әсәрләри әса-
сән Фирдовси, Сә'ди, В. Һүго, А. С. Пушкин, И. А. Кры-
лов, И. С. Туркенева вә башга сәнәткарларындыр. Бунуи-
ла белә, һәр үч журнал А. Н. Плешшејев, И. С. Никитин,
А. Ј. Измајылов, И. А. Белоусов, В. Ј. Брјусов вә башга
шаирләрин дә ушаг вә кәнчләр үчүн јаздығлары ше'рләр-
лә охучулары таныш етмәјә чалышырды.

Әсәрләри һәлә «Дәбистан» журналындан азәрбајчан-
лы охучулар мә'лум олан («Нәнә вә нәвә», тәрчүмә едә-
ни Ә. Әфәндизадә) А. Н. Плешшејев 1879-чу илдә досту

⁶⁴ «Мәктәб», 1916, № 3.

⁶⁵ Бах: Сә'ди Ширази. Күлүстан, Баки, 1962, сәһ. 173.

⁶⁶ «Мәктәб», 1914, № 14.

⁶⁷ Јенә орада, 1916, № 3.

⁶⁸ «Дәбистан», 1907, № 3.

П. А. Соловјов-Несмејанова жазырды: «Әкәр мән сәрбәст олуб, мөвчуд шәраитдән асылы олмасайдым, өзүмү тамамла ушаг әдәбијатына һәср едәрдим. Мән ушаглары сефирән вә онларда охумағын вачиблијини көрдүкчә үрәкдән һәјәчанланырам»⁶⁹.

Демәли, журналларын адларыны чәкдијимиз көркәм-ли јазычы вә шайрләрин јарадычылығына мүрачһәт етмәси тәби иди.

Гардаш халгларын әдәбијатындан алынмыш ше'рләр-ин тәрчүмәчиләри (М. Ә. Сабир, А. Сәһһәт, А. Шаиг) дикәр мүүллифләрә дә нүмунә иди. Тәсадуфи дејилдир ки, А. Сәһһәт рус әдәбијатындан етдији тәрчүмәләр һаг-гында жазырды: «Елм... һәр кәс јијәләнмәк истәсә онун-дур. Бу мәтләб мәни вадар етди ки, Гәрб әдәбијатындан (рус әдәбијатындан—Ә. М.) бәгәдри-гүввә өз дилимизә тәрчүмә етмәклә әһалимизи онларын асарына ашина едим. Таннки о шүмуси-елм вә үрфанын әнвәри-әшү» әсилә бизим дә зүлмәтдә галан дүјгуларымыз ишыглан-сын... Шаирләримиз онлара нәзирә јазмагла јени-јени, көзәл-көзәл әсәрләр мејдана кәтирсин вә бунунла бизим дә әдәбијатымыз дөвләтләнсин вә тәрәгги етсин»⁷⁰.

А. Сәһһәт, еләчә дә башга тәрчүмәчиләр һәр чүр тә-садуфи әсәрләри јох, кәнч нәслин әһвали-руһијәсинә уј-гун, онларын тә'лим-тәрбијәсиндә мүүјән рол ојнаја бил-лән ше'рләри сечиб тәрчүмә вә ја тәбдил едирдиләр.

«Дәбистан», «Рәһбәр» вә «Мәктәб» бөјүк рус тәмсил-чиси И. А. Крыловун әсәрләриндән мәһарәтлә истифадә едирди ки, бу да тәмсилин бөјүк тә'сир гүввәсинә малик олмасы илә әлагәдар иди.

В. Г. Белински ушагларын тәрбијәсиндә И. А. Крылов тәмсилләринин ролундан данышаркән жазырды: «Ушаг-ларын тәрбијәсиндә Крылов тәмсилләринин бөјүк вачиб-лији һаггында данышмаг артыгдыр. Лакин Крылов тәк ушаг шаири дејилдир; онун тәмсил китабларыны охујан бөјүкләр белә өзүнү ундараг мин дөфә охудугуну бир дә охујур»⁷¹.

Н. Нәриманов да И. А. Крыловун әсәрләрини гијмәт-

⁶⁹ А. С. Пустилник. А. Н. Плешчејев ушаглар һаггында, «Дошкольное воспитание», 1961, № 8, сәһ. 73.

⁷⁰ Аббас Сәһһәт. Сечилмиш әсәрләри, мүгәддимә, Бақы, 1950, сәһ. 40.

⁷¹ В. Г. Белински. Сечилмиш педагожи әсәрләри, М.—Л., 1948, сәһ. 202 (рус дилиндә).

ләндирәркән мәсәләјә бу бахымдан јанашырды. О, И. А. Крыловун «Абирин вә килаб» тәмсилини тәнгид едәнләрә чаваб олараг јаздығы мөгәләдә дејирди: «...Крыловун јүз ијирми ил бундан мүгәддәм нәзм илә јаздығы һекајәләр, мисаллар инди дә мәтәбләрдә оху-вур, әзбәрләнир... Русча бир охујан тапмазсыныз ки, Иван Андрејевич Крылову танымасын. «Крылов баба» һамы мәдәни милләтләрдә мөшһурдур. Буна «баба» го-чалығына көрә демирләр, бәлкә дүнјакөрмүш бир нәси-һәтчи олдугуна көрә дејирләр. Крылов өз һалыны гәләмә көтүрсә дә, бизә дә бир бөјүк дәрси-ибрәт вермиш олу»⁷².

И. А. Крыловун «Дәбистан» журналындакы «Алага-над вә кәбутәр»⁷³, «Хоруз вә гугу»⁷⁴, «Гарға вә түлкү»⁷⁵ тәмсилләриндә дә⁷⁶ ушаглара мүсбәт әхлаги кејфијәтләр ашыланырды:

...Мәдһ етмәклә јолдашы,

Уста гылмаз олан кәс нашы.

(«Хоруз вә гугу»).

Шүбһәсиз һәр кәс етсә ришхәнд,

Башга бәләјә олачаг пајибәнд.

(«Алаганад вә кәбутәр»).

«Гарға вә түлкү» тәмсилиндә еһтијатсыз гарғанын сонракы пешманчылығы гәләмә алыныр. Јери кәлмиш-кән гејд едәк ки, И. А. Крыловун бу тәмсилини М. Ә. Са-бир дә тәрчүмә етмишдир⁷⁷. Р. Әфәндизадә илә Ә. Саби-рин тәрчүмәсинин мүгајисәси көстәрир ки, Сабир Кры-лов руһуну сахламаға чалышараг, ше'ри даһа сәлис дил-дә тәрчүмә етмишдир. Мәсәлән, түлкүнүн гарғаны алдат-масы сәһнәсинин һәр ики мүүллиф тәрәфиндән тәрчүмә-синә нәзәр салаг:

Гарға! Ајә! Гарға! Ај әзиз гардаш!

Нә көзәлсән, сүраһи кәрдәнсән;

⁷² «Һәјәт», 1906, № 178.

⁷³ «Дәбистан», 1906, № 3.

⁷⁴ Јенә орада, 1907, № 2.

⁷⁵ Јенә орада, № 3.

⁷⁶ Әзиз Мирәһмәдов бу тәмсилләрин А. Сәһһәт вә Р. Әфәндиза-дә (б а х: Азәрбајчан әдәбијаты тарихи, II чилд, Бақы, 1960, сәһ. 408), Ә. Бағыров исә «Алаганад вә кәбутәр»ин Абдуллабәј Әфән-дијев (б а х: Азәрбајчан әдәбијаты мәсәләләри, Бақы, 1964, сәһ. 186) тәрәфиндән тәрчүмә едилдијини көстәрмишләр. Әслиндә исә һәр үч тәмсилин тәрчүмәчиси Рәшидбәј Әфәндизадәдир.

⁷⁷ Вах: М. Ә. С а б и р. һоһһоһнамә, III чилд, Бақы, 1965, сәһ. 97.

Гарга жүз олса, бир көзөл сәнсән,
Нә ганад гүрүгүн, нә димдији вар?
(Р. Әфәндизадә).

Бәзәднн сән бу күн бизим чәмәни,
Шад гылдын бу кәлмәжинлә мәни.
Нә кезәлсән, нә хошлугасән сән,
Јери вар сөйләсән—һумасән сән...
(Сабир).

Р. Әфәндизадә һәр үч тәмсилдә сәнәткарлыгдан даһа чох идејанын ушаглара чатдырылмасына чалышмышдыр. Одуր ки, мүүәлиф тәрчүмә заманы мүүјјән дәјишикликләр дә апармышдыр. Мәсәлән, он мисрадан ибарәт «Алаганад вә кәбүтәр» тәмсилини он сәккиз мисрада вермишдир. Ше'р И. А. Крылов тәмсилләринин Азәрбајчан дилинә тәрчүмәләринин илк нүмунәләриндән бири кими вә гисмән сәдәлији илә диггәтәләјигдир. Мәсәлән, Р. Әфәндизадә орижиналдакы:

Чижа захлопнула злодейка-западня:
Бедняжка в ней и рвалась и метался⁷⁸

бәндини ашагыдакы кими тәрчүмә етмишдир:

Чәртмәјә дүшдү алаганад гушу,
Чәртмә о саат ејләди бәнд гушу;
Башлады гуш чәртмәдә тыртынмаға,
Һәр јана сыхчынмаға, дартынмаға.

Орижиналда ијирми бир мисра олан «Хоруз вә тугу» тәрчүмәдә ијирми алты мисрадыр. Бурада нәзәрә чарпан бир дәјишиклик дә тәрчүмәчинин хорузла тугунун сәһбәтинин мүкалимә шәклиндә гурмасыдыр. Тәмсилини сонунда сәрчәнин узун, мә'насыз мүбаһисәсини кәсән сөзләри ловгалара ибрәт дәрси кими сәсләнир:

Сиздә һеч һүснү-рәғбәт јохдур,
Мусиги әләминә бәләд јохдур.

Һәр үч тәмсилдә нәзәрә чарпан гафијә вә һеча хәталарыны да тәрчүмә гүсуру кими кәстәрмәк олар.

И. А. Крыловун Әләәддин Әфәндизадә тәрәфиндән тәрчүмә едилән «Кисә»⁷⁹ тәмсили дә конкрет вә мә'налыдыр: «Зәһмәт вә чәбрдән ајылмајан, зәррәчә сајылмајан» бир кисә сәһнби јүксәк вәзифәјә кечдикдән сонра ловгаланыр, башгаларыны гәзәбләндирир; пул хәрчләниб

⁷⁸ И. А. Крылов. Әсәрләри, III чилд. М., 1946, сәһ. 102 (рус дилиндә).

⁷⁹ «Рәһбәр», 1906, № 1.

гуртарандан сонра исә лазымсыз бир шеј кими атылыр. И. А. Крылов тәмсилини сонунда билдирир ки, сиз дә кисә кими һәрәкәт етсәниз пешман оларсыныз. Лакин Ә. Әфәндизадә 16 мисрадан ибарәт олан бу нәсиһәтвары һиссәни атмышдыр. Јәгнн ки, о, ше'рин ушаглар үчүн узун вә јоручу олмасыны нәзәрә алараг белә етмишдир.

Тәмсилини тәрчүмәсиндә мүүјјән јарадычылыг иши дә һиссә олунур. Ә. Әфәндизадә тәмсили сәрбәст тәрчүмә јолу илә бә'зән мисралары бирләшдирмиш, бә'зән дә бир мисрадакы фикри бир нечә мисрада ифадә етмишдир. Мәсәлән:

Но долго ли был Мешок в чести и слыл с умом,
И долго ли его ласкали?
Пока все из него червонсы потаскали,
А там он выброшен и слуху нет о нем⁸⁰—

бәндини Ә. Әфәндизадә Азәрбајчан дилиндә белә вермишдир:

Чохму чәкди сәадәти кисәнин?
Нечә олду нәһәјәти кисәнин?
Нә гәдәр етдиләр она һәрмәт,
Кетди бош галды бинәва, бәдбәхт.
Сонра евдән итирдиләр ону,
Галмады исми, рәсми, наданын⁸¹.

Редаксија Ә. Әфәндизадәнин сәрбәст тәрчүмәси һаггында јазырды: «Гафијәсиз нәзм Авропа шаирләри арасында чохдан мөвчуддур. Бу ахыр вахтларда османлы шаирләри дә бу сәпки ше'рләр јазмаға мејл едирләр. Бизләр ки, фарсын көзәл вә аһәнкдар гафијәләринә өјрәнмишик, гафијәсиз бејт охујанда тәәччүбләнирик. Әкәр гафијәдән биринә јапышсаг һеч эрәбин, фарсын вә Авропанын ше'рләринин тәрчүмәләри илә әдәбијјатымызы сәрвәтләндирә билмәјәчәјик»⁸².

Редаксија буну да нәзәрә алырды ки, «чох вахт шаир гафијәнин далынча олуб, мисраларын мәзмунуна, рәбтинә диггәт етмир, һалбуки мәзмунун рәбтијјәси гафијәдән өфзәлдир».

И. А. Крыловун «Мәктәб»дәки «Ушаг вә ајна»⁸³, «Тәрлан вә порсуг»⁸⁴ әсәрләри нәср шәклиндә ишләндији һал-

⁸⁰ И. А. Крылов. Әсәрләри, III чилд. М., 1964, сәһ. 64 (рус дилиндә).

⁸¹ «Рәһбәр», 1906, № 1.

⁸² Јенә орада.

⁸³ «Мәктәб», 1915, № 3.

⁸⁴ Јенә орада, № 11.

да, «Булбүл вә ешик»⁸⁵ тәмсили А. Шаг тәрәфиндән ше'рлә тәрчүмә едилмишдир. Тәмсили тәнгид һәдәфи зөвгдән мәпрум олуб, инчәсәнәтдән башы чыхмајан на-данлардыр. Булбүлүн мәләһәтли сәсини гижмәтләндирмә-јән һејванын она хороздан өјрәнмәји мәсләһәт көрмәси Азәрбајчан дилиндә дә ејни дәрәчәдә күлүш доғурур:

Јахшы охурсан, демәк олмаз фәна;
Ҳејф, бизим кәнддә хорозларла сән
Дост дејилсән һеч, көзүм, онларла сән.
Бир гәдәр, еј гоншу, кедиб кәнддә гал,
Көр хорuzu, јалвар она, тә'лим ал!

Агабәј Исафилбәјовун И. Крыловдан нәслә тәрчү-мә етдији «Ушаг вә ајна» әсәриндә ајнаын дили илә ушага дејилән ашағыдакы сөзләр башгаларына да иб-рәтдир: «Әзиз чочуг, сән мәнә даима тәмиз, күләүзлү, хош тәбиәтли көрүн ки, мән дә сәнә о сурәтдә көрүнүм»⁸⁶.

Әлаәддин Әфәндизадәнин рус әдиби Поздијаковун «Ушаг бајрамы» мәчмуәсиндән көтүрүб тәрчүмә етдији «Нәнә вә онун балача гыз нәвәси»⁸⁷ ше'ри дә ушаглар үчүн сәчијјәвидир. Гоча гарыны дејиб-күлмәјә чағыран гыз ондан сорушур:

Фикр илә салдын өзүнү әнкәлә,
Дујмамышам бу әсрары мән һәлә.
Ғабәгда да варды бу һалын сәнин?
Јохса ушагдынмы мәним тәк белә?

Һансы сәбәбдән үзүнүн дәриси—
Ғырыш-Ғырышдыр чөлү-ичәриси?
Мәним үзүм дә саралармы, нәнә,
Ғырышармы сәнинки ким дәриси?...

Лакин ушағын суаллары чавабсыз галыр; чүнки ағыр мәшәггәтләрин шаһиди олан гары елә бу ан јухуја кедир. Гызын чавабыны «Молла Нәсрәддин» журналы өзүнә мәхсус бачарыгла вермишдир. Журнал «Азәрбај-чан гадынынын фәлакәти һәјатыны, онун зорла әрә верилмәсини, әринин јени арвадлар алмасыны тәсвир едир»⁸⁸ вә она хатырладырды ки, чох чәкмәз сән дә әрә кедәрсән вә әрин:

⁸⁵ «Мәктәб», 1913, № 3.

⁸⁶ Јенә орада, 1915, № 3.

⁸⁷ «Дәбистан», 1906, № 1.

⁸⁸ Әзиз Шәр и ф. Сабир вә Молла Нәсрәддин. Сабир (мәгаләләр мәчмуәси), Бақы, 1963, № 74.

Бир күн оннан, бир күн буниан вурушар,
Бу күн оннан, сабаһ сәннән дурушар;
Бу чүр, гызым, ахыр аннын ғырышар,
Сөз јох ки, нәнәни јада саларсан⁸⁹...

Молла Нәсрәддин «Нәнә вә онун балача гыз нәвәси» ше'рини «Дәбистан»дан алараг ејни илә чап етмиш вә он бәндлик ше'рлә она чаваб јазмышдыр⁹⁰.

Орижинал ше'р кими верилән «Илин дөрд фәсли»-нин⁹¹ Р. Әфәндизадәјә мәхсус олдугу көстәрилир. Сонра-лар Ә. Бабазадәнин тәрчүмәси илә «Мәктәб» журналын-да бурахылмыш «Илин фәсилләри»⁹² адлы ше'рә дә нә-зәр салсаг көрәрик ки, һәр ики ше'р рус дилиндәки ејни ше'рин иғтибасыдыр.

Аслан адлы бир нәфәр дә һәмин ше'ри тәрчүмә едиб, «Мәктәб»ин идарәсинә көндәрмишдир. Идарә она чава-бында јазырды ки, көндәрдијиниз «Илин сөзләри» ше'ри «Мәктәб»ин кечән нөмрәләриндә дәрч олунашдыр. Идарә мүәллифләрә мәсләһәт көрүрдү ки, ејни әсәрләри дәфә-ләрлә тәрчүмә вә иғтибас етмәкдәнсә, журналын мәрам-намәсинә, ушагларын билик сәвијјәсинә ујгун нәзм вә ја нәср әсәрләри јазсынлар⁹³.

Р. Әфәндизадә «Илин дөрд фәсли»ндә башга мүәл-лифләрдән даһа доғру јол сечәрәк, фәсилләри өз әләмәт-ләри илә верир, бејтләрин сонунда «Бил бу һансы фәсил-дир?», «Нәдир бу күнләр?»—дејә бәди и суал формасын-дан истифадә едирди. Ә. Бабазадә дә бу јолла кетмиш-дир. Чүнки бу үсул ушаглары дүшүндүрүр, онларын һа-физәсини кенишләндирмәјә јөнәлдилди:

Ғушлар бала балалар,
Малдар от-алаф чалар.
Бил бу һансы фәсилдир,
Сүмбүл ачыб дән алар?⁹⁴

Франса әдәбијјатынын көркәмли хадими Виктор Ма-ри Һүгонун мүәллим Начи тәрәфиндән тәрчүмә едилмиш «Нијази-әсиранә»⁹⁴ ше'ринин «Дәбистан» охучуларына чатдырылмасы јахшы иди. Лакин Начи нәинки бу тәр-чүмәдә, чап етдирдији орижинал ше'рләриндә белә жур-

⁸⁹ «Молла Нәсрәддин», 1906, № 4.

⁹⁰ Јенә орада.

⁹¹ «Дәбистан», 1907, № 1.

⁹² «Мәктәб», 1915, № 9.

⁹³ Јенә орада.

⁹⁴ «Дәбистан», 1906, № 17.

налын принципна риајет етмирди. Оун дилина мэхсус түрк ифадэ вэ сөзләри бу ше'рин тәрчүмәсиндә дә өзүнү көстәрир.

М. Ә. Сабир Фирдовси, Хәјјам вэ Сә'дидән бир нечә тәрчүмә етмишдир. Бунларын ичәрисиндә «Шаһнамә»дән тәрчүмә һәчминә көрә фәргләнир⁹⁵. Сабири «Шаһнамә»ни тәрчүмә етмәјә һәвәсләндирән сәбәбләрдән бири дә онун фарс әдәбијјатына, Фирдовси јарадычылығына олан мәнәббәти, әсәрин мәрдлик, гәһрәманлыг идејалары илә бағлы олмасы, дөврлә, заманла мүүјјән дәрәчәдә сәсләшмәси иди. Бу бахымдан филологи елмләр доктору Әзиз Мирәһмәдовун «Иран халгларынын истиглалијјәти уғрунда мүбаризә тарихи илә бағлы олан бу әсәрин бир чох чәһәтдән Азәрбајчандакы ингилаби әһвалируһијјәјә јахын олмасы»⁹⁶ фикриндә мүүјјән һәгигәт вардыр. Тәсәдүфи дејилди ки, һәмин әсәрдән бир парчаны Рәшидбәј Әфәндизадә һәлә 1906-чы илдә тәрчүмә етмишди⁹⁷.

М. Ә. Сабир өзү исә 1909-чу илдә дә бу мөвзуја гајы-дараг, Фирдовсинин һәмин әлмәз әсәринә, бәнзәтмә олараг «Шаһнамә» адлы ше'р јазмышдыр⁹⁸. «Шәһим, тачидарым, гәви-шөвкәтим!» мисралары илә башланан бу ше'рдә Иранда азадлыг һәрәкатынын гәләбәси көстәрилди.

«Шаһнамә»нин «Рәһбәр»дә «Тус вэ Кив пәһләванларын өвлагдан көзәл бир гыз кәтирмәји вэ Кејкавусун о гызы хатунлуға көтүрмәји», «Сијавушун анадан олмағы вэ Рүстәмин она Бабилистанда тәрбијә вермәји», «Рүстәмин Сијавушу Ирана кәтирмәји», «Судабәнин ашиг олмағы» адлы парчалары вардыр.

Әсәр Сабирин тәрчүмә габилијјәтини бир даһа тәсдиг етди вэ көстәрди ки, о, тәрчүмә саһәсиндә дә истәдадли гәләм саһибидир. А. Сәһһәт шаирин тәрчүмә бачарығы һаггында данышаркән, «Рүстәмин Сијавушу Ирана кәтирмәји» һиссәсиндән бәһс едәрәк јазырды: «Бу шәјаниһејрәт тәрчүмәдә әслиндәки фәсаһәт вэ бәлагәт гаиб олубдурму? Зәннимчә, әдәбијјатдан бихәбәр һәр шәхс бу

⁹⁵ «Рәһбәр», 1906, № 2—4, 1907, № 5.

⁹⁶ Әзиз Мирәһмәдов. Сабир, Бақы, 1958, сәһ. 58.

⁹⁷ Шаһнамәји-Фирдовсидән. Ата вэ оғул, «Рүстәм вэ Сәһраб» һекајәси, Тифлис, 1906.

⁹⁸ Бах: «Молла Нәсрәддин», 1909, № 1.

суалымын чавабында: «Бәли, Фирдовси дә түркчә (азәр-бәјчанча—Ә. М.) десә иди, о да бу сајаг нәзм едәрди,— чүмләсиндән башга бир сөз демәз иди, зәнниндәјәм»⁹⁹.

Сабир тәрчүмәјә чәттин вә әһәмијјәтли бир иш кими бахырды. Шаир тәрчүмәләриндә өзүнәмәхсус јарадычы бир јолла кетмишдир. «Рүстәмин Сијавушу Ирана кәтирмәји» һиссәсиндәки «Издијад» адлы парчаны о өзү артырмышдыр. 22 мисралыг бу әләвә нәсиһәтвары характерлә олуб, әсәрин¹⁰⁰ тәрбијәви әһәмијјәтини даһа да артырыр ки, бу да Ә. Сабирин «Рәһбәр» охучуларынын тәләбини нәзәрә алдығыны көстәрир. Оун поеманы М. Маһмудбәјовун «тәшвиғи» илә тәрчүмә етмәси дә фикримизи сүбүт едир¹⁰¹.

Падшаһын оғлуна нәсиһәти Сабир тәрәфиндән бу чүр гәләмә алынмышдыр:

Демә ирси-әбдир мәнә тачи-зәр,
Сәнә ирсидир бәлкә елми-пәдәр.
Әләб иктисабында чох шајиг ол.
Вүчудунла тәхти-зәрә лајиг ол.
Рәијјәтигәвәз ол, әдләтшијар.
Рәијјәтлә дөвләт олур бәргәрар вә с.

«Мәктәб»дәки рус әдәбијјатындан алынмыш ше'рләр әсасән ашағыдакылардыр:

Тәрчүмәләр

«Ушаглыг хатираты» (И. С. Никитин, тәрчүмә едәни А. Сәһһәт, 1911, № 1).

«Гыш» (А. С. Пушкин, тәрчүмә едәни А. Сәһһәт, 1911, № 2).

«Гыш кечәси» (А. Плешшејев, тәрчүмә едәни Ә. Ибраһимов, 1912, № 4).

«Гурд вә гоча нәнә» (Л. Толстој, тәрчүмә едәни Ә. Ибраһимов, 1912, № 21).

«Кәнд чочугу» (А. Плешшејев, тәрчүмә едәни Ә. Ибраһимов, 1912, № 3).

«Гуш» (В. Томански, тәрчүмә едәни Ә. Ибраһимов, 1912, № 17).

⁹⁹ Аббас Сәһһәт. Сечилмиш әсәрләри. Бақы, 1950, сәһ. 353.

¹⁰⁰ «Шаһнамә»нин «Рәһбәр» журналында дәрч олунан парчалары нәзәрдә тутулур.

¹⁰¹ Бах: Аббас Сәһһәт. Сечилмиш әсәрләри, Бақы, 1950, сәһ. 354.

«Күрт тојуг» (А. Ј. Измајылов, тәрчүмә едәни Ә. Ибраһимов, 1913, № 1).

«Бүлбүл вә ешшәк» (И. А. Крылов, тәрчүмә едәни А. Шаиг, 1913, № 8).

«Бағ» (И. А. Белоусов, тәрчүмә едәни Ә. Ибраһимов, 1913, № 8).

«Мәнсур ше'рләр» (И. С. Туркенеv, тәрчүмә едәни Абид Мүтәллибзадә, 1915, № 15).

Тәбдил вә игтибаслар

«Ушаг вә бәнөвшә» (игтибас едәни А. Шаиг, 1913, № 6).

«Мирас бөлкүсү» (Л. Толстој, игтибас едәни Ә. Мүзниб, 1914, № 17).

«Бычаг вә дәли» (Л. Толстој, игтибас едәни Ә. Мүзниб, 1914, № 2).

«Ики јолдаш» (игтибас едәни Мә'сум, 1914, № 3).

«Нөкәр вә ат» (Л. Толстој, игтибас едәни Ә. Мүзниб, 1914, № 10).

«Ил сөzlәри» (игтибас едәни Мәһәммәд Ахундзадә, 1914, № 11).

«Кәнддә бир кечә» (игтибас едәни Ә. Бабазадә, 1915, № 1).

«Илин фәсилләри» (игтибас едәни Ә. Бабазадә, 1915, № 9).

«Пәрванә вә ары» (игтибас едәни М. Балагардаш, 1916, № 6).

«Ит вә гурд» (Л. Толстој, тәбдил едәни Ә. Мүзниб, 1914, № 10).

Көрүндүјү кими, ше'рләрин әксәријјәти ушагларын психолокијасына ујгун олуб, тәбиәтә, илин фәсилләринә, харичи мүнһитә вә инсанларын бир-биринә олан мәнәббәтинә аиддир. «Гыш», «Гыш кечәси», «Илин фәсилләри», «Кәнддә бир кечә», «Ушаглыг хатыраты», «Бағ» вә с. ше'рләрдә тәбиәтин көзәллији, јүксәк инсани дүјгулар вә һәјәчанлар Азәрбајчан дилиндә сәмили верилмишдир¹⁰². А. С. Пушкинин «Гыш» ше'ринин тәрчүмәси өз тәбиилији, көзәллији илә диггәтәлајидир:

Будур јенә гыш нечә ки, вар кәлир,
Шахта кәлир, сојуг кәлир, гар кәлир.
Сәпир гары ағачлара, коллара,
Дәрәләрә, тәпәләрә, јоллара...

¹⁰² «Мәктәб», 1913, № 8.

Ә. Ибраһимовун И. А. Белоусовдан тәрчүмә етдији «Бағ» ше'риндә исә јазын кәлмәси илә торпағын вә башга чансыз чисимләрин ајылмасы, чанланмасы гәләмә алыныр вә ушаглара хатырладылыр ки, јатма, әтрафа

Нәзәр гыл ки, чүмлә
Ајылмыш, чалышыр.
Ајыл, сән дә ишлә,
Чалышан алышыр.

Ә. Ибраһимов өзү шаир олмадығы үчүн тәрчүмәдә сәнәткарлыгдан чох, ше'рин мә'насына фикир вермәјә чалышмышдыр.

А. Сәһһәт И. С. Никитиндән тәрчүмә етдији «Ушаглыг хатыраты»¹⁰³ ше'риндә мүәллифин зәманәнин төрәтдији фәлакәтләрдән, зүлм вә әзијјәтдән чана кәлдијини мәнәрәтлә вермиш, өмрүн кечән күнләрини орижиналда олдуғу кими хатырлатмышдыр:

Јада кәлир ағламағым, шадлығым,
Бу дүнјанын гәминдән азадлығым вә с.

Гејд етмәк лазымдыр ки, А. Сәһһәтин тәрчүмә етдији «Ушаглыг хатыраты», «Гыш» дил сәлислији вә тәрчүмә сәнәткарлығы чәһәтдән фәргләнир. Бу ше'рләрин тәрчүмәсиндә диггәти чәлб едән чәһәтләрдән бири дә мүәллифин орижиналын фикир вә шәкил вәһдәтини сахламағ принципини әсас көтүрмәси вә ше'ри камил ишләмәсидир. Бу принцип журналдакы башга тәрчүмә әсәрләриндә дә мүәјјән дәрәчәдә һисс олунур.

А. Сәһһәтин тәрчүмә етдији «Ушаглыг хатыраты» вә «Гыш» ше'рләри өз тә'сир гүввәси илә дә әһәмијјәтлидир. Бу ше'рләрин әһәмијјәти бир дә ондан ибарәтдир ки, бурада јалныз тәбиәт вә хатырат тәрәннүм едилмир, ушаглара кечмишдән дәрә алмағ мәсләһәт көрүлүрдү.

Мөвчуд чәмијјәтдәки фәлакәтләр Абид Мүтәллибзадәнин рус реалист нәсринин көркәмли нүмајәндәси И. С. Туркенеvдән тәрчүмә етдији «Мәнсур ше'рләр»дә¹⁰⁴ дә өз әксини тапыр. Әввәлләр кечирдији хош һәјәти хатырлајан гоча индики вәзијјәти үчүн изтираб чәкир, көз јашлары төкүр. Минләрлә өзү кимиләринин бу көз јашы кечмиш һәјәтын ағыр гајда-ганунарларыны дамғалајыр.

«Мәктәб»ин ушаг журналлары ичәрисиндә илк дәфә

¹⁰³ «Мәктәб», 1911, № 1, ше'р И. С. Никитинин «Детство веселое, детские грезы» әсәринин тәрчүмәсидир.

¹⁰⁴ «Мәктәб», 1915, № 15.

мәнсур ше'р бурахмасы, һәм дә ону И. С. Туркенеv кими бөжүк сәнәткәрийн әсәрләриндән көтүрмәси тәгдирәләйг тәшәббүс иди. Бу тәшәббүсүн әһәмийәти бир дә кәнч охучулары мәнсур ше'рин көзәл нүмунәләри илә таныш етмәк иди. Ше'рин тәрчүмәси өз дил садәлији вә әһәнк-дарлығы илә дә диггәти чәлб едир: «Бөжүк бир шәһәрин јахындығында, сили кедиш-кәлиш јолу илә бир азарлы, гисма аддымлар илә јаваш-јаваш јеријирди. Онун артыг ајаглары күч илә далынча кәлирди, бүдрәјир, сүрүшүр, бурукулурду. Мүхтәсәр, бәдәниндә гүввәт, дизләриндә та-гәт галмамышды... Јүјүрдү, јүјүрдү, нәһәјәт јол кәнарын-да бир даша тәсадүф етди, отурду, ирәлијә тәрәф әјилди, дирсәкләрийн дизләринә дајады, әлләри илә үзүнү өрт-дү... Нечә санијә кечмиш әјри-үјрү бармагларынын ара-сында јаш дамчылары аг торпаг үзәринә төкүлмәјә башлады; төкүлдүкчә дә торпагда кичик халлар әмәлә көтирмәкдә иди...»¹⁰⁵

Үрәк јанғысы илә верилән бу тәсвирдә инсан һәјәчан вә изтираблары дујулур ки, бу да ушагларын кечмиш һәјәта олан нифрәтини артырды.

Азәрбајҗанда дәрсликләрин чатышмадығы бир дөвр-дә мәктәпләрдә Шәрг әдәбијјатынын көркәмли нүмәјән-дәси Сә'ди Ширазинин әсәрләриндән фајдалы дәрәс вәса-ити кими дә истифадә едилди. Габагчыл јазычы вә мү-әллимләрин јени-јени дәрсликләр, оху китаблары, мәч-муәләр вә мүхтәлиф бәдии әсәрләр бурахдыглары бир шәраитдә Сә'динин, һафизин ше'рләринә дә чидди еһти-јач вар иди. Загафгазија (Гори) мүәллимләр семинари-јасынын мүәллимләриндән С. Вәлибәјов һәлә о заманлар көһнә вә јени мәктәпләрин маһийәтини бу чүр сәһийә-ләндириди: «Ики чүрә мәктәб вардыр. Бирн ата-баба мәктәпләримиздир ки, нечә илләр дизи јерә гојуб чан чүрүтдүкдән сонра сиваһы вә кағыз јазан, Сә'ди вә һа-физин ше'рләрини әзбәрләјәнләр јетишир. Икинчиси рус дәвләтинин... мүхтәлиф милләтләрин тәһсилиндән өт-рү ачдыгы мәктәпләр, дарүлфунунлар, кимназија вә ре-ални мәктәпләрдән ибарәтди... Зәннимизчә, бунларда тәһсил едән һәр бир шакирд өз тајфасындан (халгындан —Ә. М.) өтрү чох хејирли вә тәрбијәли бир вүчуд ола биләр ки, онун елминдән нә гәдәр кәсләр мәнфәәтбәрдар

¹⁰⁵ «Мәктәб», 1915, № 15.

ола биләрләр»¹⁰⁶. С. Вәлибәјовун бу фикри ХХ әсрин әв-вәлләриндә Азәрбајҗан һәјәтында өз әксини тапырды. Лакин бу о демәк дејилдир ки, Сә'ди, һафиз кими бөжүк сәнәткарларын әсәрләри унудулурду. Әксинә, һәмни әсәрләр бу дөврдә дә рәғбәтлә охунурду.

«Мәктәб» дә Сә'ди јарадычылығына һөрмәтлә јана-шыр, онун мүхтәлиф гәзәлләриндән јох, тә'лим-тәрбијәә анд нәсиһәтләриндән, өјүд вә тәмсилләриндән истифадә едирди. Онун Ә. Мүзниб вә Ә. Гајыбадә тәрәфиндән тәрчүмә едилән «Јолдаш тә'сири»¹⁰⁷ вә «Чајлаг вә кәр-кәз»¹⁰⁸ ше'рләриндә ашыланылан тәрбијәви фикир ушаг-лары зәрәри јолдан чәкиндирмәк мәгсәди күдүрдү; һә-мишә пис јолдашдан узаг олуи, хошбәхт олмаг истәјир-синизсә, ушагыгдан өзүнә јолдаш сечмәји бачарын вә с.

Ә. Гајыбадә Сә'динин «Бустан»ындакы «Чалаған вә тәрлан» тәмсилини «Чајлаг вә кәркәз» ады илә тәрчүмә етмишди¹⁰⁹. О, тәрчүмәдә ше'рин идеја вә мәзмунуну, еләчә дә тәрбијәви тә'сирини сахламаға чалышмышдыр. Бу чәһәти биз Әфрасијаб бәјин фарсчадан тәрчүмә етдији «Илан вә зәли»¹¹⁰ тәмсилиндә дә көрүрүк. Тәмсили Әф-расијаб бәј Сә'динин «Күлүстан»ындакы «Бајраг вә пәр-дә» әсәриндән тәрчүмә етмишди¹¹¹.

«Мәрһәмәтли чочуг»¹¹², «Пәри Султан»¹¹³ ше'рләри франсыз, «Кими мән сеvirәм»¹¹⁴ исә алман әдәбијјатын-дан тәрчүмә вә игтибасдыр¹¹⁵. «Мәрһәмәтли чочуг» ше'ри 1907-чи илдә Әлискәндәр Чәфәрзадәнин тәрчүмә етдији «Мәрһәмәтли Фатма» һекајәсинә чох охшајыр¹¹⁶. Бирин-чинин нәзмлә, икинчинин нәсрлә ишләнилмәсинә бахмаја-раг, бунларын һәр икиси франсызча ејни һекајәнин игти-басыдыр. һәр ики әсәр кичик јашлы ушаглар үчүн мү-насиб иди.

¹⁰⁶ С. Вәлибәјов. Горидән мәктүб, «Зијаји-Гафгазијә», 1883, № 14.

¹⁰⁷ «Мәктәб», 1914, № 3.

¹⁰⁸ Јенә орада, 1915, № 6.

¹⁰⁹ Бах: Сә'ди Ширази. Бустан, Баки, 1964, сәһ. 116.

¹¹⁰ «Мәктәб», 1915, № 8.

¹¹¹ Бах: Сә'ди Ширази. Күлүстан, Баки, 1962, сәһ. 92.

¹¹² «Мәктәб», 1915, № 16. Ше'рин тәрчүмәчиси мә'лум дејил.

¹¹³ Јенә орада, № 11.

¹¹⁴ Јенә орада, 1913, № 3.

¹¹⁵ «Пәри Султан»ын тәрчүмәчиси Әли Үлви, «Кими мән се- virәм» әсәрини тәбдил едән исә тичарәт мәктәбинин шакирди Әли Әждәр иди.

¹¹⁶ «Дәбистан», 1907, № 3.

Рус, Европа və Шəрг əдəбијјатындан алынмыш ше'р вə һекəјлəрдə диггəти чəлб едэн чəһэтлəрдэн бири дə ашыланылан тəрбијəви фикрин вə идејанын сəрлəвһədə өз əксини тапмасыдыр: «Јашамаг нə кəзəлдир», «Азадəлик», «Јахшылыг јадда олар», «Вэтəнпəрвэр бир ушаг», «Вэтэн гурбаны», «Еһтијатсыз сөзүн нəтичəsi», «Доғру дост», «Сон пешманчылыг фəјда вермəз» вə с. Бир сыра тəрчүмə эсəрлəриндə исə бу фикир афоризм шəклиндə сонда верилир: «Көһнə дуз-чөрək јаддан чыхармы?», «Артыг тамаһ баш јарар», «Ахыркы пешманчылыг əл вермəз», «Дуз-чөрək басылмаз», «Јахшылыг јаддан чыхмаз» вə с. Бу ифадэлэр Азэрбајчан халг əдəбијјатында тəсадүф едилэн кəламлары хатырлатдығы вə кəнч нəсил үчүн чох фəјдалы олдуғундан журнал онлары һəмин шəкилдə верирди.

ЕЛМИ-КҮТЛƏВИ ƏДƏБИЈАТ

Азэрбајчан ушаг журналларынын ајры-ајры јазычы, шаир, маариф хадими, алим, сəјјаһ вə тарихчилэр һаггында бурахдығы тəрчүмеји-һал характерли мəгалə вə очерклэр мөвзу даирəсинин кенишлији вə актуаллыгы илə диггэтəлајигдир. Кечмиш тəзкирəлəрдэн фəргли олар бу очерклəрдə ајры-ајры шаир, јазычы вə елм, мэдəнијјэт хадимлəринин тəрчүмеји-һалы, эсəрлəриндэн ми-саллар верилмəклə, онларын үмуми јарадычылыгы мөвчуд əдəби инкишафла бағлы шəкилдə ишыгландырылды. Јазычылар һаггындакы очерклэр онларын јарадычылыгыны өјрəнмəјə көмək етмəклə, кəлəчəkдə Азэрбајчан əдəбијјаты тарихинин јаранмасына да зəмин јарадырды. Азэрбајчан классиклəri илə јанашы, дүнја елм вə əдəбијјат хадимлəri, чоғрафијашүнаслар, сəјјаһлар, кəшфијјатчылар һаггында да гијмəтли фикирлэр дејилирди. Бу мəгалəлэр кəнч нəсли онларын һəјат вə јарадычылыгы илə таныш етмək, елмин, мэдəнијјəтин о дөврдəки сəвијјəсини өјрəнмək бахымындан да əһəмијјəтлидир. Кичик охучулар бу очерклəri охудугдан сонра ширин арзуларла јашајыр, истəр-истəмəз өзлəрини көркəмли адам-лара охшатмаға чалышырдылар. Одур ки, очерклəрин мүəллифлəri бөјүк шəхслəрин һəјатларындан эн марағлы вə ибрəтамиз сəһнəлəri вермəјə чалышырдылар. Бунун бир сəбəби дə о иди ки, һəмин классиклəрин эсəрлəri Азэрбајчанда кет-кədə даһа чох јайылдығы һалда, кəнч нəсил онларын һəјаты, шəхсијјəти һаггында лазыми тəсəввүрə малик дејилди. Мəгалəлəрин əксəријјəти əдəбијјатшүнаслығымызда классиклэр һаггында илк мənбəлəрдэн бири кими дə гијмəтлидир. Кəнч нəсли елмин эсаслары, онун јарадычылары илə таныш етмək, онларын дүнјакөрүшүнү кенишлəндирмək бахымындан бу эсəрлэр даһа фəјдалы иди. Тəсадүфи дејилди ки, М. Горки һələ о вахтлар инсанларын дүнјакөрүшүнүн формалашмасында əдəбијјатын күчүнү нəзэрə алараг јазычыларын, көркəмли хадимлəрин тəрчүмеји-һалыны

жаратмагы вачиб билирди¹. М. Горкијә көрә бу чүр тәрчүмеји-наллары елә жазмаг лазымдыр ки, гој ушаглар көрсүнләр, бөјүк жазычы вә алимләр садә вә сәмими адамлардыр.

Тәрчүмеји-нал очеркләрини Фиридунбәј Көчәрли, Әлискәндәр Чәфәрзадә, Гафур Рәшиад Мирзәзадә, Әлиага Нәсәнзадә, Фәрһад Агазадә жазырдылар. С. С. Ахундовун, Һ. Чавидин, Абдулла Тофигин, еләчә дә мүәллим Аббасгулу Вәлихановун, Пүсејнәли Әлибәјовун Азәрбајчан жазычы вә маариф хадимләри һаггында жазылары да журналын мәсләкинә, ушагларын билик сәвијјәсинә мүнасиб иди. Философ, жазычы, сәјјаһ вә тарихчиләрдән Сократ,² Әфлатун³, Эрәстун⁴, Фирдовси⁵, Низами⁶, Хагани⁷, Иби Сина⁸, Шејх Сәди Ширази⁹, Гафиз Ширази¹⁰, Чәләләддин Руми¹¹, Әбдуррәһман Чами¹², Әлишир Нәваи¹³, Әһмәдәддин Әнвәри¹⁴, Фәраби¹⁵, Фүзули¹⁶, Зүһурәддин Мәһәммәд Баһар¹⁷, Шаһбаләддин Мәрчани¹⁸, М. Ломоносов¹⁹, А. С. Пушкин²⁰, Ч. Стивенсон²¹, М. Ф.

¹ М. Горки 1917-чи илдә мәктублашма васитәсилә Ромен Ролландан Бетһовенин, Г. Уелсдән Томас Алва Едиссонун, Ф. Нансендән Христофор Колумбун, јаһуди шаири Бјаликдән Моисејин, К. А. Тимирязевдән Дарвинин һәјагыны јазмаларыны хайиш едир, өзү исә Чүзәппе Һарибалди һаггында јазачагыны билдирирди.

М. Горки Фарадәј, Чарлз Диккенс, Бајрон, Шелли вә башга елм вә әдәбијјат нүмәјәндәләринин тәрчүмеји-налларыны да бу шәкилдә жаратмагы лазым билирди (бах: М. Горки. Ушаг әдәбијјаты һаггында, М., 1958, сәһ. 118, рус дилиндә).

² «Мәктәб», 1915, № 5.

³ Јенә орада, № 6—7.

⁴ Јенә орада, № 8, 9.

⁵ Јенә орада, 1916, № 10.

⁶ Јенә орада, № 5.

⁷ Јенә орада, № 4.

⁸ Јенә орада, 1915, № 1.

⁹ Јенә орада, 1916, № 9; «Дәбистан», 1906, № 6. 14.

¹⁰ Јенә орада, 1915, № 10; «Дәбистан», 1907, № 7.

¹¹ Јенә орада, 1916, № 6.

¹² Јенә орада, № 3. «Дәбистан», 1907, № 5.

¹³ Јенә орада, 1915, № 12; «Дәбистан», 1907, № 3.

¹⁴ Јенә орада, № 11; «Дәбистан», 1907, № 6.

¹⁵ Јенә орада, № 3.

¹⁶ Јенә орада.

¹⁷ Јенә орада, 1916, № 1.

¹⁸ Јенә орада, 1915, № 2.

¹⁹ Јенә орада, 1912, № 19, 20.

²⁰ Јенә орада, № 7.

²¹ Јенә орада, 1917, № 12.

Ахундов²², Х. Колумб²³, Капитан Сә'гут²⁴, Алва Едиссон²⁵, Шејх Шамил²⁶, И. Вашингтон²⁷, Әһмәд Камал²⁸ вә башгалары һаггындакы очеркләр хусусилә мараглыдыр.

«Мәктәб» Сократ, Әфлатун вә Эрәстун кими јунан философларынын һәјат вә јарадычылығыны шәрһ едәркән өз охучулары үчүн фәјдалы ола биләчәк мараглы мәсәләләрә тохунурду. Мәсәлән, Сократ һаггында данышаркән жазырды: «Сократ тәбни һадисәләрин тәбни сәбәбләрдән олдуғуну иддиә етдији үчүн.. мүнәччимлијә вә көһнәлијә инанмазды; «булар елм дејил, бәлкә дә хурафатдыр»—дејиб хәлги дә инандырмаға чалышырды».

Очеркләрдә охучулары јени биликләр дә ашыланырды. Әфлатунә һәср едилмиш мәгаләдә редаксија «академија» сөзүнүн мәншәји вә с. һаггында мә'лумат верирди. Мәгаләдә Әфлатунун «чох мұлајим, ачығыны удаи, аз күлән, рәһмдил бир зат» олмасы вә башга мүсбәт кејфијјәтләри дә көнчләрә нүмунә кими тәғдим едилирди.

Эрәстун һаггындакы мәгаләдә исә онун Әфлатундан дәрс алмасы, Македониялы Искәндәрә тәрбијә вермәси, Афинада хусуси мәктәб ачмасы, ријазиијјата, игтисадиијјата, фәлсәфәјә вә с. елмләрә анд гијмәтли әсәрләр јазмасы нәзәрә чатдырылды. Бурада иби Сина, Фәраби вә башга Шәрг философларынын Эрәстун фәлсәфәсиндән фәјдаландығы көстәрилды.

«Мәктәб» чалышырды ки, өзүндән әввәл нәшр олунмуш «Дәбистан» журналынын тәрчүмеји-нал характерли материалларындакы мә'луматы тәкрат етмәсин. Одур ки, бурада «Дәбистан»ын охучулары таныш етдији Сәди, Ә. Чами, Ч. Руми, Ә. Нәваи, Иби Сина, Әнвәри вә башга алим вә жазычылар һаггында да сәчијјәви мә'лумат верилди. Мәсәлән, журнал Фирдовсинин тәхәллүс көтүрмәсинин сәбаби һаггында жазырды: «Рәвәјәтә көрә Фирдовсинин атасы Тусун... бир бағынын тә'мири илә мәшғул олдуғундан ләғәби «Фирдавси» галмышдыр ки, мә'насы «бағчы» демәкдир. Әбу әл-Гасым дә атасынын лә-

²² «Мәктәб», 1917, № 1.

²³ Јенә орада, 1913, № 19; «Дәбистан», 1906, № 5.

²⁴ Јенә орада, 1915, № 9.

²⁵ Јенә орада, 1912, № 8; «Дәбистан», 1907, № 3.

²⁶ Јенә орада, 1920, № 1.

²⁷ Јенә орада, 1915, № 5.

²⁸ «Дәбистан», 1907, № 8.

гәбини өзүнә тәхәллүс гәбул етдији үчүн Фирдовси адлан-
мышдыр»²⁹.

Мүәллифләр һәр бир елм вә әдәбијјат хадиминин фә-
алијјәтинә дунја әдәбијјаты вә елминин наилијјәтләрн
мөвгәјиндән јанашыр, она дүзкүн гижмәт вермәјә чалы-
шырдылар. Фирдовси һаггындакы мәгаләдә охујурут:
«Шаннамә», саһибинин јуанларын Гомери, ромалыла-
рын Веркилиси, италјанларын Дантеси вә инкилислә-
рин Милтону кими мисли олмајан даһи шаирләрден ол-
дуғуна ашкар бир сүбүтдур»³⁰.

Шаир һафизин Тејмурләнклә мүбаһисәсиндән марағ-
лы бир епизод дәрч едән журнал охучуларыны һафиз
мүдриклији илә таныш етмәк вә онлары һазырчаваблы-
га өјрәтмәк мәгсәди күдүрдү.

«Тејмур:

—Еј гоча, мән дирилијими вә пулуму сәрф едиб, өз
гылынчым күчүнә һинд, Туран вә Ираны зәбт етдијим
һалда, сән нә чүр'әт илә мәним вәтәним олан Бухара вә
Сәмәргәнди өз јарынын халына бәхш едирсән?

Һафиз:

Еј әмир, бөјлә биһудә бәхш етдијимдәндир ки, бу чү-
рә фәгирлијә дүчар олмушам»³¹.

Ә. һәсәнзәдәнин јаздығы очеркин³² дәгиглији кәстә-
рир ки, о, е-тибарлы мә'хәзләрә әсасланмыш, һәм дә
башга мүтәхәссисләрлә дә јарадычылыг әлағәси сахла-
мышдыр; мәсәлән, о, һафизин һәјат вә фәалијјәти һаг-
гында јазаркән ше'р парчаларыны М. Һадидә тәрчүмә
етмишдир:

Чүн хиргәјә ол вурдун, еј ариф-сәләһ,
Чәһд ејлә дә хиргәји-әһрари-чаһан ол.
Баги-һәгирдә, еј гуш, шүкр ким азадәсән,
Бу әсарәт пәрвәринә мүждә вер күдзәрәдән.
Шајә үчүн јүз ил ибадәтдән о әфзәлдир ким,
Сүрдүјү өмүрдә бир сәәт әдаләт ејләјә»³³ вә с.

Ә. һәсәнзәдә Иран шаири Әнвәријә³⁴ һәср етдији мә-
галәдә онун Фирдовси, Низами вә Сә'ди кими бөјүк бир

²⁹ «Мәктәб», 1916, № 10.

³⁰ Јенә орада.

³¹ Јенә орада, 1915, № 10.

³² «Дәбистан», 1907, № 7.

³³ Јенә орада.

³⁴ Јенә орада, № 6.

шаир олдуғуну кәстәрир³⁵. Мәгаләнин бир јериндә оху-
јурут: «Бир күн мәдрәсә гапысында фәғиранә дураркән
Иран зәмининдә һакимијјәт сүрән Сәлчугијјә сүләлә-
синдән Султан Сәнчәрин алајы кечмиш Әнвәри алај ара-
сында ейтишамлы бир шәхс кәрәрәк:

—Бу ким?—дејә сорушмуш.

—Султанын шаири Әбүл Фәрач,—демишләр.

—Мән бу мәдрәсәдә дәхи дурмарам—дејәрәк, о кечә
бир гәсидә јазмыш, ертәси күнү Султан Сәнчәрә тәгдим
етмишдир»³⁶.

Журнал истә'дадсыз, шөһрәтпәрәст шаирләрин сарај-
ларда ејш-ишрәтлә мәшғул олуб, ше'ри, сәнәти учузлаш-
дыранлара гаршы чыхан Әнвәријә һагг газандырыр, бе-
ләкликлә дә дөврүндә әдәбијјат, сәнәт мәсәләләринә мү-
насибәтини билдирди.

Әлиһага һәсәнзәдәнин тачик шаир вә философу Әб-
дүррәһман Нурәддин ибн Әһмәд Чами һаггындакы мәга-
ләси дә диггәтәләјигдир³⁷. О, 1718-чи илдә анадан олмуш-
бөјүк шаирин һәјат вә јарадычылығыны мәнһаландыр-
маға чалышыр. Мүәллифин фикринчә, Чами Низамијә
чаваб олараг јаздығы китаба ики мәнзум әсәр дә әләвә
едиб, «Һәфт-өврәнк» адлы «Хәмсә» тәрзиндә әсәр јадик-
кар гојмушдур³⁸. О, Чаминин («Силсиләти-әз-заһиб»,
«Соломан вә Әбсал», «Төһвәтүл-әһрар», «Сүбһәтүл-әб-
рар», «Јусиф вә Зүләјха», «Јејли вә Мәчнун», «Хирад-
намеји-Искәндәр») әсәрләринин адыны чәкир. Бурада
Чаминин «Нәфаһатүл-үнс», «Баһарыстан» әсәрләринин
дә ады рәғбәтлә чәкилир вә онун јенә үч диваны олдуғу
гејд едилир. Мүәллиф шаирин «Чами» тәхәллүсү кә-
түрмәсинин сәбәбини онун өз әсәрләриндән кәтирдији
мисалларла әсасландырыр:

Мөвлидәм Чам, рашһеји-гәләмәм,
Чүр'еји-Чами шејхүл-исламист.
Зон сәбәб дәр чәридеји-әш'ар,
Бе до мә'ни тәхәллүсәм «Чами»ст³⁹.

³⁵ Әнвәри Әһһәдәддин XII—XIII әсрләр классик Иран шаирлә-
риндәндир. Тус шәһәри јахынлығындакы Әбивәрд гәсәбәсиндә ана-
дан олмушдур. Гәсидә устасы кими мәшһүрдур.

³⁶ «Дәбистан», 1907, № 6.

³⁷ Јенә орада, № 3.

³⁸ Јенә орада, № 5.

³⁹ Јенә орада. Тәрчүмәси: доғулдуғум јер Чам гәсәбәсидир. Шејх
Ислам Әһмәд Намиг-әл-Чаминин әсәрләриндән илһамланмышам. Бу
ици мә'наја кәрә «Чами» тәхәллүсү кәтүрмүшәм.

Әлишир Нәваинин һәјат вә фәалијәтини әпатә едән мәгалә дә Әлиаға һәсәнзадә тәрәфиндән јазылмышдыр⁴⁰. О, Нәваини «һичринин доғгузунчу әсринин ахырында түрк вә әчәм шүәрасынын ән мәшһурларындан бири» адландырыр. Әдәбијјатшүнас Дәһләви, М. Ә. Чами вә һафиз Ширази ше'рләринин руһуну давам етдирән Ә. Нәваинин Хорасан вә Сәмәргәнддә тәһсил алмасындан, рәсм, һүснхәт, нәғшашлығ вә мусиги саһәсиндәки хидмәтләриндән дә сөз ачыр, бурада да өз фикрини шаирдән кәтирдiji ше'р парчалары илә әсасландырыр. Ә. һәсәнзадә охучулары Әлишир Нәваинин «Мачалиси-әл-Нәфаис», «Мүһакимати-әл-лүғәгајин», «Һејрәтүл-әбрар», «Мәһбуб-әл-гүлуб», «Сәдди-Искәндәр» әсәрләри илә дә таныш едир. Очеркин бир јериндә охујуруг: «О (Ә. Нәваи— Ә. М.) өз асарыны дөрд дивана тәғсим етмишдир: ушағлығы, чаванлығы, камала чатмыш вахты вә гочалығда дедији ше'рләр... О, түрк дилинин фарс дилиндән даһа зәккин... олдуғуну сүбүт етмишдир. Түрк дилиндә «Нәваи», фарс дилиндә «Фани» ләгәбини кәтүрмүшдүр⁴¹.

Шәргин бөјүк философу Ибн Синанын һәјат вә јарадычылығына һәср олунмуш очеркдә⁴² алимин мәналы һәјат јолу гәләмә алынмағла, онун «Шәфа», «Ничат», «Әшарәт» вә с. әсәрләринин ады чәкилир, онларын әһәмијјәтиндән данышылыр. Ә. һәсәнзадә очеркдә Ибн Синанын үмуми инкишафа, елмин, мәдәнијјәтин тәрәггисинә мане олан дин хадимләрини ифша едән бир гитәсини хүсусилә нәзәрә чатдырыр. Ибн Сина јазырды: «Мәни тәкфир едиб кәфир етмәк бош вә асан иш дејилдир. Чүнки мәним иманымдан мөһкәмрағ иман олмаз...»⁴³.

Гафур Рәшадын «Фәраби һәзрәтләри»⁴⁴ адлы мәгаләсиндә исә алимин «Тәфсир» әсәринин әһәмијјәтиндән бәһс едиллир. Мүәллиф дејир: «Ибн Сина јазыр ки, мән Фәрабинин тәфсирләри васитәсилә Әрәстунун фикри илә таныш ола билдим»⁴⁵. Г. Рәшадын фикринчә, әрәб философлары ичәрисиндә Фәраби биринчи оларағ јуан фәлсәфәси вә мәнтиги илә ашина олмаға һәвәс кәстәрмиш вә

⁴⁰ «Дәбистан», 1907, № 3.

⁴¹ «Мәктәб», 1915, № 2.

⁴² «Дәбистан», 1906, № 9, 14; «Мәктәб», 1915, № 1.

⁴³ Јенә орада.

⁴⁴ «Мәктәб», 1915, № 3; «Дәбистан», 1906, № 9.

⁴⁵ Јенә орада, 1915, № 3.

онлары әрәб дилинә чевириб Гәрб фикри илә Шәрг әһвалыны таныш едә билмишдир.

«Дәбистан»да Алва Едиссон⁴⁶, Христофор Колумб⁴⁷, Вашингтон⁴⁸, Әһмәд Камал⁴⁹, Әлибәј Нүсејизадә⁵⁰ вә мүәллим Начи⁵¹ һағгындакы очеркләрдә, һабелә мүәјјән мүнасибәтләрдә Сә'ди, А. С. Пушкин, Н. Камал, М. Ф. Ахундов кими сәнәткарларла әлағәдар сөйләнилән фикирләрдә дә көркәмли адамларын һәјатындан марағлы эпизодлар данышылыр, ушағлара ибрәтамиз, нүмунәви парчалар мисал кәтириллирди.

Азәрбајҗан классикләри, еләчә дә јазычы вә маариф хадимләриндән Әфзәләддин Хагани, Низами, Фүзули, М. Ф. Ахундов, С. Ә. Ширвани, М. Ә. Сабир, С. Ә. Нәбати, Н. Вәзирова, С. М. Гәнизадә, Абдулла Сур һағгында бурахылан очеркләр дә марағлыдыр. Бу очеркләрдә јазычыларын һәјат вә фәалијјәтиндән данышылыр, онлары гијмәтләндирмәјән дөвр тәнгид атәшинә тутулурду. Мәсәлән, XII әср Азәрбајҗан шаири Әфзәләддин Хаганијә һәср олунмуш мәгаләдә охујуруг ки, Хагани өмрүнүн ахыр вахтларында тәк јашамағ истәдији үчүн рүсхәт алмадан сарајдан узағлашыр. Шаир мөвчуд һәјатдакы јарамазлығлары көрмәкдәнсә, тәбиәтин сәкит бир кушәсиндә тәнһа јашамағы үстүн тутдуғуна көрә ону һәбс едилләрдә⁵².

Шәрг әдәбијјатында бир күнәш кими парлајан Низами зәнкин вә рәнкарәнк јарадычылығы илә диггәти даһа чоғ чәлб едиллир. Бу чәһәт «Шејх Низами» адлы мәгаләдә һисс олунмағдадыр⁵³. Низаминин Азәрбајҗанын мәшһур шаири олмасындан ифтихарла данышан мүәллиф онун зәнкин билијә вә јүксәк шаирлик истәдадына малик олдуғуну, кимсәни мәдһ етмәдијини билдирлирди. Даһи шаирин «Лејли вә Мәчнун», «Хосров вә Ширин», «Һәфт пејкәр», «Искәндәрнамә» вә дикәр әсәрләринин ады чәкилир, ијirmi мин бејтә гәдәр гәсидә, гәзәлијјат вә с. јаздығы, буғларын чоғунун итиб-батдығы, 1845-чи

⁴⁶ «Дәбистан», 1907, № 3.

⁴⁷ Јенә орада, 1906, № 15.

⁴⁸ Јенә орада, № 10.

⁴⁹ Јенә орада, 1907, № 4.

⁵⁰ Јенә орада, № 8.

⁵¹ «Мәктәб», 1915, № 14.

⁵² Јенә орада, 1916, № 4.

⁵³ Јенә орада, № 5.

илдә бә'зи әсәрләринин Франсада нәшр едилдији кәстәрилди.

Фүзули јарадычылыгындан данышан Аббасгулу Вәлиханов шаири бу чүр гијмәтләндирирди: «Ән әввәл түрк (Азәрбајчан—Ә. М.) дилиндә нәзм, нәср јазмағын бинасыны Фүзули гојмушдур... Фүзули әдәбијјатымызын ата-сы һесап олунар... Ше'рләринин фәсаһәти вә көзәллијинә көрә Фүзули... «устад әл-ше'р» ләғәбини ала билмишдир»⁵⁴.

Мәгаләдә Фүзулинин «Дивани-Фүзули», «Сағинамә», «Лејли вә Мәчнун», «Һәдигәтүс-сүәда» кими мәшһур әсәрләринин ады чәкилир, онун һикмәтли әсәрләриндән, мүрәббеләриндән нүмунә кәтирилирди:

Ај гоча, көр гулундан огуллуғ мурад исә,
Шәфғәт көзү илә бах она даим огул кими.
Көр оғлуну диләрсән ола саһиб-әдәб,
Әлбәттә, өјлә затә өјлә мәдәд гул кими!

Јери кәлмишкән гејд едәк ки, илк журналлар, хүсусилә «Рәһбәр» Азәрбајчан шаирләри һағында даһа чох мә'лумат вермәјә чалышырды. Вағиф, Видади, Закир, Нәбәти кими шаирләр әдәбијјатымызын инкишафында мүәјјән рол ојнадығлары һалда, онларын зәнкин јарадычылығы халға чатдырылмамышды.

Фиридунбәј Көчәрли Видадиниң вәфатынын 100 иллији мүнәсибәти илә јаздығы «Вағиф вә Видади вә бунларын достлуғу»⁵⁵ адлы мәгаләсиндә һәр ики шаирин әдәбијјатымыздакы мөвгејини мүәјјән едәркән шаир Қазым аға Саликдән ашағыдакы ше'ри мисал кәтирирди:

Газах ичрә олуб шаирләр амма
Әсамы онларын биинтиһадыр.
Бири Вағиф ки, мәшһури-хәләјиг,
Көзәл мәдһиндә мә'луми-шүмадыр.
Бири хәстә Видади тәби мөвзун,
Ки, бәһри-нәзми-ше'ри чабәчадыр.
Илаһи, ол ики мәғмум пирин
Күнаһы дәрдинә сәндән дөвадыр.

Ф. Көчәрли Вағифлә Видадиниң ара-сыра дејишмәләриндән, Аға Мәһәммәд шаһын Шуша галасында гәтлә јетишмәсиндән вә шаирин «Еј Видади, көрдиши-дөврани-кәчрәфтарә бах»—рәдифли ше'риндән дә сөһбәт ачыр. О, һағлы оларағ Видадиниң «елм вә камал саһиб һесап

⁵⁴ «Мәктәб», 1915, № 3.

⁵⁵ «Дәбистан», 1907, № 1.

олунар» өвладларына бабаларынын тәрчүмеји-һалыны вә ше'рләрини јакшы сахламадығларыны ирад тутур.

Ф. Көчәрли Вағиф вә Видадиниң вәфалы дост олдуғларыны ашағыдакы гәзәллә дә әсасландырыр:

Видадидән кәлән кағыз мәнн фәрхәндә һал етди,
Бу һалы көрдү гәм, филһал мөндән интиғал етди.
Учуб көндүм гушу нәрвәз гылса өвчи-ә'ләјә,
Әчәб јох ким, бу мәктубу өзүнә нәрру-бал етди.
Хәјәл етмишди Вағиф ким, рәван, бир хош гәзәл јазсын,
Рәван олмушду гасид ким, буну анчағ хәјәл етди»⁵⁶.

Һәмий мисралардан сонра Ф. Көчәрли јазырды: «Бу гәзәл Шејх Сә'диниң досту барәсиндә јаздығы кәлама бәрәбәрдир. Тәфавүт анчағ бурасындадыр ки, Шејх Сә'ли һәғиги достлуғ нәдән ибарәт олмасыны вә онун вәзифә вә тәклифләрини бәјән едиб, үмумнәсә хитабән өз кәламыны ишә гылыбдыр. Амма Вағиф анчағ өз достундан јетишән кағыздан хошһал вә дилшад олуб, гәдри вә мәнзәләтини кәстәрибдир»⁵⁷.

«Дәбистан» ики көркәмли шаирин достлуғундан тәсәдүфи оларағ сөһбәт ачмырды. Бу тәшәббүс бир тәрәфдән онларын әдәбијјатымыздакы мөвгејини мүәјјәнләшдирмәјә көмәк едирдисә, икинчи тәрәфдән дә ушағлары достлуғ вә јолдашлығда онлардан нүмунә көтүрмәјә чыгырды. Ф. Көчәрлинин Видадидән кәтирдији бәндлә дә ејни фикир ашыланырды:

Көнүл сәбру-гәрар етмәз, кедәр јар олмајан јердә,
Мәһәббәт пәјидар олмаз, вәфадар олмајан јердә.
Вәфа гыл бир вәфадарә, узлашма бир бийгәрә,
Мәтаһын атма базарә, хиридар олмајан јердә.

Ф. Көчәрлинин «Рәһбәр» журналында дәрч етирдији «Молла Вәли Видади вә онун тәрчүмеји-һалы»⁵⁸, «Дәбистан»да бурахдырдығы «Вағиф вә Видади вә бунларын достлуғу»⁵⁹ адлы мәгаләләри ејни материаллар әсасында јазылмышдыр. Ф. Көчәрли өз әсринин «әһли-кәмалы вә саһиб-елм вә мәрифәти» олан Видадини халғын тәлејини дүшүнән бир сәнәткар кими сәңијјәләндирир, онун Вағифлә достлуғундан вә јарадычылығ әлағәләриндән данышыр. Мәгаләнин марағлы јерләриндән бири дә

⁵⁶ «Дәбистан», 1907, № 1.

⁵⁷ Јенә орада.

⁵⁸ «Рәһбәр», 1907, № 5.

⁵⁹ «Дәбистан», 1907, № 1.

Видади һаггындакы ики фикрин шәрһидир. Бир рәвајәтә әсасән 1172-чи илдә (1766) Күрчүстан чары Ираклинин вахтында Күрчүстана табе олан бир нечә кәндиң «ингилабын вүгуинә көрә» Гарабаг вилајәтинә, Ибраһим ханын һимајәсинә көчдүјү һалда (Вагиф өзү дә), Видади өз елиндә галыб гәм чәкмишдир. Икинчи рәвајәтә көрә исә Видади дә «әгл вә камалы сајәсиндә нам вә шөһрәт газаныб, Иракли хана Газах маһалына даир үмуратын сәлаһыны көстәрмәк үчүн мүдәббир вә мәсләһәтчи» олмушдур. Лакин Ф. Көчәрли икинчи рәвајәтә даир әлдә мә'лумат олмадығыны сөјләјирди.

«Молла Вәли Видади вә онун тәрчүмеји-һалы» адлы мөгаләнин мүсбәт чәһәтләриндән бири дә онун Видади илә әлагәдар олараг ујдурулан әсассыз рәвајәтләрә чаваб вермәси иди. Ф. Көчәрли Видадини өзүнә гоһум чыханлара чаваб олараг шаирин гоһумлары һаггында да мә'лумат верирди.

Вагифин әдәбијјатымыздакы мөвгејиндән данышаркән мүәллиф тәәссүф һисси илә гејд едирди ки, белә бөјүк шаирин јубилеји нә һаким даирәләри, нә дә зијалылары дүшүндүрүр.

Ушаг журналлары классик Азәрбајчан әдәбијјаты нүмунәләрини дәрч едиб халга чатдырмағы күнүн вачиб мәсәләләриндән бири сајырды. «Дәбистан» вә «Рәһбәр» журналы белә бир хејрхәһ иш үчүн көркәмли әдәбијјатшүнас Ф. Көчәрлинин көмәјинә архаланырды.

Видади, Вагиф вә Закирин «Дурналар»⁶⁰ ше'рләри һаггында дүзкүн фикри дә илк дәфә Ф. Көчәрли сөјләмишдир. О, һәр үч шаирин «Дурналар» ше'рини мүгајисәли шәкилдә тәһлил едир, онларын әсас хүсусијјәтләрини ајдынлашдыр. Тәгдирәләјиг һалдыр ки, Вагифин, Видадиниң вә Закирин охучу күтләсинә о вахта гәдәр аз мә'лум олан бу ше'рләрини илк дәфә «Рәһбәр» журналы бурахмышдыр. Ф. Көчәрли бу мүнәсибәтлә јазырды: «Молла Вәли Видадиниң, Молла Пәнаһ Вагифин вә Гасым бәј Закирин көј үзүндә гатарлашыб охуја-охуја учан дурналарә хитабән јаздығы мүрәббеаты мөһтәрәм «Рәһбәр»ин сәһифәләринә тәгдим етмәклә белә мә'лум едирәм ки, бу әсәрләр нә Адолф Берженин Лејпсигдә чап

⁶⁰ «Рәһбәр», 1906, № 3.

олунан мәчмүәсинә⁶¹ вә нә дә Јусиф Гарабағинин китабчасына⁶² дахил олмајыб, нүдрәтән тапылан әсәрләрдир»⁶³.

Ф. Көчәрли һәр үч ше'рдән данышаркән көстәрирди ки, Вагиф вә Закирин ше'рләри Видадиниң ше'ринә нәзирә олмасына бахмајараг, бирини о бириләринә тәрчиһ вермәк әтиндир. Чүнки һәр шаирин кәламынын махсуси бир шивәси вардыр. Һәр бир шаир өз гәлбинин вә тәб'ниниң игтизасынча көј үзүндә гатар илә учан дурналарә үз тутуб, өз һали-дилини әрз ғылыр.

Мүәллиф Видади илә Вагифин «Дурналар»ыны мүгајисә едәрәк бу гәнаәтә кәлир ки, дурналарын охудуғу нәгмәләр Видади үчүн гүсәли олуб, онун үрәјини парча-парча ејләјир:

Охулуғча ширин-ширин дилиниң,
Бағрым олур шана-шана, дурналар!

Вагифә исә дурналар һүзн кәтирмир вә көнлүнү пәришан ғылмајыр, онларын авазы шаирин руһуну тәзәләјир:

Назәнин-назәнин едәрсиз аваз,
Руһ да тәзәләнир, олур сәрафраз.

Ф. Көчәрли бунун сәбәбини һәр ики шаирин һәјат шәраити илә әлагәләндирәрәк јазырды ки, Вагиф «әһли-зөвг», «ејш-ишрәтлә» мәшғул олмагда иди. Видади исә «дүнјанын зөвг вә сәфасына бел бағламајыб, онун бивәфа олмасындан мүтәнәффир вә мә'јус иди».

Ф. Көчәрли Закирин «Дурналар»ыны да әсас руһу е'тибарилә Вагифин ше'ринә бәнзәдирди. Сәмимилик, достлуғ вә мөһрибанлығ мотивләри илә бирләшән һәр үч ше'рин өзүнәмәхсус хүсусијјәтләрә малик олдуғуну сәчијјәләндирән мүәллиф јазырды: «...һәр бир шаирин кәламында өзкә бир ләтафәт вә башга бир һисс вә мәлаһәт вар ки, әһли-дил нә әрбаби-зөвг вә камал онлары охулуғда дәрк еләјир вә һәр шеј ки, гәлб илә һисс олунур, бәзи вахт јазмағ вә севилмәклә ифадә олунмаз, о тәгрир вә бәјана кәлмәз».

⁶¹ «Мәчмүәји-әш'ари-шүәраји-Азәрбајчан» адлы мәчмүә 1867-чи илдә чап олунмушдур.

⁶² Мирзә Јусиф Нерсесов Гарабағинин «Мәчмүәји-Вагиф вә мүасирани-дикәр» китабчасы 1856-чы илдә Тејмурханшурәда (индики Бујнак) бурахылмышдыр.

⁶³ «Рәһбәр», 1906, № 3.

Габагчыял зијалыларымыз вә демократик мәтбуат органлары Вагиф, Видади вә Закир кими шаирләрин јарадычылығыны гијмәтләндириб, әдәбијјатымыздакы ролуну көстәрәрәк, охучулары онларын әсәрләрини өјрәнмәјә чағырдығы һалда, бәзи буржуа зијалылары, һәмчинин буржуа мәтбуаты бунун әһәмијјәтини дәрк етмир, Азәрбајҗан әдәбијјатында көзәл ән'әнәләрә гаршы чыырды.

«Дирилик» журналы јазырды: «Мәнә нә үчүн Видадинин «Дурналар»ыны, С. Әзим вә Закирин мисалларыны охутдурурсунуз. Әкәр мән вахты илә фикрими бунлардан башгасына вермиш олсајдым, инди һәгиги түрк дили вә әдәбијјатыны билмиш олардым»⁶⁴.

Нәбати вә Видадинин тәрчүмәји-һаллары, Видади, Вагиф вә Закирин «Дурналар» ше'рләри һаггындакы мәгаләләр бу күн дә өз әһәмијјәтини сахлајыр. Бу мүнәсибәтлә идарәнин вердији гејд дә мараглыдыр. Бурада «Азәрбајҗан түркләринин әдәбијјаты јохдур» дејән буржуа нүмајәндәләринә кәскин чаваб верилир вә көстәриллирди ки, «Чох да бизим Сә'димиз, Һафизимиз, Шекс-примиз јохдур, Вагиф, Видади, Нәбати, Сејид Ширвани илә һәр бир милләт олур-олсун фәхр едә биләр. Наданлыг үзүндән бунларын көзәл әсәрләрини халга чатдырмамышыг. Кәрәк әдәбијјатымызын зәманәјә мұвафи сәрвәтләnmәсинә чалышаг. Буна көрә дә «Рәһбәр»ин илк нөмрәсиндән Көчәрли Фиридуун «Әдәбијјатымыза даир» мәгаләси илә бу ишә шүр'у едирик»⁶⁵.

Ф. Көчәрлинин «Әдәбијјатымыза даир» серијасындан Сејид Әбүлгасим Нәбатијә һәср едилмиш мәгаләси «Рәһбәр»ин илк нөмрәсиндә бурахылмышдыр. Өз мұасирләри арасында зәнкин вә мұхтәлиф ше'рләри илә мөшһур олан Нәбатини мұәллиф «Азәрбајҗан шаирләринин ән мөшһур вә мұгтәдирләриндән бири» кими гијмәтләндирир; онун 1812-чи илдә Гарадаг маһалынын Үштибин гәсәбәсиндә руһани аиләсиндә доғулдуғуну, «Хан чобаны», «Мәчнун» вә «Мәчнун шаһ» ләгәби илә көзәл гошмалар јаздығыны, 7500 мисралыг «Диванча»сы олдуғуну көстәрир. Мәгаләдә Нәбати јарадычылығынын рәнкарәнклијиндән дә бәһс олунур. Көчәрлијә көрә Нәбатинин гәзәл, мұхәммәс, мұстәзад, рұбан, тәрчибәнд,

сагинамә, тәхмис формалы әсәрләри Моллаји Руминин тә'сириндән вә дини-фәлсәфи көрүшләрдән дә азад дејилдир. Хүсусилә шаирин фарс дилиндә јаздығы бир сыра әсәрләриндә вәһдәти-вүчуд тә'сири чох гүвәтлидир. Көчәрли Нәбати јарадычылығындан садәчә бәһс етмир, јери кәлдикчә онун әсәрләриндән мисаллар кәтирир, өз фикрини әсәсләндирир. Һәмин мисаллар шаирин өз һәјәтына, вәтән торпағынын көзәллијинә, халғын ағыр һәјәт шәраитинә аид ше'рләрдир:

Мәйдани-ешгә шикар етдим аты,
Мүсәххәр ејләдим Руму, Һараты,
Мөһтәрәм оғлудам, адым Нәбати...

(«Саги»).

Сағијә, кәлди нөвбахар јенә,
Мөвсим-кәшти-дәләзәр јенә;
Нәркиси-мәст јүз нәзакәт илә
Зүлфүнү етди мишикар јенә⁶⁶ («Јенә»).

Ф. Көчәрли Нәбатинин һәјәт вә јарадычылығыны, онун әдәбијјат тарихиндәки јерини дә дүзкүн мұәјјәнләшдирир.

Сејид Әбүлгасим Нәбати һаггында «Мәктәб» журналындакы мәгалә дә диггәти чәлб едир⁶⁷. Һәмин мәгаләдә дејилирди: Низами, Фүзули, М. Ф. Ахундов вә башга сәнәткарларын әсәрләри мұәјјән дәрәчәдә чап олундуғу һалда, Нәбатинин ше'рләри «наданлыг үзүндән халга чатдырылмамышды». Журнал јазырды: «Сејид Әбүлгасим Нәбати Азәрбајҗан түркләринин гоча Һафиз вә Шәмс Тәбризи вә һәтта башга әш'ар вә кәламында Чәләләддин Румисин мәнзәләсиндәдир,—демәк олар»⁶⁸.

Мұәллиф Нәбати әсәрләриндә Һафиз вә Шәмс Тәбризи руһу олдуғуну мисалларла сүбүт едир:

Һафизин руһуна әхләслә бир фәтиһә вер,
Чәркәјур, дөврә кәл, ај бичеји-әнга, әнга.⁶⁹

*

Түти бағи-чәнән, булбүл бағи-шираз,
Хочеји-Шәмс, ләгәби-шаир гәра-гәра.⁷⁰

⁶⁴ «Дирилик», 1906, № 1.

⁶⁷ «Мәктәб», 1915, № 13.

⁶⁸ Јенә срада.

⁶⁹ Журналын лүғәтиндә «әнга-әнга» сөзү бу чүр изаф олунур: «Гаф дағында дурдуғу зәнн олунан мүһүм бир пәри».

⁷⁰ «Гәра-гәра» ифадәси журналын лүғәтиндә «парлаг» мә'насында көстәрилир.

Мараглыдыр ки, шаирин башга нөмрэдә бурахылмыш бир ше'риндә онун үч тәхәллүсү ишләдилмишир. Бунлардан «Хан чобаны», «Нәбати» билаваситә өзүнә андирсә, «Мәчнун» ады һәм өзүнү, һәм дә Гејси хатырладыр. Бу ше'рдә дә достлуг, мәнәббәт вә сәдагәтдән бәһе едиллир:

Һу чәкиб мәрғәди Мәчнунә јетиррәм, пейғәм,
Кәл көр дәмдәки-тәрси-бијабан әлимә,
Хан чобаны јенә лал олду, гәләм ачды зәбан,
Дур, Нәбати ки, кәлиб мүрғи-сүхәндан әлимә.⁷¹

Јубилеј мүнәсибәтилә бурахылан мәгаләләрдән бири «Һачы Сејид Әзим»дир⁷². «Мәктәб»ин ајрыча бир нөмрәси шаирин вәфатынын 25 иллијинә һәср едилмиш, онун шәкли вә «Сәләмәт вә нәдамәт»⁷³, «Оғлум» («Мүәллимә һөрмәт»), «Һәдис»⁷⁴ вә с. ше'рләри верилмишир.

«Һачы Сејид Әзим» мәгаләсиндә шаирин һәјаты дүзкүн шәрһ едиллир. Онун ушаглыгдан елмә, охумаға һәдсиз һәвәси, бөјүк истә'дад саһиб олдуғу, «Һагг сөзү демәклән әсла чәкинмәзлији», «милләтин гүсуруну даима сөјләјиб, дәф'и үчүн чарәләр арамасы» вә башга мүсбәт кејфијјәтләри хүсусилә нәзәрә чатдырылырды.

«Дәбистан»да Сејид Әзим Ширванинин һәјат вә фәалијјәтиндән данышан Ә. Чәфәрзадә тәрбијәви әһәмијјәти олан мәсәләләри әһәтә етмәјә чалышараг шаирин оғлу Мирзә Сәфәрин Шамаһыдакы «Шаһ хәндан» гәбиристанлығында атасынын гәбир дашына һәкк етдирдији:

Мовти-чисмани илә санма мәнним өлмәјими,
Сејидә, өлмәрәм, аләмдә сәсим вар мәнним,—

мисралары һаггында јазырды: «Сејидин бу бејтини рус шаирләриндән Державин вә Пушкинин «Памятник» адлы мәнзумәләри илә тәшбиг етмәлидир»⁷⁵. Бунула С. Ә. Ширванинин Азәрбајчан әдәбијјатындакы мөвгејини ајдынлашдыран мүәллиф журналын көркәмли рус классикләринә олан рәғбәтини дә көстәрирди. О, зијалылары С. Ә. Ширванинин әсәрләрини халга чатдырмаға, ону лајигинчә гижмәтләндирмәјә чағырырды. Ә. Чәфәрзадәјә көрә «белә бөјүк шаирләрин әсәрләриндән ша-

⁷¹ «Мәктәб», 1915, № 13.

⁷² Јенә орада, 1912, № 15.

⁷³ Јенә орада,

⁷⁴ Јенә орада, № 10.

⁷⁵ «Дәбистан», 1906, № 11.

кирдләр ибрәт дәрси алмалы, онун гәбрини зијарәт етмәлидирләр»⁷⁶. О, еләчә дә шаирин күллијјатыны чап едиб, кениш халг күтләләринә чатдырмағы лазым биллирди.

Мә'лум олдуғу кими, 1911-чи илдә М. Ф. Ахундовун анадан олмасынын 100 иллик јубилеји тәрәггипәрвәр маариф хадимләринин тәшәббүсү илә кечирилмишир. Азәрбајчанда мәтбуат органлары јубилеј әрәфәсиндә дәјәрли мәгаләләр, ше'р вә фотошәкилләр бурахырды. Бөјүк мүтәфәккир вә драматургун анадан олмасынын 100 иллији мүнәсибәтилә «Мәктәб» хүсуси мәгалә илә чыхыш етмиш, онун бөјүк шәклини вермишир⁷⁷. Мәгаләдә дејилир ки, «Нәшри-маариф» чәмијјәти мәрһумун адына бир мәктәб ачыб, онун руһуну шадландырыр.

«М. Ф. Ахундовун тәрчүмеји-һалы» адлы мәгаләдә драматургун шәхсијјәти, әдәби фәалијјәти, театр саһәсиндәки хидмәтләри, Мирзә Шәфи илә достлуғу һаггында верилән мә'лумат мараглыдыр. Мәгалә мүәллифи М. Ф. Ахундовун Иран шәһәрләриндә тәһсил алмасыны идија едир. Лакин бу фикир әсассыздыр.

«Дәбистан»ын 1908-чи илдә сон доггузунчу нөмрәси Һ. Зәрдабинин вәфатынын илдөнүмү мүнәсибәтилә чыхмышдыр. Бу барәдә идарә јазырды: «Мөһүрсүз нүсхәләр Бакы мүсәлман мүәллимләринин хәрчи илә мәрһум Һәсәнбәј Мәлиқзадәјә јадикар олунуб пулсуз пајланылыр».

Һ. Зәрдабинин портрети вә дәфн мәрәсиминдән бир сәһнә дә бу нөмрәнин илк сәһифәләриндә бурахылмышдыр.

Әлискәндәр Чәфәрзадәнин «Һ. Зәрдабинин тәрчүмеји-һалы», Сүләјман Әбдүррәһманзадәнин «Мәрһум Һәсәнбәј Мәлиқовун тәшји-чәназәси», Фәрһад Ағазадәнин «Һәсәнбәјин түрк милләтинә етдији хидмәтләри», «Һәсәнбәј мүәллим», «Һәсәнбәј мүсәлман театрынын баниси», «Һәсәнбәј мүнәһһир вә гәзетә саһиб» кими мәгаләләр охучуларә Һ. Зәрдаби һаггында гижмәтли мә'лумат верир⁷⁸.

Ф. Ағазадә Зәрдабинин Азәрбајчан ичтимаи һәјатындакы хидмәтләриндән данышыр, «Әкинчи»нин нәшри,

⁷⁶ «Дәбистан», 1906, № 11.

⁷⁷ «Мәктәб», 1911, № 1.

⁷⁸ Б а х: «Дәбистан», 1908, № 9.

фәалијјәти, Нәчәфбәј Вәзировун бурада иштиракы, гәзәтин бағланмасы вә с. һаггында марағлы мә'лумат верирди. О. Һ. Зәрдабинин бөјүк ичтиман хадим олмасы һаггында данышаркән јазырды: «...Гафгаз мүсәлманларынын арасында бәлә шәхсләрин әввәлиһисин Мирзә Фәтәли Ахундов һесаб олунарсә, икинчисин мәрһум һәсәнбәј Мәликов Зәрдаби һесаб олуначағдыр».

Мүәллиф Һ. Зәрдабинин милли Азәрбајчан театрынын јарадычысы кими гијмәтләндирирди.

1913-чү илдә Ә. Сабирин вәфатынын икн иллији мүнәсибәтилә «Мәктәб»дә икн мәгалә бурахылмышдыр. Имзасыз верилән биринчи мәгаләдә Ә. Сабирин илк тәһсил, Сәбзивәр, Нишапур, Сәмәргәнд, Бухара, Хорасан вә башга шәһәрләрә сәјаһәт етмәси, «Молла Нәсрәддин», «Һәјәт», «Иршад», «Фүјүзат» кими мәтбуат органларында иштиракы, 1908-чи илдә Шамаһыда «Үмид мәктәби» ачмасы вә диқәр фәалијјәтиндән данышылыр⁷⁹, онун «Тутдум оручу ирәмазанда» мисрасы илә башланан шә'ри мисал кәтирирлир вә һәлә ушағ вахтындан габағчыл дунјабахыша мејли, шә'р јазмаға һәвәси олдуғу кәстәрирлирди.

Сабирә һәср едилән икинчи мәгаләнин мүәллифи Әбдүррәһман Тофигдир⁸⁰. Мүәллиф халгын Сабирә мәнәбәтини, шаирин бөјүк гәләм саһиби олдуғуну бу чүр ифалә едир: «Инсанлар вар ки, онун өлүмү бүтүн дунја үчүн, бүтүн милләти үчүн бөјүк бир сијаһ олар, онун ады һәр вәгт вә һәр заман дилләрлә јад олуб кедәр, онун адыны тарих әсла унутмаз... Бөјлә адамларын бу чүр олмаларына бир параларынын дәвләти вә һәмти, бир парәсинин елм вә мәрифәти, бир парәсинин һүнәр вә сәнәти, бир парәсинин дә бөјүк әлиб вә шаир олмасы сәбәб олмушдыр. Мәнз о (Сабир—Ә. М.), бөјүк бир шаир иди, шә'рин бөјүк устасы иди»⁸¹.

Әбдүррәһман Тофигә көрә, Сабирин бөјүклүјү орасындадыр ки, «о, шә'римиз үчүн башга бир јол, тазә бир чығыр ачды. Өз вахтындакы шаирләрә бу јолу кәстәрди, онлара бу јолда уstad олду»⁸².

Мәгалә һәлә шаирин өз сағлығындан башлајарағ ли-

⁷⁹ «Мәктәб», 1913, № 11.

⁸⁰ Јенә орада.

⁸¹ Јенә орада.

⁸² Јенә орада.

берал-буржуа тәнғидиндә Сабир јарадычылығына олан әсәссыз мүләһизәләрә тутарлы чаваб кими дә әһмијјәт-ли иди.

Журналда көркәмли драматурғумуз Н. Вәзировун фәалијјәтинин 40 иллијинә һәср едилмиш «Нәчәфбәј Вәзировун тәрчүмеји-һалы»⁸³ вә «Милли бајрам»⁸⁴ мәгаләри дә бурахылмышдыр. Биринчи мәгаләдә Н. Вәзировун һәјәти, тәһсил илләри, һәсәнбәј Зәрдабинин мәсләһәти илә М. Ф. Ахундовун «Һачы Гара» комедијасыны тамашаја гојмасы, көркәмли рус әдиби Владимир Короленко илә достлуғу, «Әкинчи» гәзетиндә иштиракы вә башга фәалијјәти һаггында марағлы мә'лумат вардыр. «Милли бајрам»да икн көзәл мәгаләләр, ибрәтли мәнәкәләр мүәллифи олан Н. Вәзировун ушағлары да унутмадығы, «Ев тәрбијәсинин бир шәкли» пјесини онлар үчүн јаздығы кәстәрирлир: «Н. Вәзиров һәтта ушағларын да һалыны нәзәрдә тутур, онлара мөхсус јазылар јазмышдыр, о чүмләдән «Ев тәрбијәсинин бир шәкли» адлы театрдыр. Бунун охунмасыны төвсијә едирик»⁸⁵.

Мәгаләнин мүәллифи һәммин пјесдән бир ушағ әсәри кими бәһс едәркән јәгин ки, онун мүлкәдар балаларынын охумаға һәвәс кәстәрмәдикләринин, көһнә тәрбијә үсулларынын тәнғидини нәзәрдә тутурду.

Журналларда көркәмли маариф вә мәдәнијјәт хадимләриндән С. М. Гәнизадә⁸⁶, Абдулла Сур⁸⁷, Һашымбәј Вәзиров⁸⁸, Мәһәммәд Гарајев⁸⁹, Исмајылбәј Гаспирински⁹⁰, мүәллим Начи⁹¹, Һ. Маһмудбәјов⁹², Әлибәј һүсејизадә⁹³ һаггында да мә'лумат верилмишдыр.

«Султан Мәчид Гәнизадә»⁹⁴ адлы мәгаләни Ф. Көчәрли јазычынын маариф саһәсиндәки фәалијјәтинин 25 иллији мүнәсибәтилә јазмышдыр. Ф. Көчәрли «Мәктәб»

⁸³ «Мәктәб», 1913 № 18.

⁸⁴ Јенә орада.

⁸⁵ Јенә орада.

⁸⁶ Јенә орада, 1912, № 21.

⁸⁷ Јенә орада, № 13, 16.

⁸⁸ Јенә орада, 1916, № 7.

⁸⁹ Јенә орада, 1913, № 2.

⁹⁰ Јенә орада, 1914, № 13.

⁹¹ Јенә орада, 1915, № 14.

⁹² Јенә орада, 1912, № 21.

⁹³ «Дәбистан», 1907, № 4.

⁹⁴ «Мәктәб», 1912, № 21.

охучулары үчүн мәшһур Азербайжан шаири С. М. Гәнизәдәнин бабасы Ага Мәсини Ширванидән кичик бир нәси-һәти мисал кәтирир:

А оғул, иттиһати-милләт ејлә,
Са'ј ејлә, гејрәт ејлә, һүммәт ејлә.
Пәдәрин исми Муртуза Әлидир,
Фатма мәдәриндир, әсмәт ејлә.

С. М. Гәнизәдәнин «Истилаһи-Азербайчани», «Лүғәти-руси вә түрки», «Рус дилинин дилманчы», «Лүғәти-түрки вә руси», «Мүхтәсәр рус әлифбасы» вә «Дәбистан»ын редактору Ә. Чәфәрзадә илә биркә фарс дилинин тә'лими үчүн јаздығы «Кәлиди-әдәбијјат» әсәрләрини мүәллиф ичтимаи фикир тарихимиз үчүн көзәл һәдијјә кими гиж-мәтләндирди. Мәгаләдә С. М. Гәнизәдәнин ушаг вә кәңчләр үчүн јаздығы һекајә вә нағыллары, еләчә дә тәрчүмә вә тәбдилләри дә тәгдир едилди.

1912-чи ил мајын 13-дә кәңч вә исте'дадлы әдәбијјат-шүнас Абдулла Сурун вәфаты Азербайжан ичтимаијјәти тәрәфиндән кәдәрлә гаршыланды. «Мәктәб» журналы бу мүнәсибәтлә һүсејн Чавидин «Бөјүк Хәсран»⁹⁵ мәгаләсини, бунун даһынча исә «Абдулла Сурун тәрчүмеји-һалы»ны⁹⁶ вермишир. А. Сурун өлүмүнү охучулары билдирән һүсејн Чавид мәктәбли һачыбәј Әмировун ашағыдакы сөзләринин онлара да аид олдуғуну хатырлады: «...Милләтнин севән мүәллимин мүәллимләр арасында кетмәси чамаатымыза, әләхүсус биз мәктәб чочуғлары-на нә бөјүк мүсибәтдир»⁹⁷.

Икинчи мәгаләдә исә редаксия А. Сурун 1299-чу (һичри) ил рамазан ајынын 21-дә Шамаһыда доғулдуғуну, әрәбчә, фарсчә, түркчә көзәл билдијини, 1898-чи илдә (миләди) мүәллим, 1903-чү илдә Тифлисдә «Шәрги-рус» гәзетиндә ишләдијини, 1906-чы илдә охумаг үчүн Истамбула кетдијини, 1909-чу илдән јенә мүәллим ишләдијини вә башга фәалијјәтини јада салырды.

«Мәктәб» һашымбәј Вәзировун өлүмү мүнәсибәтилә дә хүсуси мәгалә дәрч етмиш вә онун тәрчүмеји-һалыны бурахмышдыр⁹⁸. Редактор Г. Рәшад кичик мәгаләдә һ. Вәзировун фәалијјәтинин сәчијјәви чәһәтләринә то-

хунмаға чалышмыш, һадинин бу мүнәсибәтлә јаздығы ше'рдән ашағыдакы парчаны мисал кәтирмишир:

Иштә һәјат бағијә дејирләр бу өлмәјә, г
Чисми мәзара, руһу гәлбә көмүлмәјә;
Јохкән ишыг бу гөвүмдә сән бир зија идин,
Јол көрмәјән бу милләтә рәһнума идин.

Мәгаләдә һ. Вәзировун түрк, фарс вә гисмән әрәб дилиндә тәһсил алдығыны, «Иршад», «Тәзә һәјат», «Итти-фаг», «Сәда», «Сәдаји-һәгг», «Сәдаји-Гафгаз», «Мәзәли» гәзет вә журналларыны дәрч етдирдији нәзәрә чатдырылды.

С. С. Ахундов мүәллим М. Гарајев, Г. Рәшад исә мү-һәррир И. Гаспирински һағгында һәрарәтлә јазырдылар. С. С. Ахундов Мәһәммәд Гарајевин өлүмүнү бу чүр ифа-дә едирди: «Балача бир чочуг икән чөлдә наһыр отарар-дын, һәр сүһи мәктәбин јанындан кечәркән охујан ушаг-лара һәсрәтлә бахардын. Орада мүәллим әфәндиләрин ширин сөһбәтләринә, әчајиб нағылларына һејрәт илә гу-лаг асардын... Бурада тәһсил етдијим елмләр илә мил-ләтимә нә хидмәт едә биләрәм?—дејиб дарүлмүәллиминә кирдин... Сән нә тез сөндүн, ај шө'лә! Демә мәзарым гүр-бәтә дүшдү, сәнин кими милләтини севән чавана вәтәнин һәр кушәси вәтәндир»⁹⁹.

Рус алим вә шаирләриндән М. Ломоносов, А. С. Пуш-кин һағгындакы мәгаләләр дә диггәти чәлб едир. «Ба-дыгчылыгдан профессорлуға»¹⁰⁰ адлы мәгаләсини мүәл-лим һүсејнәли Әлијев М. Ломоносовун анадан олмасынын 200 иллији мүнәсибәтилә јазмышдыр. Онун әсәрә мә'-налы вә чәлбедичи сәрләвһә вермәси тәрбијәви мәгсәд күдүрдү. Бунула о, бөјүк алимин кечдији мә'налы һәјат јолуна илк сәтирдән охучуда мараг ојатмаг истәмишир. Мүәллиф М. Ломоносовун һәлә ушаглыгдан мүстәгил олараг «Сәрф-нәһв» вә «Елми-һесаб» китабларыны мута-лиә етмәси, Москвада, Петербургда, Қијевдә, Алманија-да охумасы һағгында мә'лумат верир, ушағларын нәзәри-нә чатдырырды ки, зәһмәтсиз, әзијјәтсиз елмә саһиб ол-маг мүмкүн дејилдир.

⁹⁵ «Мәктәб», 1912, № 13.

⁹⁶ Јенә орада, № 16.

⁹⁷ Јенә орада, № 13.

⁹⁸ Јенә орада, 1916, № 1.

⁹⁹ «Мәктәб», 1913, № 2.

¹⁰⁰ Јенә орада, 1912, № 19—20.

А. С. Пушкинин вөфатынын 75 иллији илэ элагөдар олага бурахылан мөгаләдә¹⁰¹ дә биликлә, мәктәблә, оху-магла арзуја чатмагын мүмкүнлүжү көстөрилер. «Бүтүн инсанларын әдиби» кими төгдим олунан шаир һаггында журнал јазырды: «Пушкин өзү өлмүшсә, ады, шөһрәти өлмәмшидир. Һәтта Толстој кими бөјүк бир әдиб демиш-дир ки, Пушкин һәгигәти ашкар бир сурәтдә, гөшәнк бир шәкилдә, садә дил илә, көзәл ше'рләр илә чамаата ан-латдыгы үчүн онун сөзләри әсла тә'сирсиз гала билмәз! Пушкин јалпыз русларын дејил, бүтүн инсанларын дин-ләмәјинә лајигдир. Биз дә ону хејир илә јад едиб, шәкли илә мәчмуәмизи зәнкинләшдиририк»¹⁰².

«Мәктәб» башга рус сәнәткарларына да ејни мәнәб-бәт вә сәмиһијәтлә јанашыр, онларын адыны рәгбәтлә хатырлајырды. Ејни сәмиһијәти Л. Н. Толстој, Н. Гогол, И. Туркәнев, М. Лермонтов, А. И. Куприн, И. Крылов, В. Короленко, А. Плешшејев, В. Ј. Брјусов, И. А. Бело-усов, А. У. Измајылов вә башга јазычылара мүнәсибәт-дә дә көрүрүк. Журнал М. Ј. Лермонтовун бејнәлмилә-чи, һуманист идејалы бөјүк бир сәнәткар олмасыны, онун Гафгаза, бурада јашајан халглара мәнәббәтини белә ифадә етмишдир: «Русларын ән бөјүк шаирләриндән би-ри олан Лермонтовун ән көзәл әсәринә илһамат мәнбәји бизим Гафгазымыз, Гафгазымызын мәнзәрәләри, вагеәл-әри, инсанлары олмушдур»¹⁰³.

Л. Н. Толстојун дикәр милләтләрә, о чүмлөдән Да-ғыстан халг гәһрәманы Шамилә мүнәсибәти һаггында охујуруг: «Бизә ән јахын олан Шејх Шамил кими һәгиги бир инсан вә гәһрәманы чыхардығымыз һалда, әдиб, ша-ир Лев Толстој мәрһум шејхин вагеји-әдәбијјат үчүн ән көзәл бир мәзмун олдуғуну анлајыр, бу вагеји-тәсвир үчүн «Һачы Мурад» үнванлы јени бир әсәр гәләмә ал-мышдыр»¹⁰⁴.

«Мәктәб»ин һәлә о вахтлар јаздыгы бу кими сөзләр Азәрбајчан халгынын бөјүк рус сәнәткарларына олан мән-әббәтинин тәзаһүрү иди.

* * *

Азәрбајчан ушаг журналлары ајры-ајры шәхсијјәтлә-рин әсәрләриндәки ибрәтли сөзләрлә дә охучулары та-

¹⁰¹ «Мәктәб», № 7.

¹⁰² Јенә орада.

¹⁰³ Јенә орада, 1920, № 7.

¹⁰⁴ Јенә орада, № 1.

ныш едирди. Мәсәлән, «Елм адамлары илә һәмсөһбәт ол-мага чалышыныз», «Позғун көнүллү адамлар адамын јахшылығыны көрә билмәзләр, ејбләрини арајыб тапма-ға чалышарлар», «Ихтијарым олмадыгы вахты дүнјаја кәлдим, инди истәмәдијим һалда дүнјадан кедирәм. Бу ики арада даима һејран галдым: бир шеј билмәмши кедирәм» (Әфлатун), «Әзијјәт илә өлмәк зилләт илә јаша-магдан јахшыдыр» (Әрәстун), «Алим адамын сөзү иши-нә мувафиг олмаса да, онун сөзүнә артыг диггәтлә гулаг асыб әмәл ет (Сә'ди), «Сизләр кор икән мән күнәш ол-сам да нә һасил» (Әбдүлһәг Һамид), «Гәфләтләрә, зүл-мәтләрә, зилләтләрә лә'нәт, сән доғ бизә, сән доғ бизә, еј фәчри-һәгигәт!» (Тофиг Фикрәт) вә с.

«Бөјүк сөзү» вә «Әзбәр парчалар» башлығы илә ве-рилән мә'налы сөзләр Сә'ди Ширази, Жан Жак Руссо, Волтер, Виктор Мари Һүго, Ламартин, Л. Н. Толстој, С. Ә. Ширвани вә башга көркәмли шәхсијјәтләрин әсәр-ләриндән олуб, халгын ағыр һәјатына, елмин, маарифин әһәмијјәтинә, тә'лим-тәрбијәјә аид гијмәтли фикирләр-дән ибарәтдир:

Нәсиһәг диварда да олса, инсан ону өјрәнмәлидир (Сә'ди Ширази).

Истәмә һасидә, бәла, зира
Мүбтәладыр бәлаја ол бәдбәхт.

Етмә бича она әдавәт чүн

Дүшмәни архасындадыр һәр вахт.

(Сә'динин «Күлүстан»ындан гитә).

Һәјат өз-өзлүјүндә бир шеј дејилдир, онун гијмәти ан-чаг доландырмаға бағлыдыр (Жан Жак Руссо).

Чәһаләт инсанларын ән бөјүк хәстәлијидир (Волтер).

Пислик олан јердә әгил илә шадлығын ола биләчәји-нә инанма (Воунарх).

Елм һәр шејдән гијмәтлидир, ону оғурламаг, итирмәк вә керн етмәк олмаз (Виктор Мари Һүго).

Гәләм гылынчдан өткүндүр (Ламартин).

Сөз мәтләбин ачары мәгамында олдуғу үчүн инсан-ларын һәм бирләшмәсинә, һәм дә ајрылмасына хидмәт едә биләр. Она көрә дә сөз сөјләјәндә еһтијатлы олма-лыдыр (Л. Н. Толстој).

Елмдир әһли сәнәтин һүнәри,
Елмсиз сәнәтин нәдир сәмәри.

вә с.

Һаггында данышдығымыз журналлар халг әдәбијаты нүмунәләрини тәблиғ едән габагчыл мөтбуат органлары кими дә диггәтәләјигдир. Журналларда шакирдләри сәјлә охумаға, гочаг, намуслу вә нәзакәтли олмаға, халга, вәтәнә, әмәјә мәнәббәт бәсләмәјә сөвг едән бир сыра мараглы нағыл, ләтифә, аталар сөзләри вә тапмачалар дәрч едилмишдир. Бунлар ушагларын дүнјакөрүшүнү, гаврајыш вә дәрракәсини кенишләндирмәк вә онлары зәнкин халг әдәбијаты илә таныш етмәк мәгсәдини күдүрдү. Журналларын шифаһи халг әдәбијатындан кениш истифадә етмәси күнүн тәләбләри илә сых бағлы иди. Бу илләрдә Ф. Көчәрли, М. Маһмудбәјов, А. Шаиг, Р. Әфәндизадә, Мирзәсадә вә башгалары да Азәрбајчан халг әдәбијаты нүмунәләринин топланылыб нәшр едилмәсинә хүсуси фикир веридиләр.

«Мәктәб»дәки халг нағылларындан «Милли мәсәл» рубрикасы илә верилмиш «Үч гардаш»¹⁰⁵, «Беш јүз гызыл»¹⁰⁶ әсәрләри хүсусилә мараглыдыр. «Үч гардаш» нағылы шифаһи халг әдәбијатымызда да мөшһурдур. Падшаһ хәстә јатан гардашы гызы Мәһтабы Мәлик Мәһәмәд, Мәлик Чәмшид вә Мәлик Маһмуд адлы оғланларындан һансы шәфаверичи дәрман тапарса, она верәчәјини вәд едир. Бөјүк гардаш һәр дијары көстәрән бору (дурбин), ортанчыл һәр дәрдә шәфа верән алма, кичик исә учан халча тапыр. Бору илә бахыб, халча илә учуб, алма илә гызы сағалдырлар. Падшаһ оғланларыны охатмагда да имтаһан етдикдән сонра Мәһтабы ортанчыл оғлуна вермәли олур.

Нағылда охучу хәјалән мүхтәлиф өлкәләрдә олур. «Учан халча», «бору» вә о дөврдә мүмкүн олмајан башга васитәләр һаггында дүшүнүр, мараглы фикирләрә, нәтичәләрә кәлир. Бунунла бәрәбәр, нағылларда гочаг, сәдагәтли, тәрбијәли зәһмәткеш олмаг кими сифәтләри ашыламаг да нәзәрә чатдырылырды.

Мә'лумдур ки, нағылларда гәһрәман өз мәгсәдинә чатмаг үчүн үзүк, халча, алма, армуд, түтәк, ағач, сүфрә, сандыг вә башга «сәһрли әшјалар»дан истифадә едир. Илк бахышда охучуја елә кәлир ки, гәһрәман гејри-фә-

¹⁰⁵ «Мәктәб», 1916, № 5, 6.

¹⁰⁶ Јенә орада, 1917, № 1.

ал, «сәһрли әшјалар» (бору, халча, алма вә с.) исә һәлледици гүввәдир. Әслиндә исә һәмнин әшјалары әлдә едиб фәаллашдыран да чанлы инсанлардыр.

«Беш јүз гызыл»¹⁰⁷ һекајәсиндә падшаһын «һәр ким мәнә бөјүк јалан десә, она беш јүз гызыл верәчәјәм»,— сөзләрини ешидән бир гоча һазырчаваблыгы илә һәм ону, һәм дә башгаларыны чыхылмаз вәзијәтә салыр.

«Тале вә Гәдәр»¹⁰⁸ нағылында вә нағыл сәпкисиндә јазылмыш башга орижинал һекајәләрдә дә нүмунәви әһвалатлар тәсвир олунурду.

«Дәбистан»ын наширләриндән М. Әфәндизадәнин, Ә. Чәфәрзадәнин, јазычы С. Әбдүррәһманзадәнин ләтифәләри, «Гәзәбин нәтичәси»¹⁰⁹, Әдаләтли һаким»¹¹⁰, еләчә дә мүәллифсиз верилән бир сыра ләтифә вә ибрәтамиз парчалар һакимләрин, мәнсәб саһибләринин бачарыгсызлыгыны, зүлмкарлыгыны, јохсулларын ачыначаглы күзәрәныны, наданлыгы, һабелә аилә вә мәктәб һәјатынын бә'зи сәһнәләрини әкс етдирди. Мәсәлән, «Диләнчи вә ушаг»¹¹¹ адлы ләтифәдә диләнчи илә касыб кәндли ушағы арасында белә бир сөһбәт олур:

«— Әми, нә истәјирсән?

— Анан, ја бабан едәдирми?

— Ана, ја бабамы нејләјирсән?

— Бир аз јемәк истәјирәм».

Бир тикә чөрәк үчүн ата-анасыны көзләмәкдән көзләринин көкү саралан ушағын чавабы һәм диләнчи, һәм дә охучу үчүн көзләнилмәз олур:

«— Бир парча чөрәк вер, икисинин дә јерини дејим».

Бу типли ләтифәләр халгы диләнчи көкүнә салан һаким даирәләрә ишарә иди. Сүлејман Әбдүррәһманзадәнин «Хан вә вәзир»¹¹² ләтифәси дә диггәти чәлб едир. Хан үзүнү гырхдыраркән ағлајыр вә онун сәбәбини белә ајдынлашдырыр:

— Аллаһ бу гәдәр вар-дөвләт вериб, амма өзүмү бәд вә чиркин јарадыб.

Она гошулуб ағлајан вәзир исә өз ағламағынын сәбәбини башга чүр изаһ едир:

¹⁰⁷ «Мәктәб», 1917, № 1.

¹⁰⁸ Јенә орада, 1913, № 17.

¹⁰⁹ «Дәбистан», 1907, № 3.

¹¹⁰ Јенә орада, 1906, № 9.

¹¹¹ Јенә орада, № 11.

¹¹² Јенә орада, № 2.

— Чэнаб хан, сэн бир дэфэ бахмагла аглајырсан, бэс мэн нејлэјим, гыҭх илдир ки, сэнэ гуллуг едиб, о сифэти көрүрэм?!
Ел арасында мүхтэлиф вариантларда олан һэмин лэтифэ С. Эбдүррөһманзадэдэн башга ајры-ајры мүөлелифлэр тэрэфиндэн дә ишлэвилмишдир. М. Э. Сабир ону бир бөндлик ше'рдэ бу чүр вермишдир:

Шаһ деди:—Аглајырам бэс ки, үзүм чиркиндир,—
Илдэ бир көрсэм әкәр ајинэдэ сурәтими.
Она әрз етди вәзир:—Сәни һәр күн көрүрәм,
Нә гэдәр аглајырам, шимди дүшүн һаләтими...¹¹³

«Мәктәб» фолклордан алдығы милли ләтифәләри «Молла Нәсрәддин ләтифәләри» силсиләси илә верирди. Бу ләтифәләрдә дә башга фолклор нүмунәләриндә олдуғу кими, хәлгилик принципи әсас тутулурду. Бу бахымдан «Мәктәб» «Молла Нәсрәддин» журналына јахылашырды. «Молла Нәсрәддин» елә о вахтлар өз нөмрәләриндән бириндә халг әдәбијјаты нөвләриндән истифадә етмәкдә мөгсәд вә гәјәсини бу чүр ајдынлашдырды: «Дүнјада һәр бир кәс үчүн сөздән бөјүк јадикар јөхдур. Зира ки, мал, мүлк тәләф олуб кедәр, амма сөз галар. Кечмиш һүкәманын, шуәранын сөзләри һәлә багидир. Буна көрә түрк (Азәрбајҗан—Э. М.) һүкәмаларынын тәчрүбәли вә ишә јарар зәрбү-мәсәлләрин «аталар сөзү» наминә бир нечәсини мәчмүәмиздә јаздыг ки, гареләримиз охујуб, лазыми јериндә онлары дәстурул-әмәл етсинләр»¹¹⁴.

«Мәктәб» халг ләтифәләриндән даһа чох истифадә етмәкдә дә мүәјјән мөгсәд изләмишдир. Бу, мәктәбдиләрдә зәнкин фолклора, о чүмлэдән мә'налы күлүшлә тәнгид едән ләтифәләрә олан марағы даһа да артырырды.

М. Горки һәлә 1930-чу илдә ушаг китабларынын мүзакирәси заманы Ј. Флеринаны тәнгид едәрәк јазырды ки, чар назирләри, мүтләгијјәт гурулушу вә онун... мәктәбләриндә дәрәс дејән мүәллимләр вә с. һаггында ләтифәләр сөјләмәк һеч дә пис дејилдир. Журналлардакы ләтифәләр бу бахымдан да фајдалы иди. Әлбәттә, ләтифәләрин мөвзусу биләваситә мөвчуд һәјатдан алынмырды. Ләкин онларын бә'зиси мүасир һәјатла бағланырды. Мәсәлән, бир ләтифәдә һаким даирәләрин зүлм-

карлығы бу чүр ифша олунурду: «Ај мүсәлманлар, һәггә шүкр един ки, филә ганад вермәмиш, јохса фил учуб дамыныза гонарды, онлары учуруб башыныза јыхарды»¹¹⁵.

Журналлар тәрбијә мәсәләләринә һәср едилмиш ләтифәләрә дә јер верирди. Эбдүррөһман Тағызадәнин «Бир гызын агиланә чавабы»нда¹¹⁶ да Мәһәммәдһәсән Әфәндизадәнин «Һәм зарафат, һәм дә һәгигәт»¹¹⁷ ләтифәсиндә олдуғу кими, јанлыш аилә тәрбијәсинә тохунулурду¹¹⁸. «Бир гызын агиланә чавабы»нда көстәрилик ки, ата-ана ушағыны пис әмәлләрдән узаглашдырмаг әвәзинә онун јанында папирос чәкир, гыз да онларын һәрәкәтини јамсыладыгда она хәбәрдарлыг едирләр ки, папирос чәкән бәдәнин чүрүјәчәк вә ијрәнч шәклә дүшәчәкән. Гызын чавабы дигәгти чәлб едир: «Атачан, бәс анам нә үчүн бөјлә зәрәрли шеји чәкир? Түтүн онун вүчудуну чүрүтмәзми?».

«Молла Нәсрәддинин достлары»¹¹⁹, «Биләнләр билмәјәиләрә өјрәтсинләр»¹²⁰, «Улдузларын сајы»¹²¹ кими ләтифәләр ушагларә сөзү мә'налы, јығчам демәк, һазырчаваблығы өјрәтмәк мөгсәдини изләјир. Бу хүсусијјәт журналлардакы аталар сөзләри вә идиоматик ифадәләрдә дә нәзәрә чарпыр.

Ушаг журналларынын халг јарадычылығындан истифадә етмәси бир тәрәфдән зәнкин әдәбијјат тарихимизә олан марагдан ирәли кәлирдисә, диқәр тәрәфдән дә ушагларын әгли вә зейни габилитәләринин инкишафы мөгсәдини күдүрдү. «Дәбистан»да верилмиш ашағыдакы аталар сөзү вә мәсәлләр даһа мараглыдыр: «хурма ағачы јанындакы ағачларә бахыб мејвәләнәр», «Ушаг инсан өмрүнүн баһарыдыр»; «Пис јолдаш ән јаман јолдашдан да јамандыр»; «Чаванлар үчүн пис јолдаш зәһәрли илан кимидир»; «Бир тәрбијә вә тәлимли ата јүз мәктәб мүәллиминдән әфзәлдир»; «Һәр иши тутдугда фикир вә арамла тут» вә с.

¹¹⁵ «Мәктәб», 1916, № 5.

¹¹⁶ Јенә орада.

¹¹⁷ Јенә орада, 1914, № 6.

¹¹⁸ «Дәбистан», 1906, № 14.

¹¹⁹ «Мәктәб», 1917, № 1.

¹²⁰ Јенә орада, 1916, № 5.

¹²¹ Јенә орада, № 5.

¹¹³ М. Э. Сабир. Гоһһопнамә, II чилд, Бақы, 1962, сәһ. 94.

¹¹⁴ «Молла Нәсрәддин», 1906, № 1.

«Мәктәб» идиоматик ифадә вә мәсәлләри «Аталар сөзү», «Бөјүк сөзләр», «Мәсәлләр», «Көзәл сөзләр», «Ибрәтли сөзләр», «Әзбәр парчалар» башлығы алтында верирди. «Бөјүк сөзү», «Әзбәр парчалар»ла верилән сөзләр бә'зән аҗры-аҗры сәнәткарларын әсәрләриндән көтүрүлмүш, күчлү тә'сир гүввәсинә вә мә'наја малик кәламлар олуруду.

Журналда ибрәтамиз ифадәләрин ашағыдакы нүмүнәләринә раст кәлмәк олар: Јолдашыны баб ејлә, көрән десин һа бөјлә (аталар сөзү); Охудугуну демә, анладығыны де (аталар сөзү); Дөвләтлијә бәли, фәгирә дәли дејирләр (мәсәл); Һалва-Һалва демәклә ағыз ширин олмаз (мәсәл); Гојун гузунун ајағыны басмаз (мәсәл); Түлкү вар көдән дағыдар, гурдун ады бәднамдыр (мәсәл); Инсанын сурәти көзәл олдуғу кими, либасы, руһу, фикри дә көзәл олмалыдыр (ибрәтли сөз); Һијлә илә иш көрән зәһмәт илә чан верәр (бөјүк сөз); Истәдијини сөјләјән истәмәдијини ешидәр (бөјүк сөз); Чох анд ичән чох да јалан дејәр (көзәл сөз) вә с.

Журналлар халг әдәбијјатындан јарадычы шәкилдә истифадә едирди. Бә'зән аҗры-аҗры мүүллифләр мүхтәлиф аталар сөзү вә мәсәлләри өз һекајәләринин лејтмотиви кими верирдиләр. Мәсәлән: «Намәрдә јолдаш олма, көчәр јанын, јурд галар; Һәр кәс өз тајы илә јолдаш олмаса, ахырда мәним тәк мүсибәт чөкәр» (Мәһәммәд Гарајев, «Сичан вә гурбаға») ¹²²; Чох билиб пис билмәкдән исә аз билиб, јахшы билмәк мәнфәәтлидир (Әлимәһәммәд Мустафајев, «Кичик һекајә») ¹²³; Дүзлүк инсанын ишинин вә сөзүнүн дүз олмасыдыр ки, бу да анчаг охумаг илә олар (Әли Сәфа, «Дүзлүк») ¹²⁴; Бизә... јашамаг үчүн чөрәк лазымдыр, о вахта бу чөрәји әмәлә кәтирән әкинчиләрә һөрмәг вә мәрһәмәт етмәк лазымдыр («Көзәл бир тәрбијә») ¹²⁵; «Фәгир вә мәзлумлара зүлм едәнләр ахырда өзләриндән күчлүнүн әлиндә һәлак оларлар» (Мәһәммәд Гарајев, «Сәрчә вә илан») ¹²⁶, «Бә'зи вахт көрүрсән јаман күндә сәнә о адам көмәк едир ки, сән она

¹²² «Мәктәб», 1913, № 1.

¹²³ Јенә орада, № 18.

¹²⁴ Јенә орада, 1912, № 7.

¹²⁵ Јенә орада, 1911, № 3.

¹²⁶ Јенә орада, 1913, № 2.

һең гијмәт вермирсән» (Әличаббар Оручәлијев, «Достлуг вәфасы») ¹²⁷ вә с.

Журналдакы бә'зи һекајәләрдә бир мәсәл әсәрин идејасындан чыхарылағ башлығы кими верилмишдир. Рәчәб Әфәндизадәнин «Инсанлар бир-биринә мөһтачдырлар» ¹²⁸, «Әкинчи» имзасы илә верилән «Нә доғрајарсан ашына, о чыхар гашығына» ¹²⁹, Һачы Көзәловун «Таман һәр шејдән писдир» ¹³⁰ адлы һекајәләри о чүмләдәндир.

«Дәбистан» сон сәһифәдә тапмачалар верир, нөвбәти нөмрәдә исә һәмин тапмачалара ушағлар тәрәфиндән көндәрилән чаваблары дәрч едирди. Бу да ушағларын һәвәсини даһа да артырырды. Мәсәлән, журналда ашағыдакы тапмачалар верилмишди.

Суја кирди дағылды, судан чыхды јығылды. Отузунда өләр, он дөрдүндә кәмәлә јетәр. Бир табаг алма, сабаһа галма. Дәрјада бир күл битиб ады јох, ширинликдән јемәк олмаз, дады јох. Аләми бәзәр, өзү лүт көзәр.

Будур кәлир адам илә,
Јајлыгда бадам илә.
Нә ағзы вар, нә дили,
Сөјләјир адам илә.

Ај кедир, ил кедир,
Кечә күндүз јол кедир.

Һәшдад ајаг, гырх бујруз,
Бу нә дөвләтли гушдур.

Атдым атана, дәјди котана,
Дәрјада балыға, дүздә чејрана вә с.

«Мәктәб»ин тапмачаларында да «Дәбистан»ын мүсәбәт ән'әнәси һиссә олунурду. Тапмачалар ушағларын зәһнини вә дүшүнмә габилитәтинин инкишаф етдирирди. Бир чисим вә ја әшјанын мүүјјән әләмәтләри нәзм вә ја нәср шәклиндә дејилир, бу әләмәтләрә көрә һәмин чисим вә ја әшја тапылырды. Мәсәлән:

Өјлә јапар јапысан,
Дәмир ачар гапысан.

Әкдим нохуд,
Битди сөјүд,

¹²⁷ «Мәктәб», 1911, № 2.

¹²⁸ Јенә орада, 1912, № 5.

¹²⁹ Јенә орада, 1913, № 8—9.

¹³⁰ Јенә орада, 1914, № 10.

Јарпагы тут,
Өзү' армуд.

Бир гују вар,
Ичиндә план вар,
Ағызында мәрчан вар.

Бир овуч нәзәр,
Дүнјаны кәзәр.

Һачылар һача кедәр,
Чәһд едәр кечә кедәр,
Бир јумуртанын ичиндә,
Јүз әлли чүчә кедәр.

Ғаршыма бир гуш гонмуш голсуз, ганадсыз,
Мән ону тутдум топсуз, түфәнкенз;
Мән ону бһширдим одсуз, очагсыз,
Мән ону једим дилсиз, дамагсыз вә с.

Төгдирәләјиг һалдыр ки, тапмачаларын ушаглар тәрфиндән марагла ғаршыланмасы үчүн журналлар мұхтәлиф һәвәсләндиричи васитәләрә әл атырды. Мәсәлән, «Мәктәб»-ин редаксиясы ушаглара мұраһиәтлә јазырды: «Чавабларыны дүрүст тапыб идарәјә көндәрән ғареләрә бир нечә китабча верәчәјик»¹³¹. Редаксия тапмачаларын чавабыны дүзкүн тапанлара китаб һәдијјә вермәклә, адларыны чәкир, тәрифләјир, онлара журналын нөвбәти нөмрәләрини дә көндәрирди.

Мүәллифләр өз әсәрләриндә халг әдәбијјатындан да јарадычы шәкилдә истифадә едирдиләр. М. Һадинин, А. Сәһһәтин, А. Шагин, С. М. Ғәнизадәнин әсәрләриндә бу чәһәт даһа ғабарыг нәзәрә чарпыр. Мәсәлән, С. М. Ғәнизадәнин тәбдил етдији «Нәбәкар гоншу» һекајәсиндә белә бир сәһнә марағлыдыр.

«Тачир Һачы Ғасым тоја кедән күнү ғапыны бағларкән оғлу тәәччүбләнир. Ата белә бир ибрәтли әһвалат данышыр:

«—Бир күн бир әрәб Һәзрәт Әлинин јанына кәлиб деди:

—Бир вахт сән дејирдин ки, һәр ишдә аллаһа тәвәккүл демәк лазымдыр. Онда о ишдән зәрәр кәлмәз. Мән аллаһа тәвәккүл дејиб дәвәни чөлә бурахдым, инди јох олуб.

Әли деди:

¹³¹ «Мәктәб», 1915, № 9.

—Јәгин ајагынын бағы-чидары ачылыб, кәләр.
Јә Әли Һәзрәт, ајагыны чидарламамышдым, аичаг аллаһа тәвәккүл дејиб бурахмышдым.

Әли әрәбини белә садәләвһ олмасыны көрүб деди:
«—Әрәб ғардаш, әввәл дәвәнин ғычыны бағла, сонра аллаһа тәвәккүл де»¹³².

Башга бир һекајәдә Һачы Ғасым анләси илә тојлан ғајыдаркән ғызы Күлсүм ғапыны дејүр, нөкәр Абдулла-ны халг әдәбијјаты нүмунәси илә чағырыр:

Ач ғапыны кәлмишәм,
Ғыз кәлини көрмүшәм,
Әлимдәки шәкәрдир,
Касыб сәнә нөкәрдир вә с.

Азәрбајҗан ушаг журналлары тәлим-тәрбијә мөвзусунда мәғаләләрдә дә ајры-ајры јазычыларын нәсиһәт вә ибрәтли сөзләриндән истифадә едирди.

Шәфигә Әфәндизадә, Мәһәммәдһәсән Әфәндизадә, Н. Һариманзагә вә дикәр мүәллифләр әлмә, маарифә, әхлаға данр мәғаләләриндә гуру нәсиһәтчилик јолу илә кетмир. Сәди, Һәфиз, Руми, А. Бакыханов вә башга мбһһур сәнәткарларын ибрәтамиз фикирләрини мөвчуд һәјәтлә әлағәләндирирдиләр. Онларын классикләрдән кәтирдикләри парчалар журналдаки аталар сөзү вә мәсәләрдә һәмәһәнк иди: «Јаман илан адамы вуранда аичаг бәдәнини, чәсәдин зәһәрләјәр, амма јаман јолдаш иләмүн чарын, имачын, крзу-намусун пәрлуш едәр», «Ушағлыгдан кәсб олунмуш әлм данга нәгш олунмуш ки-чидир»; «Һәр кәсә ки, ушағлыгдан адәт вә тәрбијә верилмәсә, бөјүјәндә онун үчүн ничат олмаз»; «Ушағын әсил тәрбијәси әвләдәч банланыр»; «Тәрбијәсиз ата-аналар өз ушағларына да тәрбијә верә билмәзләр»; «Чәмијјәтнин тәрбијәли олмасы үчүн һамынын тәрбијәли олмасы вачибдир»; «Елм вә тәрбијә һисанын ән көзәл мәзијјәтләриндән биридир»¹³³.

Журналын классикләрдән кәтирдији фикирләр бә'зән кениш јайылыр, ајры-ајры әсәрләрдә дә ондан мұхтәлиф шәкилдә истифадә едилирди. Мәсәлән, Сәдинин:

Кичик икән һәр ушаг едилмәсә тәрбијәт,
Бөјүјәндә көрүмәз онда әдәб, нәзакәт.

¹³² «Дәбистан», 1906, № 3.

¹³³ Јәһә орада, № 1, «Валидәјиләрә мәхсус вәрагә».

Јаш чубуғу истәсэн һәр шәклә саларсан,
Од гурудуб дүзәлдәр о чубуғу һәһәјәт¹³⁴—

ше'риндәки фикри Әлиаға Һәсәнзәдә «Јаш ағачы һәр төвр истәсэн әймәк мүмкүндүр, лакин гуру ағачы анчаг од илә дүзәлтмәк мүмкүн олур»¹³⁵.—шәклиндә ишләтмишир. Ејни бәһзәтмәдән Әлибәј Һүсејнзәдә «Гуру ағачы јонта билән «Молла Нәсрәддин» даһа һүнәрли исә, јаш ағачы әјиб дүзәлдән «Дәбистан» даһа тәдбирлидир»¹³⁶,—кими истифадә етмишир.

Тәрбијәдә даир ибрәтамиз фикирләр јери кәлдикчә рәвәјәтләр, әһваләтлар васитәсилә дә тәблиғ олунурду ки, бу да онун марағлы охунмасыны шәртләндирән амилләрдән иди. Мәсәлән, Шәфигә ханым Әфәндизадә јазырды: «Фирәнкистан падшаһы Напалјон ән мәшһур вә елмли өврәтдән суал етди:

—Халғын көзәл, тәрбијәли олмасы үчүн нә сәрәнчәм етмәк кәрәкдир?

Өврәт чаваб верди:

—Елмли вә тә'лимли аналар ләзимдыр, кәрәк чалышыб сә'ј едәсиниз ки, аналар тәрбијәли олсунлар, та ки, өз балаларына тәрбијә вә тә'лим вермәјә гадир олсунлар»¹³⁷.

Дикәр демократик мәтбуат органлары кими, ушаг журналлары да дил мәсәләсиндә дүзкүн мөвгә тутмушдур. Мүхтәлиф сәчијјәли әсәрләрин әксәријјәти әсасән садә, анлашығлы дилдә јазылмышдыр. Редаксија мәгалә кәндәрән мүәллифләрә дәнә-дәнә хатырладырды ки, «журналымызын мәсләкинә мүвафиг јазылмыш мәгаләләри гәбул едиризкән онлары тәсһиһ етмәјә идәрәнин ихтијары вардыр. Журналда чап олунмағ үчүн кәндәрилән јазыларын түркчә (азәрбајҗанча—Ә. М.) олмалары тә'мин олур»¹³⁸. Журналын һәр бир нөмрәсинин сонунда нисбәтән гәлиз, чәтин анлашылан сөзләрә аид хүсуси лүғәт сәһифәси ајрылмыш, рус, әрәб, фарс сөзләринин изаһы верилмишир.

«Дәбистан»да бурахылан јүзләрлә ше'р, һекајә, фелјетон вә башга әдәби парчалар ушағларын јаш хүсусиј-

¹³⁴ Бах: Сә'ди Ширази. Күдүстан, Бақы, 1962, сәһ. 163.

¹³⁵ «Дәбистан», 1906, № 1, «Валидејнләрә мәхсус вәрәгә».

¹³⁶ «Һәјәт», 1906, № 91.

¹³⁷ «Дәбистан», 1906, № 1.

¹³⁸ Јенә орада.

јәтләринә, арзу вә тәләбләринә ујғун, ајдын дилдә јазылмышдыр.

«Дил милләтин һәјәтында васитәдир»¹³⁹ мәгаләсиндә јазычы Сүләјман Әбдүррәһманзәдә ана дилинин әһәмијјәтини белә гијмәтләндирди: «Һәр милләтин бағи олмасы үчүн ләзым олан шәртләрдән бири дә о милләтин мүкәммәл бир дилә малик олмасыдыр. Дил һәр милләтин өзү ичад етдији васитәји-һәјәтдыр вә бу васитә гејб олундугда о милләт дилсиз һејван кими алыныб-сатылмаға мәһкүмдүр»¹⁴⁰.

Мүәллиф дилин сафлығындан данышаркән мәтбуат вә әдәбијјата биринчи дәрәчәли васитә кими бахыр вә Һ. Зәрдабини бу саһәдәки хидмәтләриндән ибрәт көтүрмәјә чағырырды. Умумијјәтлә, журнал ичтимай, фәләфи вә елми фикримизин габағчыл нүмајәндәси «Чүмлә Гафгаз чамәааты вә Русија мүсәлманларына мәшһур вә мә'лум олан Һәсәнбәј Мәликов»ун («Дәбистан») ичтимай фәалијјәтини јүксәк гијмәтләндирмиш, јери кәлдикчә ондан көмәк алмышдыр. Мәктәби «бүтүн хәзинәләрин ачары» адландыран Һ. Зәрдаби јени үсул мәктәбләриндә мүәллимлик дә етмишир. Онун тәбиәтшүнаслыға даир јаздығы мәгаләләр бу мәктәбләрдә һисс етдији еһтијачдан доғурду. О, Дарвинин идејаларыны, тәкамүл нөвләринин мәншәјини вә с. охучуларын сәвијјәсинә ујғун, материалистчәсинә шәрһ едир, онлары мисалларла ајдынлашдырырды. Һ. Зәрдабини «Торпағ, су вә һава», «Бәдәни сәләмәт сахламағын дүстур вә әмәли», «Барама гурдунун сахланылмасы» кими әсәрләриндә дә мүхтәлиф елм саһәләри һағында фајдалы мә'лумат верилди. Журнал Һ. Зәрдабини «Гарынча»¹⁴¹, «Тәбәддүлати-һәвәјәнин вүчуди-һејванатда һисс олунмасы»¹⁴², «Гара мал»¹⁴³, «Пишик»¹⁴⁴ мәгаләләрини дә бу мәгсәдлә дәрч етмишир.

* *
*

Ушаг журналлары ичтимай һағысызлыға, керилијә өз е'тиразыны кичик мәгаләләрлә дә билдирди ки, бун-

¹³⁹ «Дәбистан», 1908, № 9.

¹⁴⁰ Јенә орада.

¹⁴¹ Јенә орада, 1906, № 1—4.

¹⁴² Јенә орада, № 16.

¹⁴³ Јенә орада, 1907, № 4, «Мәктәб», 1913, № 16—17.

¹⁴⁴ Јенә орада, № 1—2.

лар да идејача бурада дәрч едилән бәдин әсәрләри тамамлајырды. Болгарыстанын Софија шәһәриндә нәшр олуан «Шәрг нам» гәзетиндән көтүрүлмүш «Бир јетимәнин сөјләниши»¹⁴⁵ мәгаләси бу бахымдан мараглыдыр. Бурада көрпәликдән ата-анасыны итирмиш 14 јашлы гызын бир сәнәт өјрәнә билмәмәсиндән, чәмијјәтдәки һагсызлыгдан вә с. данышылыр. Бу мәгаләнин ардынча «Дәбистан» јазырды: «Биз мүсәлманларын һалына тәәччүб етмәјиниз, чүнки јалныз о өлкәдәки мүсәлманлар дејил, бәлкә күрреји-әрзин үзәриндә сүкунәт едән үмуммүсәлман тајфасы бу нөв вә бәлкә бундан шиддәтли дәрдләрә мүбтәладырлар»¹⁴⁶.

Истамбулун «Вәтән хадими» гәзетиндән көтүрүлмүш башга бир мәктубда¹⁴⁷ түрк балаларынын ағыр һәјәт тәрзи, «Иранда бир мәктәб»¹⁴⁸ адлы шәкилдә исә Иран мәктәбләриндә моллаларын ушагла ра бир шеј өјрәтмәјә габил олмамасы нәзәрә чатдырылырды. Белә тәнгидләрин нәтичәсиндир ки, Иран һөкүмәт органлары «Дәбистан»ын јерли охучулара чатдырылмасына сонралар ичәзә вермәмишди. Бу барәдә «Молла Нәсрәддин»дә охујруг: «...Чүнки сән дә («Дәбистан»—Ә. М.) башламысан мәктәб белә кәлди, тәрбијә белә кетди, әлбәттә, гадаған ејләрләр. Јохса нә бирисини тәриф ејләјирсән, нә бир һакимә мәдһ јазырсан»¹⁴⁹. Мәчәзи мәнәда дејилән бу сөзләрин өзү дә «Дәбистан»ын доғру јол тутдуғуну сүбут едир.

Ајдын мәсәләдир ки, чаризмин гаты иртичачы сијасәт јеритдији бир дөврдә ади мәктәб журналы олан «Дәбистан» Азәрбајчан һәјәтына анд кәскин тәнгиди материал дәрч едә билмәзди. Одур ки, журнал белә материаллары башга халгларын һәјәтындән көтүрсә дә, бурадакы бәдин әсәрләрдә олдуғу кимн, ону Азәрбајчан ичтимаи мүһити илә әлағәләндирирди. Лакин журнал фүрсәт тапдыгча Азәрбајчанын ичтимаи-сијаси һәјәтындакы чатышмазлыглара да тохунурду.

«Бу күнләрдә гәзетләрдәки мәгаләләри инсан охујандә ағламағы кәлир»,—дејән Н. Нәриманзадә бир тәрәф-

¹⁴⁵ «Дәбистан», 1906, № 5.

¹⁴⁶ Јенә орада.

¹⁴⁷ Јенә орада, 1907, № 1.

¹⁴⁸ Јенә орада.

¹⁴⁹ «Молла Нәсрәддин», 1906, № 37.

дән мүсәлманларын авамлыгындан, о бири тәрәфдән дә һөкүмәтин елм вә мәрифәт гапыларыны халгын үзүнә бағламасындан бәһс едир, мөвчуд гурулуша гаршы наразылыгыны билдирир, азәрбајчанлыларын ихтијарынын башга милләтләрлә бәрәбәр олмамасындан шикајәтләнирди¹⁵⁰.

«М. Маһмудбәјов «Бизә нә лазымдыр?» мәгаләсиндә «истибдад бојундуругу»нун ачы нәтичәләриндән данышыр вә мәктәбләрин ағыр вәзијјәтә дүшмәсиндә һөкүмәт органларыны вә руһаниләри күнаһландырырды. Мүәллиф белә бир доғру гәнаәтә кәлирди ки, руһаниләрдән «дәрдләрә дәрман» көзләмәк олмаз. Чүнки милләтин маарифләnmәси оилары дүшүндүрмүр. «Һоһһоһун» «Милләт нечә тарач олур-олсун, нә ишим вар, мәктәбләри виран олур-олсун нә ишим вар» бејти оилар үчүн һагг дејилми?»¹⁵¹. М. Маһмудбәјов гәтијјәтлә билдирирди ки, «Мәктәби нә руһани идарәсинә, нә дә гәзәвәтханәләрә һәвалә етмәк олмаз... буиларын ислаһына бағлыдыр мәктәб иши, буиларын ислаһына бағлыдыр милләтин һәр бир барәдә тәрәгги иши»¹⁵². Мүәллифә көрә, «кәрәк мәктәб чәмаатын өз ихтијарында олсун, һамы ушагларын ибтидан тәһсилн мәчбури олсун». Бу мәгсәдлә о, маариф хадимләрини, елми әзиз тутанлары бирләшмәјә, «еһтијачларын дүзәлмәси үчүн, үзә күләчәк сәадәт үчүн јол ачмаға» чағырырды.

Азәрбајчан әдәбијјатыны һечә ендирмәјә чалышан буржуа зијалыларына гаршы јери кәлдикчә «Рәһбәр» дә мүбаризә апарырды. Онун мәктәб вә маариф һаггында мүбаһисәләрдә иштиракы даһа мараглы иди.

Һәлә кечән әсрин орталарындан «Әкиичи»нин галдырдығы «Бизә һансы елмләр лазымдыр?» мәсәләси әтрафындакы мүбаһисә 1906—1907-чи илләрдә даһа да чанланмышды. Дини елмләрнн әсас олдуғуну тәблиғ едән Әбу Тураб Ахунд оғлунун «Һәјәт» гәзетиндә чыхмыш «Бизә һансы елмләр лазымдыр?»¹⁵³ адлы мәгаләси дә буна бир ишарә олмушдур. «Рәһбәр» журналы «Тәкчә шәриәт елмими бизә лазымдыр, ја саир елмләр һәм лазым-

¹⁵⁰ «Дәбистан», 1906, № 7.

¹⁵¹ «Рәһбәр», 1906, № 1.

¹⁵² Јенә орада.

¹⁵³ «Һәјәт», 1906, № 106.

дыр»¹⁵⁴ адлы мэгалэни «Нәшри-маариф» чәмијјәтинин нөвбәти јыгынчағында һәмин мөвзуда давам едән мүбәһисә илә әләғәдар оларағ бурахмышдыр.

«Елми-әбдан» тәрәфдарлары Н. Зәрдаби, Ч. Мәммәдгулузада, Ә. Сабир вә башгалары дини елмләри тәблиғ едәнләрә гаршы чәсарәтлә мүбаризә апарыр, кәнч нәслин маарифләнмәсиндә ичтимай, тәбии вә техники елмләрин мүһүм ролуну көстәрирдиләр. Ч. Мәммәдгулузадаһин «Молла Нәсрәддин» журналында дәрч етдирдији мэгаләси даһа тутарлы иди¹⁵⁵. «Рәһбәр»дәки мэгаләнин мүәллифи Салех исә барышдырычы сijasәт јеридәрәк јазырды ки, «һәм шәриәт, һәм дә тибб, инжинерлик вә с. елмләр дә лазымдыр».

Мәктәбләрин вәзијјәтинә, маариф ишинә, тә'лим вә тәрбијјә даир сырф педагожи характерли диқәр јазылар да журналдакы әдәби-бәди и әсәрләрлә сәсләширди. М. Маһмудбәјовун «Мәктәб ишләримиз»¹⁵⁶, С. М. Гәнизәдәнин «Көрпә ушағларын тәрбијјәси»¹⁵⁷ бу типли мэгаләләрдәндир.

С. М. Гәнизәдә «Көрпә ушағларын тәрбијјәси» адлы мэгаләсиндә педагогика елминдән, онун инкишафындан бәһс едир, валидәјнләрин нәзәринә чатдырды ки, «әш-рәф вә көвһәр» адланан инсанын тәрбијјәси илә ушағлығдан чидди мәшғул олмағ лазымдыр. Мүәллифә көрә, ушағларын нормал инкишафында һисси, чисмани вә әгли тәрбијјә мүһүмдүр. О, инсанын әмәлә кәлмәси, нитг, шүүр, әгл, идрак, руһ вә бәдән үзвләри һағгында да охучулар мә'лумат верирди.

«Дәбистан» илк мүтәрәғги ушағ журналы кими габагчыл, дүнјәви фикирләри јаймағла јанашы, кәнч нәслин тә'лим-тәрбијјәсинә көмәк мөгәдилә Азәрбајчанда нәшр едилән башға мәчмүә вә дәрсликләрә дә нүмунә олмушдур. 1907-чи илин јанварындан Бақыда рус дилиндә нәшр едилән «Мәктәб вә һәјат» журналы мүәјјән дәрәчәдә Русијадакы ејни истигамәтли журналларла сәсләшсә дә, «Дәбистан»ын идејасына даһа јахын иди. «Мәктәб вә һәјат» журналына «Дәбистан»ын тә'сири мүәјјән дәрәчәдә һисс олунур. Чүнки «Дәбистан»дан сонра нәшрә башлајан бу журналын мәрәмнамәси дә «Дә-

¹⁵⁴ «Рәһбәр», 1906, № 3.

¹⁵⁵ «Молла Нәсрәддин», 1906, № 5.

¹⁵⁶ «Рәһбәр», 1906, № 2.

¹⁵⁷ Јенә орада, № 2—4, 1907, № 5.

бистан»ын «Ифәдеји-мәрәм»ында верилән идејаја ујғун кәлирди. «Мәктәб вә һәјат»ын мәрәмнамәси һағгында охујурут: «Журналын мәсләки мүтәллимләрин мәнәви һүгүг вә ихтијарыны һифз едиб, бунларын әфкар вә һиссијјәтиһна, еһтијач вә арзуларына, әрбаби-тә'лиминин вә үмәраји-маарифин нәзәр-диггәтини чәлб едиб, тә'лимин вә маарифин бә'зи саһәләриндә онлара көмәк етмәк-дир»¹⁵⁸.

«Дәбистан» дөврүнүн һәр чүр фәјдалы тәдбир вә тәшәббүсүнүн тәрәфдары вә иштиракчысы олмушдур. 1906-чы илдә «Тәкамүл» болшевик гәзетинин нәшрә башламасыны фәрәһлә охучулара хәбәр верән журнал «Тәкамүл»үн мәрәмнамәсиндән ашағыдакы парчаны мисал кәтирмишдир: «...Үмум инсанијјәт намиһә биз разы олмаја чағыг ки, бир милләт о бири милләтә тәзјиг етсин вә һәмин инсанијјәтин хәтирәси үчүн јенә дә чалышачағыз ки, бир дөвләтдә, бир мәмләкәтдә јашајыб, бир даирәдә доланан мүхтәлиф милләтләр һамысы һүгүгда вә ихтијаратда бир олсунлар. Будур бизим тутдүғумуз мәсләк, будур бизим хидмәт етдијимиз әгидә ки, онун јолунда чалышмышыг, чалышырыг вә чалышачағыз»¹⁵⁹.

Һәмин фикрә «Рәһбәр» дә тәрәфдар иди. О бу мәрәмнамәни алғышлајарағ јазырды: «Гәзетин мәсләки ишчиләрин (зәһмәткешләрин—Ә. М.) мәнәфејини көзләмәк вә онларын һүгүгуну мүдафиә етмәкдир. Нә көзәл мөгәсд! Нә али мәрәм!...»¹⁶⁰.

Јухарыда дејиләнләрә әсасән белә нәтичәјә кәлмәк олар ки, ичтимай фикир тарихимиздә гыса вә мәнәли өмүр сүрән «Дәбистан», «Рәһбәр», «Мәктәб» милли Азәрбајчан мәтбуаты тарихиндә мүәјјән мөвгәјә малик журналлар олмағла, ушағ вә кәнчләрин тәрбијјәсиндә, онлары дүнја әдәбијјәти хәзинәси нүмунәләри илә таныш етмәкдә мүһүм рол ојнамыш, бәди әдәбијјәтин халғ арасында јайылмасында хејли иш көрмүшдүр.

«Дәбистан», «Рәһбәр» вә «Мәктәб» журналлары Азәрбајчанда ушағ вә кәнчләр мәтбуатынын илк нүмунәләри кими ичтимай фикир тарихимиздә хүсуси мөвгә тутур. Бу журналлар мәзмуну, хәтти-һәрәкәти, үслубу вә диқәр хүсусијјәтләри илә ингилабчы-демократик «Молла Нәс-

¹⁵⁸ «Дәбистан», 1907, № 2.

¹⁵⁹ Јенә орада, 1906, № 7.

¹⁶⁰ «Рәһбәр», 1906, № 4.

рәддин»дән фәргләнсә дә, маариф вә мәктәб ишләринин инкишафы угрундакы мубаризәдә бир-биринә јахынлашыр; даһа доғрусу, һәр үч журнал өз хәтти-һәрәкәтиндә М. Ә. Сабир, Ч. Мәммәдгулузадә кими молланәсрәддинчиләрә, Н. Нәриманов, С. С. Ахундов, А. Сәһһәт, А. Шаиг, Һ. Чавид, Ү. Һачыбәјов, С. М. Гәнизадә вә башга көркәмли маарифчи-демократик јазычыларымыза архаланырды. «Рәһбәр» педагожи сәчијјәси илә «Дәбистан» вә «Мәктәб»дән мүјјән дәрәчәдә фәргләнсә дә, һәр үч журналын тәблиғат васитәләри әсасән мүтәрәгги идејалы әдәби-бәдни әсәрләр олмушдур. Әлбәттә, бу әсәрләрин һамысы милли ушаг әдәбијјатымызын јеничә јаранмаға башладығы бир дөврлә кәмил сәнәт нүмунәләри һесаб едилә билмәз. Лакин бу күн әдәбијјатымызын гызыл фондуна дахил олан, ушаг вә кәңчләр үчүн јазылмыш онларча ше'р вә һекајә, нағыл вә повест, пјес вә фелјетон илк дәфә охучулар аләминә «Дәбистан» вә «Мәктәб» журналлары васитәсилә јол тапмышдыр. Илк мубариз фәһлә ушаг сурәти әдәбијјатымыза «Дәбистан» журналы илә кәлмишдир (А. Диванбәјоглунын «Фәһлә» һекајәси) М. Ә. Сабирин, А. Шаигин, А. Сәһһәтин, М. Һадинин вә башгаларынын илк ушаг ше'рләри һәмин журналда дәрч олунмушдур. «Горхулу нағыллар» кими орижинал ушаг һекајәләри илк дәфә «Мәктәб»дә гижмәтләндирилмиш вә дәрч едилмишдир. Бурада илк дәфә ушаг пјесләри, күлмәли нағыллар бурахылмыш, онун сонракы инкишафына тәкан верилмишдир.

«Дәбистан», «Рәһбәр» вә «Мәктәб» журналлары габагчыл дүңја әдәбијјаты нүмунәләрини һәвәслә јажмыш, әсасән Фирдовси, Низами, Сә'ди, Һафиз, Чами, Руми, В. Һүго, А. С. Пушкин, Л. Н. Толстој, И. А. Крылов, Н. Камал, Ә. Һамид кими сәнәткарларын әсәрләрини тәблиғ етмәјә чалышмышдыр. Бу әсәрләрин үзә чыхарылмасы вә тәдгиги дүңја халлары илә әдәби әлағәләримизин тарихини өјрәнмәк саһәсиндә дә әһәмијјәтлидир.

Һәр үч журнал дүңја вә Азәрбајчан елм, әдәбијјат вә мәдәнијјәт хадимләринин һәјәт вә јарадычылығыны јени тәләбләр сәвијјәсиндә ишыгландырырды. Бу журналлар әдәби ирси там халга чатдырылмамыш милли шаирләримиз һаггында да илк дәфә мә'лумат вермиш, онларын һәјәт вә јарадычылығыны лазыми сәвијјәдә шәрһ етмәјә чалышмышдыр. Бу журналларда верилмиш тәрчүмеји-

һал сәчијјәли очеркләрин бә'зиси инди дә әдәбијјатшүнәслиғимызда илк е'тибарлы мәнбә кими галмагдадыр.

«Дәбистан», «Рәһбәр» вә «Мәктәб» журналларында дәрч олунан күлли мигдарда шифаһи халг әдәбијјаты нүмунәләри, елмин, маарифин, ичтимаи-сјаси мәсәләләрин вәзијјәтинә даир мәғаләләр вә башга материаллар да вахты илә ушагларын үмуми инкишафына көмәк едирди.

Низами, С. Ә. Ширвани, М. Ә. Сабир, Һ. Зәрдаби, А. Сәһһәт, С. С. Ахундов, М. Һади, А. Шаиг, С. М. Гәнизадә, А. Диванбәјоглу, Р. Әфәндизадә, С. Һүсејн, Ә. Чавад, Ә. Нәзми, Ч. Чаббарлы вә дикәр көркәмли Азәрбајчан јазычыларынын әсәрләрини дәрч етмәклә бәрабәр, һәр үч журнал бир чох маариф ишчиләрини, мүәллимләри, әдәбијјат һәвәскарларыны да ушаг вә кәңчләр үчүн әсәрләр јазмаға һәвәсләндирирди.

Азәрбајчанда милли ушаг әдәбијјатынын јаранмасы инкишафында мүстәсна рол ојнамыш һәр үч журналын сәһифәләриндәки ше'р, һекајә, пјес, фелјетон вә повестләр, очерквары мәғаләләр, халг әдәбијјаты нүмунәләри дә мүсбәт идејалар тәблиғ едирди. Бу журналларын тәдгиги Азәрбајчан ушаг әдәбијјаты тарихини, тәрчүмә вә мәтбуат тарихимизин мүјјән бир саһәсини ајдынлашдырмаг бахымындан әһәмијјәтлидир.

1917

М У Н Д Ə Р И Ч А Т

Кириш	3
Биринчи фəсил. Нəср	23
Икинчи фəсил. Ше'р	59
Үчүнчү фəсил. Бəдин тəрчүмə	88
Дөрдүнчү фəсил. Елми-күтлэви əдəбијјат	125

Мамедов Афлатун

АЗЕРБАЙДЖАНСКАЯ
ДЕТСКАЯ ЛИТЕРАТУРА

(На азербайджанском языке)

Нәшријат редактору *Р. Кәримова*
Бәдиһ редактору *Ф. Сәфаров*.
Техниһи редактору *Т. Гәсанова*
Корректору *М. Ејнүллајева*

ИБ № 119

Чапа күзәләнмиш 15/IX 1977-чи ил. Кағыз форматы 84×108^{1/32}.
Кағыз вәргәһи 2,56. Чап вәргәһи 8,61. Нәс.-нәшријат вәргәһи 7,57
ФГ 13840. Сифарини 389. Тиражы 1600. Гижмәти 60 гәп.

«Елм» нәшријаты
370073 Баһы-73, Нәриманов проспекти, 31.
Академија шәһәрчији, Әсас бина.

Азәрбајҗан ССР ЕА мәтбәәси.
Баһы, Нәриманов проспекти, 31.



60 сөн.



НЭШРИЈАТЫ